

హైదరాబాద్

అజ్ఞాత చరిత్ర పుటలు

హిందీమూలం : శ్రీ ఖండేరావు కులకర్ణి

తెలుగు సేత • శ్రీ నిఖిలేశ్వర్

జూన్, 1979

ప్రచురణ :

న వ భా ర తి

3-4-852

హైదరాబాద్

500 027

ముద్రణ :

భారత ముద్రణాలయం

విజయవాడ

520 002

ముఖచిత్రం :

చంద్ర

హైదరాబాద్

ప్రతులకు :

సాహిత్యనికేతన్


ఏలూరురోడ్డు

విజయవాడ

520 002

ధర ;

ఏడు రూపాయలు



వెలుగు



అలుముకున్న చీకట్లను పారద్రోలటానికి ప్రజ ఉద్యమించిన చోట ఎందరో వీరులుదయిస్తారు. గగుర్పాటు కలిగించే సాహసిక ఘట్టాలెన్నో ఆ ఉద్యమచరిత్ర అడుగడుగునా కనిపిస్తాయి. అతి సామాన్య ప్రజానీకంనుంచికూడ ఆ ఉద్యమానికి స్ఫూర్తిని, దీప్తిని అందించే వ్యక్తులు కోకొల్లలుగా ఉద్భవిస్తారు.

వెలుగును తేవాలనే సంకల్పంతో—అ ప్రేరణతో—ఆ కారణంకోసం ప్రాణాలను తృణంగాభావించి, సర్వాన్ని ఫణంగాపెట్టి పోరాడే సాహస ప్రవృత్తి జనంలో పెల్లుబికి వస్తుంది. ఎన్నో “అత్యాచార పర్వా”ల నెదురించి సాగే ఆ “ప్రజాపోరాటం” చివరకు “జనవిజయం”గా మారుతుంది. ఆ విజయం వెనుక ఎన్నో త్యాగాల, బలిదానాల గాథలుంటాయి. సువర్ణాక్షరాలలోనో లేక రక్తాక్షరాలలోనో—అవన్నీ చరిత్ర పుటలకెక్కడం అనుభవం. కొన్ని అవ్యుదస్సులు అజ్ఞాత చరిత్రగా వెలుగుచూస్తాయి. కానీ ఎన్నటికీ చరిత్రకెక్కని ఘనులెందరో ఉంటూనేఉంటారు. మరుగున పడిపోయే ఘట్టాలెన్నో ఉంటుంటాయి.

నిజాంపాలన అంతరించిపోయిన తర్వాత ఆనాటి ఉద్యమం గురించి ఎన్నో గ్రంథాలు వెలువరించబడ్డాయి. ఒక్కొక్కరు ఒక్కొక్కర

కంగా నాటి ఉద్యమానికి భాష్యునిచ్చారు. తమమైన వాఖ్యానాలు చేశారు. తమ తమ వాదాలను నిరూపించుకోవడానికి అప్రధానమైన విషయాలకు ప్రాధాన్యతనిచ్చారు. ప్రాచుర్యం కల అంశాలను వదిలి వేయడంకూడ చేశారు. వారి సిద్ధాంత రాద్ధాంతాల ఒత్తిడిలో ఎందరో ఉద్యమకారుల గాథలు చరిత్రకందకుండా పోయాయి. అలాంటి వారిలో కొందరు స్ఫూర్తి దాయకమైన గాథలు ఈ పుస్తకంలో ఉన్నాయి.

నిజాం నిరంకుశ పాలన—దానికి వ్యతిరేకంగా జరిగిన పోరాటం—దాని పరిణామాలు, ఆనాటి పోరాట గాథలు—ఇలా ఒక చరిత్రగా అజ్ఞాతపుటలు ఆ ఉద్యమాల యొక్క ఒక అవగాహనను మన ముందు చూతాయి.

హిందువులకు వ్యతిరేకంగా నాడు నిజాం అతగాడి రజాకార్ మూకలు వ్యవహరించారనే విషయంతో రెండో అభిప్రాయానికి తావు ఉంది. నిజాం తన అధికారాన్ని నిలుపుకోవటానికి అన్నివిధాలైన భ్రష్టాచారాలకు పాల్పడినట్లు కన్పడుతుంది. ప్రజాస్వామ్య రక్షణకొరకే నియంతృత్వమంటూ—ఎమర్జెన్సీ విధించి అన్ని ప్రజాస్వామ్యహక్కులను కాలరాచివేయటం, పత్రికా స్వాతంత్ర్యం హరించడం, అభివృద్ధి పేరిట అమానుష శాండలెన్నో జరపడం నిర్నామకం చూడటం మొదల నెలల ఎమర్జెన్సీనే ఎంతో తల్లడిల్ల పరచిందే, ఎన్నోసంవత్సరాలుగా నిజాం నిరంకుశ పాలనలో స్రుగ్గిర ఆనాటి జనం బాధలు; ఆ ఫాసిస్టు పాలనా రథచక్రాలక్రింద నలిగిపోయిన వారి ఆక్రందనలు ఎంత భయానకంగా ఉండెనో—తలచుకొంటే ఒళ్ళు జలద్రవించి.

స్వాతంత్ర్యస్థితికి ముందునుంచే దేశంలో కొన్ని వర్గాలలో పెరుగుతూ వచ్చిన విఘటన మనస్తత్వానికి ప్రతీకగా పాకిస్తాన్ ఏర్పడింది అలాంటి విపరీత ప్రవృత్తేకల నిజాం “స్వతంత్ర హైదరాబాద్ రాష్ట్రం” కోరాడు. దానికోసం ఎలాంటి దుష్కార్యానికైనా ఒడిగట్టాడు కాసి చివరకు జనశక్తి ఎదుట తల ఒగ్గవలసి వచ్చింది. ఎన్నడూ ఎవరికి సంతాపమేమి నిజాం గత్యంతరంతేక తన సంస్థానాన్ని వీలినం చేయ



సర్దార్ పటేల్ కు వంగి వందనం చేస్తున్న 'నిజాం'

డానికి అంగీకరించాడు. సర్దార్ పటేలు హైదరాబాద్ కు వచ్చినప్పుడు నిజాం విమానాశ్రయానికి వెళ్ళి పటేల్ కు ఎదురేగి స్వాగతించాడు. అదొక అద్భుతదృశ్యం. నిజాం చేతులెత్తి పటేల్ కు సమస్కరించాడు.

ఎంతో వ్యయప్రయాసలకోర్చి శ్రీ ఖండేరావు కులకర్ణి అవిమోచనోద్యమంలోని వెలుగు చూడని వివరాలను వెలికి తీసి "హైదరాబాద్ ముక్తిసంగ్రామం-కొన్ని అజ్ఞాతపుటలు" అనే హిందీపుస్తకం వ్రాశారు. '75 లో పూనా 'భారతీయ విచారసభ' వాడు దానిని ప్రచురించారు. ఆ పుస్తకానికి శ్రీ నిఖిలేశ్వర్ చేసిన సకళానువాదమే "హైదరాబాద్ అజ్ఞాత చరిత్రపుటలు"

ఇందులో ఇరవైకిపైగా చారిత్రాత్మక గాథలున్నాయి. నిరంకుశ డైన నిజాం అతని రజాకారు శక్తులతో ప్రజలు ఒక్కొక్కరింగంలో... ఒక్కొక్క

నమయంలో....జరిపినపోరాటం ఒక్కోగాధగా ఇందు వర్ణించబడింది. తర తమ బేధాలు లేకుండా ప్రజలనేకులు ఈపోరాటాల్లో పాల్గొన్నారు అనేకాలు వీటికి నాయకత్వం వహించారు. వీరినలా నాయకులను చేసింది-ఎక్కడినుంచో దిగుమతి అయిన సిద్ధాంత చైతన్యంకాదు. అధర్మాన్ని, విధర్మీయ దౌష్ట్యాన్ని సహించలేని ఆత్మ చైతన్యం, ఆ జ్ఞానం. తమలో ఉన్నవారు తాము జ్వలించి, లోకానికి వెలుగులను చూపించారు. రాజకీయపు ప్రయోజనాలనా శించినవారు ఈపోరాటానికంతా కర్తృత్వం తమదేనన్నారు. తాము నమ్మేవాటికేదో ఇది పాక్షిక విజయమన్నారు. స్వయంభావుఅయిన చైతన్యానికంతా ఏవేవో రంగులుపులిమారు.

ఈ పుస్తకంలో మనకిటువంటి కుప్రయత్నం కనిపించదు. ఆర్య సమాజ్ నాయకత్వం వివిధ రంగాలలో జరిగిన పోరాటాలే ప్రధానంగా వీటిలో కథా వస్తువుగా స్వీకరించబడినా, వాటి కథనంలో వ్యక్తులకు, వ్యక్తిత్వాలకు, ఆత్మ చైతన్యపు వెలుగులకు, త్యాగపు విధవానికే అధిక ప్రాధాన్యతనిచ్చారు-శ్రీ కులకర్ణి.

సువ్యవస్థకై సమాజాలు జరిపేకృషి చిరంతనమైనట్టిది. ౧౯౦౪ రం కొనసాగేటటువంటిది. వివిధ దృక్పథాలవారు ఈ కృషిని వివిధ మార్గాలలో కొనసాగిస్తుంటారు. ఉన్నవ్యవస్థ సమూలంగా నాశనమైతే తప్ప మాతనవ్యవస్థ నెలకొనదనే విశ్వాసం కొందరికి కాగా, సమూల నాశనం ద్వారా కాక, సమగ్రమైన మార్పులద్వారా సువ్యవస్థకు సాధించగలమనేది మరి కొందరి ధైర్యం.

మనిషికి శత్రువు మనిషే. ఇందులో సందేహంలేదు. మనిషికి మిత్రులెవరు? సిద్ధాంతాలు తాముగావచ్చి ఎవరినీ ఉద్ధరించలేవుగదా? సమగ్రము, సర్వోత్కృష్టమునైన సిద్ధాంతాలను సహృదయంతో, స్ఫూర్తితో మనిషి పాటిస్తేనే సర్వతోభద్రమైన స్థితి సమాజాలలో నెలకొంటుంది. అటువంటి మనిషిని తయారుచెయ్యటం అన్ని కాలాలకు అవసరమైన విషయమంటాడు- కొందరు.

వ్యక్తులలో మంచివాడు, చెడ్డవాడు ఉండరని మంచిచెడులు వర్గపు స్వభావాలని, చెడును పోషించే వర్గాలను సమూల నిర్మాణం చేయకుండా మంచిని పెంచవచ్చుననేదే మరికొందరి మార్గం.

మార్గాలు వేరైనా అందఁకుో రేది ఒక్కటే-సర్వేజనాస్సుఖినోభవంతు.

అట్టి పరమవిశిష్టమైన ఆశయంతో తమ ప్రాణాలను, తమవారి సౌఖ్యాలను సరకుచేయక లెక్కకు మిక్కిలిగా చైతన్యమూర్తులు పాల్గొన్న ప్రజాపోరాటపు గాథలే ఈ పుస్తకంలోని అజ్ఞాతపు పుటలు. వెలుగులను విరజిమ్మే చరిత్ర జ్యోతులు.

విశిష్టమైన సాహిత్యాన్ని సహృదయ పాఠకశ్రోకానికి అందించాలనే సదాశయం-నవభారతిది. మేము వెలువరిస్తున్న మొట్టమొదటి అనువాదగ్రంథమిది. అజ్ఞాతంగా ఉండిపోయిన ఆత్మ చైతన్యపు జ్యోతుల వెలుగునిలా ప్రసరింపజేయటంలో మా ఎందరో...ఎన్నో విధాలుగా సహకరించారు.

అందరికీ మా కృతజ్ఞతలు.

ప్రకాశకులు

ప్రసావన

స్వాతంత్ర్య సూర్యోదయం జరిగి పరిసరాలు గడచిపోయినా, మన స్వాతంత్ర్య పోరాటానికి సంబంధించిన యధార్థాలు చరిత్ర ప్రామాణికంగా ఈ నాటికి ప్రజలకు అందుబాటులో లేదు. అనాటి పోరాటాల్లో పాల్గొన్న కొందరి నాయకుల - అమరవీరుల జీవిత చరిత్రలు వెలువడ్డాయి. కాని అనాటి బలమైన బ్రిటిషు సామ్రాజ్యాన్ని ఎదిరించి పోరాడి, ఘోరమైన యాతనలు అనుభవించిన అనేక



శ్రీ విజయకుమార్ సిన్హా

మంది అమరవీరుల చరిత్ర, వారి సాహసానికి - శౌర్యానికి సంబంధించిన గాథలు, సంపూర్ణంగా వెలువడలేదు - ఇది శోచనీయమైన అంశం.

అనాటి పోరాటగాథలు - యధార్థాలు సాక్షిల్యంగా గ్రంథరూపాల్లో వెలువడి ఒక జాతి సంపదగా సుస్థిరం కావలసి వుంది. దేశ స్వాతంత్ర్యాన్ని సంరక్షించుకోవటానికి, పటిష్టం చేసుకోవటానికి ఆ గాథలు.

చరిత్రలు మన యువకులను నిరంతరం ఉత్తేజితులను చేస్తాయి. మనిషిని మరొక మనిషి దోచుకోవటాన్ని అంతరింపజేసి, ప్రతిఇంటా వెలుగునింపే నవభారత నిర్మాణంలో నిరంతరం జాగురూకులుగా పాల్గొనే చైతన్యాన్ని సంతరింపజేస్తాయి.

అందువల్లనే శ్రీ ఖండేరావుగారి ఈ గ్రంథాన్ని హృదయపూర్వకంగా ఆహ్వానిస్తున్నాను. ఇది చారిత్రక అవసరాన్ని పూరిస్తున్నది ఈ గ్రంథంలో—ఆనాడు బ్రిటిషు సామ్రాజ్యానికి నమ్మినబంటుగా వుండి ప్రజలను దోచిన నిజాంకు విరుద్ధంగా సామాన్యప్రజలు నడిపిన సాహసపతంతమైన సాయుధ పోరాటాల వర్ణనవుంది.

ప్రజాపోరాటాలను అణచాలని నిజాం, అతని రజాకార్ అసురులు క్రూరమైన దమకాండను అమలుచేశారు. చివరికి ప్రజలు సామూహికంగా సాహసంతో నిలిచి—పోరాడి నిజాంలాంటి సామంత రాజుల అత్యాచారాల పాలనను అంతం చేశారు.

శ్రీ ఖండేరావుగారు యువకుడిగా వున్నప్పుడే అదర్శవాదిగా జీవితాన్ని ప్రారంభించాడు. ఆనాడు మాతృభూమి స్వేచ్ఛకోసం ప్రాణాలకు తగ్గించిన అనేకమంది విప్లవకారులతో వారికి పరిచయం ఉండేది. ఆజ్ఞాతంగా శ్రీ పురుషులు దేశభక్తితో కూడిన సైన్యంగా ఉద్యమించడం ఆయన సన్నిహితంగా చూసాడు. ఫలితంగా ఆ చరిత్రను—ఆనాటి సంఘటనలను ప్రజాస్వామిక దృక్పథంలో పోలించే దృక్పథం వారికి అలవడింది.—చరిత్ర నిర్మాతలు కొద్దిమంది నాయకులు మాత్రమేనని కొందరు విద్వాంసులు భావిస్తున్నట్లుకాక చరిత్రను నిర్మించటంలో ప్రముఖపాత్ర ప్రజలపై ఉంటుందనే యథార్థాన్ని ఖండేరావుగారు విస్మరించలేదు.

ప్రజాపోరాటాలను రచయిత ఎంతో సజీవంగా చిత్రించారు గ్రామాల్లో జీవించి అతి సామాన్యులైన శ్రీ పురుషులు దృఢచిత్తులై సైనికులుగా పోరాడిన దృశ్యాలు, వారి ఆశలు—ఆకాంక్షలు, భేదార్యత త్యాగం, ఈ గ్రంథంలో సవివరంగా మన కళ్ళముందు నిలుస్తాయి.

రచయిత అనేకమసాలు తెలంగాణలోని మారుమూల గ్రామాల్లో వర్క
 తించి విషయాన్ని సేకరించి ఈ గ్రంథాన్ని రచించారు. ఆయా స. ఘ.
 టనల పట్టిన మనల్ని ఉద్దేశించి చీకటిగాక ప్రేరణప్రదమైన
 యధార్థాలుగా మన హృదయాల్ని హత్తుకుంటాయి. ఎన్ని అమూల్య
 మైన త్యాగాల ఫలితమో ఈ దేశ స్వాతంత్ర్యం—ఎన్ని కష్ట నష్టాలకు
 వోర్చి దీన్ని సాధించుకొన్నామో అనే అంశాన్ని ఈనాటి నూతన తరం
 గ్రహించాలి ఆ దృష్ట్యా ఈ గ్రంథం ఎంతో ముఖ్యమైనది—అసక్తికర
 మెంది

జె 31. ఎర్రమంజిల్ కాలని, హైదరాబాద్

9-3-1975

విజయకుమార్ సిన్హా



రచయిత గురించి....



ఖండేరావ్ కులకర్ణి

1930 నుండి శ్రీ ఖండేరావు

కులకర్ణి గారికి హైదరాబాద్ రాష్ట్రం లోని సాంఘిక జీవితంతో నన్నిహిత సంబంధం ఉంది. ఈనాటికీ వారు హైదరాబాద్ నగరంలోని సాంఘిక సాంస్కృతిక, విద్యా వ్యవహారాలలో చురుకుగా పనిచేస్తూనే ఉన్నారు. దాదాపు ముప్పది సంవత్సరాలు కేవల స్మారక విద్యాలయంలో ఆచార్యులుగా పదవీ బాధ్యతలు నిర్వహించి ప్రస్తుతం విశ్రాంతి తీసుకుంటున్నారు.

ఆనాటి నిజాంరాజ్యంలో పోలీ

సులు-రజాకార్లు జరిపిన దమనకాండ, దానికి వ్యతిరేకంగా ప్రజ్వరిల్లిన రాజకీయ ఉద్యమాలు, ఆ తర్వాత వచ్చిన రాజకీయ పరిణామాలను ఆయన ప్రత్యక్షంగా పరిశీలిస్తూ వచ్చారు. వారికి చరిత్ర అభ్యయనం అభిమానమైన విషయం. అందువల్ల ప్రతి పరిణామాన్ని తటస్థంగా వుండి లోతుల్లోకి వెళ్లి పరిశీలించే స్తోమత వారికి ఉంది అనేక వ్యయ ప్రయాసలకు వెనకడుగుండాలతో ఉత్సుకతతో ఈ గ్రంథంలోని ప్రతినంపుటనకూ సంబంధించిన వ్యక్తులను, స్థలాలను ఆయన స్వయంగా కలుసుకొని అక్కడికి వెళ్లి యధా ర్థాలను సేకరించారు.



అనువాదకుని అనుభూతి

బ్రిటిష్ సామ్రాజ్యానికి నమ్మకమైన బంటుగా—తొత్తుగా, చివరికి అవశేషంగా మిగిలి—పోయి, తెలంగాణా రైతాంగాన్ని పీల్చి పిప్పిచేసి ప్రపంచ ధనకుల సరసన పేరు నిలబెట్టుకున్న నిజాం ఉస్మాన్‌అలీ ఖాన్ ఆనాడు ఇండియన్ యూనియన్‌లో విలీనం కాకుండా మొరాయిం చాడు. అమానుషమైన కులీర(ఘృతల్) వ్యవస్థను ఎదిరించిన తెలంగాణా ప్రజలను రాచి రంపానపెట్టాడు. భూమిపై పెత్తనం వహించి బలిసినదొరల, దేశముఖల పెద్దన్నగా సామాన్యప్రజానీకాన్ని కలకాలం అణచిపెట్టవచ్చునని నిజాం భావించాడు కాని చరిత్ర నిర్మాతలైన సామాన్యప్రజలు ఆనాటి దోపిడి హింసాకాండను విప్లవ ప్రతి హింసతో ప్రతిఘటించి, ప్రపంచ విప్లవ విముక్తి పోరాటాల చరిత్రలో 'వీరతెలంగాణా విప్లవ పోరాటం'గా తీర్చిదిద్దారు. శ్రామికవర్గ విముక్తికోసం పీడిత ప్రజలు చేస్తున్న మహాప్రస్థానంలో తొలి అధ్యాయాన్ని రక్తక్షరాలతో లిఖించారు.

ఆనాటి వీరతెలంగాణా ప్రజాపోరాటం కొనసాగుతున్న కాలంలో నల్లగొండజిల్లాలోని భోనగిరి తాలూకాలోని కొన్ని గ్రామాల్లో రగాకార్ల దురంతాలను నాచిన్ననాడు స్వయంగా చూచాను. గ్రామాలకు గ్రామాలు పొలాల్లోకి తరలి వెళ్ళి దుండగులను ఎదిరించడం ఈ గాటికి జ్ఞాపకం. అందువల్లనే శ్రీ ఖండేరావు కులకర్ణిగారు ఈ పుస్తకం హిందీవాత ప్రతిఠిలిదళలో నాకు చూపించినపుడు వెంటనే తెలుగులోకి అనువదించాలనిపించింది. ఒకవిధంగా నాచిన్ననాటి జ్ఞాపకాలను ఈ "అజ్ఞాత పుటు" తట్టిలేపాయి. అతర్వాత 1971 లోనే "అంద్రభూమి"లో మూడు వ్యాసాల అనువాదాలు "కె, వై. ఆర్" పేర ప్రచురితమైనాయి. 1975లో మిగతా వ్యాసాలను అనువదించటం. అప్పడే హైదరాబాద్ లో ఇది

“హైదరాబాద్ కా ముక్తిసంగ్రామ్” అనే శీర్షికతో గ్రంథరూపంగా పూనానుంచి వెలువడడం మిగిలిన తొమ్మిది వ్యాసాలు కూడా “ఆంధ్ర భూమి” లో (క్రై. వైర్. పేరనే) ప్రచురితం కావడం జరిగింది.

ఈ కాలంలోనే (1971-75 మధ్య) కామ్రేడ్స్ పుచ్చలపల్లి నుండరయ్య, దేవులపల్లి వెంకటేశ్వరరావు తదితర కమ్యూనిస్టు నాయకుల గ్రంథాలు “తెలంగాణా విప్లవపోరాటం” పై వెలువడ్డాయి అంతకుపూర్వమే కామ్రేడు చంద్ర పుల్లారెడ్డి ఈ అంశంపై రచించి రచ్చపుస్తకం ఒకటి వుంది. ఇవ్వన్నీ ఆనాటి చారిత్రక యధార్థాలను వివిధ దృక్కోణాలతో పరిశీలించినవి. ఖండేరావుగారు ఆనాటి నిజాం రాజ్యంలోని కన్నాటక, మరణావాద ప్రాంతాల్లో ప్రజ్వరిల్లిన పోరాటాలను ఇందులో చిత్రించారు. అలాగే నిజాం పూర్వపాలనను అన్నివైపులనుంచి కూలదోయడానికి స్టేట్ కాంగ్రెస్, ఆర్యసమాజ్, ఆంధ్రమహాసభ, కమ్యూనిస్టుపార్టీ తమతమ పద్ధతుల్లో పనిచేశాయి ఒకదకలో ఐక్య సంఘటనగా పోరాటాన్ని నిర్వహించాయి. కమ్యూనిస్టుపార్టీ విప్లవ నాయకత్వం గురించి కులకర్ణిగారు అక్కడక్కడ ప్రస్తావించారు. అయితే ఆర్యసమాజ్ నిర్వహించిన పాత్రను ఎక్కువగా తీసుకున్నారు. అది ఆయన పరిధిలోని అనుభవానికి సంబంధించింది. భూస్వామ్య పూర్వపాలనాన్ని, అమానుష అత్యాచారాలను హిందువులు-ముస్లింలు కలసి ఎదుర్కొన్న సంఘటనలు వున్నాయి. అన్నాడు అత్యధికంగా హింసాకాండకు గురైనవాళ్ళు. హిందువులు, సహజంగానే ఆ అంశం పట్ల ఉద్వేగం కాకతప్పదు.

అయినా ఖండేరావుగారు ప్రధానంగా చరిత్రకారుడికి వుండవలసిన వస్తుపరమైన దృష్టి (ఆబ్జెక్టివిటీ) తో వీటిని రచించే ప్రయత్నం చేశారు ఇక జాతీయ పోరాటాలను శాస్త్రీయమైన చారిత్రక దృష్టితో పరిశీలించడం అందరికీ సాధ్యం కాదు. ఇక్కడ ఖండేరావుగారు కేవలం ‘వాస్తవాలను’ ఏకరూపు పెట్టే పద్ధతిలో కాకుండా, ఆనాటి ప్రజా పోరాటాల్లో అతిసామాన్యులైన రైతులు (గ్రామీణులు) కొన్నిసార్లు తమంతతామే

అన్యాయాన్ని ప్రతిఘటించే మాహావీరులుగా రూపొందిన అంశంపట్ల ముగ్ధులై పరవశించి, అభూమిపుత్రులను క్లాపించారు. వర్ణించారు. ఈ పుస్తకంలోని కొన్ని ఘట్టాలు ముఖ్యంగా ఉమిఖ్యాంక్ దోపిడి గెరిల్లా రైతాంగ దళం ఈవిషయాన్ని ధృవీకరిస్తాయి. ఒక విధంగా ఈనాటి తరానికి ఇవన్నీ అజ్ఞాత చరిత్ర పుటలే!

అనాటి కమ్యూనిస్టుపార్టీ నాయకత్వాన భూస్వామ్య పూర్వజల వ్యవస్థకు కూలదోసే విముక్తిపోరాటం కొంతమేర విజయవంతమైనది. కాని ఈనాటికి అర్ధ భూస్వామ్య అర్ధ వలస విధానం పెట్టుబడిదారి ముసుగువేసుకొని ప్రజాస్వామ్యాన్ని నటిస్తున్నది. అనాడే నిజాం, ప్రజల చేతుల్లో గోరికట్టించుకూన్నాడు. సంక్షోభంలోవున్న ఈ వ్యవస్థ ఈ ప్రజల చేతుల్లో అంతమై ఏనాటికైనా విముక్తి పొందక తప్పదు. ఇది చరిత్ర నేర్పుతున్న గుణపాఠం.

5-8-1978

46, విద్యానగర్ కాలనీ.

హైదరాబాద్ — 500044

—విభిలేశ్ (ర్)

నివేదన

1949 ఫిబ్రవరి నాటిమాట. పోలీసు చర్య జరిగిన తర్వాత స్టార్ ఇల్లభాయ్ పటేల్ హైద్రాబాద్ వచ్చాడు. నిజాం వచ్చి కలుసుకున్నప్పుడు, పటేల్ గతంలో జరిగిపోయిన వాటిని మరచిపోయి ఇక ఇప్పటినుంచి అందరము అందరి సంక్షేమం కోసం, కలసి కృషి చేయడం మంచిదని సలహా ఇచ్చాడు. నిజాం తన రాజ్యంలో తాను కూడా అందరి సంక్షేమం కోసం పాటుపడిన వాణ్ణి అన్నాడు. పటేల్ మొదట ఆమాట విని ఏమీ అనలేదు. కాని నిజాం మాటిమాటికి తన ప్రాంతంలో హిందూ-ముస్లింలు రెండుకప్పుగా తాను ప్రేమించానని ప్రగల్భాలు పలుకుతుండగా పటేల్ గత్యంతరంలేక తన కార్యదర్శి మీనన్ ను నిజాం అసలు దృక్పథాన్ని బహిర్గతం చేసి అతని పంక్తులను వినిపించమని ఆదేశించారు.

“సలాతనే సల్ఫ్ సబ్ మోగయే నజరె అజల్ ఉస్మాన్!

ముసల్మానోంకా తేరీ సల్తనత్ సే హై నిశాబాక్”

సారాంశం :- కరాళ కాల గర్భంలో పూర్వీకుల సామ్రాజ్యాన్ని అంతరించి పోయాయ్. కాని-ఉస్మాన్! నీరాజ్యం వల్లనే ఈనాడు ముసల్మానుల చిహ్నాలు ఇంకా మిగిలివున్నాయి.”

బుద్ నాకూన్ హువా సున్ కె నారావ్ తక్ బీర్

జల్ జలా ఆహిగయా రిశ్తే ఖజున్నార్ వర్”.

సారాంశం :- “ఇలా హెలా అక్బర్ నినాదంవల్ల శంఖనావాలు స్తంభించి పోయాయి — శిఖా, సూత్ర దారులపై ప్రళయం వచ్చినట్టు ఉంది.

తన అసలు మనస్తత్వం ఆ పంక్తుల్లో బహిర్గతం కాగానే నిజాం నోటిమాట రాక నిలుచుండిపోయాడు.

నిజాం నిరంకుశ పాలనకు ఒక ఉదాహరణ- ఆరోజుల్లో వికార్ బాద్ లో వున్న అనంతగిరి కొండలపై శానిటోరియమ్ కు ప్రారంభోత్సవం జరిగింది. నిజాం రాజ్యానికి యువరాజైన ప్రిన్స్ ఆఫ్ బెరార్ ప్రారంభోత్సవం జరుపుతున్నప్పుడు ఆరోగ్యశాఖకు చెందిన అధికారులు కాలుపైకాలువేసుకొని కూచునివున్నారు. ఆ కార్యక్రమం ఫోటో నిజాం చూశాడు. వలికమ్మద్ బహదూర్ (యువరాజు) సమక్షంలో కాలుపైకాలువేసుకొని కూర్చోడం ఎంత అధికార ధిక్కారం! వెంటనే ఆ అధికారులను ఉద్యోగాలనుంచి తొలగించమని నిజాం ఆజ్ఞాపించాడు.

ప్రపంచంలో అనాడు వేళ్ళపై లెక్కపెట్టదగ్గ కొద్దిమంది ధనాధులలో నిజాం ఒకడు. సంపన్నుడైన హేన్రీ ఫోర్డ్ తర్వాత నిజాంను చెప్పకునేవారు. అలాంటి ధనవంతుడైన నిజాం 1948లో తాను రజా కార్ల చేతుల్లో బందీనైవున్నానని, సహాయవడవలసిందని భారత ప్రభుత్వానికి మొరపెట్టుకున్నాడు. కాని అదే నిజాం 12-6-1946 నాడు ఒక ఫర్మాన్ ద్వారా తన ఉద్దేశాన్ని ఇలా ప్రకటించుకున్నాడు. "సర్వ స్వతంత్రుడైన రాజుగా సార్వభౌమాధికారులతో వుండే హక్కు నాకు వుంది. అందువల్ల ఏరూపంలోనైనా నారాజ్యాన్ని భారత ప్రభుత్వంతో విలీనం చేసే సమస్యలేదు." అసలు అనాటికి రజాకార్లు రంగం మీదికి రాలేదు. భారతదేశం పూర్ణ స్వాతంత్ర్యం పొందలేదు. కాని సంపూర్ణ స్వాతంత్ర్యం దేశానికి తప్పదనే వాస్తవాన్ని నిజాం గ్రహించి అపై ఫర్మానా జారీచేశాడు.

నిజాం వాస్తవంగా మత దురాహంకారంతో, నిరంకుశంగా సంపన్నుడిగా తాను కలకాలం రాజుగా నిలిచిపోవాలని కోరుకున్నవాడే. ఫలితంగా తన కోరికల్ని తీర్చుకొనే నిమిత్తం నిజాం సీత-అవినీతి అనే దృష్టి లేకుండా ప్రవర్తించాడు, తన రాజ్యంలో అత్యధిక సంఖ్యాకులైన హిందూ ప్రజలు నిజాం ఆకాంక్షలకు అడ్డుగోడలుగా వున్నందువల్ల ఘోర హింసాకాండకు గురైపోయారు. తత్ఫలితంగా 1947-48 మధ్య హైదరాబాద్ సంస్థానంలో హోహాకారాలు వ్యాపించాయి.

ఆనాటి హైద్రాబాద్ సంస్థానంలో ప్రజలపై జరిగిన హత్యాచారాలను, 1971లో తూర్పుపాకిస్తాన్ (బాంగ్లాదేశ్) లో జరిగిన అమానుష కాండతో బోల్చవచ్చును. బాంగ్లాదేశ్ లో జరిగిన ఘోర భీభత్స కాండ ప్రపంచాన్ని వణికించింది. ఒక విధంగా ఆ భీభత్సం ఆనాటి హైద్రాబాద్ లో జరిగిన అమానుష కృత్యాలకు పునరావృతం మాత్రమే! అయితే బాంగ్లాదేశ్ యదార్థాలు ప్రపంచానికి సంపూర్ణంగా తెలుసు. కాని హైద్రాబాద్ లోని ఆనాటి వాస్తవాలు సాకల్యంగా వెలుగులోకి రాలేదు. దానికి కొన్ని ముఖ్యకారణాలు వున్నాయి.

ఆ కారణాల లోతుల్లోకి వెళ్లేముందు ఒక అంశాన్ని స్పష్టం చేయవలసి వుంది. అత్యాచారాలకు విరుద్ధంగా భైర్యంగా లేచి నిలుచోని జాతి-దేశం మృతప్రాయంగానే వుండిపోతుంది. కాని ఈ సంస్థానంలోని ఆనాటి యువత అరిచేతుతో ప్రాణాలు పెట్టుకొని ఆ అత్యాచారాలను సాహసంతో ఎదిరించింది. అన్యాయాన్ని-ఘోర హింసాకాండను భైర్యంగా తిప్పికొడుతూ పోరాడింది. యువకులు తమరక్తంతో ఆనాటి చరిత్రను లిఖించారు. జాతికి వాళ్ళ బలి దానాలు గౌరవ గాథలుగా నిలిచిపోతాయి. రాబోయే తరాలకు ఆ అమరవీరుల చరిత్రలు ప్రేరణ దాయకాలు.

ఇక చరిత్ర మార్గంలో అడ్డాకిగా వున్న ఆ కారణాల్లోకి వెడదాం. గతయాభై-అరవై సంవత్సరాలలో అహింసాత్మక ఉద్యమాలకే ప్రాముఖ్యత పెరిగింది. కాని అక్కడక్కడ చెలరేగిన సాయుధ పోరాటాలను పట్టించుకోలేదు. ఫలితంగా స్వాతంత్ర్య పోరాట చరిత్రలో ఆ వీరోచిత సంఘర్షణలకు ఇవ్వవలసిన స్థానం లభించలేదు. మరోకారణం నిజాం రాజ్యంలో అధిక జనాభా హిందువులు కావడం వల్ల నిజాం అత్యాచారాలను యథాతథంగా వెల్లడిస్తే ఎక్కడ మత దురహంకారాన్ని అంటగడతారోనని నాయకులు వెనుకాడారు. ఆనాడు ఢిల్లీలో నిజాం అమానుషకృత్యాలపై మంత్రివర్గంలో తీవ్రంగా చర్చలు జరిగేవి. ఆ వాస్తవాలపై భేదాభిప్రాయాలు పొడసూపేవి. చివరికి రజాకార్ అత్యాచారాల పట్ల సర్దార్ పటేల్ ఆవేదన చెంది, మంత్రివర్గ చర్చల్లో తీవ్ర విభేదాలు రాగానే ఆయన నిరసనగా సమావేశంనుంచి వాకౌట్ చేసి తన పదవికి రాజీనామా చేశారు. అప్పుడు ఆనాటి గవర్నర్ జనరల్ సి. రాజగోపాలాచారిగారు సర్దార్ కు నచ్చ చెప్పి రాజీనామాను ఉపసంహరించుకొనేట్లు చేసారు.

ఆ రోజుల్లోనే నిజాం హయాల్లో క్రైస్తవప్రీతిలపై రజాకార్లు దౌర్జన్యాలు జరుపుతున్నారని కెనడా దౌత్యాధికారి సిర్యాదు చేయగానే స్వయంగా నెహ్రూ వెంటనే నిజాంకు వ్యతిరేకంగా బల ప్రయోగం జరపక తప్పదని అంగీకరించారు. అయితే హిందూ మహిళలపై జరిగిన దౌర్జన్యాలు తదితర అంశాల గురించి ఆందోళన జరిగితే అది మత దుర్బాంశం అని విమర్శించే వైఖరి మనల్ని విడనాడాలి. ఆ వైఖరి మారనంత వరకు హిందూ-ముస్లింల మధ్య వున్న దూరం కొనసాగుతూనే వుంటుంది కారణం జాతీయ జీవితంలో హిందువులు అనేక సార్లు నష్టపోయారు. అయినా మత దుర్బాంశాలనునే రంగు పూయడం జరిగింది. ఇక ముస్లిం పోదరులు జాతీయ జీవిత ప్రవాహం నుంచి తమను విడిగా చూసుకునే మనస్తత్వాన్ని పెంచుకోడం జరిగింది. ఇవి రెండు గర్హనీయాలే.

మరో కారణం-ప్రముఖులైన మరికొంతమంది ఆనాటి చారిత్రక అంశాలను తమ వ్యక్తిగతమైన ఖ్యాతికోసం వాస్తవాలను వక్రీకరించారు. -లాంటి వివిధ కారణాల వల్ల ఆనాటి హైదరాబాద్ విముక్త పోరాటంలోని కొన్ని ప్రముఖ ఘట్టాలు అజ్ఞాతంగానే వుండిపోయాయి. మరి ముఖ్యంగా ఆనాడు గ్రామాల్లో రజాకార్ల దౌర్జన్యాలకు వ్యతిరేకంగా చెలరేగిన సాయుధ పోరాటం, ఆ పోరాటంలో వీరోచితంగా నిలిచి నర్వనస్వం అర్పించిన సామాన్య ప్రజల అసామాన్య సాహసాలు నన్ను ముగ్ధుణ్ణి చేశాయి. ఆ సంఘటనల వీరోచిత కృత్యాల నిజానిబాలను పరిశీలించి యధార్థాలను తెలుసుకొనే క్రిమంలో ఆ గ్రామీణ రైతాంగం ప్రదర్శించిన సమయస్ఫూర్తి, త్యాగం, నైతికత, దేశభక్తి సాహసం నామనస్సుపై చెరగని ముద్రను వేసాయి. దాని ఫలితమే ఈ “అజ్ఞాత చరిత్ర పుటలు” అనే గ్రంథరచన.

ఆనాటి సంఘటనల వాస్తవాలను (ప్రామాణికతను) యథాతథంగా చిత్రించే ప్రయత్నంచేసారు. ఆయా ప్రాంతాలకు వెళ్ళి ఆ గ్రామాలను దర్శించి-ఆనాటి పోరాటాల్లో పాల్గొని ఈనాటికీ సజీవంగా వున్న ఆ వ్యక్తులతో మాట్లాడి (కొందరు వ్యక్తులు మానవ సహజమైన బలహీనతలవల్ల తమ పాత్రను ఎక్కువగా చిత్రించుకుంటారనే అంశాన్ని మరచిపోకుండా) యధార్థాన్ని అన్ని కోణాలనుంచి పరిశీలించే ప్రయత్నంచేసాను

ఇక్కడ మరో ముఖ్యమైన అంశాన్నికూడా నేను స్పష్టంచేయదలచుకున్నాను. నాటి ఆ పోరాటాల్లో గణనీయమైన పాత్రవహించిన కొందరువ్యక్తులు స్వాతంత్ర్యం తర్వాత మారిపోయారు. వారి వ్యక్తిగత జీవితం ఆతర్వాత అపఖ్యాతిపాలైపోయింది. అలాంటి వ్యక్తులనే వీరులుగా చిత్రించి గౌరవించడం సమంజసమేనా? అని మిత్రులు నన్ను ప్రశ్నించారు. అప్పుడు నేను ఇచ్చిన సమాధానం ఇది — ఆరోజుల్లో ఆ వ్యక్తులు సాహసంతో ప్రజలపక్షాన నిలిచి, ప్రాణాలకు తగిలించి అన్యాయాన్ని ఎదుర్కొన్నారు. ఆ క్రమంలో చంపడం, లూటీలు జరపడం, హింసకు ప్రతిహింస మార్గమనితలచి అలానే ప్రవర్తించి అదే అలవాటుగా మారిపోయిన వ్యక్తులు ఉన్నారు. అయితే ఆచారిత్రకదశలో ఆ వ్యక్తులు చూపిన చొరవ, సాహసం, తేగువ, త్యాగం విలువ ఏమిలేదా? ఆ వ్యక్తుల బంధువుల్లోనే కొంతమంది ఆరోజుల్లో నిజాంను బహిరంగంగా సమర్థించి, రజాకార్లవెంటువుండి దౌర్జన్యాన్ని పోషించారు. మరి ఆలాడే ఆ వ్యక్తులే తలచుకుంటే ఆ బంధువులతో పాటుగా తాము కూడా నిజాంకింద భోగభాగ్యాలు పొందేవారే! కాని ఆలాడే అన్యాయాన్ని దౌర్జన్యాలని ఎదిరించి దేశంకోసం సర్వస్వం అర్పించేనిమిత్తం దూనుక వచ్చినవారి అనాటి పాత్రతోనే ఈ రచనకు సంబంధం. ఇక అనాటి నుంచి ఈనాటిదాకా దృఢదీక్షతోవున్న నిజాయితీపరులైన మరికొంతమంది ఇంకా సజీవంగానే ఉన్నారు.

ఈనాటికీ—అనాటి పీడితులైన అసహాయులైన సామాన్యుల అగ్రనాదాలు, వీరుల నినాదాలు, అమరుల వీరోచితమైన సందేశాలు నాచెవుల్లో మార్మొగుతున్నేవున్నాయి.

అమరపీఠ సమాధులపై యేటా జరుగుతాయి ఉత్సవాలు దేశంకోసం మరణించినవారిజ్ఞాపకాల చెరగని చిహ్నాలు.

కృతజ్ఞతలు :—

ఈ గ్రంథాన్ని రచించడంలో నాకు తోడ్పడిన మిత్రులకు—సానుభూతిపరులకు పేరు పేరునా కృతజ్ఞతలు చెప్పకోడం నాకర్తవ్యం

వ్రాతప్రతులను చదివి అవసరమైన సూచనలు చేసినమిత్రులు ఆయాప్రాంతాలకు నావెంట రెండేసిమార్లువచ్చిన శ్రీ కృష్ణదత్ (హైదరాబాద్ లోని హిందీ మహావిద్యాలయ మాజీ ప్రెసిసిపాల్) గారికి—

కాల్ ఫేడ్ గోడ్డా, హొన్నాలి తదితర గ్రామాలకు నావెంటవచ్చి సహాయపడిన శ్రీ మనోహర్ రావుకులకర్ణి (కేశవస్మారక బాలికావిద్యాలయ మాజీ ప్రధానోపాధ్యాయులు) గారికి —

నావెంట ఏప్రిల్ -మే మాసపు ఎండల్లో వేడికి తట్టుకొని 15 మైళ్ళదాకా నడిచివచ్చి, ఫోటోలుతీసి సహాయపడిన ప్రఖ్యాత చిత్రకారులు శ్రీ సరేంద్రరాయ్ గారికి —

హిందీలో ఈ రచన పుస్తకరూపం పొందకపూర్వమే తెలుగులోకి అనువదించి 1971లో కొన్నింటిని, అతర్వాత 1975లో మిగతావాటిని "ఆంధ్రభూమి" దినపత్రికలో ప్రచురింపచేసిన ప్రఖ్యాత రచయిత నిఖితేశ్వర్ (కె. యాదవరెడ్డి) గారికి—

25 సం॥ల నాటి పాతచిత్రాలను వెదికి ఫోటోలు తీసిఇచ్చిన శ్రీ సత్యన్నారాయణ (వైదిక చిత్రకాల) గారికి —

ఆయా సంఘటనలకు సంబంధించిన వాస్తవాలను వ్రాతపూర్వకంగా—మౌఖికంగా తెలియజేసిన వ్యక్తులందరికి —

సర్దార్ భగవత్ సింగ్ సహచరులు, ప్రఖ్యాత విప్లవకారులు శ్రీ విజయకుమార్ సిన్హా ఈ గ్రంథానికి "ప్రస్తావన" రచించి నాదృష్టిలో ఈగ్రంథం ప్రాముఖ్యతను మరింత పెంచినందుకు—

హిందీలో ప్రచురించిన శ్రీ విశ్వనాథ్ నరవణ్ (సురుచిప్రకాశ్ - భారతీయ విచార్ సాధనా, పూనా) గారికి—

తెలుగులో పుస్తకరూపంలో ప్రచురిస్తున్న "నవభారతి" సంస్థకు నా హార్దిక ధన్యవాదాలు.

1-2-21, గగన్ మహల్ రోడ్

హైదరాబాద్ (ఆం, ప్ర)

— ఖండేరావుకులకర్ణి

ఇందులోని గాథలు

1. విప్లవవీరుడు నారాయణబాబు
2. ఉమ్రీఖ్యాంక్ దోపిడీ
3. తెగించిన గూఢచారి
4. రక్తరంజితమైన భైరవుని పల్లె
5. రేణుకుంట అమరవీరుడు
6. అమరవీరుడు షోయిబ్
7. "గోర్త"లో హత్యాకాండ
8. బీబీనగర్ దోపిడీ
- 9-10. పి. పి. సి. ఏర్పాటు
11. రజాఖాన్ దళాలలో కాకతీయ మహానగరం
12. గెరిల్లా రైతుదళం
13. రామ్‌ఘాట్‌లో పోరాటం
14. బాలూర్ వడిసెల వీరులు

స మ ర్పణ



హైదరాబాద్ విముక్తి పోరాటంలో
ప్రాణాలు అర్పించినవారి
పాదాలకు సాదరంగా
సమర్పిస్తున్నాను.

— ఖండేరావు కులకర్ణి

1. విప్లవవీరుడు నారాయణబాబు

హైద్రాబాద్

“ఆజాద్ హైద్రాబాద్” నినాదం మారుమోగుతోంది. అక్కడక్కడ నిజాం సంస్థానానికి చెందిన అసఫియా పతాకం గర్వంగా ఎగురుతోంది. ఖాక్సాల్ రజాకార్ల ముఠాలకు సంబంధించిన సైనికులు నినాదాలు చేస్తూ నగర్వంగా ధ్వజానికి వందనాలు సమర్పిస్తున్నారు. “షాహెఉస్మాన్ జిందాబాద్, ఆజాద్ హైద్రాబాద్ జిందాబాద్, కాయరె మిల్లత్ జిందాబాద్” అనే నినాదాలు సరిగ్గా 1947 అగష్టు 15 నాడే హైద్రాబాద్లో ప్రతిధ్వనిస్తున్నాయి. హైద్రాబాద్ సంస్థానానికి చెందిన ఫౌలకవర్గ మహమ్మదీయులు కోలాహలంగా తమ స్వతంత్ర హైద్రాబాద్ ఉత్సవాలను జరుపుకొంటున్నారు.

హిందువులకు “ఆజాద్ హైద్రాబాద్” అంటే యేమిటో ప్రత్యక్షంగా తెలుసు. స్వతంత్ర ప్రతిపత్తి అనగానే హిందువుల ప్రాణాలకు, ఆస్తులకు ముప్పు వాటిల్లినదనే అర్థం. శాశ్వతంగా ఆత్మాభిమానం మట్టిలో కలిసి పోతుందని భయం. ఆరోజు భారతావని నాలుగు చెరగులా స్వతంత్ర భారత



నిజాం ఉస్మాన్ ఆలీఖాన్

త్రివర్ణ పతాకం భారతీయులలో నూతనోత్తేజాన్ని ప్రస్తుతీస్తూ స్వేచ్ఛగా ఆడుతోంది. కాని ఆ భారతదేశంలోని భూభాగమైన హైదరాబాద్‌లో హిందువులు దానిని స్పృహ లాలలో ముగ్ధులున్నారు. మృత్యు ఛాయలు క్రమ్ముకుంటున్నాయి. తమ పితృత్వమైన ఆస్తిపాస్తులను వదలి ఆలుబిడ్డలతో సహా రాజ్యపు సరిహద్దులను దాటి చాలామంది హిందువులు వెళ్ళిపోతున్నారు. చివ

రకు నాయకులు కూడా సంస్థానంలో నుండటం మేలు కాదనుకున్నారు.

1947లో భారతదేశం విముక్తి చెందినా, దేశంలోని పెద్ద సంస్థానమున హైదరాబాద్‌లో అధిక సంఖ్యాకులు భయాందోళనలతో జీవిస్తున్నారు. ఎంతోకాలం నుండి స్వతంత్ర హైదరాబాద్‌కై కలలు గంటున్న నిజాం ఆ అవకాశాన్ని చేజిక్కించుకున్నాడు. హిందువులు అధిక సంఖ్యలో ఉన్నా వారికి సాధారణమైన ప్రాథమిక హక్కులు కూడా లేకుండా చేశాడు. హైదరాబాద్‌ను సార్వభౌమాధికారాలు గల ఇస్లాం రాజ్యంగా రూపొందించాలని ప్రయత్నించాడు.

లార్డ్ రీడింగ్ హయంలోనే నిజాం “విశ్వాస పాత్రుడైన మిత్రుడుగ” పరిగణన పొందాడు. ఆ నమ్మకంతోనే స్వతంత్ర ప్రతిపత్తి రాగాన్ని ఆలా

పించ మొదలుపెట్టాడు. కాని బ్రిటీషు ప్రభుత్వం చాకచక్యంగా తన ఉద్యోగులను కీలకస్థానాల్లో నియమించి నిజాం కలలను వమ్ముచేసింది.

ఆ తర్వాత స్వతంత్ర భారత్ లోని హైదరాబాద్ పరతంత్ర ప్రజలు స్వేచ్ఛకోసం ఆందోళన ప్రారంభించారు. నిజాం దమన సీతని చేపట్టి నిరంకుశంగా పాలనా యంత్రాంగాన్ని విగించాడు. తనకు సహాయంగా “ఇత్తెహాదుల్ ముసల్మీన్” అనే మతసంస్థ నొకదానిని సంపాదించాడు. మహమ్మదీయులు పాలకులని, హిందువులు పాలితులని నిజాం తమ సత్తాకు ప్రతీక అని ఈ సంస్థ ప్రచారం సాగించింది. ఈ మత సంస్థ రజాకార్లనే సైన్యాన్ని కూడా రంగంలోకి దింపింది. సంస్థానంలోకి ఇతర ప్రాంతాల లోని మహమ్మదీయులను రప్పించి సంఖ్యను పెంచుకుంటూ పోయాడు. సిడ్నీ కాటన్ వంటి విదేశీయుల సహాయంతో ఆయుధాలు సేకరించడం మొదలయింది. రహస్యంగా విమానాల ద్వారా ఆయుధాలు హైదరాబాద్ జేరుతున్నాయి. హైదరాబాద్ లోని కర్మాగారాలను ఆయుధాల ఫ్యాక్టరీలుగా మార్చి వేశారు. నిజాం తన సైనిక బలాన్ని వృద్ధి చేస్తూ మరొకవైపు భారత ప్రభుత్వంతో సంధి మంతనాలు ఆడుతున్నాడు. హిందువులపై ద్వేషం వెదజల్లుతూ ‘జహాద్’ (ధర్మయుద్ధం) పేరిట అత్యాచారాలు సాగించాడు. రజాకార్లు స్వేచ్ఛగా లూటీలు, మానభంగాలు చేస్తూ భయావహమైన వాతావరణాన్ని సృష్టించారు.

విప్లవ పీఠం నారాయణబాబు

ద్వేషపూరితమైన ఈ విషవాతావరణంలో నారాయణబాబు అనే యువకుని రక్తం ఆవేశంతో వరవళ్ళు తొక్కింది. “మీ రక్తాన్ని ఇవ్వండి-స్వాతంత్ర్యాన్ని ఇస్తాను” అనే సుభాష్ పిలుపు ఈ యువకుణ్ణి ప్రేరేపించింది. హైదరాబాద్ లో విచ్ఛలవిడిగా కొనసాగుతున్న అత్యాచారాలను



బాలకృష్ణ

ధృఢంగా ఎదుర్కొనాలని నారాయణబాబు ఆలోచించ సాగడు. స్వతంత్ర హైద్రాబాద్ అనే హైద్రాబాద్ సంస్థానాన్ని భారతదేశంలో విలీనం చేయాలని అతను కృతనిశ్చయమై నడు.

ఈ ఆశయంతోనే మరో హైద్రాబాద్ యువకుడు తన వ్యక్తిగత హోదాలో పూర్వరంగాన్ని సృష్టిస్తున్నాడు. అతనే బాలకృష్ణ అనే తెనుగు యువకుడు.

ఇతను స్వాతంత్ర్యోద్యమో నిజాం విమోచనోద్యమం లేవదీయాలని దేశంలోని పలుప్రాంతాలు పర్యటించాడు. పంజాబ్ తదితరప్రాంతాలలో విప్లవకారులతో ఐదారు నెలలు గడిపి అనేక విషయాలు నేర్చుకున్నాడు. ఆ తర్వాత బాలకృష్ణ హైద్రాబాద్‌లోని సిద్దిఅంబర్ బజార్‌లో “స్పెషల్ బాంబే ట్రైలర్స్” అనే దుకాణం తెరిచి రహస్య కార్యకలాపాలు ప్రారంభించాడు. పైకి మాత్రం ఆర్యసమాజ్ కార్యకర్తగా చెప్పుకుంటూ రహస్యంగా విప్లవ కారులను సమీకరించాడు. అతని దగ్గరే నారాయణబాబుకు విప్లవకారులకు సంబంధించిన సాహిత్యం లభించింది. తన నిశ్చయం మరింతగా సుదృఢమై మనస్సులో లక్ష్యంగా వేళ్ళునింది. చచ్చినా బ్రతికినా నాదేశం కోసమేననే భావం ఉద్బవించింది.

నారాయణబాబు తండ్రి పండరీనాథరావు, బీదర్ జిల్లాలోని సౌందాబ్

గ్రామం వదలి 1900 లో
జీవనభృతికోసం వరంగల్
విచ్చేశాడు. బాల్కి తాలూకా
లోని సొలవాబ్ గ్రామంలో
ఆరోజుల్లో కాటక పరిస్థి-
తులు ఏర్పడి నందువల్ల
ఆయన వరంగల్ వచ్చి
కొత్తగా నిర్మాణంలో వున్న
రైలు మార్గంలో కూలీగా
చేరాడు. క్రమంగా 'ముక-
ద్దమ్మ'గా ఉన్నతిపొందాడు.
1926 లో వరంగల్ లోనే
నారాయణబాబు జన్మించాడు.



నా రాయణబాబు

అక్కడి హైస్కూలులో మెట్రిక్యులేషన్ లో ప్రథమ శ్రేణిలో అందరికన్నా
ఎక్కువ మార్కులతో ఉత్తీర్ణుడై, ఇంటర్మీడియట్ కాలేజీలో చేరి ఇంటర్
పరీక్షలో ద్వితీయ శ్రేణిలో ఉత్తీర్ణుడై నాడు. న్యాయవాద విద్య నభ్యసించా-
లనే ఉద్దేశంతో హైద్రాబాద్ చేరుకున్నాడు. పండరీనాథ్ కు తన ఏ కైక
కుమారునిపై అతని భవిష్యత్తుపై అపారమైన విశ్వాసం ఉండేది.

నారాయణబాబుకు ఎనిమిదవ తరగతి చదువుచున్న కాలంలోనే
పాఠ్యపుస్తకాలు కాకుండా ఇతర గ్రంథాలు చదవడమంటే చాల యిష్టం.
ఆర్యసమాజ్ సంస్కరణ వాద ఉద్యమాలు అతన్ని ప్రభావితం చేశాయి.
హరిజనులపట్ల జరుగుతున్న అన్యాయాలూహాని గుండె ద్రవించేది. అందు
వల్ల హరిజనులకు చదువు చెబుతూండేవాడు. తండ్రికిది నచ్చేదికాదు. పురాతన
భావాలు ఆయన్ని వెనక్కులాగుతుండేవి. అయినా నారాయణబాబు పట్టుదల,

ఆదర్శభావాలు తండ్రినికూడా మార్చివేశాయి. ఫలితంగా తమ ఇంటివద్దగలే హరిజన పిల్లలకు చదువు చెబుతుండేవాడు. సహపాఠి భోజనాలు జరుగుతుండేవి. నారాయణబాబు స్వభావం పంచరీనాథరావును ముగ్ధునిగా చేసింది. నారాయణబాబు సహజ సిద్ధమైన వినయం, దృఢసంకల్పం, మితభాషణం ఎవరినైనా సులభంగా ఆకర్షించేవి.

ఆనాటి మొరపరిస్థితులు నారాయణబాబు సంవేదన శీలత్వాన్ని ప్రజ్వలించజేశాయి. దేశభక్తి రక్తంలో ప్రవహిస్తోంది. న్యాయవాదవిద్యను అభ్యసిస్తూఉన్నా దేశంకోసం సర్వం త్యాగం చేయాలనే తపన రగుల్కొన్నది. న్యాయవాది కావాలన్న కోరిక క్షీణించింది. తాను జన్మించిన ప్రాంతము బానిసత్వంలో ఆక్రందిస్తుంటే చూడలేక పోయాడు.

జిన్నా ఉపన్యాసం :

1947 ప్రారంభంలో మహమ్మదాలీ జిన్నా హైద్రాబాద్ వచ్చి ఒక పెద్ద సభలో ప్రసంగించాడు. జిన్నాని రెచ్చగొట్టే విధంగా పరుషంగా మాట్లాడాడు. నారాయణబాబు ముస్మాన్ వేషంలో అక్కడికెళ్ళి ఉపన్యాసం విన్నాడు.

“కోడిమెడలను విరచినట్లుగా హిందువులను విరిచేస్తాం. ముల్లంగి కాడల్లా త్రుందివేస్తాం,” అని మహా ఉద్రేకంగా మాట్లాడాడు. నారాయణబాబు రక్తం ఉడుకెత్తింది. హృదయం విఘ్నబ్ధం కాగా ఎదో ఒకటి చెయ్యాలనే తపన తీవ్రం అయింది. కాయదే ఆజం జిన్నా ప్రసంగం నారాయణబాబు జీవితాన్ని ఒక మలుపుదగ్గర నిలుచోబెట్టింది.

బాలకృష్ణ, నారాయణ తమ విప్లవ సహచరులను సమీకరించి కార్యక్రమాలను నిర్ణయించుకున్నారు. అడుగడుగునా ధనాభావం ఆయుధాల వెలితి ఉన్నా, సహనంగా స్వతంత్ర హైద్రాబాద్ ను తుదముట్టించాలనుకు

న్నారు. నారాయణబాబు, బాలకృష్ణలతో బాటు నారాయణస్వామి (మాజీ సిజాంరైల్వేలో కో ఆఫీసర్) విశ్వనాథ్ (గన్ ఫౌండ్రీ) రెడ్డిపోచనాథ్, గంగారాం పాలంకోటే, జగదీష్ ప్రధానంగా రహస్య మంతనాలు సాగించారు.

మొట్టమొదటి ప్రయోగంగా నిజాం సైనికదళానికి చెందిన రిజర్వు పోలీస్ ఆశ్వికదళం వున్న ప్రాంతాన్ని తైంబాంబుతో



జ గ దీ ష్

ధ్వంసం చేయాలని నిశ్చయించుకున్నారు. ప్రజలలో చైతన్యం కలిగించాలని నిజాం దుష్కృత్యాలను ప్రతిఘటించే జన ఉన్నారనే అంశం తెలియజేయాలనీ, ప్రయోగాత్మకంగా ఈపని చేసి చూడాలనే ఈ నిర్ణయానికి వచ్చింది. సిటికాలేజ్ కు పశ్చిమంగా ఉన్న రిజర్వు పోలీస్ పెరేడ్ గ్రౌండ్ దగ్గరలోనే (పేటలా బురజ్ దగ్గర) ఆశ్వికదళంతో, రిజర్వ్ పోలీస్ కార్యాలయం ఉండేవి. రోడ్డుకు మరో ప్రక్కన పోలీస్ బ్యారక్స్ కూడా ఉండేవి.

పథకం ప్రకారం నిర్ణీత స్థలంలో నారాయణబాబు గంగారాంలు వెళ్ళి అతిరహస్యంగా తైంబాంబును నాటివచ్చారు. రాత్రి సరిగ్గా రెండు గంటలకు ప్రేలుడు జరిగింది తబేలా పైకెప్పు లేచిపోయి అగ్ని వ్యాపి

చింది. కొన్నిగుఱ్ఱాలు తీవ్రంగా కాలి గాయపడ్డాయి. వేలాది రూపాయల నష్టం జరిగింది. ఆ తర్వాత గూఢచారిశాఖ ఎంతో గాలించింది. కాని ఎవరూ పట్టుబడలేదు. నారాయణబాబు, ఆయన సహచరులు పొందిన ప్రప్రథమ విజయం అది.

కాందిశీకుల రైలు

ప్రేల్మినేతకు పథకం

నిజాం తన హైద్రాబాద్ సంస్థానంలో హిందువులను అణచివేయాలనే ప్రయత్నంలో భాగంగా ముస్లిం జనసంఖ్యను పెంచుతున్నాడు. ఇరుగు పొరుగు రాష్ట్రాలనుండి వేలాదిమంది మహమ్మదీయులను తీసుకువచ్చాడు. ప్రత్యేకించి నిజాంరైల్వేవాళ్ళు స్పెషల్ ట్రైన్స్ ద్వారా కాందిశీకులను తరలించారు. పటేల్ లోక్ సభలో ప్రకటన చేస్తూ హైద్రాబాద్ లో ఎనిమిది లక్షలమంది కాందిశీకులకు నివాసం ఏర్పాటు చేశారని, అందులో పదివేల, నాలుగవందలమందిని నిజాం సైన్యంలో చేర్చుకున్నారని చెప్పారు.

ఇలాంటి వాతావరణంలో ప్రతిఘటన కొనసాగాలని నారాయణబాబు స్నేహితులుతీవ్రంగా ఆలోచించారు. మొదటరెఘ్నాజీగుంపులను తగులబెట్టాలని అనుకున్నారు. చేతిబాణు కావాలని శ్రీవంధేమాతరం రామచంద్రరావును కోరారు. కాని అది తరుణం కాదని ఆయన సలహా ఇచ్చారు. అయినా నారాయణబాబు నిరుత్సాహం చెందకస్వయంగా ప్రయత్నాలు కొనసాగించాడు. చివరకు కాందిశీకుల రైలును ప్రేల్మినేయాలని ఆయన నిశ్చయించుకున్నాడు. రైలును ప్రేల్మినేయటం వలన కాందిశీకులు భయపడి రావడం మానేస్తారని నారాయణబాబు అనుకున్నాడు.

రెఘ్నాజీ ట్రెయిన్ వచ్చే వేళలు కనుక్కొని కార్యక్రమం రూపొందించు కున్నారు. బల్లార్ నుండివచ్చే రైలు ఘట్టకేసర్ గుండా హైద్రాబాద్ కు

వస్తోంది. హైద్రాబాద్ కు షుమారు 15 మైళ్ళ దూరంలో ఉన్న ఘటకేశ్వర్ - మూలాల్ వైష్ణవ మధ్య ఒక చోటును ఎన్నుకున్నారు. నారాయణబాబు లోకో ఆఫీసులో పని చేస్తున్న నారాయణస్వామి, విశ్వనాథ్ ల సహాయంవల్ల పరి కరాలు సంపాదించాడు. నారాయణబాబు రెండుగంటలు కష్టపడి ఫ్లిష్ ఫ్లేట్లను తొలగించాడు. నారాయణస్వామి, విశ్వనాథ్ లు రెండువైపులా ఉండి కాపలా కాశారు. ఆ తర్వాత ముగ్గురూ కలిసి దగ్గరలోనే ఉన్న పొదలో దాక్కుని రైలుకోసం చూస్తున్నారు. అనుకోకుండా ఇద్దరు లైన్ మెన్ లు చెకింగ్ చేస్తూ వచ్చారు. తొలగించ బడిన ఫ్లిష్ ఫ్లేట్లను చూసి, వచ్చే రైలును ఆపి వేశారు. రైలు కూల్చివేత కార్యక్రమం విఫలమైంది. ఆ తర్వాత రైల్వేశాఖవారు గాంగ్ మన్ లను తీవ్రంగా బాది చూశారు. కాని ఎవరూ పట్టుబడలేదు.

లక్ష్యసిద్ధికై :

ఉస్మానియా విశ్వవిద్యాలయంలో ప్రొఫెసర్ గా పని చేస్తున్న డాక్టర్ సయ్యద్ అబ్దుల్ లతీఫ్ ముస్లిం పక్షపాతి. ఒక విధంగా ద్వితీయ సిద్ధాంతం యితని కల్పనే. దాని ఆధారంగానే భారతదేశం ముక్కలై పాకిస్తాన్ యేర్పడింది. మత కల్లోలాలు చెలరేగి భయంకర రక్తపాతం అయినా డాక్టర్ లతీఫ్ ద్వితీయ సిద్ధాంతాన్ని హైద్రాబాద్ కు వర్తింపచేయాలని ప్రచారం కొనసాగించాడు. ప్రత్యేకించి ఇంగ్లీషులో "క్లెరియన్" అనే వార్తాపత్రిక ఇతని సంపాదకత్వాన వెలువడేది. నారాయణబాబు ఈ వ్యక్తిని హత్యచేయాలని నిశ్చయించుకొని రివాల్వర్ కోసం ప్రయత్నించాడు. కాని సమయానికి ఎవరూ ఇవ్వలేదు. నారాయణబాబు వెనుకాడక ముస్లిం వేషంలో అఫజల్ హుస్సేన్ పేరుతో ఇంటికివెళ్ళి కలుసుకున్నాడు. డాక్టర్ లతీఫ్ వార్తాపత్రిక "క్లెరియన్" ప్రతులుకూడా ఇచ్చాడు. వరంగల్ లో ముస్లిం ఉద్యమాన్ని తీవ్రం చేయాలనీ, మీలాంటి యువకులే మాకవసర

మని డాక్టర్ లతీఫ్ వీపుతట్టాడు. కాని తన కోరిక తీర్చుకోకుండానే నారాయణబాబు తిరిగి రావలసివచ్చింది.

ఆ తర్వాత నారాయణబాబు తన లక్ష్యసిద్ధి కోసం అనేక మార్గాలు అన్వేషించసాగాడు. ఒకసారి నయాఘాల్ దిగ్గర నిజాం కారులో వెడలుండగా చూశాడు. రోజూ సాయంత్రం నిజాం అన్నికట్టుదిట్టాలతో నగరంలో నుండి కారులో వెళుతుండేవాడు. ఈ అవకాశాన్ని వినియోగించుకొని నిజాంను తుదట్టిసుంచాలని నారాయణబాబు నిశ్చయించుకున్నాడు. నిజాం హత్యవల్ల అతని ఇద్దరి కొడుకుల్లో ఘర్షణరేగడం, హిండువుల మూకుమ్మడి హత్యాప్రయత్నాలు సాగితే కేంద్రప్రభుత్వం తప్పనిసరిగా జోక్యం చేసుకోవచ్చునని నారాయణబాబు అంచనా. ఏమైనా బానిసగా బ్రతికే కంటే వీరుడిగా మరణించడమే మేలని భావించాడు.

తనలాగే ఆలోచిస్తున్న మరో బృందంతో పరిచయమైంది. అందులో ముఖ్యులు దేవయ్య, భీష్మదేవ్. ప్రయత్నించగా చివరకి రెడ్డి పోస్ట్ నాథ్ ద్వారా ఒక చేతిబాంబు లభించింది. ఆర్యసమాజ్ నాయకులు పండిత సరేంద్రజీ శత్రువుల్ని ఎదుర్కోడానికి ఆర్యసమాజ్ కార్యకర్తలకు కొన్ని బాంబులు పంచారు. కాని అవి లేవలం ఆత్మరక్షణ కోసం మాత్రమే. ఆ రోజుల్లోనే షోలాపూర్ లో కీ. శే. రాజపాల్ నిర్వాసితుల శిబిరం నిర్వహిస్తుండేవాడు. అక్కడికి శ్రీ కొండాలక్ష్మణ్ సహాయంతో వెళ్ళి మూడు బాంబులు రెండు రివాల్వర్లు సంపాదించుకుని నారాయణబాబు హైదరాబాద్ తిరిగివచ్చాడు.

రక్తంతో ప్రతిజ్ఞ :

మిత్రులంతా కలసి నిజాంపై దాడిచేసే పథకాన్ని నిర్ధారించుకున్నారు. తేదీ, సమయం కూడా నిర్ణయించుకున్నారు. మొదట నారాయణ

బాబు నిజాంపై బాంబు విసరాలని ఒకవేళ తప్పి ముందుకు వెళ్ళిపోతే గంగారామ్, జగదీష్లు దాడి చేయాలని నిశ్చయించుకున్నారు. అన్ని విధాలా ఏకాభిప్రాయాన్ని కుదుర్చుకొని ముగ్గురుమిత్రులు తమ రక్తంతో ప్రతిజ్ఞా పత్రాలపై సంతకాలు చేశారు.

ప్రతిరోజూలాగే ఆ సాయంకాలం నిజాం సవారి బయలుదేరింది. కింగ్ కోతినుండి తారు బయలుదేరి ఆల్సెంట్స్ స్కూలు దగ్గరకి రాగానే పక్కనే నిలుచున్న గుంపులోని సూటులోవున్న ఒక యువకుడు సరాసరిన కారు దగ్గరకు వరుగెత్తి బాంబును నిలంగా కారుకు విసరికొట్టాడు. బాంబు కారు తలుపుకుతాకి దోడ్తూమీడవడి పేలింది. నారాయణబాబు వెంటనేరెండో బాంబు తీసి వేసేలోగానే అక్కడి జనం, పోలీసులు వచ్చి విడుచుకువడ్డారు. అందరూ కలిసి విపరీతంగా కొట్టగా నారాయణబాబు ముఖం రక్త సిక్తమైంది. “నేరస్తుడు చస్తే మిగతావాళ్ళు తప్పించుకుపోతారు—”అని ఒక ఇనస్పెక్టర్ హెచ్చరించగా నారాయణబాబు ప్రాణాలతో మిగిలాడు. ఈలోగా నిజాం కారును డ్రైవర్ చాకచక్యంగా వెనక్కు తిప్పి కింగ్ కోతికి తీసుకుపోయాడు. బాంబుపైలుడు చప్పుడువిన్న నారాయణబాబు సహచరులు లలపెట్టిన పని విజయవంతమై నదని తలచి తప్పించుకుని పారి పోయారు.

చిత్రహింసలు :

4 డిసెంబరు, 1947 నాటి రాత్రి 8 గంటలకు హైద్రాబాద్ రేడియో ప్రత్యేక ప్రసారంలో నిజాంపై జరిగిన హత్యా ప్రయత్నాన్ని ప్రకటిస్తూ “అల్లా దయవల్ల అల్లా హజరత్ క్షేమంగా వున్నారు”నే వార్తను ప్రసారం చేసింది.

ఆ తర్వాత పోలీసు స్టేషన్ లో నారాయణబాబును నిర్బంధించి అమానుషంగా కొట్టారు. కుట్ర వివరాలు చెప్పమని కిరాతకంగా హింసించారు.



గంగారాం పాలంకోల్

దాహంవేస్తే ఉచ్చ పోసి తాగమన్నారు. ఈ హింస వల్ల స్పృహతప్పిపోయినా ఊరుకోలేదు. నిజాంమంత్రి లాయవేతీ ప్రత్యేకంగా వచ్చి నారాయణబాబును ప్రశ్నించాడు. దాహంతో నీళ్లు యిప్పించాడు. ఏ పరిస్థితిలోనైనా సరే నేరస్థుడు దావకూడదని తాఫీదువేసి వెళ్ళిపోయాడు. మూడు రోజులదాకా చేతులు కైకి విరిచి కట్టి మోకాళ్ళపై తీవ్రంగా బాదారు. ఆ

బాధను భరిస్తూ తనపేరు “బాబు” అని, తానుతప్ప యీ కుట్రలో మరెవ్వరూ లేరని నారాయణబాబు స్పష్టంగా చెప్పాడు.

పోలీసులు నారాయణబాబు సహచరుల్లో గంగారామ్ ను పాలమ్కోల్ గ్రామంలో పట్టుకోగలిగారు. జగదీష్ తప్పించుకుని వెళ్ళిపోగలిగాడు. బాలకృష్ణ తండ్రిని అరెస్టుచేశారు. బాలకృష్ణ మాత్రం చిక్కలేదు. బాంబు విసిరినచోట దొరికిన ఒక్కైకిలు ఆధారంగా యీ ఆహూతి తీయగలిగారు.

పదిహేనురోజుల్లో - చాలచరుకుగా నారాయణబాబు, గంగారాంలపై నేరవిచారణజరిగింది. ఫౌజుదారి, బద్దా, సెషన్, హైకోర్టు చివరకు జుడీషియల్ కమిటీలోకూడా విచారణ జరిగింది. ప్రతీచోటా ఇద్దరు వీరులూ ఒకేమాటను స్పష్టం చేశారు. “మా భారత మాతృభూమికి నిజాం పరమద్రోహి, విస్సందే

హంగా నిజాంను హత్యచేయాలనే మా ప్రయత్నం. జనాన్ని జాగృతం చేయాలనేది మా రెండో ఉద్దేశ్యం. మేము మా కర్తవ్యాన్ని నిర్వహించాం.

ఒకసారి సెషన్స్ కోర్టులో విచారణ జరుగుతుండగా రాలాల్ కిషన్ అనే న్యాయవాది వీరిద్దరికీ నేరాన్ని అంగీకరించవద్దని సలహా యిచ్చాడు. కాని నారాయణబాబు నిరాకరిస్తూ యిలా అన్నాడు. “మా బలిదానం వల్ల ప్రజలు మేర్కొంటారు. మా ప్రాణాలకోసం ప్రయత్నించకండి.”

చివరకు నారాయణబాబుకు మరణశిక్ష, గంగారాంకు యావజ్జీవ కారాగారశిక్ష విధించారు. తన ధర్మాన్ని నెరవేర్చాననే తృప్తితో నారాయణబాబు జైల్లో మృత్యుచ్ఛాయలలో సైతం నిర్విచారంగా గడుపుతున్నాడు. జుడిషియల్ కమిటీ హైద్రాబాద్ ప్రివీకౌన్సిల్ నిర్ణయం కాగానే నిజాం సంతకంతో మరణశిక్ష అమలులోకి రావలసివుంది.

పోలీసు చర్య :

హైద్రాబాద్ సంస్థానంలో శాంతి భద్రతల రక్షణకోసం కేంద్ర ప్రభుత్వం 1948 సెప్టెంబరులో సైన్యాన్ని పంపింది. మూడు రోజుల ప్రతిఘటన తరువాత నిజాం మోకరిల్లాడు. సెప్టెంబరు 17 వ తేదిన హైద్రాబాద్ విముక్తి చెందింది.

హైద్రాబాద్ లో సైనిక ప్రభుత్వం నెలకొంది. నారాయణబాబు మృత్యువు జీవనాభిలాషలోకి పరిణితి చెందింది. తనకు రాజకీయ ఖైదీ హోదా యివ్వాలని కోరాడు. కాని సైనిక ప్రభుత్వం గమనించలేదు. ప్రభుత్వ బెదాసీన్యం, ఉపేక్షాధోరణి వల్ల ఆయనకు బాధవేసింది. ఫలితంగా 19 రోజులపాటు నిరాహారదీక్ష వహించాడు. మూత్రంలోంచి రక్తం రాసాగింది. డాక్టర్ మేల్కోటే వ్యక్తిగతంగా వెళ్ళి నచ్చ చెప్పి నిరహారదీక్ష విరమింపచేసి, చివరకు రాజకీయ ఖైదీ హోదాను యిప్పించ

గలిగారు. నారాయణబాబు, గంగారాల విడుదలకు ప్రజల వత్తిడి తీవ్రం కాసాగింది. అయినా జైళ్ళ ఇన్‌స్పెక్టర్ జనరల్ వీరిద్దరిని క్షమాపణ పత్రం వ్రాసియిమ్మని అడిగాడు. “తమకు విముక్తి భిక్ష అక్కరలేదని ఛారిద్దరు తీవ్రంగా మండిలించారు. తన కుమారుని క్షమాభిక్ష వేడుకొమ్మని చెప్పి ఓడిపించుకోటం తండ్రి పండరీనాథ్ రావ్ కు కూడా యిష్టంలేదు. గంగారామ్ తల్లి కూడ స్వాభిమానంతో క్షమాపణపత్రం వ్రాయడానికి నిరాకరించింది. చివరకు బేషరతుగానే 1949 ఆగష్టు 10 వ తేదీన నారాయణబాబు, గంగారాలను విడుదలచేశారు. వీరిద్దరు ఆ తర్వాత ఢిల్లీ వెళ్ళగా దేశబంధు గుప్తాగారు, సర్దార్ వల్లభాయి పటేల్ గారి దగ్గరకు తీసుకువెళ్లారు. పటేల్ నారాయణబాబు వీపు తడుతూ, “నువ్వు నిజాంపై బాంబులు వెయ్యవలసి వచ్చింది. నేను కాల్పులు జరపవలసివచ్చింది” అని ప్రశంసించారు.

హైద్రాబాద్ ను విముక్తం చేయాలనే స్వప్నం సాఫల్యం చెందిన తర్వాత కుటుంబ పోషణార్థం యేదో ఉద్యోగం చేయక తప్పలేదు. అనం పూర్ణంగావున్న విద్యాయోగ్యతవల్ల ఎలక్ట్రిసిటీ శాఖలో క్లర్కుగా ఉద్యోగం ఉంపాడించారు. కాని నలభై ఐదు రోజులు ఉద్యోగం చేసిన తరువాత ఉద్యోగంలోంచి తీసివేశారు. నారాయణబాబు పేరు పోలీసు బ్లాక్ లిస్టులో వుందనీ, అందువల్ల ప్రభుత్వోద్యోగం చేయడానికి వీలేదని అన్నారు. ఆ నలభై ఐదు రోజుల జీతంకూడ యివ్వలేదు. ఈ నిర్లక్ష్యం చాలమంది దేశ భక్తులవల్ల జరిగింది. ఆ తరువాత ఎప్పటికో నారాయణబాబు పేరు బ్లాక్ లిస్టులోంచి తొలగించబడింది.

2. ఉమ్రా బ్యాంక్ దోపిడీ

1947 తర్వాత ఉక్కు-ముఝి సర్దార్ పటేల్ భారత దేశంలోని చిన్న పెద్ద సంస్థానాలన్నింటినీ కేంద్రంలో విలీనంచేశారు. కాని నిజాంపై తనం క్రిందవున్న హైదరాబాద్ మాత్రం మొండిగా స్వతంత్ర ప్రతిపత్తిని కోరింది. అందువల్ల శత్రుచిత్తు అవసరమైంది. ఆ శత్రు చిత్తుయే పోలీస్ చర్యగా పరిణమించింది. అంతకు పూర్వమే అనేకమంది విప్లవవీరులు, మాజీ సంస్థాన నిరంకుశ పాలనకు అనేక బాకుపోట్లు పొడిచారు. అనేకమంది యువక వీరులు ప్రాణాలు అర్పించారు. ఆ సంఘటనలలో ఒకటి ఈ “ఉమ్రాబ్యాంక్ దోపిడీ.”

ముదఫేడ్ కర్ బలిచానం :

1946 డిసెంబరు 16 నాటి సాయంత్రం ఉమ్రాస్టేట్ బ్యాంక్ (హైదరాబాద్) ఆవరణలో అకస్మాత్తుగా తుపాకీ కాల్పులకు దత్తాత్రేయ ముదఫేడ్ కర్ ధూమిమీదకు వారిగాడు. ఆతని అన్న దిగంబర్ రావ్ కూడ తీవ్రంగా గాయపడ్డాడు. కాల్పుల చప్పుడు తర్వాత స్థబ్ధత వ్యాపించింది. బ్యాంక్ వాచమన్ అరబీవాడు జరిపిన కాల్పులకు ముదఫేడ్ కర్ సోదరులలో ఒకడు నే-కొరిగాడు.



దత్తాత్రేయ ముదభేకర్

మాజీ హైద్రాబాద్ సంస్థానంలోని ఉమ్మడిపట్టణం ప్రత్తివ్యాపారానికి ముఖ్య కేంద్రం. ఆరోజుల్లో ప్రత్తి తో నిండిన బండ్లు ఉమ్మడి మార్కెట్టుకు వందల సంఖ్యలో వస్తున్నాయి. అది ప్రత్తి పంట కోసిన కాలం.

కాల్పులకు దారితీసిన అసలు విషయం చాలా మామూలైనది. ఉమ్మడి

పట్టణంలో మతకలహాలు రెచ్చగొట్టేవారున్నారు ఆ రోజుల్లో. ఒక ముస్లిం ఒక దుకాణానికి వెళ్ళి అగ్గిపెట్టి కొన్నాడు. ఆరుపైసల హాళీకి బదులు ఏడుపైసలహాళీకి ఆ దుకాణదారుడు అగ్గిపెట్టిని అమ్మాడు. ఒక్క పైసాపై గొడవ బయలుదేరింది. హైద్రాబాద్ సంస్థానంలో ఆరోజుల్లో ముస్లిం లిందరు తమను తామే పాలకులుగా, హిందువులను పాలితులుగా భావించే వారు. అందువల్ల ప్రతిదినం విషయంపై ముస్లింలు హంగామా చేసేవారు. ఈ వాతావరణంలో ఆ చిన్న సంఘటన పెద్ద తగాదాగా మారింది. అక్కడే వున్న ముదభేకర్ సోదరులు కలుగజేసుకున్నారు. దిగంబరరావు స్థానిక ఆర్యసమాజ శాఖకు కార్యదర్శి. ఆ రోజుల్లో హిందువుల ఆత్మ గౌరవాన్ని కాపాడడానికి ఆర్యసమాజ్ అన్ని విధాల ప్రయత్నాలు జరిపేది. అందువల్ల కార్యదర్శి దిగంబరరావు, ఆయన తమ్ముడు దత్తాత్రేయ అక్కడ ముస్లింలకు శత్రువులుగా కనపడేవారు. ఆ నాటి సందర్భాన్ని పురస్కరించుకొని దగ్గరలోనే వున్న స్టేట్ బ్యాంక్ ఆవరణలోని చెట్లవెనకాలనుండి

అరబ్బీ వాచ్‌మన్ కాల్పులు జరిపాడు. ఫలితంగా దత్తాత్రేయ చనిపోయాడు. దిగంబరరావు తీవ్రంగా గాయపడ్డాడు.

ముదభేడ్‌కర్ కుటుంబంలో శోకజ్వాలలు వ్యాపించాయి. దేవీదాస్ రావు ముదభేడ్‌కర్ ఇద్దరు కుమారులలో చిన్నవాడు దత్తాత్రేయ మరణించాడు. అతను ఎనిమిది నెలల క్రితమే పివాహమాడిన అమ్మాయి విధవ అయినది. గాయపడిన పెద్దవాడు దక్కుతాడో లేడో? ఒకవేళ దక్కినా నిజాం పోలీసులు అతన్ని వదులుతారా? సంస్థానంలో ఎక్కడి చూసినా రజాకార్ల అత్యాచారాలు మితిమీరిపోతున్నాయి. దిగంబరరావు కోలుకొని ఇంటికి రాగానే నిజాం పోలీసులు అల్లరి, హత్యాప్రయత్నం అనే నేరాలు మోపి అరెస్టు చేశారు. నిజాం పరిపాలనలో విచిత్రమైన న్యాయం కొనసాగేది. హత్య చేయబడినది తమ్ముడు. చేసినది అరబ్బీ వాచ్‌మన్. హత్యా ప్రయత్నం నేరాన్ని గాయపడిన అన్నపై మోపారు. హత్యచేసిన అరబ్బీ వాడు నిర్దోషిగా మిగిలాడు.

ప్రతీకారం :

ఈ సంఘటనతో ఉమ్రా యువకుల్లో గొప్ప సంవలనం చెలరేగింది. ప్రతీకార వాంఛతో యువకులు ఆలోచించ మొదలుపెట్టారు. దేశం స్వతంత్రమైనా నిజాం మాత్రం తాను తన సంస్థానాన్ని స్వతంత్రంగా నిలుపుకోవాలని రజాకార్లను పెంచాడు. అన్నిచోట్ల ముస్లింలు మతకల్లోలాలను సృష్టిస్తున్నారు. హిందువులు విపరీతమైన అన్యాయాలకు గురి అవుతున్నారు. ఆ సమయంలో హిందువులు భారతదేశంలోని ఇతర ప్రాంతాలకు వలస పోతున్నారు. ఉమ్రానుండి బరార్‌నుండి ఉమర్‌ఖేడ్ అనే ప్రాంతానికి అనేక హిందూ కుటుంబాలు శరణార్థులుగా వెళ్ళిపోయాయి. అందులో ముదభేడ్‌కర్ కుటుంబం కూడా ఒకటి. దిగంబరరావు పూచీకత్తుపై విడుదలై బయటికి వచ్చాడు. ఆ అవకాశాన్ని వినియోగించుకొని అతడు

ఉమర్ ఖైద్ కు పారిపోయాడు. అక్కడ స్టేట్ కాంగ్రెస్ హిందూ శరణార్థుల సహాయార్థం ప్రత్యేక శిబిరాలను నిర్వహించింది. ఈ శిబిరాలలో సహాయ కార్య కలాపాలతో బాటు హిందూ యువకులకు ఆయుధాల ఉపయోగంలో శిక్షణ కూడా ఇచ్చేవారు. బెరార్ సరిహద్దును తాకి వున్న ఉమ్రానుండి రజాకార్లు దాడి చేస్తుండేవారు. ఆ దాడులను ఎదుర్కోడానికి ఆ హిందూ యువకులు సంసిద్ధంగా వుండేవారు. అందులో ఉమ్రా నుండి వచ్చిన యువకులు అవకాశాన్ని చూచి దత్తాత్రేయ మరణానికి ప్రతీకారం చేయాలని పథకాలు వేశారు. అందరికీ ఒక పథకం నచ్చింది. ఉమ్రా స్టేట్ బ్యాంక్ పై దాడిచేసి లూటీ చేసిన డబ్బుతో స్టేట్ కాంగ్రెస్ కు సహాయపడాలని. కాని ఆ దాడికి కావలసిన ఆయుధాల సేకరణ సమస్యగా మారింది.

ఉమ్రా భామాషా :

అంతకు పూర్వమే ఉమ్రా ప్రాంతపు యువకులు, స్టేట్ కాంగ్రెసు కార్యకర్తలు నాగపూర్, జబల్ పూర్ లలో హోమ్ గార్డ్స్ దళాలతో శిక్షణ పొంది వచ్చారు. ఆయుధాలతో దాడి చేయడం వగైరా అంశాలతో తర్ఫీదు బొంది సిద్ధంగా ఉన్నారు. ఉమ్రా బ్యాంక్ పై దాడి చెయ్యాలంటే మాటలతో అయ్యే పనికాదు. దాదాపు 30 మైళ్ళ వరకు ఆయుధాలను తీసుకుపోవడం; అందులో రజాకార్లతో నిండిన నిజాం సంస్థానంలోకి చొరబడడం కష్ట సాధ్యం. అయినా ఆధునిక ఆయుధాలు కావాలి. ఆ సందర్భంలో ధన్ జీ అనేవ్యక్తి తన ఆస్థినంతా అమ్మి నలభై వేల రూపాయలు విరాళంగా యిచ్చాడు. ధన్ జీ ఆ కష్ట సమయంలో అంత డబ్బు విరాళంగా ఇవ్వడం అపూర్వం. మొగల్ రాజులను ఎదుర్కోడానికి రాజాప్రతాపకు సర్వస్వం దానం చేసిన “రాజస్థాన్ భామాషా” అనే సంపన్నుడు ఈ సందర్భంలో అందరికీ జ్ఞాపకం వచ్చాడు. ధన్ జీని “ఉమ్రాభామాషా” అని పిలిచేవారు.

విరాళంగా వచ్చిన డబ్బుతో కావలసిన ఆధునిక ఆయుధాలను

కొనడం జరిగింది. యువకు
లందరూ అమితోత్సా
హంతో సన్నాహాలు ప్రారం
భించారు. ఉమ్రా బ్యాంక్ పై
12 జనవరి, 1948 నాడు
దాడి చేయాలని నిర్ణయం
చారు.



ఉమర్ ఖేడ్ నుండి సాయు
ధులైన యువక బృందం
30 మైళ్ళు ప్రయాణించేసి
ఉమ్రా చేరింది. క్రమేణా

ధన్వంతరీ (ఉమ్మిఖామావా)

ఉత్సాహం చల్లబడి ఆరోచన రేకెత్తింది. రాత్రి దాడిచేస్తే చీకట్లో అనేక
మంది అమాయకుల ప్రాణాలు పోవచ్చును. అలజడిలో మిత్రులు పరస్పరం
కాల్పులకు గురికావచ్చును. అందువలన అన్ని జాగ్రత్తలతో ఒక పథ
కాన్ని రూపొందించుకొనటానికి ఉమర్ ఖేడ్ కు తిరిగి వచ్చేశారు.

ఆ తర్వాత ఈ రహస్యం వదంతులుగా వ్యాపించింది ఉమ్రాబ్యాంక్
మీద దాడి చేయడానికి ఒక జట్టు వచ్చిందనే విషయం ప్రజలు అనుకోసాగారు.
నిజాం పోలీసు, రజాకార్ల బృందం ఈ వదంతులను నమ్మలేదు. తామం
దరు ఇన్ని కట్టుబాట్లతో పుండగా 30 మైళ్ళు దాటి రహస్యంగా దాడి చేయా
లంటే ఎవరికైనా ఎన్ని దమ్ములుండాలి. నిజాం బలగం ప్రజల వదంతు
లను ఖండించింది. అయినా తన జాగ్రత్తలో తాను ఉంది. ఉమ్రాలో
సాయుధ పోలీసు బలగాన్ని ఇంకా పెంచింది. ఉమ్రా సరిహద్దు పొడవునా
అగ్నికదగాన్ని కావలా ఉంచింది. ఈ పరిస్థితుల్లో ఉమ్రా బ్యాంక్ పై దాడి
చేయటం అంత సులభంకాదు. అందువల్ల సాయుధ దళాన్ని మరోచోటికి

దృష్టి మళ్ళింపజేసి తమ ప్రయత్నాన్ని సాగించాలని యువక బృందం ఎత్తుగడ చేసింది.

తలజీ జాగీర్ పై దాడి :

ఉమ్రా నరిహద్దులో ఉన్న తలజీ జాగీర్ పై మొదట దాడి చేయాలని నిశ్చయించుకున్నారు. 1948 జనవరి 23న బహుశా ఈ దాడి జరిగింది. హదగావ్ కు పడమరగా నున్న ఈ జాగీర్ లో ఆ రోజుల్లో 'లెవీ' వసూలు చేయడానికి నిజాం సాయుధ పోలీసులను పంపించాడు.

ఆ వెన్నెల రాత్రి తలజీలోని ఒక భవనం పై అంతస్తులో ఈ సాయుధ పోలీసులు విశ్రమించారు. బయట జాగీర్ కు చెందిన హరిజనులు మంట కాచుకుంటూ కాపలా కాస్తున్నారు. అకస్మాత్తుగా కొద్ది దూరంలో చప్పుడైంది. ఒక హరిజన కాపలాదారుడటు వైపెళ్ళాడు. అతని మెడలు వంచి పిస్టల్ కణతలపై గురిచూపి బంధించింది యువక బృందం. అరిస్తే యమ లోకం పంపిస్తామని బెదిరించారు. అతని నుంచి నమాధానం సేకరించారు. అతనిని మించి సాయుధ పోలీసులు ఎక్కువ సంఖ్యలో ఉన్నారని తెలిసింది. అయినా ధైర్యంగా చాక చిక్కుకొని ఎదుర్కోడం తప్ప మరో మార్గం కనిపించలేదు. ప్రాణాలకు తెగించి యువకులు సిద్ధమైనారు.

నిలుచున్న చోటినుండి యువకులు ఏకధాటిగా కాల్పులు కొనసాగించారు. వచ్చేముందు దాదాపు రెండు ఫర్లాంగులు మోకాళ్ళపై పాకుతూ వచ్చిన శ్రమను మరచి సాహసాన్ని ప్రదర్శించారు. మొత్తం యువకులు ఆరుగురు మాత్రమే. అయినా ఏకధాటిగా అనుకోకుండా సాగిన కాల్పులకు పోలీసులు తట్టుకోలేకపోయారు. పైగా పై అంతస్తు మీద టిన్ను రేకుల కప్పు. కాల్పులకు ఆ రేకులు ప్రతిధ్వనించి అల్లకల్లోలాన్ని సృష్టించాయి. చాలమంది పోలీసులు కాల్పులకు గురై చనిపోయారు. ఎదురు కాల్పులు

జరిపినా ప్రయోజనం లేక పోయింది. ఆరుగురు యువకులూ కాల్పులు సూగిస్తూనే వెనక్కు వెళ్లిపోయారు. ఒక్కరికి కూడా చిన్ని గాయం తగిలలేదు.



నాగనాథ్ పరంజపే

మరునాటిరోజు ఈదాడి వార్త విని జిల్లా కలెక్టర్ శహబుద్దీన్, డి. యస్. పి. రషీద్ తన బలగంతో సహా వచ్చి సంఘటన జరిగిన

స్థలాన్ని పరీక్షించారు. వేలసంఖ్యలో కాంగ్రెసు కార్యకర్తలు వచ్చి కాల్పులు జరిపారని, తాము ఏమరుకాలులు జరిపితే శవాలను తీసికొని పారిపోయారని అక్కడి పోలీసులు రిపోర్టు ఇచ్చారు. కాని అసలు ఆరుగురు సాయుధయువకులు మాత్రమే ఈ అల్లకల్లోలాన్ని సృష్టించారని హరిజన కాపలాదార్లు చెప్పారు. ఈవాస్తవాన్ని విని తమ పోలీసులను నివాటుపెట్టారు. దేశభక్తితో సాహసంగా ముందుకు వచ్చి విజయవంతముగా ఈ దాడిని జరిపిన ఆరుగురు యువకుల పేర్లు: శ్రీయుతులు బస్సీలాల్ (హద్ గావ్), సాహెబ్ లాల్ దేశ్ ముఖ్ (బారద్) నాగనాథ్ పరంజపే, కేశవరామ్ శహానే, అబ్బాసాహెబ్ లహాణ్ కర్, శంకరలాల్ శర్మ.

జాగీర్ పై జరిగినదాడే ఆశించిన ఫలితాన్నిచ్చింది. ఉమ్రాలోని పోలీసు బలగంకొంత జాగీరువైపు వెళ్లిపోయింది. సరిహద్దు ప్రాంతాలలో గుస్తీ తిరుగుతున్న అశ్వికదళాన్ని జాగీర్ కు దగ్గరగా పంపించారు. ఇక ఉమ్రాలోని పోలీసు అధికారి జాగీర్ సంఘటనను ఉదాహరణగా చూపి

ఉమ్రాపై దాడి జరిగే అవకాశంలేదని చెప్పాడు. తనపై అధికారులకు హామీ యిస్తూ వివరాన్నిరాశాడు. తర్వాత ఉమ్రాలోని మార్కెట్టుకు నరుకు రావడం, బాంక్ లో డబ్బు పోగుకావడం జరుగుతోంది. పోలీసులు తమ సైన్యంపాదనలో పడివున్నారు. మొట్టమొదట్లోనే ఉమ్రా బ్యాంక్ పై దాడి జరిగివుంటే ఏబది అయిదు లక్షల రూపాయలు చేతికి వచ్చే అవకాశం వుండేది. కానీ దాడి జరుగుతుందనే వదంతి విని కొందరు ఖాతాదారులు డబ్బు వాపసు తీసుకున్నారట. బాంక్ లోవున్న మొత్తం విలువగూర్చి యెప్పటికప్పుడు సమాచారం అందుతుండేది.

ఉమ్రా బ్యాంక్ పై దాడి :

రెండు వారాలు గడచిపోయాయి. ఉమర్ ఖేడ్ నుండి మళ్ళీ యీ యువక బృందం 1948 జనవరి 30 న దాడి చేయాలని నిర్ణయించుకుని 28 న ఉమర్ ఖేడ్ నుండి ప్రయాణం మొదలుపెట్టింది. ఒక ఎద్దుబండిలో కూరిగాయలు, గడ్డి వుంచి వాటికింద ఆయుధాలను దాదారు. ప్రయాణం కొనసాగింది. ఆగినచోటల్లా ఆయా గ్రామ ప్రజలు వీరికి తినటానికి రొట్టెలు వగైరా సరఫరా చేసేవాళ్ళు. జనవరి 30 ఉదయాన బండితో సహా యీ బృందం ఉమ్రాకి 5 మైళ్ళు దూరంలోవున్న కామన్ గాఁ వ్ చేరింది. అక్కడ పథకం ప్రకారం ఆ బృందం మూడు జట్లుగా విడిపోయింది.

మొదటి జట్టులో ఆయుధాల బండితో సహా దిగంబరరావు, శంకర లాల్ వున్నారు. మామూలుగడ్డి, కూరగాయల బండిగా ఆ ఆయుధాలబండి ఉమ్రా బ్యాంక్ కు ఎదురుగా 3-30 గంటలకు చేరింది. పక్కన థన్ జీ దుకాణంవుంది. బండిలోపల గడ్డిలో దిగంబరరావు, శంకరలాల్ శవల్లాగా పడుకునివున్నారు.

రెండో జట్టు సరిగ్గా
సాయంత్రం 5-30 గంట
లకు పోలీసు స్టేషన్ పై దాడి
చేసింది. పోలీసులు తాగడా
నికి వెళ్ళారేమో ఒక్క
సిపాయిమినహా మరెవ్వరూ
లేరు. నాగనాథ్ పరంజపే
నాయకత్వాన దాడి చేసిన
యీ జట్టు ఆ ఒక్క పోలీసును
స్టేషన్ లోనే కట్టిపడేసింది.
చేతికందిన ఆయుధాలను
తీసుకుని ఆ జట్టు బ్యాంకువైపు వెళ్ళింది.



మోహన్ శర్మ

ఈరోగా మూడో జట్టు ఉమ్రా రైల్వే స్టేషన్ కు ఎదురుగానున్న
కొంకలపై నుండి మెల్లిగా వచ్చి చేరింది. ఈ జట్టులో జగదీష్, మోహన్
శర్మ, బాబూరావు కుంటార్ కర్ మొదలగువారున్నారు. (జగదీష్ నిజాంపై
బాంబువేసిన శ్రీ నారాయణబాబు జట్టులోకూడా పనిచేశాడు. ఆనాడు నిజాం
బాంబు కేసులో పట్టుబడకుండా తప్పించుకుని వచ్చి యీ జట్టులో పాల్గొ
న్నాడు.) ఈ జట్టు యువకులు రాగానే రైల్వే స్టేషన్ మాష్టర్ ని బంధించి
రికార్డులను తగులబెట్టారు. రెండువైపులావున్న టెలిగ్రాఫిక్ వైర్లను కత్తి
రించారు. స్టేషన్ లోని ప్రయాణీకులు ఆశ్చర్యంగా చూస్తుండేపోయారు.
అప్పుడే ఉమ్రా మార్కెట్ ప్రాంతం నుండి కాల్పులు మొదలయ్యాయి.
దిక్కులు మామ్రోగుతున్నాయి. రైల్వే స్టేషన్ లో కూడ యీ జట్టు కాసేపు
గాలిలో కాల్పులు జరిపింది. ప్రయాణీకులు చుట్టుప్రక్కలవాళ్లు భయపడి
యొక్కడికిక్కడే కదలకుండా ఆగిపోయారు. ఈ జట్టుకూడా ఆ తర్వాత
బ్యాంక్ వైపు దారితీసింది.

చలికాలపు సాయంత్రం 5-30 గంటలకు మొదటిజట్టు బ్యాంకుపై దాడిచేసింది. దాడిచేసిన యువకులలో అనంతభాలేరావ్, ఆబాసాహెబ్, సాహెబ్ రావ్, దిగంబర్ ఉత్తర్ వార్, బస్పిలాల్ జీ తోషణివార్, కిశోర్ సహానీ, శంకర్ లాల్ శర్మ, ధన్ జీ పురోహిత్ రఘునాథ్ పండిత్ తదితరులు వున్నారు. తుపాకులతో కాల్పులు జరుపుతూ వీరంతా బ్యాంకులోకి చొచ్చుకొనిపోయారు. ఈలోగా బ్యాంక్ వాచ్ మన్లు పైనుండి కాల్పులు ప్రారంభించారు. కాసి ఆ వాచ్ మన్లు కాల్పులకు ఎవరూ అందలేదు. దత్తాత్రేయను చంపిన అరిబీ వాచ్ మన్ ను మొదలే బ్యాంక్ కాంపౌండులో యీ జట్టు కాల్చి చంపింది. అందువల్ల మేడపైవున్న మిగతా వాచ్ మన్లు ప్రాణభయంతో పైనే దాక్కున్నారు. తోపలికి వెళ్లిన జట్టు సరాసరి క్యాషియర్ దగ్గరికి వెళ్ళింది. క్యాషియర్ ను తాళంచెవులు అడిగారు. అతను నిరాకరించగానే వెంటనే పైరింగ్ జరిగింది. పాపం! దేవిదాస్ గిర్గావ్ కర్ అనే ఆ క్యాషియర్ ప్రాణాలు కోల్పోక తప్పలేదు. క్రమంగా డబ్బు భోషాణాలు తెరుచుకున్నాయి. దగ్గరవున్న సంచుల్లో డబ్బు నింపారు. అరబీవాళ్ల లుంగీలు దొరికితే వాటిలో డబ్బు మూటగట్టారు. ఈలోగా మిగతా సహచరులు మార్కెట్ నుండి బలమైన ఎద్దులువున్న 20 బండ్లను తీసుకుని బ్యాంకు ఎదురుగా సిద్ధంచేసి పెట్టారు. బండివాడు ఒక్కడు కూడా నోరు మెదప లేదు. కాల్పులు గాలిలో కొనసాగుతునే వున్నాయి. భయానకమైన వాతావరణం నెలకొన్నది. పట్టణవాసులు భయంతో కాలుకదప లేదు. దాదాపు రెండువేల దాక గుండ్లు ప్రేల్చబడ్డాయి. ఇరవై బండ్లలో డబ్బు సంచులను అమర్చారు. కేవలం 45 నిమిషాల్లో ఎంతో నాటకీయంగా ఈతతంగం జరిగిపోయింది. దాడిలో పాల్గొన్న యువకుల్లో దేవరావ్ ఖడకీకర్ ఒక్కడే గాయపడ్డాడు.

గాయపడిన మిత్రుణ్ణి తీసుకున్న 20 బండ్లతో సహా ఈజట్టు తిరుగు ప్రయాణం సాగించింది. దారిలో మిగతా జట్ల యువకులు వచ్చి కలుసుకున్నారు; ఉమ్రావదలి నిజాం సంస్థానపు సరిహద్దులుదాటాల్సిన రాత్రంతా



అనంతభాద్రాచలం

వేగంగా ప్రయాణం కొనసాగించి, ఉదయం ఆరు గంటలు కాగానే బరార్ సరిహద్దులోకి యీ బృందం ప్రవేశిస్తే సరిహద్దు గుండా ప్రవహించే పెన్ గంగానదిలో యువకులు ఉదయభాస్కరుణ్ణి దర్శించుకున్నారు.

ఇక్కడ ఉమ్రాపట్టణం

మొత్తం భయంతో హడలి

పోయింది. అసలు ఎవరు, యెంతమంది దాడిచేశారు. కాల్పులు ఇంకా యెంత సేపు కొనసాగుతాయి-అనే అనుమానంతో ఉమ్రా ప్రజలు సతమతమయ్యారు. ఈ దాడివార్త చేరగానే రిజర్వు పోలీసులతో ఒక స్పెషల్ ట్రైన్ నిజామాబాద్ నుండి బయలుదేరింది. అర్ధరాత్రి రెండు గంటల ప్రాంతంలో రిజర్వు పోలీసు ట్రైన్ ఉమ్రాస్టేషన్ చేరింది. కాని చీకట్లో ఎక్కడ పొంచివుండి కాల్పులు జరుపుతారో అనే భయంతో పోలీసులు రైలుపైల్లోనే పుడిపోయారు.

దాడిచేసిన యువకుల బృందం పెన్ గంగా నది దాటి దేవనరాచేరింది. ఈ దేవనరా గ్రామం బరార్ లోనిది. దేవనరాలో బృందం విశ్రాంతి తీసుకోసాగింది. కాని గాయపడిన దేవరావును వెంటనే ఉమర్ ఖేడ్ చేర్చవలసి వుంది. అందువల్ల దిగంబరరావు అతణ్ణి ఒక బండిలో వేసుకొని విశ్రాంతి లేకుండానే ఉమర్ ఖేడ్ వైపు బయలుదేరాడు. బండిలో వడుకున్న దేవరావు తీవ్రమైన జ్వరంతో కలవరించడం మొదలుపెట్టాడు. పెన్ గంగా నదీతీరం

గుండా సాగిన ఆ ప్రయాణం యెంతో కష్టంగా కొనసాగింది. ఉమర్ ఖేడ్ పోయిన ప్రత్తిబండ్లు ప్రత్తితో సహా ఎదురువచ్చాయి. అప్పుడే తెలిసింది, గాంధీజీ హత్య జరిగిందనే సంగతి.

చివరకి ఉదయం 10-30 గంటలకు గాయపడి ప్రమాదస్థితిలోవున్న దేవరావుతో దిగంబరరావు ఉమర్ ఖేడ్ చేరుకున్నాడు. పోలీసు అధికారి దక్షిణాకర్ చేళకు తోడ్పడి గాయపడిన వ్యక్తికి చికిత్సకు యేర్పాటుచేశాడు. ఆ తర్వాత సాయంత్రం 4 గంటలకు మిగతా మిత్రులందరూ దేవనరానుండి ఉమర్ ఖేడ్ వచ్చేశారు. వీరంతా అక్కడనుండి జీవులో వుసద్ ప్రాంతం చేరుకున్నారు. దోపిడి చేసి తెచ్చిన డబ్బు మొత్తం గోదాజీరావ్ ఇంట్లో కాంగ్రెస్ నాయకుల సమక్షంలో లెక్కపెట్టారు. మొత్తం ఇరవై లక్షల అరవై అయిదు వేల హాలీ రూపాయలతోబాటు మూడువేల కల్టారూపాయలు కూడా వున్నాయి. ఇవికాకుండా ఇరవై బండ్లవాళ్ళకు ఒక్కొక్కరికి అయిదు వందల చొప్పున మొత్తం పదివేల రూపాయలు అదనంగా యిచ్చి వున్నారు.

ఈ దోపిడి తర్వాత ఉమర్ ఖేడ్ బిడూల్ లో వున్న శిబిరాలను ఎత్తి వేశారు. దాటిలో పాల్గొన్న యువకు లందరికీ రెండు వందలు చొప్పున యిచ్చి దేశంలో పర్యటించి రమ్మని పంపించివేశారు.

జట్టుజట్టుగా వెళ్ళి దేశాటన ముగించుకొని యువకులు తిరిగివచ్చారు. ఈలోగా నిజాం సంస్థానానికి బరారుకు మధ్య ఒప్పందం కుదరనందువల్ల నిజాం పోలీసులు ఉమర్ ఖేడ్ లో గాలింపు ప్రారంభించారు. బ్యాంక్ దోపిడిలో పాల్గొన్న యువకులకు ఉమర్ ఖేడ్ ప్రభుత్వాధికారులు రక్షణ కల్పించారు. గాలింపులుకోసం పోలీసులు వచ్చేముందు ఒక పైలట్ జీప్ అడ్వాన్సుగా వెళ్ళి యువకులను తప్పించింది. ఆ తర్వాత మూడున్నరమాసాలు గడిచిపోయిన పిదప ఉమర్ ఖేడ్ బిడూల్ శిబిరాలు తిరిగి ప్రారంభమై నాయి.

కొంతకాలం తర్వాత (సెంట్రల్ ప్రాజెక్ట్స్) హోం మంత్రి శ్రీ ద్వారకాప్రసాద్ మిశ్రా యీ యువకుల నందరినీ ఉన్న ఇంటికి ఒకరోజు తేనీటి పిండుకు పిలిచాడు. తేనీరు త్రాగిన తర్వాత శ్రీ మిశ్రా గంభీరంగా యిలా అన్నారు : “ఇక మీ అందరినీ నిజాంపోలీసులకు అప్పగించే సమయము ఆసన్నమైంది.” వాతావరణం స్థిరమైపోయింది. అప్పుడు యువకులు యిలా సమాధానమిచ్చారు : “మీరు మచ్చుల్ని అప్పగించవచ్చును. కాని మా శవాలుమాత్రమే వాళ్ళకి దొరుకుతాయి. మా దగ్గరిప్పుడు పొటాషియం సైనైడ్ తీసుకోనివ్వండి.” నిశ్శబ్దంగా వున్న వాతావరణంలో శ్రీ మిశ్రా నవ్వుతూ ఆ యువకుల సాహసాన్ని ప్రశంసించారు.

పోలీసుచర్య సాగింది. నిజాం లొంగిపోయాడు. హైదరాబాద్ సంస్థానం భారతదేశంలో విలీనమై స్వేచ్ఛావాయువులు పీర్చింది. కాని ఈ విప్లవవీరులను తర్వాత ఎవరూ పట్టించుకొనలేదు. కొందరి కుటుంబాలు చెదరిపోయాయి. మరికొందరు రోగగ్రస్తులై చికిత్సా సౌకర్యాలు లేక మరణించారు.

ఈ విప్లవ వీరులలో ముఖ్యంగా ఇద్దరు వ్యక్తుల గురించి ప్రశ్నెక్కించి పేర్కొనవలసిన అవసరంవుంది. ఉమ్రా బ్యాంక్ పై జరిగిన దాడికి నాయకత్వం వహించిన వ్యక్తి శ్రీ నాగనాథ్ పరంజపే. ఇతను బి: ఎస్సీ. యల్. యల్. బి. పట్టా పొందిన ఉన్నత విద్యావంతుడు. తండ్రి ఆనాటి రైల్వేలో ఒక అధికారహోదాలో వున్నాడు. పరంజపే ఆనాడు నిజాం సర్వీసులో పైలట్ గా శిక్షణ పొందాడు. మరో ఇద్దరు ముస్లిం యువకులతో బాటు బెంగళూరు వెళ్ళి పైలట్ శిక్షణను పూర్తిచేసి రమ్మని ప్రభుత్వం ఆదేశించింది. అతను ప్రయాణవపుతుండగా మిత్రులు వచ్చి వందలించారు. మేమంతా దేశవిముక్తికి ప్రాణాలు అర్పిస్తూవుంటే నువ్వు పైలట్ గా నిజాంకు సేవచేస్తూ మాపైన బాంబులు వేయబోతున్నావా అని విమర్శించారు. పరంజపే తాను చేయబోతున్న విద్రోహాన్ని గ్రహించుకొని ఉద్యోగానికి

స్వస్తి చెప్పాడు. ఆ తర్వాత, హైద్రాబాద్ విముక్తి పిదప పరంజపే వక్షవాళంతో బాధపడ్డాడు. అయినా దృఢదీక్షతో తనవంతు కృషిని కొనసాగించడం మాత్రం మానలేదు. పరంజపే నాందేడ్‌లోని ఖాదీ గ్రామోద్యోగ సంస్థలో పరిశోధనలో నిమగ్నమై వున్నాడు. విద్యుత్ కర్మాగారాల్లో పనికివచ్చే కాగితాన్ని తయారుచేయడంలో ఆయన విజయం పొందాడు. ఆ కాగితంవల్ల మనదేశానికి విదేశీ మారక ద్రవ్యం బాగా ఆదాయం అయ్యే అవకాశం వుంది. దేశం కోసం జీవించడం మరణించడం అంటే యేమిటో పరంజపే నిరూపించాడు.

రెండోవ్యక్తి ఉమ్రా బాసూషాగారు పొందిన ధన్‌జీపురోహిత్. ఇతను తన ఆస్తిని సర్వస్వం అమ్మి నలభై వేల రూపాయల సొమ్మును విప్లవకారులకు యిచ్చాడు. ఆ డబ్బుతోనే ఆనాడు బొంబాయినుండి హైద్రాబాద్ విముక్తదళాలు ఒక రహస్యరేడియో కేంద్రాన్ని నిర్వహిస్తూ వుండేవి.

బ్యాంక్ దోపిడీ తర్వాతకూడా పదివేల రూపాయల సొమ్మును తిరిగి యిచ్చినా ధన్‌జీ తీసుకోలేదు. తానుచేసిన త్యాగానికి ప్రతిఫలం కోరలేదు. ఆ తర్వాత అతని కుటుంబం దారిద్ర్యానికి లోనై అనేక బాధలను సహించింది. కొంతకాలం క్యాంటీన్ నడిపించాడు. మరికొంతకాలం చిన్నఉద్యోగం-ఇలా చివరికి వృద్ధాప్యంలో రోగంతో కాలాన్ని గడుపుతూవచ్చాడు. ఈనాడు హర్యానా రాష్ట్రంలో ఎక్కడో కోటదగ్గర శేషజీవితం గడిపేస్తున్నారని తెలుస్తున్నది.

ఉమ్రా బ్యాంక్ దోపిడీవల్ల చేజిక్కిన డబ్బును కాంగ్రెస్ దుర్వినియోగం చేసినట్లు ఆరోపణలు వున్నాయి. ఏది యేమైనా విప్లవకారుల అంతిమ దినాలు మాత్రం విషాదకరంగా ముగిశాయి.

|| “స్వాతంత్ర్య పీఠుల త్యాగాలను విస్మరించే పాలకుల గుండెలు నిజంగానే రాతిగుండెలు.”




3. తెగించిన గూఢచారి

సభాస్థలం వేలాది ముస్లిం ప్రజలతో క్రిక్కిరిసివుంది. ఇస్లామీయా గీతాలతో, నినాదాలతో వాతావరణం మార్మోగుతోంది. మజ్లిసే ఇత్తెహాదుల్ ముసల్మీన్ అధ్యక్షుడు కాసిం రజ్వీ వందనం స్వీకరిస్తూ వేదికవైపు వస్తున్నాడు. సాయుధులైన రజాకార్లు రెండువైపులా వున్నారు. “ఆలీజనాబ్ సిద్దికె మిలత్, రజాకారుల “సాలారెఅజమ్” (సర్వసేనాధిపతి) కాసింరజ్వీ వేదిక యొక్కగానే జనం నినాదాలు చేశారు. “షాహె ఉస్మాన్ జిందాబాద్, ఆజాద్ హైద్రాబాద్ పాయంబాబాద్ సిద్దికె మిలత్ కాసింరజ్వీ జిందాబాద్” అనే నినాదాలు ప్రతిధ్వనించాయి.

కాసింరజ్వీ ఆవేశంతో ఉపన్యసిస్తూ హైద్రాబాద్ సంస్థానాన్ని సర్వస్వతంత్ర పాంతంగా కొనసాగించాలన్న తమ నిశ్చయాన్ని వ్యక్తంచేశాడు. భారతప్రభుత్వంతో జరిగిన యధాతథ స్థితి ఒప్పందం గురించి చెబుతూ రెసిడెన్సీ నివాసం ప్రసక్తి తీసుకువచ్చాడు. ఆ భవనంతో అప్పుడు భారత ప్రభుత్వ ఏజెంటు జనరల్ గా శ్రీ కె. యం. మున్షీ బస చేస్తున్నారు.

ఆ భవనం సార్వభౌమాధి
కారాలకు చిహ్నం కాబట్టి
దానిలో మున్నీ వుండడానికి
వీల్లేదని, అతను మకాం
మార్చనిపక్షంలో రెసిడెన్సీ
భవనాన్ని నేలమట్టం చేస్తా
మని రజ్వీ బెధరించాడు.
ముస్లిం జనం జయ జయ
ధ్వనాలతో ఆమోదించింది

ఫలితంగా నిజాం
“ప్రభువు” శ్రీ కె. యం.
మున్నీ ని మకాం మార్చవల
సిందని ఆదేశించాడు. బొలా
రంలో నివాసం ఏర్పర్చుకో
మని హుకుం జారీచేశాడు. రెసిడెన్సీ భవనంలో పోలీసు ప్రధాన కార్య
లయం వెలిసింది. ఇది ఒకవిధంగా కాసింరజ్వీకి రాజకీయమైన విజయం.
నిజాంరజ్వీల ఎత్తుగడలలో యిది మరొక మెట్టు.



కె. యం. మున్నీ

పూర్వ చరిత్ర :

1947 నాటి పరిస్థితి నమనరించి ఇండియా ప్రభుత్వం
ఆనాటి సంస్థానాలకు ఒక సౌకర్యాన్ని కలుగజేసింది. భారత్ లో లేక పాకి
స్థాన్ లో వీలైనా కాదలచుకొనని సంస్థానాలు స్వతంత్రంగా వుండవచ్చుననే
సౌకర్యం అది. ఈ మిషన్ నిజాం తన హైదరాబాద్ సంస్థానాన్ని సర్వ
స్వతంత్రంగా నిలుపుకోవాలని పన్నాగం పన్నాడు.



పందేమాతరం రామచంద్రరావు

కాని నిజాం చరిత్ర మరో
చారిత్రకసత్యాన్ని వెల్లడించింది.
గతంలో ప్రతిసామ్రాజ్య శక్తి
యెదుట నిజాం రాచరికం మోక
రిల్లింది తొలుత మరాఠా, ఆ
చిరువాతి ఫ్రెంచి— చివరకు
ఇంగ్లీషువాళ్ళకు నమ్మనబంటుగా
వ్యవహరించాడు. ఇంగ్లీషు
సామ్రాజ్యం భారతదేశంలో
అస్తమిస్తున్నప్పుడు నిజాం
తమను అనహాయులనుగా పదలి

వెళ్లిపోవద్దని ఇంగ్లీషువాళ్ళను వేడుకొనడం దీనికి పరాకాష్ఠ.

శీఘ్రగతిని మారిపోతున్న రాజకీయ పరిస్థితులలో నిజాం తనమతం
అనే ముసుగుతో స్వతంత్రంగా వుండాలని తీవ్రప్రయత్నాలు ప్రారంభిం
చాడు. ఆయనయొక్క ఇస్లాం మూఢభక్తి, రాచరికమైన కటుత్వం అతనే
రచించిన యీ పద్యపాదాలలో వ్యక్తమౌతుంది.

“సలాతీనే సల్ఫనబ్ హాగయే నజరె అజల్ ఉస్మాన్
ముసల్మానోంకా తేరీ సల్తనత్ సేహై నిశాన్ బాకి”

(ఇస్లాం సామ్రాజ్యాలు రాజకీయ పరిణామాలకు బలిఅయిపోయాయి
కాని ఈనాడు హే ఉస్మాన్ నీ రాజ్యమే ముస్లింలకు గుర్తుగా మిగిలి
పోయింది.)

“బంద్ నాఖూస్ మువా సున్ కే నారహే తకిబీర్
జల్ జలా ఆహీ గయా రిశ్వ జున్నార్ పర్.”

(అల్లాహ్ అ కృర్
ఉద్దోషవల్ల శంఖనాదాలు
ఆగిపోయాయి. యజ్ఞోపవీ
తాలు ధరించిన వాళ్ళపై
ప్రళయం వచ్చినట్లుంది.

స్వతంత్ర భారత్‌లో
వలీనం కావడం తనకు అవ
మానమని రాచరిక గౌరవా
నికి భంగకరమని భావిం
చాడు. నిజాం రాజ్యాంగ
సలహాలకోసం ప్రత్యేకించి



ఎ. రామారావు

ఇంగ్లండ్ నుండి ప్రఖ్యాత న్యాయవాది మాలకన్ ను అన్ని ఖర్చులు భరించి
పిలిపించాడు. అతనికి ప్రతిరోజు ఫీజు కింద విడిగా లక్షరూపాయలు చెల్లిం
చాడు. తన పన్నాగానికి ఆధారంగా ముస్లిం ప్రజల్లో ఇస్లాం మతావేశాన్ని
రేకెత్తించాడు. తన సంస్థానంచుట్టూ స్వతంత్ర భారత రాష్ట్రాలు వుండడం
ప్రమాదకరం. కాబట్టి తనకు రేపుపట్టణం అవసరం. అందుకు పోర్చుగీసు
ప్రభుత్వం నుండి గోవాను ఖరీదు చేయాలనే ఆలోచనకూడా చేశాడు.

తన కాంక్షలకు వ్యతిరేకంగావున్న భారత ప్రభుత్వం వై ఖరిని నిజాం
గ్రహించాడు. తనకంటే ఎన్నోరెట్లు శక్తివంతమైన భారత సైన్యంతో తల
పడటం సాధ్యంకాదు. అందువల్ల కొత్త ప్రయత్నాలు ప్రారంభించాడు.

గరిల్లా పోరాటపద్ధతిలో భారత సైన్యాన్ని ఎదుర్కోడానికి తన సైని
కుల సంఖ్యను పెంచుకొన్నాడు. అవసరమైన ఆయుధాలను విదేశాల నుండి
తెప్పించుకోవాలని తన సంస్థానంలోనే కొన్ని ఆయుధాలను తయారుచేసు
కోవాలని నిర్ణయించుకొన్నాడు. సెకండ్ ఫ్రంట్ గా రజాకార్ల దళాన్ని

నిర్మించాడు. తన సరిహద్దుల రక్షణకు పరాన్లను ప్రత్యేకించి చేర్చుకున్నాడు. విమానాలద్వారా రహస్యంగా ఆయుధాలు దిగుమతి చేసుకునే ఏర్పాట్లుచేసుకొన్నాడు. బీదర్, వరంగల్, రాయచూర్లలోని విమాన స్థావరాలకు పునర్నిర్మించాడు.



హైద్రాబాద్ సంస్థానములో హిందువుల సంఖ్యతో

ఆర్థిక లక్ష్యనారాయణ సుభద్రా

సమంగా ముస్లింల జనసంఖ్యను పెంచాలనే ఉద్దేశ్యంతో పొరుగు రాష్ట్రాల నుండి లక్షలాది ముస్లింలను యెన్నో ఆశలుచూపించి ఆకర్షించాడు. మతం మార్చిడిని ప్రోత్సహించాడు. హరిజనులకు - నవర్దులకు మధ్య తగాదాలు సృష్టించి, హరిజనులకు - హిందువులకు మధ్యలో కల్లోలాలను సృష్టించాడు. రజాకార్లు ఇష్టానుసారం దోపిడీలు, గృహదహనాలు, మానభంగాలు చేయడం ప్రారంభించారు.

నిజాం తన మంత్రివర్గంలో విశ్వాసపాత్రులైన హిందువులను ఉంచాడు. భారత ప్రభుత్వం అనుకూలంగా యెన్ని సూచనలు చేసినా తిరస్కరించి తన పన్నాగాలు కొనసాగించాడు.

ఏజంట్ జనరల్ :

ఈలోగా భారత ప్రభుత్వం తన ప్రతినిధిగా ఏజంట్ జనరల్ హోదాలో శ్రీ కె. యం. మున్నీని హైద్రాబాద్ పంపించింది. ఆయనపట్ల నిజాం వ్యవహరించిన తీరు ముందే తెలుసుకున్నాం. మున్నీ అసలు అంతర్దాన్ని పసి



చీప్ ఆర్మర్ హిరాలాల్

గట్టారు. స్థానికంగా వున్న కొందరు యువకుల సహాయంతో నిజాం చేస్తున్న పన్నాగాలను బట్టబయలు చేయాలని నిశ్చయించుకున్నారు. హైదరాబాద్‌లో అప్పుడు న్యాయవాదిగా వున్న శ్రీ వినాయకరావు విద్యాలంకార్ ప్లీడర్ ప్రొటెస్ట్ కమిటీ అధ్యక్షులు. ఆయనతో మున్సి గారు

సలహాసంప్రదింపులు జరిపారు. నిజాం వ్యవహారాన్ని, రహస్యాల్ని లాగాడానికి గూఢచారులుగా శ్రీ వందేమాతరం పోదరుల్ని ఉపయోగించుకొనడం సముచితంగా వుండగలదని శ్రీ వినాయకరావు సూచించారు. వందేమాతరం పోదరులలో శ్రీ వీరభద్రరావు పెద్దవారు. తమ్ముడు శ్రీరామచంద్రరావు. ఒకసారి ఆయన 'వందేమాతరం' అని నినాదం చేసినందుకు నిజాం పోలీసులు బెత్తంతో కొట్టారు. అయినా రామచంద్రరావుగారు ఆపకుండా ప్రతి బెత్తం దెబ్బకు 'వందేమాతరం' అంటూ స్పృహతప్పిపోయేవరకు దెబ్బలు తిన్నారు. ఆనాటినుండి ఆయన 'వందేమాతరం రామచంద్రరావు'గా ప్రసిద్ధి చెందారు.

వరంగల్ దగ్గరలోనున్న మామసూర్ ప్రాంతంలో విమానాలు దిగాడానికి చిన్న స్థలం ఉండేది. దట్టంగా అలుముకున్న చీకట్లో దూరంగా పొలంలో గుడిసెలో యువకుడైన రైతు యింకా మేల్కొనేవున్నాడు. అర్ధరాత్రి-అంతానిశ్శబ్దం, ఎయిర్ స్క్రివ్ దగ్గర మాత్రం దీపాలు వెలుగుతున్నాయి.

అంతలో ఆకాశంలో విమానం చప్పుడు, ఆ విమానం స్థావరంలో దిగుతుండగా యీ రైతు యువకుడు కంబళి కప్పకొని స్థావరం దగ్గరగా పాకుతూ మొత్తం దృశ్యాన్ని చూచాడు. విమానంలోంచి రకరకాల ఆయుధాలను క్రిందికి దించి అక్కడే సిద్ధంగావున్న బ్రక్కలతో నింపారు. ఆ తర్వాత ఆ బ్రక్క మైద్రాబాద్ వైపు సాగిపోయింది.

నిజాం రహస్యంగా ఆయుధాలు కొన్ని తెప్పించుకుంటున్నాడనే వదంతి నిజమని రూఢిఅయింది. సముద్రపు దొంగ అని పేరుమోసిన ఇంగ్లీషు నావికుడు సిడ్నీకాటన్ రహస్యంగా ఆయుధాలను తన నౌకలో పశ్చిమ పాకిస్తాన్, గోవా లగుండా తీసుకొచ్చి ఆ తర్వాత విమానాలద్వారా బీదర్, వరంగల్ స్థానాలకు చేర్చేవాడు. అక్కడనుండి బ్రక్కలతో మైద్రాబాద్ కు ఆయుధాలు చేరేవి.

వరంగల్ ఎయిర్ స్ట్రీట్ దగ్గర రాత్రి జాగరం చేస్తూ కూపీ లాగు తున్న రైతు యువకుడు అనలు విద్యార్థి. అతడే శ్రీ ఎ. రామారావు. ప్రాణాలకు తెగించి యీ రహస్యాలను లాగుతూ అతను మారుపేరుతో ఉత్తరాల ద్వారా మైద్రాబాద్ కు సాంకేతిక భాషలో సమాచారం అందజేసేవాడు. శ్రీ రామారావు చూడడమే కాకుండా విమానస్థావరం ఉద్యోగుల్ని కొందరిని కలుసుకొని వివరాలు సేకరించేవాడు. అదేవిధంగా రాయచూర్ విమాన స్థావరం దగ్గర శ్రీ టి. రాజగోపాలాచార్య అనే విద్యార్థి యీ రహస్యాలను సేకరించేవాడు.

ఇక్కడ మైద్రాబాద్ లోని భికాజీపటేల్ అనే న్యాయవాది చిరు నామాపై ఎల్. ఎన్. సింగ్ అనే వధూలుగేశ్వ కుర్రవాడికి ఉత్తరాలు వస్తుండేవి. పోస్టుమన్ వచ్చేసమయానికి శ్రీ వందేమాతరం అక్కడే ఒక పేపర్లు అమ్మే దుకాణంలో కూచొని వుండేవారు. సింగ్ వెళ్ళి తన ఉత్తరాలు తీసుకొచ్చేవాడు. ఆ ఉత్తరాలు వరంగల్ నుండి శ్రీ రామారావు వ్రాసినవే

శ్రీ ఎల్. ఎన్. సింగ్, శ్రీ రామారావులు కలిసి నాసిక్ లోని భోంసా మిలిట్రీ స్కూలు నిర్వహించిన క్యాంప్ లో శిక్షణపొందిన విప్లవవీరులు ఎల్. ఎన్. సింగ్ మామూలుగా నిక్కర్ వేసుకొని ఒక్కసారి బొలారంజరకూ కాలినడకన వెళ్ళేవాడు. వందేమాతరం అందించిన సమాచారాన్ని ముస్లి స్థావరానికి చేర్చేవాడు.

మొదట్లో బీదర్ దగ్గరవున్న పాపనాస్ ఎయిర్ ఫ్యూజ్ లో సిద్దీకాటన్ తన విమానాలద్వారా ఆయుధాలు దింపేవాడు. కాని ఒకరోజు స్నేహితుడైన తన విమాన పైలట్ తో కాటన్ కు తగాదా వచ్చింది. ఆ పైలట్ ను నిజాం అరెస్టుచేసి అక్కడే కాల్చించాడు.

నిజాం సైన్యంలో వివిధ హోదాలలో పనిచేస్తున్న అనేకమంది హిందువులు సైనిక రహస్యాలను వందేమాతరంకు అందజేస్తుండేవారు. గవర్నర్ హోదాలోవున్న శ్రీ లక్ష్మీనారాయణ ఒక ముఖ్యమైన వార్తను అందజేశాడు. పాపనాస్ విమానస్థావరంలో 30-ఎం. ఎం. ఓ. టి. ఎయిర్ క్రాఫ్టుగన్ ను దిగుమతి చేసుకున్నారనే అంశం అది. ఇక మిగతా హిందూ ఉన్నత సైనికాధికారులు ఆనాటి పరిస్థితుల్లో భయంవల్ల సమాచారం అందజేసేవారు కాదు. అయినా లెఫ్టినెంట్ కల్నల్ సుదర్శన్ సింగ్ అనే ఒక శిక్కు అధికారి వీలున్నప్పుడల్లా రహస్యాలు చెప్పేవాడు. నిజాం సైన్యంలో అంత పెద్ద హోదాలోవున్న యీ అధికారి ఈనాడు స్వతంత్ర భారతదేశంలో సైకిల్ పై తిరుగుతూ జీవిస్తున్నాడు.

సాహసంతో ముందుకువచ్చి దేశభక్తితో తమ కర్తవ్యాన్ని నిర్వహించిన విద్యార్థి విప్లవవీరులు శ్రీ ఎ. రామారావు, శ్రీ ఎల్. ఎన్. సింగ్ లు హైద్రాబాద్ విముక్తి తర్వాత పోలీసు శాఖలో చేరదలచుకున్నారు. వాళ్ళిద్దరిని మొదట సబ్ ఇన్ స్పెక్టర్ల హోదాకు ఎన్నుకున్నారు. ఆ తర్వాత వాళ్ళ పూర్వచరిత్ర కారణంగా అధికారులు ఉద్యోగం ఇవ్వలేదు. నిరుద్యోగా

నికి గురై కొంతకాలం తర్వాత శ్రీ రామరావు క్షయవ్యాధితో బాధపడి నప్పుడు కూడా చికిత్సా సౌకర్యాలు సమకూరలేదు. ఈరోజు అతను కఠిన నగర్ జిల్లాలో యెక్కడో కుట్టుమిషన్ ద్వారా జీవితాన్ని గడుపుతున్నాడు. దేశభక్తికి విప్లవ కార్యకలాపాలకు ప్రతిఫలాన్ని ఆశించడం కాదు, కాని ఈ విప్లవ వీరులపట్ల ప్రభుత్వం ప్రజలు నిర్లక్ష్యం చూపడమే బాధాకరమైన అంశం.

శ్రీ వందేమాతరం తన రహస్య కార్యకలాపాలద్వారా యెంతో విలువైన సమాచారాన్ని మున్నీ గార్కి అందజేస్తూవచ్చాడు. శ్రీ మున్నీ వద్ద అసిస్టెంట్ సెక్రటరీగా పనిచేస్తున్న శ్రీ వెంకటవర్ధన్ అయ్యంగార్ స్వయం ముగా కారులోవచ్చి రహస్యంగా శ్రీ వందేమాతరాన్ని కలుసుకొనేవారు. అప్పుడప్పుడు శ్రీ వినాయకరావు ఇంట్లోనే సమాచారం అందించేవారు. నిజాం ఆర్డినెన్సు దిపో ఆయుధ కర్మాగారంలో టై పిస్టుగా పనిచేసిన శ్రీ భారత్ సింగ్ స్వయంగా ఆ కర్మాగారానికి సంబంధించిన ఉత్తర ప్రత్యుత్తరాలు కార్చన్ కాపీలను తీసుకువచ్చి ఒక నిర్దిష్ట స్థలంలో వందేమాతరంకు అందజేస్తుండేవాడు. నిజాం తన ఆయుధ కర్మాగారానికి కావలసిన ఇనుమును, ఉక్కును అనేక మార్గాలద్వారా సమకూర్చేవాడు. హైద్రాబాద్ లో వున్న ఇనుము వ్యాపార స్థలైన హిందువులద్వారా ఆ పని చేయించేవాడు. హిందూ వ్యాపారులు డబ్బు కక్కుర్తికి వ్యాపారం పేరుతో భారత ప్రభుత్వాన్ని మోసంచేసి ఇనుము-ఉక్కు వగైరా సరఫరా చేసేవారు. ఆర్డినెన్స్ స్టోరులోవుండే ఆయుధాల వివరాలు చీఫ్ అడ్మిరల్ హిరాలాల్ ద్వారా తెలుస్తూ వుండేది. ఆర్బిలరీ విభాగంలో పనిచేసిన సుబేదార్ లక్ష్మీనారాయణ హవల్దార్ శివరాం సింగ్ లు యాంటీఎయిర్ క్రాఫ్టుగన్ ను ఉపయోగించే శిక్షణపొందారు. ఈ విషయాన్ని శ్రీ లక్ష్మీనారాయణ స్వయంగా వెల్లడిచేశాడు. ఇతను నిజాం ఆర్బిలరీలోవుంటూ తనవంతు కర్తవ్యాన్ని నిర్వహించాడు. పోలీసు

చర్య జరగజోయే సమయంలో షోలాపూర్ ఫ్రంట్ నుండి నిజాం సైన్యం వెనక్కి వస్తున్న పరిస్థితి. ఆ పరిస్థితిలో నిజాం సైన్యంలో గందరగోళం ఆవరించింది. ఆ అవకాశాన్ని వినియోదించుకొని శ్రీ లక్ష్మీనారాయణ విధ్వంసక ఫిరంగిని భారత విమానాలకు గురిపెట్టినా ఎప్పుడూ పేల్చలేదు.

నిజాం ఆర్డినెన్స్ ఫ్యాక్టరీలో ఆనాడు తయారవుతున్న కొన్ని ఆయుధాల వివరాలు అత్యవసరంగా కావలసివచ్చాయి. ముఖ్యంగా 19-మిల్స్ హాండ్ గ్రెనేడ్స్, జపనీస్ టైప్-303 రైఫిళ్ళ వివరాలు వాటి నకళ్ళతో సహా అవసరమైనాయి. శ్రీ వందేమాతరం స్వయంగా తమ ప్రాణాలతో చెలగాటమాడాలని నిశ్చయించు కున్నారు. మిలట్రీ యూనిఫారం ధరించి వందేమాతరం అన్ని జాగ్రత్తలతో బయల్దేరారు. తోడుగా నిజాం మిలట్రీలో పనిచేస్తున్న ఇద్దరు సైనికులు జగన్నాథ్, గజేష్ సింగ్ లు వెళ్ళారు. ఫ్యాక్టరీలోకి వెళ్ళాలంటే కోడ్ వర్డ్ ఉపయోగించవలసివుంటుంది. ఆనాటి వర్డ్ “బోంబే” ఈలాంటి జాగ్రత్తలన్నీ తీసుకొని వందేమాతరంగారు ఫ్యాక్టరీలో ప్రవేశించారు. ఎంతో నేర్పుతో దైర్యంగా లోపల తమ కార్యక్రమాన్ని కొనసాగించారు.

దాదాపు మూడు గంటలపాటు లోపల వుండిపోయారు. అడ్మిరల్ శ్రీ హీరాలాల్ సహాయంతో లోపలి వివరాలు ఆయన సేకరించారు. నిజాం భారీ ఎత్తున చేస్తున్న సైనిక సన్నాహాలను శ్రీ వందేమాతరం సవివరంగా ఏజంట్ జనరల్ శ్రీ కె. యం. మున్నీ కి అందజేశారు. తత్ఫలితంగా భారత ప్రభుత్వం పోలీసు చర్యతీసుకోవాలన్న నిర్ణయానికి వచ్చినది.

4. రక్తరంజితమైన బైరవుని పల్లె

రజాకార్లు తెలంగాణా లోని అనేక గ్రామాలపైబడి దోపి
డీలు, మానభంగాలు, హత్యలు కొనసాగిస్తున్న ఆ భయం
కర వాతావరణంలో అక్కడక్కడ ప్రజలు ధైర్యాన్ని
కూడ గట్టుకొని ఎదురు తిరిగారు. ఆ సమయంలోనే నిజాం
ప్రభుత్వం ప్రజలను మభ్యపెట్టటానికి “శాంతి సంఘాలు” అనే వాటిని
ఏర్పరచి హిందువుల కళ్ళు కప్ప ప్రయత్నించింది. జనగామలోని ఇలాంటి
శాంతి సంఘంలోనే పరిశ్రమల శాఖ సూపర్ వైజర్ శ్రీ. ఎం. ఎన్. రెడ్డి.
వ్యవసాయశాఖ సూపర్ వైజర్ శ్రీ శతగోపాదాచ్యులు ఇద్దరూ సభ్యులు.
ఈ సంఘాలలో హిందువులు కూడా ఉన్నారని వమ్మించడానికి ఈలతంగం
జరుగుతుండేది.

అయితే హిందూసభ్యులునోరెత్తి రజాకార్లకు వ్యతిరేకంగా ఫిర్యాదు
చేస్తే ప్రాణాలతో మిగలడం కష్టం. ఒకసారి శ్రీ శతగోపాదాచ్యులు
శాంతి సంఘ సమావేశంలో మితిమీరి పోతున్న రజాకార్ల చర్యలను ఖండిం

చారు. మరుసటి రోజు ఆయనను జనగామ సిద్ధిపేట దారిలోకి తీసికెళ్ళి కాల్చే శారు. శ్రీ ఎం. ఎన్. రెడ్డి నమ్రతతో ఈ ఆగడం గురించిపిద్యార్థుడు చేశారు. కాని ఆయనను కూడా తుపాకీతో కాల్చే స్త్రామని అధికార్లు బెదిరించారు. ఆ రోజుల్లో తిప్పర్తిప్రాంతంలో ముస్లిం అధికారులు సివిల్ మిలటరీ అనే బేధభావం లేకుండా ఆయుధాల అభ్యాసం చేస్తుండేవాళ్ళు. హిందువులకు కాల్పులలో తర్ఫీదు ఇచ్చి హిందువులనే హత్యచేయించేవారు.

సజీవ దహనాలు :

గ్రామాల్లో “శాంతిసంఘాలు” స్థాపించి ప్రజలకు రక్షణ కల్పిస్తామని నిజాం ప్రచారం చేస్తుండేవాడు. కాని ఆ శాంతి స్థాపన ఎంత భయనకంగా జరుగుతుండేదో శ్రీ ఎం. ఎన్. రెడ్డి ఒక సంఘటన ద్వారా వివరించి చెప్పారు. ఒకరోజు ఆయన కొడకండ్ల, రంగాపూర్ మార్గం గుండా వెళుతున్నాడు. ఒకచోట చింతచెట్టుకు అయిదు శవాలు వ్రేలాడుతున్న దృశ్యం కనపడింది. ఆయన వెంటనే దగ్గర్లోవున్న గ్రామ వాసులను అడిగి ఆసలు విషయాన్ని తెలుసుకున్నారు. శవాలు వ్రేలాడుతున్న ప్రాంతం ఇనసూర్ పోలీసుస్టేషన్ కు సుమారు 6 కి.మీ. (4 మై.) ల దూరంలో ఉండేది. ఆ అయిదు శవాలు బ్రాహ్మణులవి. అంతకు క్రిందటిరోజే శ్రాద్ధ భోజనంచేసి ఏడుగురు బ్రాహ్మణులు తిరిగి వస్తున్నారు. త్రోవలో శాంతిని సంతృప్తిస్తున్న రజాకార్ల ముఠా ఒకటి ఎదురైంది. ఆ ఏడుగురిని పట్టుకున్నారు. ఇద్దరు బ్రాహ్మణులు మాత్రం తప్పించుకొని పారిపోయారు. మిగిలిన ఐదుగురు వ్రభుత్వం ఏజంటుని రజాకార్లు నిర్ధారణ చేసికొన్నారు. ఆ ఐదుగురిని వరుసగా చింతచెట్టు కొమ్మకు వ్రేలాడదీశారు. కట్టిన లావాటి తాడు కాలకుండా కింద మంటలుపెట్టారు. ఆ మంటల్లో కాలి మాడి ఉడికి ఆ అమాయకులైన బ్రాహ్మణులు ప్రాణాలు వదిలారు. మిగతా హిందువులకు గుణపాఠంలా వుండాలని ఆ శవాలను అలాగే వ్రేలాడదీసి రజాకార్లు వెళ్ళిపోయారు. ఆ

బ్రాహ్మణుల్లో ముగ్గురి నడుములకు ఉన్న వెండి మొలత్రాళ్ళు కాలి, వంకర్లు పోయాయి. వాళ్ళకు సంభావనగా లభించిన వెండిరూపాయలు బూడిదలో దొరికాయి. దోవతులు కాలి శవాలు నల్లగా మసిజారి భయందరంగా కనబడుతున్న ఆ అమానుషమైన దృశ్యం చూసి ప్రజలు వణికిపోయారు.

రాక్షసరాజ్యం :

రజాకార్ల ఈ పైశాచిక కృత్యాలు 1857 లో సీల్ చేసిన దుర్బలను పించిపోయాయి. బ్రిటిష్ సైనికాధికారి సీల్ భారతీయుల్ని చెట్లకు వ్రేలాడదీసి ఉరితీసేవాడు. ఫిరంగులకు కట్టి ప్రేల్చివేసేవాడు. కాని ఇలా మంటల్లోకార్చి భయంకరంగా చంపిన సంఘటనలులేవు. ఈ రాక్షసకృత్యాలు రజాకార్ల ప్రత్యేకతను నిరూపించాయి. చివరికి రాక్షసులకూడా ఇలాంటి పనులను ఊహించి చేసేవాళ్ళు కారేమో!

రజాకార్లు-ప్రభుత్వ ఉద్యోగులు కలిసి రాత్రిపూట గ్రామాలపై బడి దోచుకునేవాళ్ళు. ఎలాంటి దయాదాక్షిణ్యాలు ఉండేవి కాదు. ఆదవాళ్ళ ముక్కుపోగులు చెవుల కమ్మలు లాగి వాళ్ళ ముక్కులు, చెవులు లెగినా తెక్కచేయక దోచుకునేవాళ్ళు. ఆ రక్త సిక్తమైన భూషణాలను మూటలు గట్టి ఎం. ఎన్. రెడ్డి కార్యాలయంలోని టేబిళ్ళ క్రింద పడవేసేవారు. ఉదయమే అందరూ పండుకునేవారు. ఈ దోపిడీ పట్ల అభ్యంతరం చెప్పినా ప్రయోజనం ఉండేది కాదు. అందువల్ల ఎం. ఎన్. రెడ్డి లాంటి ఉద్యోగులు కుమిలి పోతుండేవారు. హిందువులు ఈ దుష్కృత్యాలను ఖండించినా ప్రభుత్వం తిరుగుబాటు అనే పేరుతో, శాంతి స్థాపన అనే నెపంతో కూరంగా హిందువులనే అణచివేస్తుండేది.

ఆ రోజుల్లో భైరవునిపల్లి(భైరోనిపల్లి) నల్గొండ జిల్లాలో ఉండేది. ఈనాడు ఇది వరంగల్ జిల్లాలో అంతర్భాగం. ఈ గ్రామం చెరియాలకు



ఇమ్మడి రాజిరెడ్డి.

సుమారు 12 మైళ్ళ దూరంలో ఉంది. వరంగల్ - నల్గొండ - మెదక్ - రీసెస్ నగర్ జిల్లాలు కలిసే సరిహద్దుల మధ్య ఈ గ్రామం ఉంది. అయితే గ్రామంలోకి ఈనాటికి వెళ్ళడానికి పక్కా రోడ్డు లేదు.

ఈ ఖైదీ పునిపల్లి ప్రజలు ఆనాడు రజాకార్లను ప్రతిఘటించి రమ అత్తాభి

మానాన్ని నిరూపించుకున్నారు. నాడు నాయకత్వం వహించిన ఆ గ్రామ నివాసి శ్రీ ఇమ్మడి రాజిరెడ్డి నేటికీ సజీవులుగా ఉన్నారు. ఆయన హుటొక్కో చెప్పాలంటే 'రజాకార్లు మజాకార్లుగా తయారై' యధేచ్ఛగా గ్రామాలను దోచుకునేవాళ్ళు. తగులబెట్టేవాళ్ళు. చందాల పేరుతో డబ్బులు వసూలు చేసేవారు. ఇవ్వని గ్రామాలపై దాడిచేసి — దోచి — తగులబెట్టి కని తీర్చుకునేవాళ్ళు.


ఖైదీ రవునిపల్లెకు పశ్చిమంగా ఉన్న లింగాపూర్ గ్రామానికి ఒక రోజు పగటిపూటనే రజాకార్లు సిప్ప అంటించారు. ఈవార్త విని ఖైదీ రవునిపల్లి వాస్తవ్యులు శ్రీయుతులు ఇమ్మడి రాజిరెడ్డి, వంగాల అనంతరామరెడ్డి, మగుటం రామయ్య తదితరులు పది మంది కుండలు వగైరా తీసుకొని లింగాపూర్ బయలుదేరారు. ధూళిమిట్ట నివాసి శ్రీ దుబ్బుల రామచంద్రారెడ్డిని కూడా సహాయం రమ్మని కబురు పంపారు. వీళ్ళు అందరూ వెళ్ళేసరికి రజాకార్లు గ్రామంలోనే దోపిడి సాగిస్తున్నారు. ధూళిమిట్టనుండి ముప్పైమంది కర్రలు—

గొడ్డళ్ళు తీసుకుని వచ్చేసారు. గ్రామంలో ఎదురుపోరాటం మంచిది కాదని అక్కడే పోలిమేరల్లో ఆగిపోయారు. రజాకార్లు దోపిడీ సామగ్రిని బళ్ళలో వేసుకుని నివాదాలు చేసుకుంటూ వచ్చారు. వెంటనే రాజిరెడ్డి బృందం కేకలు వేసుకుంటూ వెంటాడింది. మొదట రజాకార్లు కాల్పులు సాగించారు. అయినా నిర్భయంగా వెంటాడుతున్న గ్రామస్థులనుమాసి రజాకార్లు బెదిరిపోయి పారిపోవడం మొదలుపెట్టారు. కొందరు రజాకార్ల సైబమాలు భయంతో తడిసిపోయినాయి. దోచుకున్న సామాను నాలుగు బళ్ళతోసహా గ్రామస్థులకు చేతిక్రింది.

ఈ సంఘటన జరిగిన కొన్ని రోజుల తర్వాత మద్దూరుకు చెందిన రజాకార్లు ఆ నాలుగుబళ్ళను తిరిగి ఇమ్మడి కబురు చేశారు. భైరవునిపల్లి ప్రజలు తిరస్కరించారు. అప్పుడు రజాకార్లు ఆ ప్రాంతం పోలీసు అమీన్ కు ఫిర్యాదు చేశారు. అమీన్ ఇమ్మడి రాజిరెడ్డిని పిలిపించాడు. రాజిరెడ్డి ఆ గ్రామం పోలీసు పతేల్ కుడా కావడంతో వెళ్ళకతప్పలేదు. వెళ్ళి పరిస్థితి నంతా చెప్పారు. తానే స్వయంగా విచారించగలనని అమీన్ హామీయిచ్చి పంపాడు.

ఆ తర్వాత ఇమ్మడి రాజిరెడ్డి; ఆయన మిత్రులు తమ గ్రామాన్ని చుట్టుప్రక్కల ఇతర గ్రామాలను సంరక్షించుకునే ప్రయత్నాలు సాగించారు. భైరవునిపల్లి గ్రామానికి 12 వందలరూపాయలు చందా ఇమ్మడి తాఫీదు పంపారు రజాకార్లు.

భైరవునిపల్లి గ్రామం చుట్టూ కోటగోడ ఉండేది. ఈ గోడకి పెద్ద ఎత్తయిన బురుజుండేది. సురక్షితంగా ఎత్తుగా ఉన్న ఈ బురుజు భైరవునిపల్లి గ్రామానికి ఎంతో మేలుచేసింది. ఇదేబురుజుపైన మందుగుండు సామగ్రి వగైరా సేకరించి ఇరువదినాల్గు గంటలపాటు గ్రామస్థులలో ఇద్దరు తుపాకులు చేతబాని కాపలాకాస్తుండేవాళ్ళు. రజాకార్లు కనబడితే బురుజుపై



భైరవనివల్లి మారు

నున్న నగరా మ్రోగించే
వాళ్ళు. గ్రామస్తులు పనులు
వదలి గ్రామరక్షణకు సిద్ధ
మయ్యేవారు. ఈ ఏర్పాట్లతో
భైరవనివల్లి గ్రామం దాడు
లను ఎదుర్కోడానికి సిద్ధంగా
ఉంది. చుట్టప్రక్కల ఉన్న
ఆరేడు గ్రామాలను కూడా
ఇలాగే తయారుచేసి రక్షణ
దళాలను ఏర్పరచారు.
యాభైమంది కర్రలతో,
గొడ్డళ్ళతో సహా అన్ని
గ్రామాల్లో తిరిగి దైర్యం
చెబుకుండేవారు. ఈ గ్రామా

లలో వైర్లెస్ వార్తాహరుడిగా శ్రీ విశ్వనాథభట్ జోషి సైకిలుపై
తిరుగుతూ తనవంతు కర్తవ్యాన్ని నిర్వహించేవాడు. గ్రామాల పరిస్థితిని
రైతులకు సమాచారంగా అందజేసేవాడు. ఈ పరిస్థితుల్లో మద్దూరు
రజాకార్లు తాము కోల్పోయిన బళ్ళు సంపాదించుకోలేకపోయారు.

రేవర్తి రజాకార్లు :

కొంత కాలం గడిచిన తర్వాత జనగామ రోడ్డుపై ఉన్న రేవర్తి
గ్రామం నుండి రజాకార్లు బయలుదేరుతున్నారు. తుపాకులతో అన్ని
సిద్ధం చేసుకుని ఈ రజాకార్లు భైరవనివల్లిపై దాడిచేయ యత్నించారు.
వీళ్ళను చూడగానే నగరా మ్రోగించారు. మరుజుపైనుండి కాల్పులు ప్రారం
భమై నాయి. రజాకార్లు తట్టుకోలేకపోయారు, పిక్కబలం చూపెడుతుండగా

గ్రామస్తులు వెంటబడి తరిమారు. దండాల కృష్ణయ్య అనే వ్యక్తి గాయపడి కూడా రజాకార్ల దగ్గర నుండి తుపాకీ లాక్కొగలిగాడు.

ఆ తరువాత రజాకార్లు మళ్ళీ పోలీసు అమీన్ తో ఫిర్యాదుచేశారు. ఈసారి ఆ అమీన్ స్వయంగా వచ్చి భైరవునివల్లి తనిఖీచేశాడు. బురుజు పై ఉన్న మందుగుండు సామాగ్రి వగైరా చూసి వారితో ఇలా అన్నాడు. “మేముండిగా మీకెందుకు ఈ ఏర్పాట్ల ఫిరార్. కమ్యూనిస్టులను మేము ఎదుర్కొంటాము. మిమ్మల్ని రజాకార్లతో దోస్తీ చేయిస్తాం” అనిచెప్పి గ్రామంలోని తుపాకులను స్వాధీనం చేసుకున్నాడు. రాజిరెడ్డికి రేపర్తి లోని రజాకార్లకు రాజీ కుదిర్చాడు.

కొరింతి కాలం తర్వాత హైదరాబాద్ రియాసత్ ప్రధాన మంత్రి అమిన, లాయ్ క్ అలీ చిరియాల ప్రాంత పర్యటనకు వచ్చాడు. ఇమ్మడి రాజిరెడ్డి నాయకత్వాన వెయ్యిమంది గ్రామస్థులు వెళ్ళి రజాకార్ల దాడుల గరించి చెప్పారు. ఆయన అందిరూ కలిసి మెలిసి ఉండాని నీకులుచెప్పి వెళ్ళిపోయాడు. ఇక లాభింలేదని ఆ ప్రాంతాలలోని గ్రామీణులు తమ ఆత్మ రక్షణకు ఆయుధాలు వగైరా సేకరించటం మొదలు పెట్టారు. భైరవుని వల్ల బురుజుపై పల్లవల్ల రామచంద్రరావు దేశ్ ముఖ్ నుండి సంపాదించిన ఫిరంగిని పెట్టారు. నాలుగైదు మణుగుల మందుగుండు సామాగ్రి తయారుగా ఉండేది. అలాగే గ్రామంలోని కంసాలి ఇరవగుండ్లను తయారుచేసేపని మొదలుపెట్టాడు.

బెక్కల్, ధూళిమిట్ట, తోరసాల్, జాలవల్లి, కొండాపూర్, కుటిగల్ సోలీపూర్, అంకిశీపూర్ తదితర గ్రామాలు తమ రక్షణ దళాలు ఏర్పాటు చేసుకున్నాయి. వీటన్నింటికి భైరవునివల్లి కేంద్రబిందువుగా పనిచేస్తూ వచ్చింది. అందువల్ల ఆ గ్రామంపై రజాకార్లు తమ దృష్టిని కేంద్రీకరించారు. భువనగిరి డిప్యూటీ కలెక్టర్ హుషం కూడా భైరవునివల్లి గ్రామస్తు

లను తిరుగుబాటుదార్లుగా భావించి దాడి చేయటానికి సిద్ధపడ్డారు. ఆ గ్రామ స్థుల ధైర్యం తనకు నవాలుగా కనిపించింది.

ఇక్కాల్ హాషిం ఓటమి:

ఈ డిప్యూటీ కలెక్టర్ శాంతిస్థాపన నెప.తో తన పోలీసుబలగంతో గ్రామాలమీది వడ్డాడు. కొడకండ్ల గ్రామంలోని దాదాపు సలభై నిర్దోషులను కాల్చి చంపేశాడు. తర్వాత 150 మంది గల తన ముఠాతో ఖైరపుని వల్లి చేరుకున్నాడు. బురుజుపైనుండి ఈ ముఠాను వసిగట్టి రావలాదారులు నగరా మ్రోగించారు. వెంటనే పైనుండి కాల్పులు కొనసాగాయి. చురో వైపునుండి చిన్నపిరంగి కాల్పులకు హాషిం ముఠా తట్టుకోలేక పోయింది. ఉదయం పదిగంటలనుండి సాయంత్రంవరకు రెండు వైపులనుండి కాల్పులు కొనసాగాయి. ఎంత ప్రయత్నించినా హాషిం తన ముఠాతో ఆ గ్రామంలో ప్రవేశించలేక పోయాడు. ఎనిమిది గంటలపాటు సాగిన ఈ పోరాటంలో హాషిం ముఠా నలుగురు నిరాయుధులను మాత్రం చంపగలిగింది. తమ ప్రజాన పదిహేను మందికిపైగా చనిపోయాక, వాళ్ళను బళ్ళపై వేసుకొని తిరుగుముఖం పట్టక తప్పలేదు. తనప్రయత్నం విఫలం కాగా హాషిం మరింత కసితో ఆ గ్రామాన్ని నేలమట్టం చేస్తానని ప్రతిజ్ఞ చేశాడు.

విజయవంతమైన తమ పోరాటం వల్ల ఖైరపుని వల్లి గ్రామస్థుల ధైర్యం మరింత పెరిగింది. రజాకార్ల ముఠాలను నికృత్యంగా ఎదుర్కొన గలమనే ధీమా హెచ్చింది. అయితే నిజాం సైన్యం ముందు తాము నిలువ గలమా? అనే అంశాన్ని వాళ్ళ తీవ్రంగా ఆలోచించలేదు. సైన్యం వచ్చి చుట్టుముట్టనున్నదనే వార్త తెలిసినా గ్రామం ఖాళీచేసి అడవుల్లోకి పారిపోవాలనే ఆలోచన వాళ్ళకు తట్టలేదు. తత్ఫలితంగానే ఖైరపుని వల్లి సర్వనాశనం కాక తప్పలేదు.

హైదరాబాద్ - వరంగల్ మార్గంలో ఉన్న జనగామ తాలుకా కేంద్రంలో నిజాంప్రభుత్వంతాత్కాలికంగా మిలిటరీ క్యాంపు ఏర్పాటుచేసింది. నిజాం సైన్యంలోని ఒక మేజర్, ఇద్దరు కెప్టెన్లు తమ దళాలతో సహా వచ్చి షిడిది చేశారు. మరోవైపునుండి సాయుధ పోలీసుదళం వచ్చింది. వరంగల్, నల్లగొండ డి.ఎస్.పి లు; వరంగల్కు చెందిన డి.జి. స్వయంగా వచ్చి, ఏర్పాట్లు చూశారు. రజాకార్ల ముఠా తమ నాయకులతో సిద్ధంగా ఉంది. వరంగల్, మెదక్ సుబేదారులు (కమిషనర్లు) ఇక్బాల్ హాషిం, తమ బలగాలతో వచ్చి కలుసుకున్నారు.

ఇంత పెద్ద ఎత్తున సాగుతున్న సైనిక ఏర్పాట్లు చూసి జనగామ ప్రజలు భీతావస్థలై పోయారు. రోజురోజుకు పెరుగుతున్న రజాకార్ల అత్యాచారాలు, నిజాం ప్రభుత్వ దమనకాండ ప్రజలను నిస్సహాయుల్ని చేశాయి. ఏదో పెద్ద హత్యాకాండకు పన్నాగం వస్తుతున్నారనే విషయం స్పష్టమైంది. ఆ రాత్రి ప్రక్కపై సామాన్లు వేసుకొని 500 మంది సైనికులు పోలీసులు, రజాకార్లు జనగామ నుండి సిద్దిపేట వైపువెళ్ళే రోడ్డు మీదుగా బయలుదేరారు. వెంట 200 మందికి పైగా హిందూ, ముస్లిం సివిల్ అధికారులు కూడా ఉన్నారు.

అమానుషమైన నర సంహారం:

సూర్యాస్తమయం అవుతున్న వేళ. పల్లెప్రజలు ఇళ్ళకి తిరిగొస్తున్నప్పుడు చుట్టూరా ప్రశాంత వాతావరణం. వరిచేలు గాలికి రెపరెపలాడుతున్నాయి. గ్రామం ముందు బురుజు కాలం తాకిడికి తట్టుకొని ఆనాటికీ అజేయంగా నిలిచివుంది. గ్రామంలోకి ఆవులు, దూడలను తోలుకుని వశువుల కావర్లు ఉత్సాహంతో వస్తున్నారు. బావులదగ్గర నీళ్ళు నింపుతూ ఆడవాళ్ళు

కబుర్లు చెప్పకుంటున్నారు. రేపు ఉదయం జరగబోయే ప్రళయం ఆ సాయంత్రం ఎవరి ఊహకు తట్టలేదు.

భైరవుని పల్లి గ్రామస్థులలో వున్న ఐక్యత పెట్టునికోటగా రూపొందింది. చుట్టు ప్రక్కల గ్రామాలకు ఆ గ్రామస్థుల సాహసం, పట్టుదల ఆదర్శంగా కనబడింది. అనేక గ్రామాల్లో రజాకార్ల దురంతాలు వి.తిమిరి పోయినా ఈ గ్రామం పైకి మాత్రం చాలేక పోయినారు. నవాపేట్, నెలటోల, యశ్వంతపూర్, కోమల్లా, చింతకుంట, నీలిగొండ తదితర గ్రామాల్లో రజాకార్ల వల్ల జరిగిన మానభంగాలు దోపిళ్ళ, దహనాలు, హత్యలు, మామూలువారై పోయినాయి. అయినా భైరవునిపల్లి ప్రజలు మాత్రం వీటి నుండి దూరంగా సురక్షితులమనే భావంతో నిద్రపోతున్నారు.

భైరవునిపల్లి ఆక్రమించాలని బయలుదేరిన నిజాం సైనికబలగం ముస్త్యాలగుండా వల్లపల్ల చేరుకుంది. వల్లపల్లనుండి సైన్యాన్ని మళ్ళించి మరోవైపునుండి భైరవునిపల్లిని చుట్టుముట్టమని ఆదేశించారు. గ్రామాన్ని అరమైలు పరిధిలో సైన్యం చుట్టుముట్టింది. ఉదయం నాలుగున్నర ప్రాంతంలో ఈ భారీఎత్తున ఉన్న బలం భైరవునిపల్లిమీద దాడికి సిద్ధంగా ఉంది. ఈలోగా ఊరి బయటకి కాలకృత్యం తీర్చుకోడానికి పచ్చిన ఒక వ్యక్తి ఈ సైన్యాన్ని చూసి అదిరి పోయాడు. ఆవ్యక్తి ఎవరోకాదు. ఆఊరి బ్రాహ్మణుడు విశ్వనాథ్ భట్ జోషి. ఆయనను షాద్ చేయాలని అధికారులు అన్నారు. అయితే వెంటపచ్చిన హిందూ ఆధికారి శ్రీ యమ్. య్. రెడ్డి జోషిచేత మాట్లాడించి ఆ మా య కు దై న బ్రాహ్మణుడనే విషయం స్పష్టంచేయ ప్రయత్నించాడు. ఈలోగా అక్కడే ఇద్దరు సైనికులు ఆ గ్రామవాసి ఉల్యంగల వెంకటనరసయ్య అనే వ్యక్తిని పట్టు కొన్నారు. అతను విడిపించు కొని గ్రామంలోకి పరుగు లంకించుకున్నాడు.

మరుసటిక్షణమే బురుజు
పైవున్న సగారా మ్రోగింది.
చిన్న ఫిరంగి కాల్పులు
ప్రారంభమయ్యాయి.
అయితే చుట్టుముట్టిన సైనిక
బలగం దగ్గర పెద్ద ఫిరంగి
వుంది. ఇటునుండి వరుసగా
పదిమూడు గుళ్ళను సైని
కులుపెల్పారు. ఈ ప్రేలుడు
చప్పుడు చుట్టుప్రక్కల
గ్రామాలకు వినబడింది.




ఉల్కాంగల వెంకట నరసయ్య

గ్రామంలోని అనేకప్రాంతాల్లో నిప్పుఅంటుకుంది. కొన్నిఇళ్ళు కూలిపోయాయి.
అప్పటికి బాగా వెలుగువచ్చేసింది. బురుజుపైన ఇద్దరుయువకులు లేచి నిలబడి
చూడగానే గుండువచ్చితగిలింది. మగుటం రామయ్య, భూమయ్య అనే ఆ
ఇద్దరు వ్యక్తులు అక్కడే కూలిపోయారు. బురుజుపైవున్న మందుగుండు
సామాగ్రి అంటుకొని ప్రేలిపోయింది. అక్కడిగది వగైరా అంతాకూలి
ముఖ్యమైన రక్షణ ధ్వంసమైపోయింది గ్రామస్తులు ఇది 7 జాకార్లదాడి
కాదనే విషయాన్ని గ్రహించారు. ప్రతిఘటించి ప్రయోజనంలేదని బురుజు
పైనుండి తెల్లజెండా చూపారు. అయినా నిజాంసైన్యం ఫిరంగి కాల్పులు
జరుపుతూనే వచ్చింది. గ్రామంలోకి చొచ్చుకొని వస్తున్న సైనికులు అడవి
జంతువులులాగా ప్రవర్తించారు. కనబడిన ప్రతి అమాయకుణ్ణి ఘాతేశారు.
ఒకమూల నిలబడి సైనికులు పదిమంది యువకుల పైకి చేతిబాంటువేసి
చంపేశారు. అందులోనే విక్టోరియా థర్డ్ జోషి తదితరులు ప్రాణాలుకోల్పో
యారు. ఎంతోమంది నిరవరాధులైన గ్రామస్తులు హత్యచేయబడ్డారు.

అందులో అప్పుడే ప్రసవించిన తల్లికూడ ఉంది. తర్వాత శవాలను గుర్తిస్తున్నప్పుడు సజీవంగా వున్న శిశువు లభించింది. గ్రామంలోని ప్రతిఘటనా శక్తి సర్వస్వం నాశనమై పోయింది.

నిజాం ప్రభుత్వ అధికారులు, సైనికులు విజయోన్మాదంతో పాశవిక చర్యలకు దిగారు. నిజాంకు వ్యతిరేకంగా జరిగిన ఏదో పెద్ద తిరుగుబాటును అణచి వేశామనే గర్వంతో విర్రవీగుతూ ధైర్యవనిపల్లిన నేలమట్టం చేశారు. ప్రతిఘింట్లోకి వెళ్లి యువకులను ఏరి పశువుల్లా బంధించి తీసుకువచ్చారు. స్త్రీలను బలాత్కరించారు. ఇళ్ళను దోచుకున్నారు. గడ్డి వాములను తగుల బెట్టారు. మత పిచ్చి ఎక్కి దుష్కృత్యాలు జరిపిన గూండా లకు ఈ నిజాం ప్రభుత్వం అధికారులకు మధ్య తేడాలేదు అనిపించింది.

ఈరు అవతలకి 92 మంది యువకులను పట్టితెచ్చి నిలబెట్టారు. వాళ్ళల్లో ఇద్దరు ముసలివాళ్ళు కూడా వున్నారు. అధికారులు తమ షూటింగ్ నైపుణ్యాన్ని పరీక్షించుకోడానికి సిద్ధమై నిలుచున్నారు. త్రీనాట్ త్రి రై ఫిల్తో వరుసగా ఒకేసారి ఒకేగుండుతో ఎంతమందిని చంపవచ్చునో అంచనా వేసుకున్నారు. నాలుగు వరుసలలో ఒకరి వెనుక ఒకరిని నిలబెట్టారు. కట్టి వేయబడిన యువకులు బలిపశువుల్లా నిలుచున్నారు. మొదట ఒక సైనికాధికారి కాల్పులు జరిపాడు. ఒకేగుండు వరుసగా నలుగురి శరీరాలగుండా దూసుకుపోయి మరోవైపు మళ్ళింది. ఫలితంగా ఆ నలుగురు యువకులు నేలకూలిపోయారు రెండోసారి ఒకపోలీసు అధికారి ఫైరింగ్ చేయగా ముగ్గురు చనిపోయారు. ఇక సివిల్ అధికారులు తమ బలాన్ని ప్రదర్శించుకోవడానికి ముందుకువచ్చారు. భువనగిరి డిప్యూటీ కలెక్టర్ హాషిం కసితో ఎనిమిది మందిని కాల్చి చంపాడు. ఇద్దరు ముసలి వాళ్ళను వదలి దాదాపు అందరిని టైన్ గన్ తో కాల్చి హత్యచేశారు. ఈ దారుణ హత్యాకాండలో రజాకార్ల సర్వసైన్యాధికారియైన కాసిం రజ్వీ ముఖ్య అనుచరుడైన



శవాలతో నిండిన బావి

మొహజ్జింహుస్సేన్ (నల్లగొండ కలెక్టర్) అత్యధికమైన భాగాన్ని పంచుకున్నాడు.

తర్వాత గ్రామంలోని హరిజనులను పిలిచి 90 మంది శవాలను నిరుపయోగంగా పున్న ఒక బావిలో పడవేయించి సామూహిక సమాధి చేశారు. గ్రామంలో చచ్చిన జనం ఈ లెక్కలోకి రాలేదు. 11 గంటల ప్రాంతంలో ఈ సైన్యం కుటిగల్ గ్రామం గుండా తిరుగుప్రయాణం సాగించింది. ఆ గ్రామంలోని పట్వారీ నరసింహారావుతో సహా 25 మందిని హత్య చేశారు ఈ గ్రామం కూడా రక్షణ ఏర్పాట్లు చేసుకున్నదనే నేరంపై ఆ శిక్షను అధికారులు విధించారు. దాదాపు 15 మందిని క్యూరంగా హత్యచేసి సైన్యం దుమ్ములేపుకుంటూ వెళిపోయింది. వాతావరణం హాహాకారాలతో నిండిపోగా ఆకాశం మూర్ఛ "అలాహ్ అక్బర్", "షాహ్ ఉస్మాన్ జిందాబాద్" అనే విజయనాదాలతో మార్మోగింది.

భైరవుని వల్లి ప్రజలకు నాయకత్వం వహించిన ఇమ్మడి రాజిరెడ్డి మాత్రం సజీవంగా మిగలడం ఆశ్చర్యకరమైన సంఘటన. ఆ దారుణ

హత్యాకాండ వివరాలను చెప్పడానికి ఈనాటికీ ఆగ్రామంలోనే నిరాడంబరంగా జీవిస్తున్న రాజిరెడ్డిని నేను కలిసినప్పుడు ఆయన చెప్పిన వృత్తాంతం ఇది:

దాడి జరుగబోయే ముందురాత్రి ఇమ్మడి రాజిరెడ్డి తన చేను కావలాకు వెళ్ళాడు. రాత్రి అక్కడే గడిపి ఉదయమే తిరిగివస్తుండగా ఫిరంగి కాల్పుల దప్పుడు పినబడింది. గ్రామంలోకి వెడదామంటే చుట్టూవున్న నిజాం సైన్యం తనను సులభంగా కాల్చివేయగలదు. గత్యంతరం లేక అసహాయుడిగా తన కళ్ళముందే తన గ్రామం సర్వనాశనాన్ని చూస్తూ వుండిపోయాడు. తాను మిగిలిపోవడం కేవలం దైవికమని అతని అభిప్రాయం.

నిజాం ప్రభుత్వంపై పోలీసు చర్య జరిగిన తర్వాత బైరివునివల్లి ప్రజలకు ఆనాటి ప్రభుత్వం ఏదోకొంత చిన్న సహాయం చేసిందని కూడా ఆయన చెప్పాడు.

నేను బైరవునివల్లి గ్రామాన్ని చూసి అక్కడి బురుజును పరిశీలించాను. చిత్రకారుడు శ్రీ నరేంద్రరావు సహాయంతో ఫోటోలు తీసుకొని గ్రామం వెలుపలికి వచ్చి మైదానంలో నిలబడ్డాను. సర్వీసు బస్సుకోసం వేచి వున్నాము ఈలోగా మైదానంలో నిలుచున్న నాదగ్గరికి ఒక గ్రామవాసి వచ్చి సమస్కరించాడు. ఆనాడు జరిగిన దాడిలో తన తమ్ముడు సోమలింగం ప్రాణాలు కోల్పోయాడని, ఆ నాటి భీభత్సదృశ్యాన్ని వర్ణించి చెప్పాడు. ఒక మామూలు గ్రామవాసిగా తన ఆంతరంగాన్ని విప్పి చెబుతూ ఇలా అన్నాడు. “ఇక్కడ ఈ మైదానంలో రక్తపుటేరు పారింది. అయినా యీనాటికీ ఆ బలిదానానికి స్మృతిగా ప్రభుత్వం ఒక చిహ్నాన్ని కూడా స్థాపించలేదు. అందరూ మరచిపోయారు. చివరికి ఆ దాడి జరిగిన తర్వాత నన్ను పోలీసులు యేదో నేరంపై నాలుగున్నర సంవత్సరాలు జైల్లో పెట్టారు. (పోలీసు చర్య జరిగిన తర్వాతకూడా) మా ఊరి ప్రజలు నన్ను విడిపించడానికి చందాలు వసూలు చేస్తామని వస్తే నా స్వాభిమానం దెబ్బ

తన్నది. పందిగా పది సంవత్సరాలు బ్రతికేకన్నా నందిగా నాలుగు సంవత్సరాలు బ్రతకటమే గౌరవమని మా వాళ్ళకు చెప్పాను." ఆ గ్రామస్థుని మనోబలాన్ని చూసి నోటిమాట రాలేదు.

తిరుగుప్రయాణంలో అనుకోకుండా జనగామ రైల్వే స్టేషనులో ముస్త్యాల వాస్తవ్యుడైనా శ్రీ కె. హన్మంతరెడ్డితో పరిచయం కలిగింది. ఆయన మిగతా వివరాలు చెప్పారు. భైరవునిపల్లి, లింగాపూర్, గ్రామాలపై జరిగిన రాక్షసదాడులను చూసి జనగామ ప్రజలు నిజాం ప్రభుత్వాన్ని వివరీతంగా అసహ్యించుకున్నారు. కానీ నిజాం మాత్రం విదేశాలనుండి పత్రికా విలేఖరులను వేల రూపాయలు ఖర్చుచేసి రప్పించి భైరవునిపల్లి సంఘటనలను మరో రకంగా వక్రంగా చిత్రించి విదేశాల్లో ప్రచారం చేశాడు. అసలు హిందువులే తిరగబడి దాడికి తలబడితే తాము శాంతిభద్రతలను కాపాడడానికి ఆ చర్య తీసుకున్నామనీ ప్రచారం చేశాడు. అయినా ప్రజల రక్తపాతం నిజాం అమానుషచర్యల నిజస్వరూపం ప్రపంచానికి బహిర్గతం కాక తప్పలేదు. జనగామ ప్రాంతపు ప్రజలు తమ శోపాన్ని వ్యక్తం చేయడానికి ఆనాడు జనగామ రోడ్డుమధ్యవున్న ఒక చిన్న వంతెనను కూలగొట్టారు. కాని తర్వాత నిజాం పోలీసులు ఆ వంతెన కూలిన ప్రాంతం దగ్గరనేవున్న అమాయకలైన తొమ్మిది మంది రైతులను పొలాల్లో పనిచేస్తుండగా కాల్చివేశారు. వాళ్ళలో దారిన పోతూ మయ్యిలో నీళ్ళు తాగి నిలుచున్న ఒక చాకలికూడా కాల్పులకు గురై పోయాడు. పోలీసులు శవాన్ని లాక్కెళ్ళి పొలాలలోనే గడ్డివేసి దహనంచేశారు. తమ తుపాకీ తూటాల వేడికి ప్రజల క్రోధం చల్లారినదిని పోలీసులు భావించారు. కాని నిర్దోషులైన వేలాదిమంది ప్రజలు రక్తప్రవాహం నిజాం రాజ్యాన్ని కూలదోసింది. ఒక చిన్న వంతెనను కూల్చిన నేరానికి తొమ్మిది మంది నిరపరాధులైన ప్రజల ప్రాణాలు విలువ గట్టగలిగిపోలేక ప్రజల రక్తం నిజాం నిరంకుశాధికారాన్ని శాశ్వతంగా సమాధిచేసి వేసిందో తర్వాత చరిత్రే నిరూపించింది.

5. రేణుకుంట అమరవీరుడు

తెలంగాణాలో రజాకార్ల దురంతాలను సాహసంతో ప్రతిఘటించిన అమరవీరులలో శ్రీ చింతపూడి రామిరెడ్డి ఒకరు. ఆయనవల్ల నల్లగొండ జిల్లాలోని గ్రామం రేణుకుంట హైదరాబాదు చరిత్రలో చిహ్నకాలం నిలిచిపోయింది. భువనగిరి తాలూకాలో ఉన్న ఈ గ్రామానికి యాదగిరిగుట్ట మార్గంగా వెళ్ళవలసి వుంటుంది. ఈ నాటికీ సరియైన మార్గం లేనందువల్ల భువనగిరి నుండి 20 మైళ్ళు ప్రయాణంచేసి సర్వీసు బస్సు ద్వారా ఈ గ్రామం చేరడానికి దాదాపు రెండు గంటలు పట్టింది.

ఒకనాడు హైద్రాబాద్ రేడియో, ఆనాటి వార్తాపత్రికలు రేణుకుంట గురించి ఆగ్రామవాసి రామిరెడ్డి గురించి ప్రత్యేకించి వార్తప్రకటించవలసి వచ్చింది. కొంతకాలం నిజాం సాయుధబలగాన్ని, రజాకార్ల దుండగలను విజయవంతంగా అరికట్టిన రామిరెడ్డి గురించి ఈ నాటికీ ప్రజలు చెప్పుకుంటూ వుంటారు. ఈ చుట్టుప్రక్కల గ్రామాల్లో బాలసంతులు అనే బిక్షకులు రామిరెడ్డిగారి వీరగాథను గానంచేస్తూ తిరుగుతుంటారు. ప్రత్యక్షంగా ఆ గ్రామాన్ని అక్కడి ప్రజలను చూడాలనే ఉద్దేశంతో ఈ మధ్య అక్క-

డికి చిత్రకారుడు శ్రీ నరేంద్రరాయ్ తో వెళ్ళాను. ఆనాడు రామిరెడ్డితో పాటు పోరాడిన గ్రామవాసులను కనుగొన్నాము. ఆనాటి గ్రామ రక్షణ దళంలో ప్రముఖ పాత్ర వహించిన మహ్మద్ యాకూబ్ అలీని నల్లూరులో కలసుకొని రామిరెడ్డి గురించి వాస్తవ వృత్తాంతాన్ని తెలుసుకున్నాము.

రేణుకుంటలో ఈనాడు మొత్తం 340 ఇళ్ళు ఉన్నాయి. ఆ రోజుల్లో కేవలం 260 గడపలు మాత్రమే ఉండేవి. ఆ గ్రామానికి మైలు దూరంలో రాజాపేట సంస్థానము, ఎనిమిది మైళ్ళ దూరంలో ప్రసిద్ధ జైన దేవాలయం ఉన్న కొలనుపాక గ్రామం, అరుమైళ్ళ దూరంలో జగదేవపురం గ్రామం ఉన్నాయి.

రేణుకుంటలో సుఖజీవితం గడుపుతున్న వీరలు కొంతపూడి రామిరెడ్డి నిజాంబలగం దృష్టిలోకిరావడానికి ఈక్రిందిసంఘటన దారితీసింది. ఆ గ్రామానికి దాదాపు మూడుమైళ్ళ దూరంలో ఉన్న బేగంపేట్ గ్రామం ఆనాడు ఒక ముక్తా (చిన్నజాగీరు)గా ఉండేది. మహమ్మదీయుడైన ముక్తేదార్ చనిపోగానే ఆ జాగీరుకోసం తగాదా ప్రారంభమైంది. ఆ ముక్తేదారు కూతురు, కొడుకుల మధ్య సాగిన వివాదంలో రామిరెడ్డి కూతురు పక్షం వహించాడు. ఆమెకు సహాయంగా ఉంటూ అక్కడ భూములను సాగు చేయించి రక్షణగా నిలుచున్నాడు. ముక్తేదారు కొడుకు తన చెల్లెలు భూములను స్వాధీనము చేసుకోవాలని తన ప్రయత్నాలు కొనసాగించాడు. రామిరెడ్డిని భయపెట్టి తరిమి వేయాలని అతడు హైదరాబాద్ నుండి అరబ్బుల ముతాను రప్పించాడు. ఆ రోజుల్లో నిజాం పరిపాలనలో అరబ్బులకు ప్రత్యేకస్థానం ఉండేది. వాళ్ళు నిజాం ఖజానాలకు కాపలాదార్లుగా ఉండేవాళ్ళు. అందువల్ల వారికి కొన్ని ప్రత్యేక అధికారాలు సౌకర్యాలు వుండేవి. ఎవరైనా ఎదురుమాట్లాడితే చాలు, ఆనాటి అరబ్బులు బొడ్డోనుండి బాకు దూసి చంపడానికి సిద్ధమయ్యేవాళ్ళు. నిజాం పోలీసులుకూడా వాళ్ళకు భయపడుతుండేవారు.

ఈ అరబ్బుల ముతా బేగంపేట వచ్చి రామిరెడ్డిని సవాలు చేసింది. రామిరెడ్డి నిర్భయంగా ఇతర గ్రామవాసుల సహాయంతో వాళ్ళను ముఖా ముఖిన ఎదుర్కొన్నాడు. రామిరెడ్డి దళం ముందు అరబ్బులు నిలుచోలేక పోయారు. అరబ్బుల నాయకుల్ని పట్టుకొని ముక్కు, చెవులు కోసి పంపించాడు రామిరెడ్డి. “వీరులైన” అరబ్బులు పిక్కబలంచూపి హైద్రాబాద్ త్రోవపట్టారు. రామిరెడ్డి ధైర్యాన్నిచూసి గ్రామస్థులంతా మెచ్చుకున్నారు. ముక్తేదార్ కూతురుకు భూములపై న్యాయంగా యాజమాన్యం దక్కింది. చుట్టుప్రక్కల గ్రామాలలో రామిరెడ్డిపట్ల ఆదరాభిమానాలు పెరిగాయి.

సబ్ - ఇన్ స్పెక్టర్ హత్య :

ఆ తర్వాత మూటకొండూరు గ్రామంలో మరో భూమి తగాదా వచ్చింది. ఒక పక్షం వహించిన రామిరెడ్డి ఈసారి పోలీసులను ఎదుర్కొనలేకపోయాడు. ఘర్షణ తీవ్రస్థాయికి వెళ్ళేసరికి పోలీసుకానిస్టేబులు తుపాకీ పేల్చాడు. రామిరెడ్డి వెంట్రుకవనిలో తన ప్రాణం రక్షించుకొని ఎదురు కాల్పులు జరిపాడు. ఫలితంగా పోలీసు సబ్ - ఇన్ స్పెక్టర్ నేలకు ఒరిగాడు. హత్యానేరంపై రామిరెడ్డిని అరెస్టుచేశారు. చివరికి ఈ విధంగానైనా పులి బోనులో చిక్కిందని రజాకార్లు సంతోషపడ్డారు. కానీ రామిరెడ్డి ధైర్యం కోల్పోకుండా తాను హత్యచేయలేదనే అంశాన్ని నిరూపించాడు. పోస్ట్ మార్టమ్ రిపోర్టులో అసలు హతని శరీరంలో నుండి తూటా బయటపడలేదని, కానిస్టేబుల్ మాత్రమే కాల్పులు జరిపాడని సాక్ష్యాధారాలుదొరికాయి. కోర్టులో కేసునెగ్గి రామిరెడ్డి తన గౌరవాన్ని నిలుపుకున్నాడు. తాలూకా సొంతం ఆతనిపేరు మారుమోగిపోయింది.

రామిరెడ్డి ఈ కేసు వ్యవహారాలలో ఇతర పనుల్లో తలమునకలై ఉంటూ కూడా దేశరాజకీయ పరిణామాలను ఎప్పటికప్పుడు తెలుసుకుంటూ వుండేవాడు. 1947 ఆగస్టు 15 నాడు దేశం స్వేచ్ఛా వాయువుల్ని పీల్చు

గానే రామిరెడ్డి మార్గదర్శకత్వంలో రేణుకుంట స్వాంతత్ర్యోత్సవాన్ని ఘనంగా జరుపుకుంది. కొంతకాలం గడిచినతర్వాత గాంధీజీ హత్య జరిగింది. ఈలోగా నిజాం తన స్వాతంత్ర్య ప్రతిపత్తి కోసం మొండిగా వ్యవహరిస్తూనే ఉన్నాడు. రజాకార్లు మతోన్మాదంతో హిందువుల్ని పీడిస్తూ నిజాంకు ఆంధ్రగా నిలుచున్నారు. గ్రామాలను దోచుకుంటున్నారు. రామిరెడ్డి నాయకత్వన ఉన్న రేణుకుంట తదితర గ్రామాలను మాత్రం దోచుకోలేకపోయారు.

గ్రామీణ రక్షణదళం :

రేణుకుంట చుట్టుప్రక్కల దూగానఉన్న గ్రామాలలో రజాకార్లు సాగిస్తున్న అమానుషమైన హింసాకాండ గురించి రోజూ వార్తలు తెలుస్తూనే ఉన్నాయి. రామిరెడ్డి స్వయంగా మరో ప్రాంతానికి వెళ్ళిపోయే అవకాశాలున్నా వెళ్ళిపోలేదు. ఆయన భార్య, చిన్నపిల్లలు తెనాలి వెళ్ళిపోయారు. తాను మాత్రం పెద్దకొడుకు రంగారెడ్డితోబాటు గ్రామంలోనే ఉంటూ గ్రామీణ రక్షణదళాన్ని ఏర్పాటు చేశాడు. కొనసాపిరివరకు పోరాడి తన గ్రామాన్ని కాపాడుకోవాలనే దృఢదీక్ష రామిరెడ్డిలో నెలకొంది. ఆరవై తుపాకులను తెప్పించి గ్రామీణ రక్షణదళానికి తరఫీదు ఇప్పించాడు. తాను స్వయంగా టెవల్వీజోర్ తుపాకిని తెప్పించుకున్నాడు. కొలిపాక నుండి పగడాల సత్తెయ్య, వేపల్ల పుల్లారెడ్డి ఆయుధాల శిక్షణ ఇవ్వటానికి వచ్చారు. రామిరెడ్డి తన రెండంతస్తులమేడ పైభాగములో తుపాకులు అమర్చి శత్రువుల్ని ఎదుర్కోటానికి ఏర్పాటుచేశాడు. రాజాపేటనుండి రజాకార్లువస్తే ఎదురుగా కాల్పులజరపడానికి వీలుగా తన మేడకు ముందువున్న చెట్లను నరికిందివేయించాడు. గ్రామస్తులు, రైతులు పోలాల్లో వనిచేస్తున్నా అవసరమై నపుడు జట్లు జట్లుగా వచ్చేయాలని కట్టుదిట్టం చేశాడు. ఈ ఏర్పాట్ల గురించి ముస్లిం అధికారులకు తెలిసింది. రేణుకుంటను దోపిడిచేసే

అవకాశం చిక్కడంలేదని రజాకార్లు గోలపెట్టారు. హైద్రాబాద్ సంస్థానం భారతదేశంలో విలీనమైపోవాలనే అభిప్రాయాన్ని రామిరెడ్డి ప్రజల్లో ప్రచారంచేశాడు. జాతీయభావాన్ని ప్రజల్లో మేల్కొల్పాడు. ఈపరిణామాన్ని చూచి ముస్లిం అధికారులు కళ్ళల్లోనిప్పులు పోసుకున్నారు. రామిరెడ్డిని ఏవిధంగా నిర్మూలించాలని పన్నాగాలు పన్నసాగారు.

ఈ పన్నాగంకిందనే ఒక చతుష్టయం పథకం వేసింది. కొలిపాకలోని ముస్లిం తహసీల్దార్, జగదేవ్ పూర్ లోని అబ్దుల్ రహ్మాన్, రాజాపేట్ లోని రజాకార్ల నాయకుడు హషీంఆలీ. ముస్త్రిలలోని రజాకార్లపై నికాధికారి ఛోటేమియా కలసి సాయుధ రజాకార్లు నిజాంపై నికుల సహాయంతో రేణుకుంటపై దాడిచేయాలని కుట్రపన్నారు.

నిజాంపై నికదళానికి చెందిన 50మంది సిపాయిలు, 200మంది సాయుధులై నపోలీసులు, రజాకార్లు, ముస్లిం అధికార్ల నాయకత్వంలో బయలుదేరారు. 12 కుక్కలతో, జీపులతో హైద్రాబాదు నుండి బయలుదేరిన ఈ దళం ఆలేరు కొలిపాక మార్గం ద్వారా రాజా పేట్ వైపు వస్తున్నది.

శత్రువుల రాత్రి మేల్కొండి :

మాఘమాసం (ఫిబ్రవరి). ఆకురాలు కాలం నమిషి స్తున్న రోజులు. చలిగా వున్న రాత్రులు. మూడుగంటలు కావొస్తున్నది. రేణుకుంటకు తూర్పుదిశలో కొండపై వడ్డరి వాళ్ళు రాళ్ళు కొడుతున్నారు. తమ గ్రామంలో నిర్మించున్న గాంధీ మందిరానికి అవసరమైన రాతిని తోలుస్తున్న ఒక వడ్డరి దూరంగా రేగుతున్న దుమ్మును చూసాడు. అకస్మాత్తుగా కొండదూకి గ్రామం వైపు పరిగెత్తు కొచ్చాడు. పటేల్ రామిరెడ్డికి తానుచూసిన దృశ్యం గురించి వివరించి చెప్పాడు. రాజాపేట్ వైపుకు వెళ్ళిన జీపుల గురించి రజాకార్లదళం గురించి చెబుతూ “పటేల్ దొరా? ఇది పగవాళ్ళ రాత్రి మేల్కొని ఉండాలి” అని హెచ్చరించాడు.

వడ్డరివాడు అందజేసిన వార్త పేని రామిరెడ్డి తన గ్రామ రక్షణ దళాన్ని ఆయత్తం చేశాడు. దళంతోపాటు తుపాకులు పుచ్చుకుని గ్రామం వెలుపలవున్న “ఇసుకవాగు” దగ్గరికి వచ్చి పొంచి చూశాడు. రాజాపేట నుండి వచ్చిన బ్రక్కలు రేణుకుంటకు రెండు ఫర్లాంగుల దూరంలో ఆగి పోయాయి. శత్రుముఠా రెండు దళాలుగా విడిపోయి రేణుకుంటను చుట్టు ముట్టుతున్నవి. ఈలోగా రామిరెడ్డి దళంలోనుండి ఒకతను కాల్పులు జరిపాడు. అయినా ఎదుటివక్షంనుండి ఎదురు కాల్పులు జరగలేదు. రామిరెడ్డి తన దళాన్ని వెనక్కి నడిపించి గ్రామంలోని తన మేడిపైకి ఎక్కి చురుగ్గా శత్రువుని ఎదుర్కోటానికి ఎర్పాటు సాగించాడు. ఈలోగా గ్రామస్థులందరు తుపాకి కాల్పులు విని మేల్కొన్నారు. కొన్ని కుటుంబాలు వచ్చి రామిరెడ్డి భవంతిలో తల దాచుకున్నాయి. పైనవున్న రామిరెడ్డి తన దళం సహాయంతో తుపాకి కాల్పులు సాగించాడు. ఉదయం ఆరు గంటలనుండి పది గంటలదాకా కాల్పులు కొనసాగుతూనేవున్నాయి. రజాకార్ల దళం నిజాం సైనికుల సహాయంతో మరింత దగ్గరగా భవంతిని చుట్టు ముడుతున్నది. వాళ్ల లక్ష్యం మొదట రామిరెడ్డిని అంతం చేయాలని. ఆ తర్వాత గ్రామస్థులందరు సునాయాసంగా లొంగిపోతారని భావించారు. రెండువైపులనుండి కాల్పులు కొనసాగుతున్నాయి. భవంతిపైన దళం సభ్యులు ఇద్దరు మరణించారు. ఈలోగా పదిహేనుమంది కల శత్రుదళం తప్పించుకుంటూ భవంతి గోడదగ్గరగా వచ్చి చేరింది. రామిరెడ్డి వెంటనే చేతిబాంబులు విసిరి మొత్తం దళాన్ని తుదముట్టించాడు. బాంబు ప్రేలుడుకు భవనం గోడ పగిలింది. రామిరెడ్డి చేతికి గాయం తగిలింది. అయినా గాయానికి కట్టు వేసుకొని తుపాకి కాల్పులు జరుపుతూనేవున్నాడు. అనుకోకుండా ఎదురుకాల్పులు ఆగిపోయాయి. ఉదయం పది గంటలు దాటినతర్వాత అకస్మాత్తుగా యీ స్థలత నెలకొంది. రెండువైపులనుండి కాల్పులు నిలిచిపోయాయి. నిశ్శబ్దంగా



చింతపూడి రామిరెడ్డి భవనం


ఇలాగే ఒక గంట కొనసాగింది. దాదాపు వదకొండు గంటల ప్రాంతంలో రామిరెడ్డి భవంతిపై కాస్త అలికిడి కలిగింది.

శత్రు ముఠానుండి ఎలాంటి అలజడి వినిపించడంలేదు. అసలు ఆ ముఠా వెనక్కి వెళ్లి పోయిందేమో చూడాలని రామిరెడ్డి పైన ఉన్న పీట్ల గోడను ఆనుకొని తలను పైకి లేపి దృష్టి సారించాడు. హఠాత్తుగా వెనకాలనుండి పేలిన తుపాకీ తూటా రామిరెడ్డి తలలో నుండి దూసుకు పోయింది, వెంటనే రామిరెడ్డి క్రిందికి పడిపోయాడు. తన ప్రతిసారీ నశనరంది కొన ఊపిరిదాకా రామిరెడ్డి తన గ్రామ రక్షణకోసం పోరాడి అమరవీరుడిగా ప్రాణాలు వదిలాడు.

అసలు జరిగిందేమిటంటే రామిరెడ్డి భవనం వెనకాల దెబ్బెగజాల దూరంలో ఒక పాతగదిని ఆనుకొని ఉన్న ఒక ఇంటి పెరట్లో చింతచెట్టు ఉంది. స్థబ్ధత వ్యాపించిన ఆ ఒక గంట అవధిలో నిజాం సైనికుడు ఒకడు దొంగవాటుగా వచ్చి ఆ చింతచెట్టుపై కూచున్నాడు. రామిరెడ్డి తల పైకి

ఎత్తగానే వాడు సరిగా గురి
చూసి కాల్పులు జరిపాడు.

రామిరెడ్డి మరణించ
గానే మిగతా దళం సభ్యులు
హడలెత్తి పోయారు. తిరిగి
కాల్పులు కొనసాగించలేక
పోయారు. ఈలోగా ముస్లిం
ముతా భవనాన్ని చుట్టూముట్టి
లోపలికి చొచ్చుకొనివచ్చింది
కింది గదిలో వంద మంది
పైగా గ్రామస్థులు గడియ
బిగించుకొని తలదాచుకొని
వున్నారు. వాళ్ళను బైటకు



అమర వీరుడు రామిరెడ్డి

లాగాలనే ఉద్దేశ్యంతో నిప్పుపెట్టారు. పొగ వ్యాపించింది. పై అంతస్తు
గదిలో వున్న వాళ్ళను కిందకు దిగాలనే ఉద్దేశ్యంతో సిపాయిలు ఒకరి
భుజంపైకి మరొకరు ఎక్కి చూశారు. పైన 20 మందిసాయుధులైన దళ
ాలు ఉన్నారు.

వాళ్ళను కిందికి దిగి రమ్మని నిజాం సైనిక ముతా బెదిరించింది.
రామిరెడ్డి చనిపోయాడు. ఇక మమ్మల్ని ఎందుకూ బాధపెడతారు అని
పైవాళ్ళు అడిగారు. ఆయినా ఆముతా ఊరుకోకుండా ఫోలీసు ఫటల్
గుమస్తా బొల్లారామిరెడ్డిని వట్టి తెప్పించి మీది వాళ్ళకు హామీ యిప్పించింది.
నిచ్చైన వేయించి అందరిని క్రిందికి దిగి రమ్మన్నారు. దిగి వచ్చిన
దళ సభ్యులందరిని వరుసగా తాళ్ళతో కట్టివేయించి బయటికి లాక్కొ
చ్చారు. పోలీస్ కానిస్టేబుల్ ఆ దళంలో ఉన్న ఒక వ్యక్తిని గుర్తుపట్టి




మహ్మద్ యాకూబ్ ఆలీ

“ఇతను ముస్లిం, పేరు యాకూబ్ ఆలీ” అని చెప్పాడు. ఆయితే ముస్లిం అధికారులు నమ్మలేదు. యాకూబ్ ను కల్మా చదవ మన్నారు. మొదట్లో యాకూబ్ బెదిరిపోయి మాట్లాడలేక పోయాడు. తర్వాత ధైర్యం తెచ్చుకొని కల్మా చదివాడు. ముస్లిం అనే నమ్మకం కుది రాక యాకూబ్ ను వదిలివే

శారు. మిగతాహిందూ సభ్యు లందరిని వరుసగా నిర్బంధి

స్టేన్ గేన్ తోకాల్చివేశారు. చనిపోయినవాళ్ళలో రామిరెడ్డి పెద్దకొడుకురంగారెడ్డి, బొల్లా రామిరెడ్డి తమ్ముడు యాదవరెడ్డి కూడా ఉన్నారు. హత్యకాబడిన మిగతా వ్యక్తుల్లో పగడాల సత్తయ్య, వేచల్ల పుల్లారెడ్డి, యేమల్ల నర్సింహారెడ్డి, చాకలి యాదగిరి, మంగలి రాజయ్య, బురుగు చందారెడ్డి, బురుగు వెంకటరెడ్డి తదితరులు ఉన్నారు. ఆ తర్వాత నిజాం బలగం క్రింది గది లోని గ్రామస్థులనందరిని బయటకు లాగి ముసలివాళ్ళను వదిలి వేశారు. తెబై మంది యువకులను బంధించి ఖైదీలుగా వెంటబెట్టుకున్నారు. మొదట్లో ఎవరిని ఏమిదంపమని హామీ ఇచ్చి యాకూబ్ ను మిగతా దళ సభ్యుల పేర్లు చెప్పమన్నారు. యాకూబ్ నిజమని నమ్మి యిద్దరి పేర్లు చెప్పాడు. ఆ ఇద్దరిని బయటకు లాగి అయ్యాకూబ్ తన కళ్ళ ముందు జరిగిన మోరకృత్యాన్ని చూసి వణికిపోయాడు. ఆ తర్వాత



ఆంధ్రప్రదేశ్ సాహిత్య అకాడమీ కార్యాలయం

నేరేవ్వరి పేరును అతను చెప్పలేదు.

నిజాం పోలీసులు రజాకార్లముఠా అక్కడ పడివున్న 25 శవాలను రెండు ఎడ్లబళ్ళతో వేయించి గ్రామస్థులతో ఆ బళ్ళను లాగించారు. ఇసుక వాగు దగ్గరికి వచ్చిన తరువాత అక్కడే ఆ రెండుబళ్ళపై చెత్తా చెదారం వేసి మంటబెట్టారు. సగం కాలీకాలని శవాలు అసవాలు లేకుండా మసిబారిపోయాయి.

ముఠా తనతో బాటు డెబ్బైమంది ఖైదీలను హైదరాబాద్ తీసుకెళ్ళి పోయింది. వెంట మరో రెండు ట్రక్కుల్లో పోలీసుల రజాకార్ల శవాలతో పాటు కొలిపాక, ఆలేర్ల గుండా ఈ ముఠా వెళ్ళి పోయిందని గ్రామస్థుల కథనం.

విచారణ లేకుండానే ఆ డెబ్బై మంది గ్రామస్థులను చంచలగూడా జైల్లో తోసివేశారు. రెండు నెలలు తర్వాత వాళ్ళలో సగం మందిని వదిలి పెట్టినా మిగతా వాళ్ళను మాత్రం పోలీసు చర్య జరిగేవరకు జైల్లోవుంచారు.

రేణుకుంటపై పోలీసులు, రజాకార్లు దాడి జరిపి రామిరెడ్డిని హత్య చేసిన తరువాత ఆనాటి హైద్రాబాద్ రేడియో యీ వార్తను ప్రసారం చేసింది. “రేణుకుంటలో జరిగిన పోరాటంలో ఎనభై మంది కమ్యూనిస్టులు, ఆ దళం నాయకుడు రామిరెడ్డి హతమయ్యారు. ప్రభుత్వ దళానికి ఏమీ నష్టం వాటిల్లలేదు. కొందరు మాత్రం గాయపడ్డారు.” ఆనాటి వార్తా పత్రిక ఒకటి ప్రభుత్వ దళంలోని దాదాపు 118 మంది మరణించారని ప్రకటిస్తున్నది.

ప్రజలుకోసం ప్రాణాలు అర్పించిన అమరవీరుడు చింతపూడి రామిరెడ్డిని యీనాడుకూడా నల్లగొండ జిల్లాలో ప్రజలు తలుచుకుంటూ వుంటారు. ఆయన అనుచరుడు మొహమ్మద్ యాకూబ్ ఆలీ ఆనాటి పోరాటం వర్తిస్తూ యిలా అన్నాడు : “జిల్లా మొత్తంలోనే ఆయన మహా నాయకుడు. చరిత్రలో ఆయనపేరు చెరగనివిధంగా వుండిపోతుంది. అలాటి వీరుడు మళ్ళీ కనపడడు.”

6. అమరవీరుడు షోయిబ్

1947 లో ఆక్టోబరు మాసం ముగియవస్తున్నది. వానా కాలాన్ని వెనుకకులాగి చలి తెరతొలగించుకొని వచ్చే ప్రయత్నంలో వుంది. రాత్రి తొమ్మిదిన్నర ఆ ప్రాంతంలో “రయ్యత్” పత్రికా కార్యాలయంలో యువకుడైన షోయిబ్ షల్లాఖాన్ నిలబడి విలపిస్తున్నాడు. ‘రయ్యత్’ సంపాదకుడైన శ్రీ ముందుముల నర్సింగరావు ఆ యువకుణ్ణి ఓదార్చుతున్నాడు. ఏదైనా కౌంటుంటికమైన దుర్ఘటన జరిగిందా? అనే అనుమానం సహజంగానే కలుగుతుంది. కానీ అసలు సంఘటన గురించి వింటే ఆశ్చర్యం గానే ఉంటుంది.

నిజాం హయాంలో స్వతంత్ర అభిప్రాయాలతో వెలువడుతూ వచ్చిన “రయ్యత్” పత్రిక ఇకముందు రాదు. నిజాం ప్రభుత్వం, ఆ పత్రికను నిషేధించింది. ఆరోజే గూఢచారి విభాగం అధికారి ఫజల్ రసూల్ షాన్ పత్రికా కార్యాలయానికి వచ్చి నిషేధాజ్ఞలను అందజేశాడు. తత్ఫలితంగా దినపత్రిక “రయ్యత్” మరుసటిరోజునుండి వచ్చే అవకాశం లేదు.

వల్ల ఉపసంపాదకుడైన షోయిబ్ ఉల్లాఖాన్ కన్నీరు కారుస్తున్నాడు. ఆ ఉర్దూ పత్రికా కార్యాలయంలోని హిందూ, ముస్లిం ఉద్యోగులంతా కంట తడిపెట్టారు. స్వతంత్ర అభిప్రాయాలతో ప్రజల అభిమానాన్ని చూరగొన్న సంపాదకుడు శ్రీ ముందుముల నర్సింగరావు నిరంకుశాధికారుల ఆంక్షలను శిరసావహించ వలసి వచ్చింది. సంవత్సరమున్నరత్రం “రయ్యత్” లో చేరిన ఉప సంపాదకుడు షోయిబ్ మాత్రం తన దుఃఖాన్ని ఆపుకోలేక పోయాడు. సంపాదకుడి కంటే ఎక్కువగా బాధ పడుతున్నాడు. ఆధ్యాత్మిక దృక్పథంలో జీవితాన్ని గడిపే సంపాదకుడు “కర్మణ్యే నాధి కారస్తే” అనే విశ్వాసానికనుగుణంగా ఆంక్షను ఉపేక్ష్యై ఖలితో స్వీకరించాడు కానీ షోయిబ్ మాత్రం తన బావావేశాన్ని ఆపుకోలేకపోయాడు, తన తల్లిలాంటి స్వతంత్ర దిన పత్రిక నిషేధానికి గురి కాగానే షోయిబ్ విపరీతమైన బాధకు లోనయ్యాడు. ప్రభుత్వం విధించిన అక్రమమైన ఆంక్షలపట్ల కోపం వచ్చింది. స్వతంత్రమైన పత్రికా రచనను హృదయపూర్వకంగా సమర్థించిన షోయిబ్ కు నచ్చచెప్పాలనే ప్రయత్నంతో నర్సింగం గారు ఇలా అన్నారు, “నువ్వు కొంచెం నావైపు చూసి ఆలోచించు. సంపాదకుడిగా నీకంటే నేను ఎక్కువగా విలపించాలి. కానీ ఒకవిధంగా సంతోషిస్తున్నాను. నా కర్తవ్యాన్ని నేను నిర్వహిస్తూ వచ్చాను. బాధ్యతాయుతమైన ప్రభుత్వం కావాలని ఈ సంస్థానంలో పౌరహక్కులు పునరుద్ధరించ బడాలని నిజాయితీతో పత్రిక ద్వారా కృషి చేశాను. ప్రజలు హృదయ పూర్వకంగా పార్లొనక పోతే ఏ రాజకీయమైన సంస్కరణ కూడా సాధ్యంకాదు. హైదరాబాద్ సంస్థానం భారత ప్రభుత్వంలో పీలీనం కావాలని విస్పష్టంగా ఎలుగెత్తి ప్రకటించాను. ప్రజలను మేల్కొల్పి ఈ వాస్తవాన్ని గమనించమన్నాను. ఈ నాటికి నిజాం ప్రభుత్వం ప్రజలవల్ల ప్రమాదమున్నదని గ్రహించింది. ప్రజా వ్యతిరేకమైన చర్యగా “రయ్యత్”ను నిషేధించి తన అవలు స్వభావాన్ని బహిర్గతం చేసుకొంది. అందువల్ల నా కర్తవ్యాన్ని నిర్వహించాననే

అనుకొంటున్నాను. ఇంతకు పూర్వం ఇలాంటి ఇబ్బందులు చాలా వచ్చినా ఎదుర్కొన్నాను. ఆశయం కోసం బాధల్ని సహించకతప్పదు.”

నర్సింగరావుగారి మాటలవలన షోయాబ్ ప్రభావితుడైనా ప్రభుత్వ నిరంకుశాధికారం ముందు ఓటమిని అంగీకరించ కూడదనుకున్నాడు. “స్వతంత్రమైన పత్రికారచన” అనే ఉద్యమాన్ని ఎన్నికష్టాలైనా సహించి, కొనసాగించాలని నిశ్చయించుకొన్నాడు. ఈ సామూత రాజ్యం తన దమన సీతితో ప్రజావాణిని అణచి వేయాలని ప్రయత్నించినా తాను రచనా సైనికుడిగా నిలబడి పోరాడాలని అనుకున్నాడు. ఆ నిశ్చయంతోనే షోయాబ్ శ్రీనర్సింగరావుతో ఇలా చెప్పాడు. “పండిట్ జీ ఒక విధంగా ప్రభుత్వం తన పతనానికే నాంది పలికింది. ఇలాంటి విషమ సమయంలోనే ప్రజావాణిని మరింత నిర్భయంగా వినిపించవలసిన అవసరం ఉంది. ప్రజల భావాన్ని వ్యక్తం చేయటానికి ఒక పటిష్టమైన సాధనం కావాలి. “రయ్యత్” లేని కొరతను తీర్చాలని నా ఆశయం. “ఇమ్ రోజ్” అనే పేరుతో ఒక దిన పత్రిక కోసం డిక్లరేషన్ సంపాదించాను. మీరు నన్ను ఆశీర్వదించి, కావలసిన డబ్బు సమకూర్చిపెడితే ఈ పత్రికారచన ఉద్యమాన్ని నేను కొనసాగిస్తాను.”

శ్రీ నర్సింగరావు తన సహకారం ఉంటుందని వాగ్దానం చేశారు. అయితే హైద్రాబాద్ సంస్థానంలో ఏ రోజుకారోజు ప్రజాజీవితం అన్యాయాలకు లోనవుతూవున్నదని, షోయాబ్ సంస్థానం మండి వెళ్ళిపోయి ఇతర ప్రాంతాలనుండి పత్రికను నడిపించడం మంచిదని ఆయన సలహా యిచ్చారు. ప్రభుత్వంతో ముఖాముఖీ పోరాడే దానికంటే దూరంగా వుంటూ తన ఆశయాన్ని నెరవేర్చవచ్చునని షోయాబ్ ఆయన కోరారు. కాని షోయాబ్ తాను హైద్రాబాద్ లోనే ఉంటూ పత్రికను వెలువరించాలనే కృతనిశ్చయాన్ని ప్రకటించాడు.



అమర వీరుడు షోయాబ్

ప్రభుత్వోద్యోగం నిరాకరణ :

పై సంఘటనకు పూర్వం దాదాపు రెండు సంవత్సరాల క్రితం షోయాబ్ “రయ్యత్” కార్యాలయానికి వచ్చి నర్సింగరావు గారితో తనను తాను పరిచయం చేసుకొన్నాడు. తాను రయ్యత్ దినపత్రికలో పని చేయాలనుకుంటున్నానని చెప్పాడు.

ఆరోజులలో జాతీయ

భావాలని నిర్భయంగా ప్రకటిస్తున్న ఉర్దూ దినపత్రిక రయ్యత్. నిజాం సంస్థానంలో ఆనాటి అధికారికభాష ఉర్దూ. పత్రికలు చాలావరకు ఉర్దూలోనే వెలువడుతూవుండేవి. శ్రీ ముందుముల నర్సింగరావుకు పత్రికా సంపాదకుడిగా పత్రికా లోకంలో ప్రముఖస్థానం వుండేది. ఆ రోజులలో రయ్యత్ కు ఉప సంపాదకుడి అవసరం వుందని ప్రకటన వెలువడింది. ఆ ఉద్యోగం కోసం షోయాబ్ వచ్చాడు. టేబిల్ పై వున్న పత్రికలో ఒక వార్తను చూపి సంపాదకీయాన్ని వ్రాసి యిమ్మన్నారు - సంపాదకులు. షోయాబ్ సంపాదకీయాన్ని కొద్దిసమయంలోనే వ్రాసియిచ్చాడు. ఆ తర్వాత ఒక ఇంగ్లీషు వార్తను యిచ్చి ఉర్దూలోకి

అనువదించమన్నారు. ఆ పనికూడా ఆయన సంతృప్తికరంగా చేశాడు. అభిప్రాయాలు, శైలి, భాషాసమన్వయం సరిగ్గా కుదిరింది. ఆ విధంగా ప్రాథమిక పరీక్ష ముగిసింది.

ఆ తర్వాత సంపాదకులు శ్రీ నర్సింగరావు తన పత్రిక వైఖరి గురించి చెబుతూ యిలా అన్నారు.

“మీరు ఉపసంపాదకులుగా మీ పనిని నిర్వహించగలుగుతారు. కానీ “రయ్యత్” జాతీయభావాలు గల పత్రిక. మీరు రాయిష్టు అభిప్రాయాలు గల వ్యక్తులు. మీ వ్యాసాలను నేను తాజ్ వారపత్రికలో చదివాను. అందువల్ల మీరు ఈ పాలసీతో ఏకీభవించి పని చేయగలుగుతారా? షోయిబ్ సమాధానంగా తాను రయ్యత్లో పని చేసినంతకాలం ఎలాంటి భేదభావాన్ని ప్రకటించనని చెప్పాడు.

పత్రికారచయితగా పొందే వేతనం కూడా చాలా నిరుత్సాహకరంగా ఉంటుందని, షోయిబ్ ప్రభుత్వోద్యోగంలో చేరటం మంచిదని శ్రీ నరసింగరావుగారు సలహా ఇస్తూ “మీరు ముస్లిం అభ్యర్థిగా, ఉస్మానియా పట్టభద్రుడిగా నిజాం ప్రభుత్వంలో సునాయనంగా ఉద్యోగం సంపాదించకోవచ్చు. మీ నాన్నగారు పోలీస్సబ్-ఇన్స్పెక్టరుగా ఉన్నారు. చిన్నాన్న ఫారెస్టు విభాగంలో అధికారి. పెగా మీరు వివాహితుడనని, ఒక కూతురు కూడా ఉందని చెబుతున్నారు. నేను ఇవ్వబోయే నెలసరిజీతం 50 రూపాయలు మీకు ఏం సరిపోతాయి? ఈ ఆర్థికమైన ఇబ్బందిని కూడా మీరు దృష్టిలో పెట్టుకోవాలి-” అని ఆయన స్పష్టీకరించారు. షోయిబ్ నిరుత్సాహించెంద కుండా తాను ప్రభుత్వోద్యోగం చేయ్యనని ఈ స్వల్పవేతనం తనకు ఇష్టమేనని చెప్పాడు. ఆ తర్వాత షోయిబ్ “రయ్యత్” ఉపసంపాదకునిగా ఉద్యోగంలో చేరిపోయాడు.

కాంతకాలంలోనే షోయాబ్ తన ప్రతిభావ్యుత్పత్తులను నిరూపించుకున్నాడు. పత్రికారచవపట్ల అతనికి అపరిమితమైన శ్రద్ధాసక్తులను చూసి సంపాదకుడు ముగ్ధుడైపోయాడు. తత్ఫలితంగా షోయాబ్ జీతం 75 కు పెరిగింది. రయ్యత్ లో ఉద్యోగిగా కాకుండా కుటుంబసభ్యుడిగా షోయాబ్ తన ఆత్మీయతను వృద్ధిచేసుకున్నాడు అందువల్లనే ఆ పత్రిక మూతబడే సందర్భంలో ఆయన అంతగా కదలిపోయాడు.

ఇమ్రోజ్ పుట్టుక :

ముందుముల నర్సింగరావుగారి సహాయంవల్ల షోయాబ్ “ఇమ్రోజ్” దినపత్రికను వెలువరించే ఏర్పాట్లు చేసుకున్నాడు. శ్రీ బూర్గుల రామకృష్ణారావుగారు ఆర్థికసహాయం అందజేశారు. 1947 నవంబరు 15వ తేదీనాడు “ఇమ్రోజ్” దినపత్రిక మొదటిసంచిక వెలువడింది. సంస్థానంలో క్రమంగా పత్రిక పలుకుబడితోపాటు పాఠకుల సంఖ్యకూడా బాగా పెరిగిపోయింది. కాంతకాలంతర్వాత రామకృష్ణారావుగారి ఇంట్లోకి “ఇమ్రోజ్” కార్యాలయం తరలించబడింది. ఆరోజుల్లో శ్రీ రామకృష్ణారావు న్యాయవాదివృత్తిని వదిలివేశారు. ప్రభుత్వదమననీతికి నిరసనగా చాలామంది న్యాయవాదులు ఆనాడు న్యాయస్థానాన్ని బహిష్కరించారు. “ఇమ్రోజ్” ఒకవిధంగా ఆనాటి స్టేట్ కాంగ్రెస్ వాటిగా వెలువడింది. నిజాం సంస్థానం పోకడలను నిశితంగా విమర్శిస్తూ షోయాబ్ సంపాదకీయాలు వ్రాసేవాడు. రాష్ట్రంలో ప్రబలుతున్న ఆరాచకమైన పాలనా దుస్థితిని తీవ్రంగా ఖండిస్తూ ఆయన తనకలం పదునును మరింతగా పదునుపెట్టేవాడు. 1948 జనవరి 29 నాటి సంపాదకీయంలో ఇలా వ్రాశాడు. దాని శీర్షిక....

“పగటి ప్రభుత్వం—రాత్రి ప్రభుత్వం”

“ఈనాడు గ్రామస్తులు ప్రభుత్వ తిరుగుబాటులో పిండి చేయబడుతున్నారు. ఇంతవరకు జరిగిన సంఘటనలు ప్రజల ఎదుట ఉన్నాయి. ఆరాచకం

ఏవిధంగా రాజ్యంచేస్తున్నదో అందరికీ తెలుసు. కొన్నిచోట్ల కమ్యూనిస్టు దళాలు చెదురుమదురుగా హింసాచర్యలు సాగించిన విషయాన్ని మేము సమర్థించటంలేదు. కానీ ప్రతీకారచర్యలనే పేరుతో జరుగుతున్న హింసా కాండ మితిమీరిపోతున్నది

"ఇత్తేహాదుల్ ముసల్ మీన్" సంస్థ తన సభ్యులకు సైనికశిక్షణ ఇస్తున్నది. తన దళాలను రాష్ట్ర సరిహద్దులపైకి పంపిస్తున్నది. గ్రామాలలో జరుగుతున్న దోపిడలు, మానభంగాలు ఎవరివల్ల జరుగుతున్నాయో ఈనాడు అందరికీ తెలుసు. వీలీనగర్, నిజామాబాద్ లలో జరిగిన సంఘటనలు మరీ క్రూరంగా ఉన్నాయి. అక్కడక్కడా ఈ దోపిడీ, మానభంగాలకు సంబంధించిన ప్రత్యక్ష ప్రమాణాలు లభిస్తున్నాయి. ఇత్తేహాదుల్ ముసల్ మీన్ సభ్యులు గాంధీబోపీలు ధరించి గాంధీజీకి జై అనే నినాదాలు చేస్తూ గ్రామాలను దోచుకుంటున్నారు. బాధ్యతాయుతమైన పదవుల్లో వున్న వ్యక్తులు వీటి నన్నింటిని సాధారణమైన చోరీ నేరాలక్రింద త్రోసి వేస్తున్నారు.

మా అభిప్రాయంలో ఈ అరాచకమైన వ్యవస్థ ఒక విషవలయంగా పరిణమించింది. ఒక గ్రామిణుడు బాధతో "పగటిపూట ఒక ప్రభుత్వం, రాత్రి మరొక ప్రభుత్వం రాజ్యం చేస్తున్నది." అన్నమాట సత్యదూరమేమీ కాదు. పరిస్థితులు ఇత్తేహాదుల్ సంస్థ దుశ్చర్యలను మాత్రమే ప్రజలకు బాహటంగా చూపుతున్నాయి. ప్రభుత్వ ప్రచార యంత్రాంగం యీ వాస్తవాన్ని కప్పిపుచ్చలేదు.

హింసా ప్రతీకార చర్యలతో కాంగ్రెసుకు ఎలాంటి సంబంధంలేదని అధ్యక్షులు స్వామి రామానంద తీర్థ స్పష్టంచేసి వున్నారు. ప్రజలు కూడా శాంతి అహింసలతో తమ ప్రళిఘటన కొనసాగించాలని మేము అభ్యర్థిస్తున్నాము. కమ్యూనిస్టు మిత్రులు ఈ విషయాన్ని గ్రహించి ప్రవర్తించా

అన్యతానుభూతి ము. హింసవల్ల ప్రతిహింస, తద్వారా ముగింపులేని ప్రతి
కార చర్యలు తప్ప మరేం మిగలవు. సార్వజనీనమైన ఉద్యమాలు సత్యం,
అహింస, ఆధారంగానే తీరబలాన్ని నిలుపుకోగలుగుతాయి. పాలకవర్గం
కాంతి భద్రతల సంరక్షణకోసం ఎలాంటి కఠిన చర్యలకైనా సిద్ధమేనని
ప్రకటించినంతమాత్రాన లాభంలేదు. ఇత్తేహాదుల్ ముస్లిమీన్ సంస్థ కార్య
క్షలాపాలపై ప్రభుత్వం అంక్షలను ఎందుకు విధించకూడదు? ప్రజలందరికి
ప్రాతినిధ్యం వహించే మంత్రివర్గాన్ని యెందువల్ల ఏర్పాటు చేయదు.
ప్రజాభిప్రాయాన్ని మన్నించి పరిపాలనను సాగిస్తేనే ఏ ప్రభుత్వమైనా
మనగలుగుతుంది ?”

—ఇదే విధంగా నిర్భయంగా యధార్థాన్ని ప్రజలకు చూపుతూ
“ఇమ్రోజ్” ప్రజల వాణిగా నిలద్రొక్కుకుంది. జూన్ 1948 నాడు
కాసిం రజ్వీ ఒకచోట ఉపన్యసిస్తూ త్వరలోనే ఆసఫియాద్వజం ఎర్రకోటపై
ఎగురగలదని డంబాలు పలికాడు! ఇమ్రోజ్ తన సంపాదకీయంలో యీ
ఉపన్యాసాలను నిశితంగా ఖండించింది. రజ్వీ ఈ పత్రిక విమర్శలను
తట్టుకోలేకపోయాడు. ఆ రోజుల్లో దాదాపు ఉర్దూ పత్రికా రచయితలందరూ
రజాకార్లను సమర్థించారు. యువకుడైన షోయీబ్ ఉల్లా మాత్రమే
దైర్యంగా రజాకార్ల అమానుషచర్యలను ప్రతిఘటించాడు. తత్ఫలితంగా
షోయీబ్ తనకు కంటిలో ముల్లుగా వున్నాడని రజ్వీ గ్రహించాడు.

ఆనాడు భారత ప్రభుత్వానికి, నిజాం ప్రభుత్వానికి మధ్య సంబంధాలు
విషమించివున్నాయి. సరిహద్దు ప్రాంతాలలో భారత సైనికదళాలకు, నిజాం
సైన్యం, రజాకార్ల ముఠాలకు ఘర్షణలు జరుగుతూవుండేవి. ఒకసారి
నానజ్ అనే గ్రామంనుండి వెళుతున్న భారతీయ సైనిక దళాన్ని రజాకార్ల
దళం ముట్టడించింది. 1948 జూలై 24 వ తేదీనాడు జరిగిన సంఘటనలో
భారతీయ సైనికులు వీరోచితంగా దాడిని ఎదుర్కొని నిజాం

సైనికులను రజాకార్లను వెనక్కి తిప్పికొట్టారు. చాలా మంది రజాకార్లు చనిపోయారు. నానజ్ గ్రామాన్ని ధారణియ సైనికులు స్వాధీనం చేసుకొన్నారు. అసలు ఈ సంఘటన జరగటానికి ఒక కారణం వుంది. ఆనాటి బొంబాయి ప్రాంతంలోని ఉస్మానాబాద్ జిల్లాలో వున్న బార్సి అనే గ్రామం నిజాం సరిహద్దులోవుంది. ఆ గ్రామానికి వెళ్ళాలి అంటే నిజాం రాష్ట్రములోవున్న సరిహద్దు గ్రామం నానజ్ గుండావెళ్ళాలి. ఆ నానజ్ నుండి వెళ్ళేటప్పుడు, రజాకార్లు కావాలని దాడి జరిపారు. ఫలితంగా ఎదురు దెబ్బ తిన్నారు.

షోయీబ్ హత్య :


భారతీయ సైనికులు తమగ్రామం నానజ్ ను అక్రమంగా ఆక్రమించుకున్నారని ప్రచారంచేస్తూ రజాకార్లు రాజ్యంలో పెద్ద ఎత్తున నిరసన ప్రదర్శనలు లేవదీశారు. “నానజ్ డే” అనే పేరుతో హైద్రాబాద్ రాజ్యముం తటా నిరసన దినం జరిపారు. 1948 అగష్టు 19వ తేదినాడు నగరంలో జమరుద్ మహల్ సినిమా హాలులో భారీ ఎత్తున బహిరంగ సభ జరిగింది. ఇసుక వేస్తే రాలనంతగా ముస్లిం ప్రజలు ఆ సభకు హాజరై నారు. నానజ్ గ్రామంలో ప్రాణాలు వదిలిన రజాకార్లకు శ్రద్ధాంజలి ఘటించారు. రజాకార్ల సాలారే ఆజమ్ (సర్వసైన్యాధిపతి) కాసిం రజ్వీ ఉపనయిస్తూ హిందువులకు, భారత ప్రభుత్వానికి వ్యతిరేకంగా విషం వెళ్ళగక్కాడు. అదే సందర్భంలో తన మనస్సులో ఇమిరోజ్ పట్లవున్న విద్వేషాన్ని కూడా పరోక్షంగా వెదజల్లుతూ తన అనుయాయులను ఉద్దేశించి ఇలా ఆదేశించాడు.

“ముస్లిం ఐక్యతను విచ్ఛిన్నంచేసే శక్తులు సజీవంగా ఉండటానికి వీలులేదు. భారత ప్రభుత్వ ఏజెంట్లుగా ఉంటూ మా సమైక్యతను ధ్వంసం చేయాలనే కీలుబొమ్మల చేతులు ఉండడానికి వీలులేదు. ఆ చేతులు క్రిందకి దిగాలి. లేదా నరికి వేయబడాలి.”

రిజ్వీ ఆ విధంగా పరోక్షంగా రస అనుయాయులను హెచ్చరించాడు. షోయాబ్ ను ఏ విధంగా ఎదుర్కోవాలో భావ గర్భితంగా చెప్పాడు.

1948 ఆగష్టు 21న రజాకార్ హింసాకాండ మితిమీరి పోయింది. సంస్థానాలో ముఖ్యంగా హిందువుల ప్రాణాలు, మానాలు, ఆస్తులు అన్నీ రజాకార్ల దయాదాక్షిణ్యాలపై ఆధారపడి ఉన్నాయి. నగరంలో హిందువులందరూ సాయంత్రం ఆరు గంటలు కాగానే ఇంటి దారి వట్టేవారు. ఏడు గంటల తర్వాత వీధులన్నీ నిర్మానుష్యంగా ఉండేవి. బయటినుండి వచ్చిన ముస్లిం శిరణార్థులు కూడా హిందువులకు సమస్యగా పరిణమించారు. ఎన్నో హిందూ కుటుంబాలు సంస్థానాన్ని వదిలి వెళ్ళిపోయాయి.

చెప్పల బజారు చౌరస్తా కూడా ఆ రోజు రాత్రి కాగానే నిర్మానుష్యమైపోయింది. ఈ బస్టీ కాచిగూడా స్టేషన్ కు వెళ్ళేదారిలో ఉంది. దాదాపు ఇళ్ళలో ఎక్కడా దీపాలు లేవు. బుర్గుల రామకృష్ణారావు గారిఇంటిలోని ఒక భాగంలో ఉన్న “ఇమ్ రోజ్” కార్యాలయంలో మాత్రమే దీపాలు వెలుగుతున్నాయి. మరుసటిరోజు రావలసిన పత్రిక పని ముగించుకొని సంపాదకుడు షోయాబ్, పత్రికా నిర్వహకుడు మహ్మద్ ఇస్మాయిల్ ఖాన్ కొద్ది దూరంలో ఉన్న ఇళ్ళకు వెళుతున్నారు. లింగంపల్లి చౌరస్తా దగ్గర ఉన్న ఇళ్ళకు వాళ్ళు ఇద్దరు వెళుతున్నప్పుడు అర్ధరాత్రి గడచిపోయింది. చౌరస్తా దాటి కొన్ని అడుగులు ముందుకు వెళ్ళేసరికి వెనకాలనుండి కొంత మంది పరిగెత్తుతూ వచ్చారు. అందులో ఒకడు ష్షాయాబ్ ముందుకు వచ్చి ఇప్పుడే ఇలా ఒకడు పరుగెత్తిపోయాడు. మీరు చూశారా? అని ప్రశ్నించాడు. షోయాబ్ లేదు అని సమాధానం ఇవ్వగానే ఆ ప్రశ్నించిన వ్యక్తి నమస్కరించి వెనక్కి తిరిగాడు! వెంటనే షోయాబ్ వెనకాల ఉన్న వ్యక్తి తుపాకీ పేల్చాడు. పరుసగా మూడు తుపాకీ గుండ్లు తగలగానే షోయాబ్ నేలకూలి పోయాడు. వెంటనే ఆ వ్యక్తులు ష్షాయాబ్ రెండుచేతులను



షోయిబ్ మృతదేహం

కత్తితో నరికి వేశారు. అడ్డుపడిన ఇస్మాయిల్ చేతిని గూడా నరికి వేశారు. మరో చేతిలోని ఒకవేలు మాత్రం తెగిపోయింది. హంతకులు పని ముగించుకొని చీకట్లో కలిసి పోయారు. కేకలు విని షోయిబ్ ఇంటి వాళ్ళందరూ పరిగెత్తుకు వచ్చారు. షోయిబ్ చివరిక్షణంలో కూడా తనభార్యకు దైర్యం చెప్పాడు. ఆమెకు శ్రీరామకృష్ణదూత్, శ్రీ రామాచారిలాంటి పక్షిళ్ళు సహాయ పడతారని చెబుతూ ప్రాణాలు వదిలాడు. అప్పుడు తెల్లవారు జాము మూడున్నర గంటలు కావస్తున్నది.

రజ్వీ ఇచ్చిన ఉపన్యాస ఫలితంగా ఈ హత్యాకాండ జరిగింది. ముస్లిం దుశ్చర్యలకు వ్యతిరేకంగా వ్రాసిన చేతులు నరికి వేయబడ్డాయి. ఒక విధంగా షోయిబ్ తన విద్యార్థి కాలం నాటి నుండి కలాన్ని ఆయుధంగా వాడుతూ వచ్చాడు. ఉస్మానియా విశ్వ విద్యాలయ మాస పత్రికలో



మహమ్మద్ ఇస్మాయిల్

రచయితగా చిత్రకారుడిగా సంపాదకవర్గంలో తన ప్రత్యేకతను నిరూపించుకునేవాడు.

వారపత్రిక 'తాజ్'ను తన కలంబలంపై చాలాకాలం నడిపాడు. నిజాం ప్రోత్సహిస్తున్న మత విద్వేషక చర్యలను తాజ్ లో షో యీట్ నిర్భయంగా ఖండించాడు. అదేవిధంగా

'రయ్యత్'లో కూడా నిజాం ఫాసిస్టుచర్యలను ప్రజలముందు బట్టబయలు చేశాడు. చివరికి తన "ఇమ్ రోజ్" పత్రిక ద్వారా సాహసోపేతమైన పోరాటాన్ని సాగించాడు. న్యాయం, నీతి, మత సహనం కోసం నిర్భయంగా నిలుచున్నాడు. అడుగుడుగునా ఆర్థికమైన ఇబ్బందుల్ని ఎదుర్కొంటూ ప్రభుత్వ సెన్సారింగ్ విధానాలను తట్టుకొంటూ తన స్వతంత్రమైన పత్రికా రచనను కొనసాగించాడు. ఆరోజుల్లో నిజాం సంస్థానం భారత్ లో విలీనం కావాలని అన్నందుకే నవాబ్ మంజూరు జంగ్ లాంటి వ్యక్తి పెన్షన్ ను నిజాం రద్దుచేశాడు. అలాంటి విపత్కరమైన పరిస్థితుల్లో ప్రాణాలకు తెగించి షో యీట్ నిజాయితీతో, ఉత్సాహంతో

దైర్యంతో, సత్యంకోసం తన పత్రికారచనను అంకితం చేశాడు. వ్యక్తిగతంగా షోయాబ్ గాంధీ విధానాలను సమర్థించేవాడు. తాను ముస్లిం అయినప్పటికీ ముస్లిం మతవాదాన్ని నిరసించాడు. సామంత్వప్రభుత్వాలను తీవ్రంగా వ్యతిరేకించాడు. ప్రజల్లో సహనత్వం నెలకొనాలని షోయాబ్ కలలు కనేవాడు. జాతీయ ఆదర్శాల గల యువకునిగా తను నిస్వార్థ జీవితాన్ని గడిపారు.

షోయాబ్ హత్య జరిగిన తరువాత నిజాం పోలీసులు శవాన్ని ఉస్మానియా ఆసుపత్రిలో చేర్చారు. అధిక సంఖ్యలో కాంగ్రెసు కార్యకర్తలు, నాయకులు ఆసుపత్రికి వచ్చారు అక్కడే ఉస్మానియా మెడికల్ కాలేజీ విద్యార్థులు వచ్చినవాళ్ళను హేళనగా చూట్లాడటం మొదలుపెట్టారు. పోస్ట్మార్డం జరిగిన తరువాత శవపూత్రకు అనుమతి ఇవ్వలేదు. గోషామహల్ కుంటి ఎదురుగావున్న స్మశానంలో షోయాబ్ ను సమాధి చేశారు. బంధువులు, కాంగ్రెస్ కార్యకర్తలు, ఒకరిద్దరు మహమ్మదీయులు మాత్రమే ఖనన క్రియకు హాజరై నారు. చుట్టూ గూఢచారి విభాగం వాళ్ళు కాపలాకాశారు.

మరుసటిరోజు పత్రికల్లో ఒక అధికార ప్రకటన వెలువడింది. గూఢచారి విభాగం దర్యాప్తు జరిగిందిని యీ హత్య వెనకాల ఎలాంటి రాజకీయ కారణాలు లేవని, వ్యక్తిగతమైన శత్రుత్వమే హత్యకు దారితీసిందని, పోలీసులు యింకా విస్తృతంగా దర్యాప్తు జరుపుతున్నారని ఆ ప్రకటన స్పష్టం చేసింది. పోలీసులు హంతకులను ఆనాడు పట్టుకోలేకపోయారు.

షోయాబ్ హత్య హైద్రాబాద్ సంస్థానంపై పోలీసు చర్య అవసరాన్ని మరింతగా స్పష్టం చేసింది. అంతకాలం నిజాం చర్యలను హిందూ ముస్లిం సమన్యగా మాత్రమే తీసుకొన్న నెహ్రూ క్రమంగా వాస్తవాన్ని గ్రహించారని ఆ తరువాత ముందుమల సర్కింగరావుగారు చెప్పారు.

పోలీస్ చర్యల తర్వాత షోయాబ్ హంతకులు పట్టుబడ్డారు, ప్రత్యక్షంగా హత్య చేసినవాళ్ళలో రజాకార్లు మొయిసీఖాన్ బదితరులు వున్నారు. ప్రత్యేక న్యాయస్థానంలో విచారణ జరిగింది. ఈ కేసులో కుట్రదారుగా రజ్వీపై కూడా పోలీసులు కేసు నమోదు చేశారు. కానీ మొయిసీఖాన్ తదితరులకు శిక్షపడినా, రజ్వీ మాత్రం తప్పించుకోగలిగి, డు.

ఆ తర్వాత షోయాబ్ కుటుంబానికి కాంగ్రెస్ సంస్థ శ్రీ పన్నాలాల్ పిత్తిలాంటి వ్యక్తులు ఆర్థికసహాయం చేశారు. కొంత నిధిని సమకూర్చి ఉస్మానియా విశ్వ విద్యాలయంలో ప్రతియేట “షోయాబ్ పత్రికా రచన”కు స్మారక చిహ్నంగా విద్యార్థులకు అవార్డులు యిస్తున్నారు. ప్రభుత్వం షోయాబ్ కుటుంబానికి పెన్షన్ ఏర్పాటుకూడా చేసింది.

షోయాబ్ తన జీవిత కాలంలో ఎన్నో బెదిరింపులను ఎదుర్కొన్నాడు. పత్రికానిర్వహణలో రోజూ చంపివేస్తామనే బెదిరింపు ఉత్తరాలు వస్తూవుండేవి. కానీ వాటిని లెక్కచేయలేదు. “షోయాబ్ హత్య జరిగిన తరువాత షోయాబ్ తల్లి నిశ్చేష్టురాలయి కన్నీరుకూడా కార్చలేదు. తన కొడుకు స్వతంత్ర పత్రికారచన నిర్వహణలో అమరుడైనాడని ఆవిడ గ్రహించింది. షోయాబ్ మరణం అసాధారణమైన సంఘటన.

“నిండుగుండెతో జీవించడమే జీవితానికి వెలుగు.

లేకపోతే రోజూ ఎంతమంది వుడుతున్నారు ! చస్తున్నారు.”



7. “గోర్ట్”లో హత్యాకాండ

ఈనాడు కర్ణాటకలో వున్న బీదర్ జిల్లాలో హోనల్లి అనే గ్రామం వుంది. బాల్కి - కళ్యాణ్ రైలుమార్గంలో వున్న ఈ గ్రామం అనాటి ఖుర్ద్ జాహి జాగీర్ లోని ఒక భాగం. 1947 తర్వాతకూడా నిజాం సంస్థానంలో రజాకార్లు, కొందరు హరిజన నాయకులు నిజాం అధికారాన్ని సమర్థించారు. గోర్ట్ గ్రామంలో ఈనాటికీ సజీవంగా వున్న 80 సంవత్సరాల వృద్ధుడు శ్రీ ఇర శెట్టిప్పవంకే మాటలో చెప్పాలంటే ఆనాడు నిజాం గ్రామాలను పీట్టి పిప్పిచేశాడు.

1928 నుండి 1948 వరకు అంటే 20 సంవత్సరాలు హిందువులను బానిసలుగా చేసి వారి కష్టాధికారాన్ని దోచుకున్నాడు. ఎదురు తిరిగిన వాళ్ళను భూస్థాపితం చేశాడు. గోర్ట్ లో జరిగిన మొదటి పోరాటంలో శ్రీ వంకే జుల్మానాతోపాటు సంవత్సరం జైలుశిక్ష అనుభవించాడు.

నిజాం సర్వ స్వతంత్రుడుగా ప్రకటించుకోగానే ప్రతి ముస్లింపౌరుడు తానే పాలకుడై నట్లు వ్యవహరించడం మొదలుపెట్టాడు ముఖ్యంగా అధికారంలో ఉన్నవాళ్ళు గ్రామాల్లో నిరంకుశాధికారాన్ని వెలిగించారు. అనేక




ఇరశెట్టిప్ప వంకే

గ్రామాలతో పాటు
హుయీనాబాద్,
కళ్యాణ్, భాల్కీ, రాజే
శ్వర్, మోడవాడి,
సాయిగావ్, మెహేకర్
మొదలైన గ్రామాల్లో
ముస్లిం గ్రామాధికారులు
ఇష్టానుసారం హిందువు
లను పీడించడం
మొదలుపెట్టారు. హిందు
వులు ప్రతిఘటించడానికి

దళాలుగా యేర్పడ్డారు. ప్రతీకారవాంఛ సర్వత్రా చెలరేగింది.

స్వాతంత్ర్య దినోత్సవంనాడు సంస్థానంలోని హల్ గోర్డా, హోనలి
గ్రామాల్లో హిందువులు త్రివర్ణ పతాకాన్ని ఎగురవేశారు. ముస్లిం అధికారులు
నిజాంను వ్యతిరేకించిన హిందువులను శిక్షించాలనే కక్షతో ఆ గ్రామాలకు
పోలీసుల్ని పంపించారు. హల్ గోర్డాలోని మాధవరావును అరెస్టుచేసి జైండా
నేరం మోపారు. ఆ తర్వాత హోనలికి ఇద్దరు పోలీసులు వెళ్ళి దర్యాప్తు
సాగించారు. జైండా ఎగురవేసిన నేరంపై భావురావుపటేల్ ను అరెస్టుచేస్తా
మని ఆ ఇద్దరు పోలీసులు బెదిరించారు. పటేల్ ఆ గ్రామానికి ఒక విధంగా
నాయకుడు. అతను ఆ ఇద్దరు పోలీసులను బంధించి గదిలో పెట్టాడు. జమీ
దార్ అధిక ప్రసంగం చేశాడని లాగి చెంపదెబ్బ వేశాడు. అరెస్టు చేయాలని
వచ్చిన పోలీసువాళ్లు గ్రామంలో అరెస్టు కాబడ్డారు. అసలు గ్రామస్తులు
వాళ్ళిద్దరిని తుపాకితో కాల్చివేయాలని సలహా యిచ్చారు. కానీ భావురావు
పటేల్ విషమించిన పరిస్థితులదృష్ట్యా మరుసటిరోజు వారిద్దరిని వదిలిపెట్టాడు.

హానలినుండి గోర్ల రెండు
మైళ్ళ దూరంలోనే వుంది.
గోర్లలో రజాకార్ల నాయకుడు
హి సా మొద్దీన్ వుండేవాడు
హానలిలో పోలీసులపై భావు
రావుపటేల్ చేయి చేసుకున్నా
డని, ఒకరోజు బంధించిపెట్టా
డనే వార్త చుట్టుప్రక్కల దావా
నలంలా వ్యాపించిపోయింది.
హిసామొద్దీన్ తాను ఆ ప్రాం
తంలో ఉండగా యిలా జర
గడం పెద్ద అవమానంగా
భావించి ప్రకారానికి వేచివున్నాడు.



భావురావ్ పటేల్

హానలిలో దోపిడీ :

పోలీసులను నిర్బంధించి వదిలిన తరువాత రాబోయే పరిణామాలను
భావురావుపటేల్ ఊహించాడు. తన సహాయం కోసం చుట్టుప్రక్కల
గ్రామాలనుండి మిత్రుల్ని పిలిపించుకున్నాడు. పాతికమంది పోలీసులు తనను
అరెస్టు చేయడానికి గోర్ల వచ్చారని వాళ్ళకి అన్నివిధాల సహాయం చేయ
టానికి రెండు మూడు వందల రజాకార్లు సిద్ధంగా వున్నారనే సమాచారం
భావురావుపటేల్ కు అందింది. అయితే పటేల్ బలగం యెంత వుందో
అంచనా దొరకక పోలీసులు అక్కడే ఉండిపోయారు. భావురావుకు సహా
యంగా వచ్చినవారిలో కళ్యాణ్ గ్రామవాసి శ్రీ గోపాల్ దేవ్ ఒకరు. తుపాకులు,
ఇతర ఆయుధాలు వున్న పోలీసులు గ్రామాన్ని చుట్టుముడితే ప్రయోజనం
లేదని అనవసరంగా ప్రాణాలు వదలడమే అవుతుందని, ఆయుధాలు సేక

రించిటం అవసరమని గోపాల్ దేవ్ సలహా యిచ్చారు. అందరూ ఆ సలహాను ఆమోదించారు. ఆ రోజంతా రజాకార్లు వస్తారేమోనని ఎదురుచూసిన పటేల్ తదితరులు మరుసటిరోజు జానాపూర్, సాయెగావ్ గ్రామానికి వెళ్ళిపోయారు.

హోసల్లినుండి పటేల్ తదితరులు వెళ్ళిపోయాకనే వార్త తెలుసుకుని హిసామొద్దీన్ తన రజాకార్ల ముఠాతో దాడి చేశాడు. హోసల్లి గ్రామాన్ని ఇష్టానుసారం దోపిడి చేశాడు. భావురావు పటేల్ ఇంటిని దోచుకొని నిప్పు పెట్టాడు. నిరాయుధులైన గ్రామస్తులు ప్రతిఘటించలేక పోయారు.

పటేల్ తన గ్రామానికి పట్టిన దురవస్థను విని కోపంతో వణకిపోయాడు. అతని ఆత్మాభిమానం బాగా దెబ్బతిన్నది. ఏ విధంగానైనా హిసామొద్దీన్ ను తుడిముట్టించాలని ప్రతిజ్ఞ చేశాడు. రజాకార్ల వేషాలు వేసుకొని న మిత్రులతోబాటు దారికాడు. గోర్దానుండి వ్యాపారనిమిత్తం రోడ్డుకు ప్రజలు వెళ్ళి వస్తూ వుండేవాళ్లు. ఈ దారి మధ్యలోనే హిసామొద్దీన్ ను యే విధంగానైనా పట్టుకోవాలని పటేల్ వేచి వున్నాడు. నెల రోజులు గడిచిపోయినా హిసామొద్దీన్ ఆ దారిగుండా వెళ్ళలేదు.

చివరికి ఒకరోజు గోర్దా రైతులు హిసామొద్దీన్ కు లంచమిచ్చి తమ వెంట రక్షణగా రావలసిందని కోరారు. తన నలుగురు అనుచరులతోపాటు హిసామొద్దీన్ తుపాకులు తీసుకొని బయలుదేరాడు.

ఈ విషయం భావురావుపటేల్ కు తెలిసింది. అతను తన మిత్రులతో బాటు దారిమధ్య ఒక కాలువ గట్టుకింద రాత్రంతా వేచివున్నాడు. నలభై యైదు బండ్లు దాదాపు డెబ్బై మందితోబాటు వస్తున్నాయని, వాళ్ళంతా హిందువులనే విషయం పటేల్ కు తెలుసు. దాదాపు రాత్రి గడిచిపోయింది. తన వద్దాలుగు మందిమిత్రులతో పటేల్ ఎదురుదూచి వసిగెత్తిపోయాడు.

మొదట్లో కొన్ని బండ్లు అటు
వైపు రాగా పటేల్ బృందం
అటకాయించింది. కానీ రండుతో
హిసామొద్దీన్ లేడు. ఇర్యాచి
తెల్లవారుకుండగా గోర్హా రైతుల
ఒడ్డు కాలువపక్కరికి చేరుకు
న్నాయి. పటేల్ బృందం
బండ్లను ఆ ప వ ల సిం ద ని
హెచ్చరించింది. రజాకార్ల
వేషాల్లోవున్న పటేల్ మిత్రుల్ని
రైతుల్ని చూసి మొదట బండ్ల
తోవున్న రైతులు రాళ్లు విసిరి
టం మొదలుపెట్టారు. తాము



రామారావు పాటిల్

హిందువులమని హిసామొద్దీన్ యెక్కడున్నాడో చూపితే చాలునని
శేకలేసి చెప్పారు. బండ్లమధ్య నున్న హిసామొద్దీన్ ను పటేల్ బృందం
చుట్టు ముట్టింది. ఈలోగా రామారావుపాటిల్ బొరోల్ అనే వ్యక్తి
రైత్యంగా హిసామొద్దీన్ తలపై తుపాకీ మకముతో తాటాడు. రజాకార్ల
నాయకుడు పడిపోగానే మిగతా నలుగురు అనుదరులు పరుగెత్తి పారి
పోయారు. హిసామొద్దీన్ ను పటేల్ తుపాకీతో కాల్చి తన ప్రతిష్ఠను నిల
బెట్టుకున్నాడు. హోనలిని దోచిన రజాకార్లకు బుద్ధిచెప్పాడు

అకర్వాత భావురావుపటేల్ తన మిత్రులతోబాటు నిజాం సరిహ
ద్దుల్నిదాటి తప్పించుకున్నాడు. పోలీసు చర్యతరువాత పటేల్ తనదళంతో
బాటు లింగదల్లి గ్రామాన్ని విముక్తిపరచి అక్కడ త్రివర్ణ పతాకాన్ని
ఎగురవేశాడు.

ముచలమ్లో హింసాకాండ :

హిసామొద్దీన్ పటేల్ చేతుల్లో చనిపోవడం చివకు మొరమైన ఓటమిగా రజాకార్లు భావించారు. పటేల్ను ఏవిధంగా నైనా నిర్బంధించాలని శతవిధాల ప్రయత్నించారు. కానీ అతను ఏనాడో సరిహద్దుల్ని దాటివెళ్ళి పోయాడు. ప్రతీకారహింసతో చెలరేగిన రజాకార్లను చూసి హిందువులు భయపడిపోయారు.

రజాకార్లు పటేల్కు ఆశ్రయం ఇచ్చిన వ్యక్తుల్ని వెదికసాగారు హిసామొద్దీన్ను అంతంచేసేముందు పటేల్ ముచలమ్ అనే గ్రామంలో శరణు పటేల్ ఇంట్లో పూజేవాడని అక్కడనుండి తన కార్యకలాపాలు కొనసాగించాడనే విషయాన్ని తెలుసుకున్నారు. భావురావుపటేల్ బదులు అతనికి ఆశ్రయమిచ్చిన మిత్రుల్ని నాశనం చేయాలని రజాకార్లు నిర్ణయించుకున్నారు. అవిధంగా తమ ప్రతీకారవాంఛను చల్లార్చుకోవాలని కుట్రపన్నారు.

ఒకరోజు సాయుధులైన రజాకార్లు ముచలం గ్రామాన్ని నలు వైపులనుండి చుట్టముట్టి వేశారు. తుపాకులు కాలుస్తూ గ్రామస్తులను భయంకరించుటను చేశారు. దాదాపు గ్రామమంతా ఇళ్ళలో తలుపులు మెరుక దాక్కున్నది. కాల్పులు కొనసాగిస్తూ రజాకార్లు గ్రామంలోకి ప్రవేశించారు. శరణు పటేల్ ఇంటిపై దాడిచేశారు, నిరాయుధుడైన శరణు. తనభార్య ఇద్దరుపిల్లలతో ఇంట్లో తలుపులు బిగించుకొని కూచున్నాడు. రజాకార్లు ఇంటిపై కిరసనాలులుచల్లి నిప్పు అంటించారు. ఎవరూరాకుండా కాల్పులు సాగిస్తూనేవున్నారు. ఇల్లుమొత్తం కాలి ఆ మంటల్లో శరణు, అతనిభార్య, పిల్లలు బూడిదై పోయారు. తర్వాత రజాకార్లు కసిదీరక గ్రామాన్ని దోచుకొని హింసాకాండ సాగించారు. శరణు వంశాన్ని మొత్తం నాశనం చేశా

మని రజాకార్లు తృప్తిపడ్డారు. కానీ ఆ సమయంలో ఇంట్లోలేని శరణప్ప తమ్ముడు మాత్రం బ్రతికిపోయాడు.

గోర్ఖాలో అమానుషాలు :

ఆ తర్వాత గోర్ఖ గ్రామంపై రజాకార్లకన్నుపడింది. ఆనలు 1928 లోనే ఒకసారి ఒక మసీదు నిర్మాణ విషయంలో హిందూముస్లింలమధ్య ఘర్షణజరిగింది. గోర్ఖలో హిందువులు ఎదురు తిరిగారనే నేరంపై రెండు వందలమంది పోలీసులు ఐదువందలమంది ముస్లింలు హిందువులను దోచుకున్నారు. పైగా నలభై ఆరుమంది హిందూయువకులపై కేసులు పెట్టి అందులో ముప్పై రెండుమందికి పాతికేసిరూపాయచొప్పున జర్మానావిధించి సంవత్సరంబాటు జైలుశిక్ష విధించారు. ఇదీశిక్షాంపాలనలో జరిగిన న్యాయం.

తిరిగి ఈనాడు గోర్ఖపై రజాకార్లు దాడిచేయటానికి కుట్రలు పన్ను సాగారు. గోర్ఖలో ధనవంతులు చాలామంది ఉన్నారు. ముస్లింల కుటుంబాలు కూడా చాలానేఉన్నాయి. ఆ గ్రామంలో చుట్టుప్రక్కల ప్రాంతాల్లో రజాకార్లనాయకులు చాలామంది ఉన్నారు. హిసామొద్దీన్ ఆగ్రామంలో పుట్టిపెరిగినవాడే. అసలు హిసామొద్దీన్ తాత హిందువు. అల్లర్లు జరిగిన సందర్భంలో హిసామొద్దీన్ అవ్వ తన చిన్నకొడుకు భద్రప్పతో ఒక ముసల్మాన్ ఇంట్లో ఆశ్రయం పొందింది. తరువాత భద్రప్ప బద్రోద్దీన్ గామారిపోయాడు. అతని కొడుకే హిసామొద్దీన్. ఇక గోర్ఖాముస్లింలు ఏవిధంగానైనా ప్రతీకారాన్ని అమలు జరపాలని ప్రయత్నించ సాగారు. హిసామొద్దీన్ హత్య జరిగినరోజు నలభై ఐదు బంగ్లాతోపాటు వెళ్ళిన రైతులనందరిని పోలీసులు పట్టుకొని తీవ్రంగా చితుకగొట్టారు. అందులో రామశెట్టిప్ప, సింగప్పచివరే అనే రైతులను ప్రత్యేకంగా పోలీసులు నిర్బంధించి, ఆ హత్యతో గ్రామంలోని షావుకారు మహదేవప్ప డుమనేకు హరశెట్టిప్పపేరు సంబంధం



దుమనే ఇల్లు

వుందనే అబద్ధాన్ని సాక్ష్యంగాచెప్పమని వొత్తిడి తీసుకువచ్చారు. దెబ్బలుతిని కూడా ఆఇద్దరువ్యక్తులు అబద్ధమాడలేదు.

గోప్తలో శాంతిభద్రతలను కాపాడటంకోసం పోలీసులు క్యాంపు వేశారు. ఈలోగానేరజాకార్లు పగటిపూట పంటపొలంలో పనిచేసుకొంటున్న పోలీస్ పటేల్ గురుపాదప్పను హత్యచేసి నదిలోనగండాకా పాతికెట్టారు. హత్యజరిగి పుడు చూసిన రైతులను ఆ విషయాన్ని ఒయటకెడితే చంపి వేస్తామని బెదిరించారు.

ఆతర్వాత పోలీసులు షావుకారు మహదేవప్ప దుమనేను బాధించ సాగారు. ఆయన ఇంట్లో లారకాల ఆయుధాలువున్నాయని వాటిని స్వాధీనం చేసుకోవాలని వాళ్ళ ప్రయత్నం చివరికి పోలీస్-సబ్ ఇన్స్పెక్టర్ ఇంటిపై దాడిచేసి కూడాఎలాంటి ఆయుధాల్ని పట్టుకోలేకపోయాడు. ఈలోగానే ప్రభుత్వంవారి శాఖీదుననుసరించి తై సెన్సువున్న తన తండ్రిని మహదేవప్ప పోలీసులకు అప్పగించాడు.

చైత్ర అమావాస్య. నాడు సూర్యగ్రహణంరోజు, గ్రామస్తులు మరుసటి రోజు పండుగ చేసుకొనే ఏర్పాట్లలో ఉన్నారు. రజాకార్లు హత్యాకాండ చేయాలనే ప్రయత్నాలు సాగించారు. సహాయంగా కొందరు పస్టెలకామ్లు తోడై నారు. ఆరోజు ఉదయం ఎనిమిది గంటలనుండి హత్యాకాండ ప్రారంభమైంది. మోడనాడి, హుయానాబాద్, భాల్కి, కళ్యాణ్, బేటార్ తదితర గ్రామానుండి మొత్తం రెండువేలమంది రజాకార్లు గోర్దాలో సమావేశమయ్యారు. ఎదురైన ప్రతి హిందువుని ఇంట్లోకి చొరబడి అమానుషంగా బయటకులాగి తలను నరికి వేయటం మొదలైంది. ఆ మోరహింసా కాండను వర్ణించడం సాధ్యంకాదు. భీమరావ్ పటేల్, ఆయన భార్య తమ పిల్లలను సంరక్షించుకోటానికి విశ్వ ప్రయత్నం చేశారు. రజాకార్ రసూల్కు 40 కులాల బంగారం ఇచ్చివేసి తమ పిల్లల్ని మాత్రం క్షిందమని వేడుకున్నాడు. రసూల్ తాను రక్షణగా ఉంటానని హామీ ఇచ్చాడు. కానీ మరుక్షణంనే అతని సైగపై బేటార్ రజాకార్లు పటేల్ ఇంట్లోకి చొరబడి తల్లిదండ్రుల ఎదుటనే పెద్దకుమారుడైన బసప్పను చంపివేశారు. భీమరావ్ తలను సగం నరికి పీడకలపై శరీరాన్ని కాల్చివేశారు. చిన్నవాడు తప్పించుకొని పారిపోతుండగా త్రోవలో పట్టుకొని నరికివేశారు. తన కళ్ళెదుట జరిగిన ఈ హింసాకాండను చూసి ఆ స్త్రీ ఎంత నరకయాతనకు తోన్నెనదో చెప్పలేము. రామారావుపట్వారి, నారాయణరావు ముక్తేచార్లను బయటకు ఈడ్చి బహిరంగంగా కాళీకాలయం ఎదుట తలలను నరికి విగ్రహంపై రక్తాన్ని పులిచారు.

మాలీపటేల్ బసప్ప, లింగాయత్ మతంలోని రాజయ్య, స్వామి గునీప్పకణజే తదితరులందరిని కూరంగా హత్యచేశారు.

ఒక ఇంట్లోని మగవాళ్ళనందరిని లాగి నరకటం ప్రారంభించారు. మిగిలిన ఒక ముమ్మడికూడా బయటకులాగి క్రిందపడవేసేసరికి గర్భవతి

యైన ఆక్కవెళ్ళి ఆతనిపై బడి రోదించసాగింది. రాక్షసులైన హంతకులు పాశవికమైన వద్దతిలో ఆమెను ఈడ్చి నడుంపైతన్నారు. ఆమె ఆక్కడే ప్రసవించి చనిపోయినది. ఆనాడు బతికి బయటపడ్డ పిల్లవాడు ఈనాటికి “బాబు” అనేపేరుతో సజీవంగా ఉన్నాడు.

గ్రామంలో ఆరోజు పాశవికపాలన సాగింది. రాక్షసమైన ప్రవృత్తితో కనబడిన ప్రతిస్త్రీపై అత్యాచారం చేశారు. ఎంతోమందిస్త్రీలు రజాకార్ల కామానికి బలైపోయారు. ఎవరూ ఆ రాక్షసదర్శనను అడ్డుకొనేవాళ్ళు కనబడలేదు. ఆ ఒక్కరోజు హత్యకాబడిన యాభైమందిలో కొంతమంది పేర్లుఇవి :-

అనిరుద్దప్ప, మలుకెట్టి, జగకెట్టి, శివప్ప, ధన్గర్, శివప్ప మైత్రి, మారుతి అప్పకొనే, ధూలప్పకణజే, రామారావు వటజే, గురప్పకణజే, భీమన్న రాజోలి, శరణప్పకనకటీ, చిన్నప్పబరాదర్, గురప్పబరాదర్, కాశప్ప మనకంటి, వీరూపాక్షప్ప మనకంటి, బసవప్పవంకే మొదలైనవాళ్ళు.

వీరుడు నాగన్న :

గ్రామంలో కొనసాగుతున్న హత్యాకాండను తప్పించుకొని దాదాపు ఐదువందల మంది పెద్దలు, పిల్లలు పావుకారు మహాదేవప్ప డుమనే ఇంట్లో తల దాచుకున్నారు. డుమనే ఇల్లు చిన్న కోటలాంటిది. రెండంతస్తులమేద. చుట్టూరా గోడ. రెండో అంతస్తుపై ముగ్గురు వ్యక్తులు తుపాకులతో వారిని కాపాడారు. డుమనే ఇంట్లో చాలా ఆయుధాలున్నాయని దాడి చేయడం సాధ్యం కాదని రజాకార్లు ఎదురుగావున్న ఇంటిపై నుండి ఎదురు కాల్పులు కొనసాగించారు. ఫలితంగా మారుతి అప్పకొనే, చిన్నప్పబరాదర్, డుమనే మేడపైనే స్రావాలు వదిలారు. మహాదేవప్ప ఇంటిపై నుండి కాల్పులు సాగించిన వ్యక్తులలో ముఖ్యమైనవాడు - హొంబిరే నాగన్న. అతని

దగ్గర ట్వెల్వ్ బోర్ తుపాకి, మిగతా ముగ్గురి దగ్గర మూడు తుపాకీలు మాత్రం వున్నాయి. వాటితోనే దాదాపు 15 మంది రజాకార్లను నేలకొల్పి వేశారు. శివరాముడి భుజంలోంచి గుండు దూసుకుపోయింది. హలంబరే నాగన్నతోబాటు, కాశప్పభాల్కె, సిద్ధ రాఘప్పవటవే చినమంతా అలసిపో కుండా రజాకార్లను క్రీప్సికొడుతూనే వున్నారు. నాగన్న వీరోచితమైన చర్యవల్ల ఐదువందల మంది ప్రాణాలు దక్కిపోయాయి. లేనిపక్షంతో ఆనాడు వాళ్ళను రజాకార్లు ఊదతోత కోసేవాళ్ళే. చీకటిపడగానే రజాకార్లు వెనక్కి ఉగ్గిపోయారు. మహాదేవప్ప ఇంట్లోనుండి దాడి జరిగగలదనే భయంతో గ్రామంనుండి రజాకార్లు వెళ్ళిపోయారు. ఆ చీకటి ఆసరాతో ఐదు వందల మంది గోర్ఖాను ఖాళీచేసి సుక్షితమైన ప్రాంతాలకు తరలిపోయారు. డుమనే ఇల్లు సొంతం ఖాళీ అయిపోయింది.

మరుసటిరోజు రజాకార్లు తిరిగి గోర్ఖాపై దాడి జరిపారు. కానీ స్మశానంలా మారిపోయిన గ్రామంతో ఒక్కప్రాణి కనిపించలేదు. శవాలపై ఎగురుతున్న రాబందుల, కాకులు తప్ప మరేం కనబడలేదు. రజాకార్లు కాల్పులు జరుపుతూ, డుమనే ఇంటి నమీపానికి వచ్చి ఎదురుదాడి జరుగు తుందేమోనని ఎదురుదూశారు. కానీ ఎలాంటి అలికిడి లేనందువల్ల రజాకార్లు చిన్న కోటలాంటి ఆ ఇల్లను సొంతం దోపిడీ చేశారు. పాతిపెట్టిన బంగారం యేదైనా దొరుకుతుందేమోనని ఇంటి నేలంతా త్రవ్వి పారేశారు. చివరికి నిప్పు అంటందారు. రాతిగోడలు తప్ప అన్ని కాలి కాలిపోయాయి.

డుమనే ఇంటి దోపిడీ జరుగుతుండగా జానాపూర్ నుండి త్రివర్ణ పతా కాన్ని పట్టుకొని కొందరు హిందూ యువకులు సహాయార్థం గోర్ఖా చేరు కున్నారు. జెండానుదూసి కూడా కాల్పులు కొనసాగిస్తున్న విషయాన్ని పసిగట్టి ఆ యువకులు తిరుగుముఖం పట్టారు. ఆ బృందంలో ముచలమ్ గ్రామానికి చెందిన నలుగురు యువకులు కూడా వున్నారు. వాళ్ళు నలుగురూ

తోగలూర్ గ్రామంలోని తమ బంధువులను కలుసుకోవాలని బృందం నుండి విడిపోయి, మరోదారిని వెదుతుండగా రజాకార్లు పై నుండి చూసి పసిగట్టారు. వాళ్ళను వెంబడించి తోగలూర్ గ్రామంలోకి పోయి భోజనానికి ఉపమించిన ఆ నలుగురు యువకుల్ని బయటకు లాగి చంపివేశారు. హత్య చేయబడిన ఆ యువకుల పేర్లు : మాదప్ప, కంటప్ప. రామిశెట్టి, అలదప్ప.

గోర్డాపై సాగిన పైశాచిక హత్యాకాండ తర్వాత నెలల తరబడి ఆ గ్రామాన్ని ముస్లింలు యాటీ చేశారు. కొందరు వస్త్రఅక్వాంల సహాయంతో గ్రామంలోని ధాన్యం, రేకులు, రూపాయలు, వెండి బంగారం, తలుపులు, కిటికీలు, బట్టలు, షువుల్ని ఏది చేతికి దొరికితే అదే దోపిడీచేశారు. అక్కడి భూముల్ని ఇళ్ళను రజాకార్లు వంచుకొన్నారు. ఇంత మోర హింసాకాండ, దోపిడీ జరిగిన తర్వాత కూడా పాలకవర్గానికి చీమ కుట్టినట్టు కూడా కాలేదు. పోలీస్ చర్య తర్వాత వినోబాభావే ఈ గ్రామానికి ప్రత్యేకంగా వెళ్ళి నిర్వాసితులైన గ్రామస్థులకు ఆ గ్రామాన్ని తిరిగి అప్పగించారు.

ఆనాటి విషాదకరమైన సంఘటన ఈనాటికీ ఎవరూ మరచిపోలేదు. తాముచేసిన పాశవికచర్యలకు వశ్చాత్తాపంగా ఆ గ్రామంలో ఈనాడు ఒక ముస్లింకూడా నివసించడంలేదు. సగం బూడిద పాలైన గోర్డా స్వాతంత్ర్యం పొందికూడా యీనాటికీ తన గాయాలని మరచిపోకుండా వుంది.

8. బీబీనగర్ దోపి

నిశ్శబ్దంగావున్న బీబీనగర్ రైల్వేస్టేషను ప్లాట్ ఫారంపై అకస్మాత్తుగా నినాదాలు వినపడ్డాయి. దాదాపు 12 మంది యువకులు “మహాత్మాగాంధీకి జై, భారతమాతకి జై, స్టేట్ కాంగ్రెస్ జిందాబాద్” అనే నినాదాలతో చిక్కులను మార్మోగిస్తున్నారు. స్టేషను గడులలోని జనమంతా ఆశ్చర్యంగా బయటకువచ్చి చూడసాగారు. పరిచయమున్న యువకులే ఆ నినాదాలు చేస్తున్నారు. బీబీనగర్ లో బియ్యంకొరత ఉన్నందువల్ల రోజూ జనగామవెళ్ళి బియ్యంసంచులు మోసుకొచ్చే ఆ యువకులే ఈనాడు ఉత్సాహంగా నినాదాలుచేస్తూ రోడ్డువేపు పరుగిడుతున్నారు. అంతకుపూర్వమే దూరంనుండి “జిందాబాద్” అనే చప్పుడు జనానికి వినబడింది.

మెయిన్ రోడ్డుపైకి వెళ్ళగానే ఎదురుగా రెండులారీలు, ఒక జీపు కనపడ్డాయి. ఆ వాహనాలు ఆగిపోయాయి. వాటిలోనుండి సాయుధులైన రజాకారులు దిగి నినాదాలుచేస్తున్న యువకులను తరమడం ప్రారంభించారు. కాంగ్రెసు కార్యకర్తలని భ్రమపడిన యువకులకు త్వరలోనే వాస్తవం తెలిసిపోయింది. యువకులంతా బీబీనగర్ గ్రామంలోకి పరుగులంతులయ్యారు. వారిలో లవంగ అచ్చయ్య ఒకడు.



లవంగ అచ్చయ్య

హైద్రాబాద్-విజయ
వాడ రైల్వే మార్గంలో
బీబీనగర్ స్టేషన్ ఉంది
ఇది హైద్రాబాద్ కు 80
మైళ్ళ దూరంలో ఉన్న
గ్రామం. ఒకప్పుడు
నిజామ్ కు సంబంధించిన
ఒక బేగమ్ పేర నెల
కొన్న గ్రామం. ఊరు
చుట్టూ దాదాపు కూలిపో
యిన గోడ - పెద్ద

ద్వారాలు-మధ్యలో ఒక కూడలి ఉన్నాయి.

1948 జనవరి పదవ తేదినాడు ముస్లింలపల్లి రజాకార్ల నాయకుడు ఛోటేమియా రజ్వీ గౌరవార్థం పెద్ద విందు చేశాడు. ముజ్జీస్ ఇత్తే హాదుల్ - ముస్లిమిన్ పంథ అధ్యక్షుడు, రజాకార్ల సాలారే అజమ్, కాయదేర్దిక్ ఫీల్డ్ మార్షల్ ఆలీజనాబ్ కాసిం రజ్వీ ఆ విందుకు హాజరైనాడు. రజ్వీ పలుకుబడి హైద్రాబాద్ సంస్థానంలో అప్పటికే అన్ని రంగాల్లోకి వ్యాపించింది. చివరికి రియాసత్ ప్రధాని మీర్ లాయక్ ఆలీ కూడా అతని సిఫార్సువల్లనే పదవిలోకి వచ్చాడు. మీర్జా ఇస్మాయిల్, నవాబ్ ఛత్రీ లాంటి ప్రధానమంత్రులు రజ్వీ వత్తిడివల్ల పదవుల్లోంచి తొలగించబడ్డారు. ఆచరణలో పాంతుకుగా రజ్వీకి ఛోటేమియా భువన గిరి తాలూకా తదితర ప్రాంతాలలో కుశీభుకంగా పని చేశాడు. రజ్వీని పరోక్షంగా తన ప్రతినిధిగా నియమించి నిజాం తన స్వతంత్ర పాలనను కొనసాగించాలని ప్రయత్నించాడు. రజ్వీ చేతుల్లోవున్న రజాకార్ల సైన్యం గోజుకు మూడువేల రూపాయలు ఖర్చుపెడుతూవుండేది. అలాంటి రజ్వీ

తన విందుకు రావడం ఛోపేమియాకు గర్వకారణమైంది. భువనగిరి తాలూకా లోని ముస్త్యాలపల్లి కేంద్రంగా ఛోపేమియా కొంతకాలం మకుటంలేని మహారాజుగా ప్రజలను ఆడించాడు. రజ్వీ అంకదంకలతో గ్రామాలను దోచి ప్రజలను వణికించేశాడు.

ముస్త్యాలపల్లిలో జరిగిన ఈ పిందుకు రెండు లారీల నిండావున్న సాయుధులైన అంగబలంతో రజ్వీ జీప్‌తోవచ్చాడు. ఆ విందుకు కొలిపాక నహాల్తార్, మోహాల్ గడ్డం అమీన్, భోనగిరి డిప్యూటీ కలెక్టర్, గూడూర్ డివిజన్ ఛాదర్ అలిఖాన్, సింగ్రాబాద్ మొహ్మద్ హుజీ మొదలైన మునురార్లు కూడా హాజరైనారు. వేల సంఖ్యలో రజాకార్లు కూడా యీ విందు భోజనం చేశారు. ఆమె సుస్థానూర్ బియ్యం కొరతవల్ల విందులపై ఆంక్షలుపూర్వీక భిక్షకు మాత్రం ఏ అడ్డంకీ లేదు. గ్రామాలపై బడి బల వంతంగా బియ్యం, కోస్త, పాలు, నెయ్యి దోచుకువచ్చి పెద్దఎత్తున విందు చేశాడు ఛోపేమియా.

ముస్త్యాలపల్లిలో ఆరోజు విందు ముగించుకొని రజ్వీ తన జీప్, రెండు లారీలతో దాకిపాడుగురా నికాయ చేస్తూ హైద్రాబాద్ తిరిగి వస్తున్నాడు. సాయంత్రం 4 గంటల ప్రాంతంలో రజాకార్లు “ఆజాద్ హైద్రాబాద్ పాయింటాబాద్, హుసేన్ నగర్ బిందాబాద్, కాయే మిల్లత్ సిద్ధిక్ కాసిం రజ్వీ బిందాబాద్” అని అరుస్తూ బీబీనగర్ ప్రవేశించారు. అప్పుడే పై సంఘటన జరిగింది. స్టేట్ కాంగ్రెసు కార్యకర్తలు సత్యాగ్రహించేసి వస్తున్నారేమోనని భ్రమపడి కత్నాహంగా ఎదురువెళ్ళిన యువకులకు రజాకార్లు ఎదురైనారు.

దోపిడీ కాండ :

వెనుకాల తరుముకొస్తున్న సాయుధులైన రజాకార్లు గ్రామంలోమొదట స్టేషను మాస్టర్ ఆంజనేయులు ఇంట్లోని 30 తులాల బంగారం ఎత్తుకు

పోయారు. ఆ తర్వాత గ్రామంలో చొరబడి గుడిసెలకు నిప్పు అంటించారు. క్రమ క్రమంగా చాలా ఇండ్లు తగలడిపోయాయి. గ్రామస్తులను చెదరగొట్టాలనే ఉద్దేశంతో గాలిలో కాల్పులు సాగించారు. భయపడిపోయిన గ్రామ ప్రజలు తలుపులు మూసికొని ఇళ్ళలో తలదాచుకొన్నారు. స్వయంగా కాసిం రజ్వీ జీప్‌తో బాటు గ్రామంలోకి ప్రవేశించి, తన పర్యవేక్షణ కింద ధనపంతుల ఇళ్ళను దోపిడీ చేయించాడు. పట్టండి, కొట్టండి నరకండి అనే కేకలతో వాతావరణం నిండిపోయింది.

ఉపాధ్యాయుని రత్నమ్మ ఇంట్లోకి చొరబడి తుపాకిమాపిఆమెబంగారు కడియాలూ, ఉంగరాలూ లాప్తున్నారు. అయ్యవారు పురుషోత్తమాచారి ఇంట్లోకి వెళ్ళి 1200 తులాల వెండి, బంగారం, డబ్బుదోచుకుని ఆచారిని తాళ్ళతో బంధించి తీసుకువచ్చారు. వ్యాపారస్తుడైన వైశ్యమల్లయ్యగారి శివయ్యను కూడా వివరీతంగాకొట్టి ఆస్థినంతా దోచివేశారు. ఆ తర్వాత బంగారు రాజయ్య ఇంటిని దోచారు, కాని రాజయ్య భయకంపితుడై పారిపోతూ బావిలోపడి తీవ్రంగా గాయపడ్డాడు. బంజరి బాలయ్య ఇంటిపై బడి అలిన్ని తీవ్రంగా కొట్టారు. దొరికిన వెండి, బంగారు నగలు దొంగిలించారు. చాలా మందిని తాళ్ళతో కట్టి రజ్వీ ముందు వరుసగా నిలుచోబెట్టారు.

ఫీల్డ్ మార్షల్ కాశిం రజ్వీ కళ్ళ ఎదుట బీబీనగర్ పట్ట పగలే దోచుకోబడింది. దాదాపు అన్ని ఇళ్ళలోని డబ్బు, వెండి, నగలు లాక్కోబడ్డాయి, ఇళ్ళు తగులబెట్టి వీలన్న చోటల్లా మానభంగాలు చేయబడ్డాయి. రెండు గంటల పాటు ఆ గ్రామాన్ని విశాదాలు రాజ్యమేలి విజయోత్సాదంతో ఊగి పోయాయి. నిజాం తన స్వశంత్ర ప్రతి పత్తికోసం రజాకార్ల చేతుల్లోకి తన ప్రజలను ఎంత అమానుషంగా నెట్టివేశాడో బీబీనగర్ ఒక చారిత్రాత్మకమైన ఉదాహరణ.

కాసింరజ్వీ తన సిగ్గుమాలిన విజయోల్లాసంతో ఇరవై మంది గ్రామస్తులను బందీలుగా తీసుకొని ఊరిబయటికి వచ్చాడు. కష్టము కార్యాలయం ఎదుట ఆ బందీలను ఉద్దేశించి కాసింరజ్వీ ఉపన్యసించాడు. ప్రభుత్వంతో సహకరించి రిజార్వర్లకు సహాయపడని పక్షంలో జీవించడం కష్టమని ఊరివాళ్ళను బెదిరించాడు. ఆ బందీలైన



కాసిం రజ్వీ :

గ్రామస్తులందరిని తర్వాత వదిలివేసి నినాదాలు చేసుకుంటూ రజ్వీ తన మందీ మార్బలంతో తిరిగి వెళ్ళిపోయాడు.

తర్వాత బీబీనగర్‌లో స్మశానం లాంటి స్థలం వ్యాపించింది. ఇళ్ళు కాలుతున్నాయి. దోచబడిన వ్యక్తులు విలపిస్తున్నారు. ఎటు చూసినా ఓరన వాతావరణం వ్యాపించింది. ఈలోగా రాత్రి పది గంటలకు లారీల చప్పుడు వినబడింది. హెడ్‌లైట్లు వెలుగు చీకటిని చీల్చుకుంటూ వచ్చింది కుక్కలు మాత్రం మొరుగుతున్నాయి. గ్రామస్తులందరూ మళ్ళీ ఏమిటీ కొత్త ఉపద్రవం అని భయకంపితులై నారు.

నిజాం రెండు కళ్ళు :

స్టేషనుమాస్టర్ ఆంజనేయులు పంపిన టెలిగ్రాఫిక్ వర్తమానం అందుకొని రైల్వే అధికారులు బందోబస్తు కోసం అంబర్‌పేట రిజర్వుపోలీసులను వెళ్ళమని కోరారు. ఆ రిజర్వు పోలీసుల లారీలే రాత్రి పదిగంటలకు

ప్రవేశించాయి ఈ పోలీసు బలగానికి రజ్వీ దళానికి దారి మధ్యలో భేటీ జరిగింది. మంతనాల ఫలితం-పోలీసులు బీబీనగర్ లోని ముస్లింకుటుంబాలను ఊరి బయటికి తరిలించి సురక్షితంగా కావలా కాశారు. హిందూవులు కోపంతో ప్రతీకారంగా ముస్లింలను చంపివేస్తారనే అనుమానంమీద ఆ పని చేశారు. మరునటిరోజు ముస్లింలను తిరిగి ఇళ్ళకు పంపించారు.

ఆ తర్వాత పోలీసులు పటేలు, పట్నారీలను పిలిపించి తమ ఆదేశించిన విధంగా చెప్పించుకొని పెద్ద రిపోర్టు రాసుకున్నారు. రిపోర్టు సారాంశం బీబీనగర్ పై కమ్యూనిస్టులు దాడిచేసి లూటీలు, మానభంగాలు, హత్యలు చేసి వెళ్ళిపోయారని ప్రజలంతా వాళ్ళ అశ్వాచారాలకు లోనైనారని .. ! పోలీసు పటేల్ ఎ. లక్ష్మీకాంతరెడ్డి తాము గత్యంతరం లేక అబద్ధమాడాలని వచ్చిందని తర్వాత స్పష్టీకరించారు. ఆనాడే గూఢచారి విభాగంవాళ్ళు అసలు వాస్తవాన్నికనిపెట్టి పైకి పంపించారు కాని ఫలితం శూన్యం. ఎవ్వర్ని ఐటుకోలేదు- ఎవ్వర్ని దండించనూ లేదు.

పై సంఘటన జరిగిన రెండురోజుల తరువాత “డెక్కన్ క్రానికల్” “ఇమ్మోజ్” లాంటి దినపత్రికలు విర్భయంగా ఆనాడు జరిగిన దోపిడి గురించి వాస్తవాన్ని ప్రకటించాయి. అంతకు పూర్వమే ప్రముఖులైన వ్యక్తులు శ్రీయుతులు బి. రామకృష్ణారావు, బి.లక్ష్మారెడ్డి, కాశీనాథ్ రావ్ వైద్య, వినాయక్ రావ్ విద్యాలంకార్ తదితరులు వెళ్ళి స్వయంగా విచారణ జరిపారు.

పోలీసు బందోబస్తు జరిగినతరువాత క్రమంగా హిందువులు చాలా మంది ఇళ్ళకు తిరిగి వచ్చారు పోలీసు పటేల్ ఎ. లక్ష్మీకాంతరెడ్డిని మాత్రం పోలీసులు తమ నిఘాలో వుంచేవారు. ఆ తర్వాత కూడా ప్రజలు భయానికిలోనై జీవిస్తూవచ్చారు. హిందువులు ముస్లింలు తనకు రెండు-కళ్ళ వంటి వారని గొప్పలు చెప్పుకొనే ఘనత వహించిన నిజాం ప్రభువు నటన దాంబికాలు ఈ సంఘటనవల్ల విస్పష్టమైనాయి.

4 న్ననుమించిన తమ్ముడు :

కాసింరజ్యేతమ్ముడు రయ్యబ్బరజ్యే ఆ రోజులలో అన్నతో సమానంగా తన ఘనతనుకూడా నిరూపించుకోడానికి ప్రయత్నించాడు. బీబీనగర్ రోషిటీరవాతి అయ్యబ్బరజ్యే శిస్తు పరూళ్ళకనిపచ్చి ప్రత్యేకంగా క్యాంపు వేశాడు. తాను ఇతరులసహాయంతో కమ్మూనిస్టులను అణచివేయడానికి శ్రమపడుచున్నానని చెప్పి గ్రామాలనుండి బలవంతంగా చందాలు వసూలు చేయించాడు.

స్వతంత్ర హైదరాబాద్ కి అడ్డుగా ఈ “హిందూ యూనియన్” (ఇండియన్ యూనియన్ కు రజాకార్లు పెట్టగపేరు) అనేది నిలుచున్నదని, సిద్ధాంతంలో కొందరు “ప్రోహుచ్చైస్” ఏజంట్లు నిజాంకు వ్యతిరేకంగా పని చేస్తున్నారని తయ్యబ్బర ప్రచారం చేశాడు. బీబీనగర్ రోషిటీకి కమ్మూనిస్టులే కారకులని ఆరోపిడి దుష్ఫలితాలను చిత్రికరించి (ఫిల్మగతీసి) ప్రపంచానికి చూపుతామని అతను అనేకాడు. నిజాం తన సంస్థాన సమన్వయ ఐక్యరాజ్య సమితికి తీసుకెడతానన్నాడు-తయ్యబ్బర తానుతియ్యబ్బర ఘిల్తును అక్కడ ప్రదర్శించి చూపుతానని చెప్పకొనేవాడు. కాని పాపం పోలీసుయూ కను వల్ల అతని కలలు కల్లలైపోయాయి.

ఆ రాడు అధికారులు తమదుశ్చర్యలను మితిమీరిసాగించిన సంఘటనలు ఎన్నోవున్నాయి. దుండగీళ్లుగా తమ గూండా మనస్తత్వాన్ని ఆ అధికారులు ప్రదర్శించుకొనేవాళ్లు. ఒకసారి బీబీనగర్ లోనే తయ్యబ్బరజ్యే క్యాంపులో ఈ గూండాబంతా చేరారు. కొలిపాక తహసిల్దార్, మోతుకూరు గిడ్డంఅమీన్, సికింద్రాబాద్-మొహ్మద్ హాజీలు రజ్యేతోబాటు చూచున్నారు. సాయంత్రం ‘చాయ్’ తాగడానికి పాలు అవసరమైనాయి. గ్రామంలో ఆ సమయానికి ఎక్కడా పాలు దొరకవు. అందరు పెరుగుతోడువేస్తారు. అయితే పటేల్ లక్ష్మీకాంతరెడ్డిగారిని గ్రామంలో గాలించిరమ్మన్నారు.

ఎక్కడా పాలు దొరకలేదు. కంచెలో మేస్తున్న గేదెలను తోలుకురమ్మ
న్నారు. యాభై గేదెలను తీసుకొచ్చి హాజరుపరచినా, ఒక్కటి పాలు
ఇవ్వలేదు. ఆ అధికారులు రెచ్చిపోయి - “మీ హిందూస్థీలను పితుకుతే
బోలెడన్నిపాలు వస్తాయని పేలుతూ మాట్లాడాడు. ఈలోగా ఎవరోవచ్చి
ఏదోరహస్యం చెప్పారు. తేనిపక్షంలో వాళ్ళు చెప్పినంతపని చేసిచూపించే
వాళ్ళే! ఇక పటేల్ లక్ష్మీకాంతరెడ్డి నిస్సహాయుడై వాళ్ళ ఆజ్ఞను శిరసా
వహించేవాడు. ఈదుస్థితికి, అతను తన పరిస్థితికి విపరీతంగా బాధపడేవాడు.

కమ్యూనిస్టుల “సంహారం” :

ఒకసారి తయ్యబ్దరజ్జీ తన దళాన్ని తీసుకొని కమ్యూనిస్టుల వ్యతి
రేకచర్యలు జరపడానికి బయలుదేరాడు. పిల్లలుపల్లి గ్రామంపై జరిగిన ఈ
దాడిలో లారీనిండా సాయుధులైన పోలీసులు పాల్గొన్నారు. కమ్యూనిస్టులను
గొరించి మావమని లక్ష్మీకాంతరెడ్డిగారిని వెంట బలవంతంగా తీసుకెళ్ళారు.
దారిపొడుగున కనబడిన ప్రతి హిందూ గ్రామస్తుణ్ణి పట్టుకొని వివరీతంగా
కొట్టారు. ప్రసిద్ధ కమ్యూనిస్టు దళనాయకుడు పాపిరెడ్డికోసం వాళ్ళు గాలిం
చారు. దారిలో ఆ పాపిరెడ్డి కనపడినా లక్ష్మీకాంతరెడ్డి ఇంటినితగులబెట్టారు.
గ్రామస్థులందరిని భయపెట్టడంకోసం కొన్ని ఇళ్ళలో దోపిడీ చేశారు.
గ్రామంబయటికి రాగానే చెరువుగట్టు వెనుకనుండి కాల్పులు ఎదురైనాయి.
రజాకార్లు ఎదురుకాల్పులు జరిపారు. పోలీసులు 500 రౌండ్లు కాల్పిస్తూ
ఒక కమ్యూనిస్టునైనా చంపలేకపోయారు. చివరికి పోలీసులు, రజాకార్లు
కమ్యూనిస్టుల ధాటికి తట్టుకోలేక ఎక్కిర్యాల గ్రామంలో తలదాచుకొన్నారు.

మరొకసారి తయ్యబ్దరజ్జీదళం కమ్యూనిస్టులను పట్టుకోవాలనే
యత్నంలో కొండమడుగు గ్రామంపై పడింది. గ్రామస్తులందరిని పరుసగా
పడుకోబెట్టి తీవ్రంగా కొట్టారు. రజాకార్లకు ప్రతి ఒక్కడు కమ్యూనిస్టుగా
కనపడసాగాడు.

మరికొంతకాలం గడచినతరువాత తయ్యబ్దరజ్వీకి కమ్యూనిస్టులు వున్నస్థలం ఆచూకి తెలిసింది. ఒకపెద్ద లారీలో సాయుధులైన పోలీసులను రజాకార్లను తీసుకొని దాడికి బయలుదేరారు. వెంట విడిగా ఒకటిపులో అధికారులు కూర్చున్నారు. బీబీనగర్ క్యాంపునుండి బయలుదేరిన ఈదళం లో ముస్లిం శరణార్థులుకూడా ఉన్నారు. సంస్థానంలో హిందువు-సంఖ్యతో సరిసమానంగా ముస్లింలసంఖ్య పెంచాలనే వుద్దేశ్యంతో నిజాం రాష్ట్రం వెలు పలిచుండి అనేకమంది ముస్లింలను రప్పించాడు. వాళ్ళు ఇస్లాం రక్షణఅనే దీక్షతో రజాకార్లతోబాటు హత్యచారాల్లో పాల్గొన్నారు. ఈసారి తయ్యబ్ద రజ్వీ తమతోబాటు పటేల్ లక్ష్మీకాంతరెడ్డికూడా వెంటతీసుకొని వెళ్ళి చారిలో అతనిని చంపివేయాలని అనుకున్నాడు. ఈవిషయం ఎలాగో తెలుసుకొని లక్ష్మీకాంతరెడ్డి తప్పించుకొని పారిపోయాడు.

తయ్యబ్దదళం బ్రాహ్మణపల్లి గ్రామంచేరుతుండగా చారిలో ముగ్గురు కమ్యూనిస్టులతో ఘర్షణ జరిగింది. కానీ ఆ కమ్యూనిస్టులు చేతికి చిక్కకుండా పారిపోయారు. రజాకార్లదళం బ్రాహ్మణపల్లికి ప్రవేశించింది. కమ్యూనిస్టులు ఎక్కడా కనబడలేదు. కాని తమకు ఇంతకాలంనుండి చేతికి చిక్కని రామచంద్రారెడ్డి ఇల్లుమాత్రం కనబడింది. ఆ పటేల్ తన ప్రాణ రక్షణకోసం సర్వస్వంవదలి ఎక్కడోతలదాచుకొంటున్నాడు. ఆ కోపంవల్ల తయ్యబ్ద దళం పటేల్ ఇంటిని తగులబెట్టి భస్మంచేశారు. తిరిగివస్తుండగా అనుకోకుండా చెదురుమదురుగా కొందరు కమ్యూనిస్టులు దొరికారు. దాదాపు తొమ్మిదిమంది కమ్యూనిస్టులను కాల్చి శవాలను అక్కడేవదిలీసి తయ్యబ్ద దళం బీబీనగర్ చేరుకొంది. తాము కమ్యూనిస్టుల వధకదర్యలలో విజయ వంతుమైనామని, చాలామందిని రూపుమాపి ఆ ప్రాంతాలలో వాళ్ళ బెడద లేకుండా చేశామని మహాఘనంగా ప్రకటించుకున్నారు. నిజాంకు ఈవార్త మానాన్నిపంపి కావలసినంత ప్రచారం చేయించుకున్నారు.



లక్ష్మీకాంతరెడ్డి

మరుసటిరోజు సబ్
ఇన్స్పెక్టర్ మొహమ్మద్
ఖాన్, నాయబ్ నాజర్.
(డి. ఐ. జి.) మజీదుల్లా
అసలు పరిస్థితిని అంచనా
వేయడానికి బ్రాహ్మణ
పల్లికి వచ్చారు. కమ్యూ
నిస్టుల శవాలను చూడ
లనుకొంటే అప్పటికే
గ్రామస్తులంతా ఆశవా
లను పూడ్చి పెట్టేశారు.

తిరిగి శవాలను బయటికి తీయించి పరిశీలించారు! ఆ చంపబడినవాళ్ళంతా
కమ్యూనిస్టులు కానేకాదు. తయ్యబ్ రజ్వీ క్యాంపులో వెట్టిచాకిరిచేసే చాకలి,
మంగలి, హరిజనులైన అమాయక ప్రజలు తప్ప మరొకరుకాదు. ఎవరూ
దొరకకపోతే తమకు సేవచేసే ఆ ఆమాయకులనే కాల్చివేసే తమ విజ
యోల్లాసాన్ని ప్రకటించుకొన్నారు. ఈ వాస్తవవిషయాన్ని డి.ఐ.జి మజీ
దుల్లా కళ్లారాచూసి బీబీనగర్ లోవున్న పోలీసు బలగాన్ని ట్రాన్స్ఫర్ చేయిం
చాడు. కాని తయ్యబ్ రజ్వీని ఏం చేయలేకపోయాడు.

తయ్యబ్ రజ్వీ జరుపుతున్న ఆ కిరాతక దిర్ఘలచెనుక ఒక హిందువు
సహాయంవుంది. అతను ఇమరోజు మల్లయ్య అనే వ్యక్తి. డిబ్బుకు తిండికి
ఆశపడి మల్లయ్య గ్రామాలలో తిరిగి తనకు అనుమానంపున్న గ్రామస్తు
లందరిని కమ్యూనిస్టులుగా చిత్రించేవాడు. తయ్యబ్ కు రహస్యాలు చేరవేసే
రాడి చేయమనేవాడు. చాలాకాలం అనేక గ్రామాలు ఈ మల్లయ్యవల్ల పీడించ
బడ్డాయి. చివరికి ఒకరోజు పొలంలో పట్టుకొని ఆమల్లయ్యని గ్రామస్తులు

కసిగా హతమార్చివేశారు. తనబంటు మల్లయ్యహత్య తయ్యబ్ ని కలవర పెట్టింది. మల్లయ్యవిషయం తెలిసినవాడు పటేల్ లక్ష్మికాంతరెడ్డితప్ప మరొకడు కాదని తయ్యబ్ అనుకున్నాడు. అయ్యవల్ల ఆ పటేల్ ను పట్టి రెప్పించాడు. మూడురోజులపాటు తీవ్రంగా హింసించి మల్లయ్యను చంపింది ఎవరో చెప్పమని బాధించాడు. చివరికి నడవలేనిస్థితిలో లక్ష్మికాంతరెడ్డిగారిని గ్రామం చాచివెళ్ళి వదిలేసి వెళ్ళిపోయారు. మూలీపటేల్ జగ్గరెడ్డికూడా తయ్యబ్ ముఠాలోనే హింసించబడ్డాడు ఆతర్వాత డి.వి.జి. మకీదుల్లా స్వయంగావచ్చి లక్ష్మికాంతరెడ్డి పరిస్థితి చూశాడు వెంటనే తిరిగి మరోసారి పోలీసుబలగాన్ని ట్రాన్స్ఫర్ చేయించాడు. ఈసారి ఒకహిందూ ఇన్స్పెక్టర్ ని అధికారిగా పంపించారు. సిక్కుఅధికారి కిషన్ సింగ్ తనబాధ్యతలను సక్రమంగా నిర్వహించాడు. పటేల్ అతనివెనుకాల నీడలాపుండి రజాకార్లు ఏమీ చేయకుండా కాపాడేవాడు. పోలీసుచర్య జరగ్గానే తయ్యబ్ చిట్టి దిక్కు లేకుండా పారిపోయాడు. బీబీనగర్ ప్రజలకు పోలీసు యాక్టివిషయం తెలియకపోవటంవల్ల తయ్యబ్ ప్రాణాలు దక్కించుకొని ఆచూకితెలియకుండా వెళ్ళిపోయాడు.

ఇస్లామ్ ఆసఫియా సామ్రాజ్యాన్ని (సల్తనతే - ఆసిఫియా ఇస్లామియా) స్థాపించాలని కలలుగన్న నిజాం 1947 తర్వాత స్వతంత్రం ప్రకటించుకొని మహాఘనత వహించిన (హిజ్ మెటెస్ట్) ప్రభువుగా మారిపోయాడు. సర్వ స్వతంత్రమైన భారతదేశం నకిలీబాద్దలో స్వతంత్ర ప్రతిపత్తి కోసం ప్రాటలాడిన నిజాం ప్రజలపై క్రూర దమన రాండను అమలు జరిపాడు. ముస్లింమత ప్రాబల్యాన్ని పెంచి ఇతేహ్ నుల్ సంస్థ అండలో రజా కార్ల గూండాదర్యంతో తన అధికారాన్ని కాపాడుకోవాలని ప్రయత్నించాడు. చివరికి బ్రిటన్ మాజీప్రధాని విన్ స్టన్ చర్చిల్ కూడా స్వతంత్ర హైదరాబాద్ ను సమర్థించాడు. యూరప్ లో బఫర్ స్టేట్ గా వున్న స్విట్జర్ లాండ్ పద్ధతిలో హైదరాబాద్ సంస్థానంపుండవచ్చునని వాదించాడు.

రజాకార్ల సైన్యాధిపతిగా కాసింరజ్వీ చివరికి నిజాం తలపై భస్మాసుర హసంలా పరిణమించాడు. రజ్వీ తననుతాను ఫీల్డ్ మార్షల్ రోమేన్ జుకాఫ్ హంటే గునరీలాంటి ప్రజా సైన్యాధిపతుడిగా ఊహించుకొని విర్రవీగిపోయాడు.

ఒకసారి రజ్వీ ఉక్కుమనిషి సర్దార్ పటేల్ ను కలుసుకొని హైద్రాబాద్ స్వతంత్రంగా ఉంటుందని చెప్పాడు. సర్దార్ పటేల్ ఒకేఒక్కమాటలో ఇలా అన్నాడు. -“ఆస్మహత్య చేసుకోవాలని అనుకొనేవాణ్ణి ఎవరూ ఆపలేదు.” తర్వాత రజ్వీ తన విషపూరితమైన ఉపన్యాసాలవల్ల ముస్లింలను రెచ్చగొట్టాడు. ఢిల్లీ రాజధానిని వశంచేసుకొని ఎర్రకోటపై ఆసఫియా జెండాని ఎగురవేస్తానని డరణాలు వలికాడు. కాని భారత సైన్యం ప్రవేశించిన మూడురోజులతర్వాత నిజాం సైన్యం, రజాకార్లు ఆయుధాల దించేపి మోకరిల్లారు. నిజాం తప్పునంతా రజ్వీపైన. రజాకార్లపైన మోపి తాను ధూర్తుడిగా తొంగిపోయాడు. పోలీసు యాక్షన్ తరువాత కాసింరజ్వీని ప్రత్యేక న్యాయస్థానం విచారించింది. సవివరంగా సమాచారం, సాక్ష్యం సేకరించి కాసింరజ్వీపై హత్యలు, దోపిడీలు, నేరాలు మోపబడ్డాయి. హంతకుడిగా, దోపిడీ దొంగగా రజ్వీ న్యాయస్థానంలో నిలుచున్నాడు. న్యాయస్థానం రజ్వీకి ఏడు సంవత్సరాలు కఠిన కారాగార శిక్షను విధించింది మామూలు స్త్రీధరునుండి ఫీల్డ్ మార్షల్ గా తనను తాను నిలుపుకొన్న రజ్వీ దోపిడీ దొంగగా నిజస్వరూపాన్ని చూపుకోక తప్పలేదు. గూఢచారి విభాగం అధికారి శ్రీ నర్సింగ్ ప్రసాద్ కృషివల్ల స్పష్టమైన ఆధారాలు, సాక్ష్యాలు దొరికాయి. ఫలితంగా కాసింరజ్వీ తానుచేసిన నేరాలకు కఠిన శిక్షను అనుభవించాడు.



9. పి. పి. సి. ఏర్పాటు

సర్దార్ వల్లభాయీ పటేల్ భారత ప్రభుత్వపు ఏజంట్ జనరల్ కె. యం. మున్షీతో మాట్లాడుతూ ఉత్సాహంగా “చాలా మంచి పని జరిగింది, చాలా మంచి పని జరిగింది.” అని సంతోషాన్ని వ్యక్తం చేశారు. సాధారణంగా గంభీరంగా వుండే వ్యక్తి పటేల్. ఆతని మానసికస్థితిని అందనా వేయటం కష్టం. నిర్వికారంగా వుండే వ్యక్తి ప్రత్యేకించి ఏదో అసాధారణమైన సంఘటన జరిగి వుంటేనే ఆలా తన మనోభావాలను వ్యక్తం చేయగలడు. నిజాం సంస్థానం గురించి మున్షీ గారి నుంచి ఏదోవాక విషయం విన్న తర్వాత ఆ ఉక్కు మనిషి రెండుసార్లు అలా అనటం విశేషం. బహుశా సంస్థానానికి సంబంధించిన యేదో జటిలసమస్యకు పరిష్కారం కనబడిందేమో!

కుటిల రాజకీయాలలో నిష్ణాతులైన ఆంగ్లేయ సామ్రాజ్యవాదులు గత్యంతరం లేక భారతదేశం నుంచి వెళ్లిపోయేముందు, జాతీయ ప్రభుత్వానికి కఠిన సమస్య ను సృష్టించిపోయారు. తమ సామ్రాజ్యవాదానికి అనుగుణంగానే దేశాన్ని రెండు ముక్కలు చేసి భారత-పాకిస్తాన్ లని విభజించి పోయారు. అంతర్గతంగా అనేక రాజకీయ కల్లోలాలను సృష్టించి, నూతన జాతీయ శక్తి బలపడకుండా వుండాలని ఆ సామ్రాజ్యవాదుల దురాశ.


కొరియా, వియత్నాం, లావోస్, జర్మనీ, భారత్ తదితర దేశాల్లో ఇలాంటి విపరీతాలను వాళ్ళు నాటి పోయారు. దేశాలను విభజించటమే కాదు. గృహకల్లోలాలను రేపి అంతర్యుద్ధ పరిస్థితిని కల్పించాలని అంగ్లేయుల కుటిలయత్నం. దానికి అనుగుణంగానే 1947 మార్చి 31వ తేదీనాడు ఒక ప్రకటన చేశారు. భారతదేశంలోని సంస్థానాధీశులు తమ సంస్థానాలను ఇష్టానుసారంగా పాకిస్తాన్ లేదా భారత్ లో విలీనం చేసుకోవచ్చు. లేదా స్వతంత్రాన్ని ప్రకటించుకోవచ్చునని ఆ ప్రకటన సారాంశం. అయితే సర్దార్ సాహనంతో రాజకీయ విజ్ఞతతో రక్తపాతం లేకుండా దాదాపు సంస్థానాలన్నింటిని భారత్ లో విలీనం చేయగలిగాడు. అంతర్యుద్ధం అనే ప్రమాదాన్ని నివారించి స్వతంత్ర భారత చరిత్రలో ఒక శాశ్వతమైన - సంస్కరణీయమైన పుటను జోడించిపోయారు.

హైదరాబాద్ సంస్థానం విలీనం కాకుండా వుండాలని నిజాం, ముస్లిం మజ్లిస్, నియంత కాసింరజ్వీ ఇక్కడ ప్రజలను మభ్యపెట్టుతూ నాటకం ఆడారు. హిందువులు, ముస్లింలు తనకు రెండు కళ్ళలాంటివారని వాళ్ళిద్దరు తన కళ్ళలాగానే ప్రీతిపాత్రులని హైదరాబాద్ సంస్థానాన్ని పాకిస్తాన్ లో విలీనం చేసే పక్షంలో హిందువులు బాధపడతారు. భారత్ లో విలీనం చేయటం ముస్లింలకు యిష్టంలేదు. కాబట్టి ఆ పరిస్థితుల్లో తన రాజ్యం స్వతంత్రంగా వుండటమే మంచిదని నిజాం తెలివిగా ప్రకటించాడు. తన రాజ్యకాంక్షను, మత దురహంకారాన్ని కప్పిపుచ్చి ఒక ప్రత్యేక ఫర్మానా ద్వారా స్వతంత్రాన్ని చాటుకున్నాడు.

అయితే వాస్తవం మరోవిధంగా వుంది. ఈ సంస్థానంలోని అతధిక సంఖ్యాకులైన హిందువులు మ ప్రాంతాన్ని మత ప్రమేయం లేని స్వతంత్రభారత్ లో విలీనంచేసి భాద్యతాయుతమైన ప్రభుత్వాన్ని నెలకొల్పాలని ప్రగాఢంగా కోరుతున్నారు. హైదరాబాద్ స్టేట్ కాంగ్రెస్ ఈ ఆశయ

సాధనం కోసం సంఘర్షణ జరుపుతూవుంది. ఈ ప్రజావాంఛను, వాస్తవాన్ని అణచిపెట్టాలని నిజాం శాయశక్తులా ప్రయత్నం చేస్తున్నాడు. తనకు అన్నివిధాలా సహాయంగా ఉండాలని ఇచ్చేహామల్ ముసల్మీన్ అనే మత సంస్థను పోషించాడు. కాసిం రజ్వీ దాని నాయకుడుగా అంటూ వున్నాడు. నిజాం తన సైన్యాన్ని మరింత సాయుధంచేసి ప్రజా ఆందోళనలను నిరంకుశంగా అణచివేయాలని సిద్ధంగా వున్నాడు.

1947 ఆగస్టు 15 నాటినుంచి హైదరాబాద్ స్టేట్ కాంగ్రెస్ లన ఆందోళనను తీవ్రతరం చేసింది. సత్యాగ్రహంతో పార్లెన్సు దళాలను నిజాం అరెస్టు చేయించాడు. తీవ్రమైన దిమనకాండను జరిపించాడు. నిజాం పోలీసులు, రజాకార్ల దళాలు ఇష్టానుసారంగా అర్యాదారాలు జరుపుతున్నారు. కాంగ్రెస్ జరుపుతున్న ఆందోళనను అమానుషంగా అణచివేయాలని అన్ని రకాల విప్రయోగాలు చేస్తున్నారు. జైల్లో సత్యాగ్రహులపై లాఠీ ఛార్జి జరిపి ఆనేకమందిని గాయపరిచారు. 1948 జనవరి పదకొండవనా నిజామాబాద్ జైలుకు బయటనుంచి గూండాలను తీసుకెళ్ళి రాజకీయ ఖైదీలను విపరీతంగా కొట్టించాడు. అప్పుడు లాయకలీ మంత్రి మండలినుంచి శ్రీ రామచార్య రాజీనామా చేశాడు. వేలాది మంది రాజకీయ ఖైదీలు కటకటాల వెనుక క్రూర హింసలకు గురౌతున్నారు, స్వతంత్ర పోరాటంలో పాల్గొనాలని విద్యార్థులు విద్యాలయాలను బహిష్కరిస్తున్నారు. రజాకార్లు విచ్ఛలవిధిగా అభ్యుదయకాముకులై సప్రజలపై నాయకులపై అత్యాచారాలు జరుపుతున్నారు. ప్రాణ, మాన, ఆస్తిరక్షణ లేకపోవడం మూలాన ప్రజలు లక్షల సంఖ్యలో సంస్థానాన్ని వదిలి ఇతర ప్రాంతాలకు వలస వెళ్ళిపోతున్నారు. వందలాది మంది, తుపాకీగుండ్ల పాల్గొనే ప్రాణాలు వదిలారు. సజీవ దహనాలు, ఆడవాళ్ళ మానభంగాలతో సంస్థానం అల్లకల్లోలంగా వుంది. ఈ అన్యాయాల్ని బయటపెట్టిన పత్రికల నోరుమూయించారు. ఈ దౌర్భాగ



లాయక్ అలీ

పరిస్థితుల్లో స్టేట్ కాంగ్రెస్ సంస్థానం వెలుపలినుంచి తన కార్యకలాపాలను నిర్వహించటం ప్రారంభించింది.

తన స్వయం ప్రతిపత్తిని భారత ప్రభుత్వం అంగీకరించదని తెలుసుకొని నిజాం తెలివిగా వ్యవహరించటం మొదలుపెట్టాడు. భారత ప్రభుత్వంతో సంప్రదింపులు జరుపుకున్నానని మరో ప్రక్క యుద్ధ సన్నాహాలు ఆరంభించాడు. ఐక్యరాజ్యసమితికి ప్రతినిధి వర్గాన్ని పంపించాలనే ప్రయత్నం

చేశాడు. మరో ప్రక్క తన రాజ్యానికి ప్రాతినిధ్యం వహిస్తున్నదంటూ ఒక డమ్మి మంత్రి వర్గాన్ని ఏర్పాటు చేశాడు. మజ్లిస్ తరపున వచ్చిన లాయక్ అలీ ప్రధానమంత్రిగా ప్రజల్లో ఏమాత్రం పలుకుబడి లేని కొందరు హిందువులను సభ్యులుగా నియమించడం జరిగింది.

ఆ తర్వాత భారత ప్రభుత్వానికి వ్యతిరేకంగా విస్తృతమైన దుష్ప్రచారాన్ని కొనసాగించాడు నిజాం. తన సంస్థానంలో జరిగే అత్యాచారాలకు భారత ప్రభుత్వపు ఏజెంట్లు కారణమని బుకాయించాడు. బయటనుంచి తనకు అనుకూలంగా ఉండే పత్రికావిలేఖరులను రప్పించి తనకు నచ్చిన విధంగా రిపోర్టులు వ్రాయించుకున్నాడు. తన రాజ్యంలో తాను అమలుజరుపుతున్న ప్రజా సంస్కరణలను చూసి సహించక భారత ప్రభుత్వం రాజ్యాసనరణ కాంక్షతో తనపై దురాక్రమణ తలపెట్టిందని తన స్వతంత్ర ప్రతిపత్తిని కూలదోయాలనే కుట్రజరుపుతూందని పెద్ద ఎత్తున నిజాం ప్రచారం చేస్తున్నాడు. ఈ పరిస్థితుల్లో భారత ప్రభుత్వానికి ఏమిచేయాలో తోచని దశ ఏర్పడింది.

కోర్టుల బహిష్కరణ :

1948 ఫిబ్రవరి నెలలో శ్రీ వినాయక్ రావు విద్యాలంకార్ ఇంటి దగ్గర ఉదయమే తొమ్మిది గంటలకు న్యాయవాదులు సమావేశమైనారు. తర్వాత ఆ న్యాయవాదులందరు ఊరేగింపుగా బయలుదేరారు. ఆ రోజుల్లో యూనిఫారమ్ ధరించి రోడ్డుపై బహిరంగంగా కవాతుచేస్తూ వెళ్ళడం రజా కార్లకు మాత్రమే హక్కుగా వుండేది. అలాంటి వాతావరణంలో న్యాయవాదులు నిర్భయంగా హైకోర్టుకు ఊరేగింపుగా చేరుకున్నారు. నాయకత్వం వహించిన వినాయక్ రావు విద్యాలంకార్ సంస్థానం యొక్క ప్రధాన న్యాయమూర్తి ఖలీల్ జమ్మాసిద్దిక్కి విజ్ఞప్తి పత్రాన్ని అందజేశారు. ఆ పత్రంపై 129 మంది ప్రముఖ న్యాయవాదుల సంతకాలు ఉన్నాయి. ఆ విజ్ఞప్తి పత్ర సారాంశం ఇలా ఉంది.

శ్రీయుత ప్రధాన న్యాయమూర్తిగారికి,

ఉన్నత న్యాయస్థానం సర్కారే ఆలీ!

తమరి సమక్షంలో తమకు కొన్ని చేదునిజాలను, యదార్థమైన దుస్థితిని నివేదించే పరిస్థితి ఏర్పడినందుకు చింతిస్తున్నాము. న్యాయవాదుల సంఘము (బార్) ప్రజలకు న్యాయం చేయడం కోసం కృషిచేస్తుంది. అవసరమైనప్పుడల్లా ప్రభుత్వానికి ప్రజలకు మార్గదర్శకత్వం చేస్తుంది. మీకు ఈనాడు ఏర్పడిన విషమపరిస్థితులు తెలియవికావు. అయినా వాస్తవాలను మీదృష్టికి తీసుకురావలసిన కర్తవ్యం మాకుంది.

దేశంలో శాంతి భద్రతలను కాపాడుతూ ప్రజల యోగక్షేమాలను చూడడం ప్రతి ప్రభుత్వంయొక్క ధర్మం. కానీ ఇక్కడ ప్రభుత్వం ఈ విషయంలో విఫలం కావడమే కాకుండా దాని పాలనా యంత్రాంగం విప్రయోజనమై నిరుపయోగంగా వుంది. మన సంస్థానంలో కొంత కాలం నుంచి



గోపాలరావు ఎక్స్‌ప్రెస్

బహిరంగదోపిదీలు, హత్యలు మామూలై పోయాయి. అయినా ప్రభుత్వం ప్రజారక్షణకు ఎలాంటి ప్రయత్నాలు చెయ్యటం లేదు. పైగా ఈ దుష్కృత్యాలు కప్పిపుచ్చుతోంది. ఫలితంగా సాయుధులైన గూండాలు దోపిడీ దొంగలు దళాలుగా ఏర్పడి గ్రామాలను లూటీ చేస్తున్నారు. హత్యలు, మానభంగాలు, దహనాలు కటుదిట్టంగా జరుపుతున్నారు. పోలీసులు ప్రజలను కాపాడే బదులు

అక్కడక్కడ గూండాలకు అండగా ఉంటున్నారు. ఈనాడు ఇక్కడ ప్రబలివున్న మతదురహంకార కార్యకలాపాలు అత్యాచారాల గురించి బాధ్యతాయుతమైన వ్యక్తులు, పత్రికలు ప్రభుత్వాన్ని హెచ్చరించినా ప్రయోజనం లేకుండాపోయింది, పైగా ప్రభుత్వం మతకలహాల విషాన్ని వెదజల్లుతున్న సంస్థలకు విరాళాలుఇచ్చి ప్రోత్సహిస్తున్నది. ఈ అన్యాయాన్ని ప్రశ్నించిన పత్రికలను రద్దుచేసి అనేక చుండి పౌరులను ముఖ్యంగా న్యాయవాదులను జైళ్ళలో నిర్బంధించిపెట్టారు.


ప్రభుత్వం అనుసరిస్తున్న వినాశకరమైన విధానాల ఫలితంగా ప్రజలు ఇళ్ళను వదలి ఇతర ప్రాంతాలకు వలసపోతున్నారు. గ్రామాలు ఖాళీగా ఉన్నాయి. పంటలు నాశనమైపోతున్నాయి. గ్రామవాసులు అడవులలో తలదాచుకుంటున్నారు. సంస్థానంయొక్క పాలనాయంత్రాంగం స్తంభించి పోయింది. అన్నిచోట్లా అరాచకత్వం వ్యాపించివుంది.

ఈ పరిస్థితులు బాగుపడేవరకు, మేము న్యాయస్థానాలకు హాజరు

కాదలచుకోలేమని నిర్ణయించుకున్నాము. సంస్థానంలో శాంతిభద్రతలు పునరుద్ధరించబడే వరకు కోర్టులను బహిష్కరిస్తున్నాం. శాంతిభద్రతలు నెలకొనాలంటే బాధ్యతాయుతమైన ప్రభుత్వం ఏర్పడాలి. ప్రజలక్షేమాన్ని కాపాడే ప్రభుత్వం కావాలని ఈరాజ్యంలో అన్నివర్గాలు కోరుతున్నాయి. ఆనాటివరకు మేము న్యాయస్థానాలలో పనిచేయటం సాధ్యంకాదు. న్యాయస్థానాలను అవమానపరచే ఉద్దేశ్యం మాకులేదు. మాక్లయింట్లకు ఇబ్బంది కలుగకుండా ఇతర ఏర్పాట్లుచేస్తున్నాము. ఈరాజ్యంలో శాంతి భద్రతలు నెలకొనేకాలం వస్తుందని విశ్వసిస్తూ మీరుండి సెలవు తీసుకొంటున్నాము.

ఈసంఘటన హాచి చాలామంది ఆశ్చర్యపోయారు. హైద్రాబాద్ చరిత్రలోనే ఇది అపూర్వ సంఘటన. భారతదేశంలో సహాయ నిరాకణోద్యమ కాలంలోకూడా విజయవంతంగా జరగని కోర్టుల బహిష్కరణ కార్యక్రమం ఇక్కడ సంపూర్ణంగా జరిగింది.

ప్రధానన్యాయమూర్తికి విజ్ఞప్తి పత్రం సమర్పించి న్యాయవాదులు తిరిగి మహాత్మాహంతో వినాయకరావుగారి ఇంటికి బయలుదేరారు. హైకోర్టులోవున్న మరికొంతమందికలిసిరాగా దాదాపు నాలుగువందలమంది ఊరేగింపుగా బాహుటంగా నడచి వెళ్ళారు. ప్రజలకు నూతనోత్తేజాన్ని ఇచ్చింది. ఈ చర్యను సమర్థిస్తూ మద్రాస్ బార్ అసోసియేషన్ అభినందించే తీర్మానం చేసింది. ఆలిండియా రేడియో వార్తాప్రసారం చేసింది. ఈసాహసవంతమైన కార్యంవల్ల ప్రపంచానికి హైద్రాబాద్ నిజస్వరూపం బహిష్కృతమైంది. దీనిని మించి న్యాయవాదులు మరింత పటిష్టమైన పనికూడా చేశారు. సంస్థానంలో జరిగిన అత్యాచారాల సాక్ష్యాధారాలు సేకరించి భారత ప్రభుత్వానికి అందజేయ కలిగారు. న్యాయవాదులు సేకరించిన ఆ రికార్డులు భారత ప్రభుత్వ వాదనకు అసాధారణమైన బలాన్ని ఇచ్చాయి. కోర్టుల బహిష్కరణవార్త నర్దూర్ పబ్లిక్ ను కదిలించివేసింది.




సదాశివరావు మహా

పి. పి. సి ఆవిర్భావం :

నిజాం సంస్థానంలో ప్రబలిన ఆరావక త్యాన్ని కళ్ళారాదూస్తూ మేథావివర్గం తల్లడిల్లిపోయింది. కాసు ఏమీ చేయలేకపోతున్నామనే బాధ వాళ్ళను కుంగదీసింది. నగరంలోని ప్రతిభావంతుడైన యువన్యాయవాది సదాశివరావు, ఇతను ఈ దారుణ పరిస్థితి వలన మరింత బాధపడ్డాడు. కోర్టులను బహిష్కరించాలనే ఆలోచన తట్టింది. అలాగే సంస్థానంలో జరుగుతున్న అత్యాచారాల సాక్ష్యాధారాలను సేకరించేవని చేయాలనుకున్నాడు. నిజాం అబద్ధాలను బయటపెట్టాలనే కృతనిశ్చయంతో మిగతా న్యాయవాదులతో సంప్రదించాడు. మొదట్లో అధికసంఖ్యాకులు నిరుత్సాహపడ్డారు. ముగ్గురు న్యాయవాదులైన మిత్రులు మాత్రం ఆ ఆలోచనను సమర్థించి సహాయపడటానికి సిద్ధపడ్డారు. ఆ మిత్రులు జే. వి. నర్సింగరావు, బారిష్టరు షహబుద్దీన్, మాధవరెడ్డి. ఈ నలుగురు మిత్రులు ఆ తర్వాత కే. యు. ముస్తీ తో సంప్రదించారు. ఆయన ఆ కోర్టుల బహిష్కరణ అంతగా విజయసంతం కాదేమోనని అనుమానం వెలిబుచ్చారు. కారణం సహాయరీకాండోద్యమ కాలంలో ఇలాగే జరిగితే ఫలితాలు ప్రోత్సాహకరంగా వుండలేదని అన్నారు. అయినా ఈ న్యాయవాదులు నిరుత్సాహపడకుండా తమ ప్రయత్నాలు కొనసాగించారు. వినాయక్ రావు విద్యాలంకార్ గారితో ఈ విషయం చెప్పినప్పుడు ఆయన ఆలోచిద్దామని అన్నారు. ఆ తర్వాత వినాయక్ రావు గారింట్లో న్యాయవాదుల సమావేశం జరిగింది. అనుకూలంగా ప్రతికూలంగా చర్చలు జరిగాయి. ముఖ్యంగా కోర్టులను బహిష్కరించిన తరువాత వృత్తిరీత్యా

లను సేకరించేవని చేయాలనుకున్నాడు. నిజాం అబద్ధాలను బయటపెట్టాలనే కృతనిశ్చయంతో మిగతా న్యాయవాదులతో సంప్రదించాడు. మొదట్లో అధికసంఖ్యాకులు నిరుత్సాహపడ్డారు. ముగ్గురు న్యాయవాదులైన మిత్రులు మాత్రం ఆ ఆలోచనను సమర్థించి సహాయపడటానికి సిద్ధపడ్డారు. ఆ మిత్రులు జే. వి. నర్సింగరావు, బారిష్టరు షహబుద్దీన్, మాధవరెడ్డి. ఈ నలుగురు మిత్రులు ఆ తర్వాత కే. యు. ముస్తీ తో సంప్రదించారు. ఆయన ఆ కోర్టుల బహిష్కరణ అంతగా విజయసంతం కాదేమోనని అనుమానం వెలిబుచ్చారు. కారణం సహాయరీకాండోద్యమ కాలంలో ఇలాగే జరిగితే ఫలితాలు ప్రోత్సాహకరంగా వుండలేదని అన్నారు. అయినా ఈ న్యాయవాదులు నిరుత్సాహపడకుండా తమ ప్రయత్నాలు కొనసాగించారు. వినాయక్ రావు విద్యాలంకార్ గారితో ఈ విషయం చెప్పినప్పుడు ఆయన ఆలోచిద్దామని అన్నారు. ఆ తర్వాత వినాయక్ రావు గారింట్లో న్యాయవాదుల సమావేశం జరిగింది. అనుకూలంగా ప్రతికూలంగా చర్చలు జరిగాయి. ముఖ్యంగా కోర్టులను బహిష్కరించిన తరువాత వృత్తిరీత్యా

అనేక మంది న్యాయవాదులు ఆర్థికంగా ఆధారంలేనివాళ్ళు అవుతారు వాళ్ళసంగతి ప్రధాన సమస్యగా మారింది. పదివేల రూపాయల సహాయ నిధిని సేకరించాలని అన్నారు. కొందరు ఆపని మొదట్లోనే జరిగాలని పట్టుబట్టారు. అప్పుడే జే. వి. నర్సింగరావు తన భార్య సగలు తాకట్టు పెట్టి ఆ మొత్తాన్ని తీసుకువస్తానన్నారు.



జె. వి. నర్సింగరావు

ఉత్సాహంతో పని మొదలై నది. కొన్ని రోజులలోనే పదివేల రూపాయలు సేకరించబడ్డాయి. ముఖ్యంగా జే. వి.

నర్సింగరావు, కే. వి. రంగారెడ్డి, దొంతి గోపాలరెడ్డి ఎక్కువగా సహకరించారు. ఈ ఆందోళన జరుగుతున్నంత కాలం ప్రతినెల రెండువేల రూపాయలు వనపర్తి రాజారామేశ్వరరావు విరాళంగా ఇచ్చారు. కోర్టు విషాష్కరణ పత్రాలపై వంద సంతకాలు సేకరించబడ్డాయి. ఈ పూర్వ రంగాన్ని సిద్ధం చేసిన తర్వాత శ్రీ కాశీనాథరావువైద్య ఇంట్లో న్యాయవాదుల సమావేశం జరిగింది.

పీడర్లు ప్రాటెక్టు కమిటీ (పి. పి. సి.) అనే పేరుతో సంస్థ నిర్మాణం జరిగింది. ఏకగ్రీవంగా శ్రీ వినాయక్ రావు విద్యాలంకార్ ను అధ్యక్షుడుగా ఎన్నుకున్నారు. మిగతా కార్యవర్గ సభ్యులు-ఉపాధ్యక్షులు గోపాలరావు ఎక్స్ ప్రి, కార్యదర్శి ధరణీధర్ సంఘీ, కోశాధికారిగా జే.వి. నర్సింగరావు. జామ్ బాగ్ లోవున్న శ్రీ వసంతరావు ముద్ ఫెడ్ కర్ ఇంటిని పి. పి. సి కార్యాలయంగా నిర్ణయించారు. వసంతరావు ముద్ ఫెడ్ కర్ ఆ రోజుల్లో సాహసించి తనయింటిని పి. పి. సి కోసం కేటాయించడం విశేషం. అరాచ



వసంతరావ్ ముద్ ఫేడ్ కర్


కత్వం ప్రబలిన ఆ రోజుల్లో తలచుకుంటే ఆ ఇంటిని ధ్వంసం చేయటం పెద్ద కష్టమేమీ కాదు. అయినా స్వయంగా ముద్ ఫేడ్ కర్ అలా ముందుకు రావడం ప్రశంసనీయం. అందువల్లనే ఆ ఇంటిని ఆ రోజుల్లో హైదరాబాద్ ఆనందభవన్ అని అనేవాళ్ళు.

స్లీడర్స్ ప్రొటెక్ట్ కమిటీ మొదటి సారిగా మేధావుల సంఘం సమితిగా ఏర్పడింది. ఆ సమితిని తనకు లోబడి పనిచేయమని స్టేట్ కాంగ్రెసు కోరింది.

కానీ సంస్థానంలో ప్రబలిన అరాదకత్వానికి అన్యాయానికి వ్యతిరేకంగా తాము స్వతంత్రం గానే పనిచేయదలుచు కున్నామని పి. పి. సి. చెప్పింది. ఆ విధంగా ఏ రాజకీయ పక్షానికి చెందకుండా ప్రజల నైతిక స్థాయిని కాపాడటంలో ఈ న్యాయవాదుల సమితి ఎంతో కృషిచేసింది.


ప్రధానన్యాయమూర్తికి విజ్ఞాపనపత్రం సమర్పించిన తరువాత పి.పి.సి కేంద్రకార్యాలయంలో నియమితకాలంలో సక్రమంగా పని ప్రారంభమయింది. జిల్లాలు, తాలూకాల స్థాయిలో న్యాయవాదులు కోర్టుల బహిష్కరణ ప్రారంభించారు. మొత్తం వెయ్యిమందికి పైగా న్యాయవాదులు ఉద్యమంలో పాల్గొన్నారు. కొన్నిచోట్ల మున్సిఫ్ న్యాయస్థానాలు పూర్తిగా స్థంభించి పోయాయి.

ముఖ్యంగా పి. పి. సి. లోని విచారణ విభాగం పట్టుదలతో పనిచేయటం ప్రారంభించింది. ప్రతిరోజు జరిగే సంఘటనలను అత్యవసరాలను ప్రజల దృష్టికి తీసుకువచ్చేది. ఎక్కడ గృహ దహనాలు, లూటీలు, హత్యలు



హైదరాబాద్ ఆనందపురం

జరిగినా ఆ ప్రదేశాలకు వెళ్ళి స్వయంగా భయంకర పరిస్థితులను ఎదుర్కొంటూ ఆ విభాగం న్యాయవాదులు సమాచారం సేకరించి ఫోటోలు తీసుకు వచ్చేవారు. ఈ విచారణ కార్యక్రమంలో సమాచార సేకరణలో లింగాయత్ కాన్ఫరెన్సు, స్థాయిసంఘం, హిందూ దినపత్రిక విలేఖరి శ్రీ వామన్ రావుల కృషి పెర్కొనదగినవి. జరిగిన అత్యాచారాలకు వ్యతిరేకంగా విజ్ఞప్తి పత్రాలను వరుసగా సంస్థానపాలకులకు పి. పి. సి. పంపుతూవుండేది. తీవ్రమైన సంఘటనలు జరిగితే వాటినిగురించి అటు ప్రధానమంత్రి జవహర్ లాల్ నెహ్రూకు, ఇటు ఏజంటు జనరల్ కె యమ్. మున్షీకి, ఆనాటి కాంగ్రెసు అధ్యక్షుడు బాబూరాజేంద్ర ప్రసాద్ కు విజ్ఞాపనపత్రాలు పంపించేవారు. పి. పి. సి. సేకరించిన సమాచారం జరిపిన విచారణ అత్యంత అమూల్యమైనది. దాదాపు ఐదువందల సంఘటనలకు సంబంధించిన కాగితాలు, ఫోటోలు, దుర్లభమైన సామాగ్రి. ఈ సామాగ్రిని భారత ప్రభుత్వంతన శ్వేతపత్రానికి చాలవరకు ఉపయోగించుకుంది.



ధరణిదత్త సంఘ్వి

మరో ముఖ్యమైన పని మజ్లిస్‌ఇత్తే హాదుల్ ముసల్మీన్ చేస్తున్న తీర్మానాలను ఉపన్యాసాలను ఆ పత్రికల సంపాదకీయాలును ఉర్దూనుంచి ఇంగ్లీషులోకి అనువదించి భారత ప్రభుత్వానికి పంపించేవారు. ఈ ఆంశంపై నాలుగు పెద్ద సంపుటాలను తయారుచేసి పంపించారు.

పి. పి. సి. తన సమాచార శాఖద్వారా అన్నిభాషలపత్రికలకు వార్తలు పంపిస్తూ వుండేది. జరుగుతున్న యదార్థాలను ప్రజల దృష్టికి తెచ్చేది. అయితే

కొద్ది కాలంలోనే నిజాం పాలకవర్గం పత్రికలపై నిషేధాలు విధించటం ప్రారంభించింది. స్థానిక పత్రికలైన “రహనుమా”ను మూసివేయించారు. “ఇమ్‌రోజ్” సంపాదకుడైన షోయిబ్‌ఉల్లాఖాన్ హత్య కావించబడ్డాడు.

సంస్థానంలో అక్రమంగా అమల్లోకి వచ్చిన విధానాలను వ్యతిరేకిస్తూ పి. పి. సి. తరచుగా బహిరంగంగా ప్రకటనలు చేసేది. ఆ ఉద్రిక్త పరిస్థితులలో కూడా పాలక వర్గానికి విరుద్ధంగా ప్రకటనలు చేయటం సాధారణ విషయంకాదు. న్యాయవాదుల నిరసన ఊరేగింపు, విచారణ ఇవన్నీ పాలక యంత్రాంగంలో కలవరాన్ని కలిగించాయి. న్యాయవాదులగుర్తింపురద్దుచేయాలని, నిర్బంధించాలని అనేకవిధాలనిజాంకు సలహాలు ఇవ్వడం మొదలైంది. తిరుగుబాటు నేరారోపణపై చర్యతీసుకోవాలనికూడా కొన్నివర్గాలు కోరడం జరిగింది. అయినా పి. పి. సి. కార్యకర్తలు నిర్భయంగా తమ కార్యక్రమాన్ని కొనసాగించారు. ప్రభుత్వంపై నెరసల మీద పి. పి. సి. సభ్యులను అరెస్టు చేయడం ప్రారంభించింది.

పర్యటన ఉపనామం సభ్యుడు శ్రీరామచంద్ర బాదేకర్, వాసుదేవరావు, గౌనుధీకర్లను బాంబు కేసులో ఇరికించి అరెస్టుచేసారు. సమితి ప్రధాన కార్యదర్శి శ్రీ ధరణీధర్ సంఘీని డిఫెన్స్ చట్టం క్రింద నిర్బంధించారు. ఆతర్వాత అనుమానంపై మాత్రమే తాతాచార్, కె.రామ్ గోపాల్, ఎ.రాఘవన్ లను అరెస్టుచేశారు. 1948 ఆగస్టు 15నాడు భారత స్వాతంత్ర్య దినోత్సవంలో పాల్గొనే సమితి పి.పి.సి. సభ్యులు కె.యమ్ మున్షీ ఆహ్వానంపై లోకల్ ట్రైనింగ్ లో బొల్లారం వెడుతున్నారు. దారిలో రజాకార్ గూండాలు ట్రైనింగ్ పైదాడిచేసి సభ్యులను గాయపరచారు. సంఘీ అరెస్టు తర్వాత సదాశివరావు మహా ప్రధాన కార్యదర్శిగా పని ప్రారంభించాడు. ప్రభుత్వం సదాశివరావు, జె.వి.నర్సింగ్ రావుల అరెస్టుకై వారంబ్దాలను జైరిచేసింది. వాళ్ళిద్దరూ పట్టుబడకుండా అజ్ఞాతంలోకి వెళ్ళిపోయారు. ఈ ఇద్దరి అరెస్టు వారంబ్దానికి ఒక ముస్లిం పోలీసు అధికారి స్వయంగా వార్త అందజేసాడు కొద్దికాలంలోనే భారత సేనలు రాబోతున్నాయి, ఆనాటివరకు జాగ్రత్తగా వుండడం మంచిదని, ఆ అధికారి సలహా ఇచ్చాడు. మరో విషయం ఇక్కడ ప్రస్తావించడం అనందకరము కాదు. ప్రధాన న్యాయమూర్తికి పి.పి.సి. సభ్యులు అందజేసిన విజ్ఞాపన పత్రాన్ని వ్రాసిన వ్యక్తి జస్టిస్ ఖయర్ హుసన్. జాతీయ దృక్పథంగల ఈ ముస్లిం న్యాయమూర్తి దగ్గరే సదాశివరావు జూనియర్ గా వుండేవాడు.

పరిస్థితులు విషమిస్తున్నాయి. హైదరాబాద్ నుంచి వెళ్ళిన ప్రతినిధి వర్గం ఢిల్లీ నుంచి చర్యలు విఫలంకాగా తిరిగి వచ్చింది. భారత ప్రభుత్వం సంస్థానాలపై ఆధిక నిర్బంధాలను విధించింది. సరిహద్దు ప్రాంతాలపై సైన్యాన్ని సిద్ధంగా వుంచింది. నిజాం ఇబ్బతు తన సాయుధ బలగాన్ని పెంచుకొంటున్నాడు. మరొకవైపు తన సంస్థాన విలీన సమస్యను అంతర్జాతీయ సమన్వయ మూర్తులనే ఉద్దేశ్యంతో ఒక ప్రతినిధి వర్గాన్ని ఐక్య రాజ్య సమితికి పంపించే ఏర్పాటు చేస్తున్నాడు.

1948 సెప్టెంబర్ నెలలో సంస్థానం ప్రధానమంత్రి మీర్ లాయక్ అలీ ఒక ప్రకటన చేస్తూ తమ సంస్థానంలో శాంతి భద్రతలు కట్టుదిట్టంగా ఉన్నాయని అందువల్ల సికింద్రాబాద్ కు భారత సైన్యాన్ని పంపించే అవసరంలేదని పేర్కొన్నాడు. ఈ ప్రకటనను సవాలుచేస్తూ పి. పి. సి. అధ్యక్షుడు శ్రీ వినాయక్ రావు విద్యాలంకార్ వెంటనే న్యాయవాదుల తరపున మరో ప్రకటన చేసాడు. ఆనాటి పరిస్థితులలో లాయక్ అలీని సవాలుచేస్తూ ప్రకటన చేయడం అసాధారణమైన విషయం. ఆ ప్రకటన సారాంశము-

“ప్రధానమంత్రి లాయక్ అలీ సంస్థానంలో శాంతి భద్రతలు నెల కొన్నాయని ప్రకటించడం సత్యదూరం. గత ఆరు మాసాల నుంచి న్యాయ వాదులు ఎందువల్ల కోర్టులను బహిష్కరిస్తున్నారు? సంస్థానంలో ఎక్కడ శాంతి భద్రతలున్నాయో ఎవరిని అడిగినా చెబుతారు. 15 జనవరి, 1948 నుంచి 11 ఆగస్టు, 1948 మధ్య జరిగిన సంఘటనలను మా సమితి విచారించింది. మజిల్స్ సభ్యులు జరిపిన అత్యాచారాలు కొన్నింటిని మాత్రమే తెక్కలోకి తీసుకుంటే చాలు అసలు వాస్తవం బయట పడుతుంది. పైన పేర్కొన్న కాలంలో మాత్రమే 353 గ్రామాల్లో మొర కిరాతకాలు జరిగాయి. 50 గ్రామాలు పూర్తిగా ధ్వంసం చేశారు. గ్రామస్తులను చంపేశారు. అమానుషంగా జరుపబడిన కిరాతకాలను వర్ణించాలంటే మాటలు చాలవు గోర్ఖ గ్రామంలో 200 మందిని చంపి 75 లక్షల రూపాయల అస్తిని దోచుకున్నారు. ఉద్గిర్ లో ముస్లింలు 500 మంది హిందువులను వరుసగా నిలుచో బెట్టి కాల్చివేశారు. ఒక మతాన్ని దోచుకున్నారు. కాళింగజ్వల అనేక ప్రాంతాలను దోచుకొని లారీలలో నింపుకొని విజయ యాత్ర సాగించాడు. జనవరి నుంచి ఆగస్టు వరకు ఆయా ప్రాంతాలలో జరిగిన మొరమూరణ కాండను కప్పి పుచ్చడం మాకు సాధ్యంకాదు. వూన భంగాలు, మంగళ సూత్రాలు లాక్కివడం ఇవన్నీ నిత్యమే పోయాయి.”

“వీటినన్నింటిని విస్మరించి ఇక్కడ శాంతి భద్రతలు నెలకొని ఉన్నాయని ప్రకటించడం ప్రపంచం దృష్టిలో దుమ్ము చల్లడమే. ఈ అత్యాచారాలను ఎదుర్కొనకుండా, ప్రజలకు రక్షణ కల్పించకుండా ప్రపంచాన్ని మభ్య పెట్టడం మీకు సాధ్యం కాదు.”



ఈ ప్రకటన చేసి లియకత్ ఆలీని సవాలుచేసిన ప్రముఖ న్యాయవాది వినాయక రావు విద్యాలంకార్ గురించి కొంత వివరాలు వినియోగక రావు విద్యాలంకార్ రంగా తెలుసుకోవడం అవసరం. ఆయన హైదరాబాద్ లో ప్రజా చైతన్యాన్ని ఉద్దీపింపజేసిన న్యాయమూర్తి. కేళవరావు కోర్ట్ కర్ పెద్ద కుమారుడు. స్వర్గీయ కేళవరావు గారిని హైదరాబాద్ రానడేగా పేర్కొంటారు. బారిష్టర్ వినాయకరావు విద్యాలంకార్ నాయకత్వంలోనే 1938లో నిజాం పాలనకు వ్యతిరేకంగా ఆర్యసమాజ్ పక్షిన సత్యాగ్రహం జరిగింది. రావుగారి విశిష్టవ్యక్తిత్వం మరుపు రానిది. ఆయన ప్రజలకు అభిమాన పాత్రుడు. ఈ ప్రాంతంలో ఆయనపట్ల ప్రజల కున్న ప్రేమాభిమానాలను చూసి నిజాం పాలకవర్గం జంకుతూ వుండేది. వినాయకరావు విద్యాలంకార్ లో ఉన్న మానసికతా దృక్పథం కలుపుగోలుతనం, సాహసం, పట్టుదల ప్రధానంగా ఆయన వ్యక్తిత్వాన్ని తీర్చిదిద్దాయి. పి. పి. సి. విజయవంతునిగా పనిచేయడానికి వినాయకరావుగారి నాయకత్వం ఎంతో దోహద పడింది.

ప్రధానమంత్రి మీర్ లాయక్ ఆలీ ప్రకటనను ఖండిస్తూ వెలువడిన ప్రకటన తర్వాత సంఘటనలు వేగంగా జరిగి పోయాయి. వ్యతిరేక ప్రకటన



రామానందతీర్థ

భవనంలో పోలీసులు అన్ని మూలలా సోదాజరిపారు. అంతకు పూర్వమే భావుగారు జాగ్రత్తపడి పి. పి. సి. పత్రాలను, అనేక సంపుటాలను తిరుమల గిరిలోని పోర్టులో వున్న భారత ప్రభుత్వపు ఏజంట్ జనరల్ కె. యమ్. మున్షీకి అప్పగించారు.

శ్రీ వినాయకరావు విద్యాలంకార్ ము అరెస్టు చేసి జైల్లో పెట్టారు. గూడలోని సెంట్రల్ జైలులోకి వెళ్ళగానే అంతకు పూర్వమే నిర్బంధించబడ్డ స్వామి రామానందతీర్థ, రావుగారిని చూసి చివరికి మీరు కూత చెప్పారన్న మాట! అని అనగానే రావుగారు ఆత్మ విశ్వాసంతో ఇలా అన్నారు:

వెలువడిన మరుసటి రోజు అర్ధరాత్రి వినాయక్ రావ్ విద్యాలంకార్ ఇంటిని పోలీసులు చుట్టు ముట్టారు, జామ్ బాగ్ లో వున్న పాత కింబల్ హౌస్ లో ఆయన నివసించేవారు. (ని జాం ఇంగ్లీషు పాలకల ఆధీనం లోకి రాకపూర్వం ఇక్కడ ఈ భవనంలోనే ఫ్రెంచి రెసిడెన్సి వుండేది.) దానిని క్యాబినెట్ హౌస్ అని పిలిచే వారు. అది వాడుకలో కింబల్ హౌస్ గా మారిపోయింది. ఆయన నివాస

‘మీ అందరిని విముక్తం చేయడానికి వచ్చాను’. ఆతర్వాత 17 సెప్టెంబర్ న పోలీసు చర్య తర్వాత రాజకీయ ఖైదీల నందరిని విడుదలచేశారు.

వినాయక్ రావు విద్యాలంకార్ గురించి ఒకరు ఇలా వ్యాఖ్యానించారు. 1938 లో ఆర్యసమాజ్ తరుపున రావుగారు మూడువేల సత్యాగ్రహుల దళాన్ని తీసుకొని సంస్థానంలో ప్రవేశించగానే ఆనాడు నిజాం, ప్రజల కోరికలను అంగీకరించి మోకరిల్లాడు. 1948 లో రావుగారిని అరెస్టు చేసిన మూడురోజుల్లో గానే పోలీసు చర్య మొదలైంది. ఆజాద్ హైదరాబాద్ శాశ్వతంగా అంతమై పోయింది.

13 సెప్టెంబర్ నుంచి 17 సెప్టెంబర్ (1948) రాగానే నిజాం ఓటమి అంగీకరించాడు. 11 ఆక్టోబరు, 1948 నాడు తిరిగి కోర్టులకు హాజరవుతామని న్యాయ వాదులంతా ప్రధాన న్యాయమూర్తికి మరో విజ్ఞాపన పత్రాన్ని సమర్పించారు. పి.పి.సి. సేకరించిన సహచారం ఎనిమిది పెద్ద పెట్టెల్లో నిండిపోయింది. లాయక్ అలీ మంత్రి వర్గానికి విరుద్ధంగా కేసు నడిపించే నిమిత్తం భారతీయ గూఢచారి విభాగం అధికారి నగర్ వాలా ఆమె తండ్రికి రికార్డులను స్వాధీనం చేసుకొన్నాడు. అమూల్యమైన ఆ చారిత్రక పత్రాలు ఈనాటికి సురక్షితంగా వున్నాయో లేదో తెలియదు. (కాలాయ తస్మై నమః.)

II. రజాకార్ల కాలంలో

కాకతీయ మహానగరం

అంతా

జిల్లా కలెక్టరేట్ ఆవరణలో పంక్తిబద్ధంగా నిలుచునివున్నారు స్వయం
సేవకులు. “విజయ విశ్వతిరంగా ప్యారా, యుండా ఊంబా
రహే హమారా” అని పతాక వందనం చేస్తున్నారు. ప్రాణాలు
ధారవోసి నీగరవాన్ని కాపాడుతామని జెండాకు అభివాదం
చేస్తూగీతం ఆలాపిస్తున్నారు. ధ్వజగీతం సమాప్తం కాగానే ఆఉదయం
“అన్వేషిలాట్ జిందాబాద్” “భారత్ మాతాకీజై” ‘మహాత్మా గాంధీకీజై,
అహింసాదాతతో అక్కడి కోటలోని ప్రళాంత వాతావరణం మార్మోగింది.


4. ఆగస్టు 1946, అదివారంనాడు వరంగల్ కోటలోని ఉత్తర
భాగాన ఈపతాక వందనం జరుగుతూ వున్నది. నిజాం సామంతుల సంస్థా
నంలో వరంగల్ మాతాలో ఈవిధంగా జాతీయ పతాకాన్ని ఎగురవేస్తూ
స్వేచ్ఛాగీతాలు ఆలాపించడం ఆనాడు ఎవరికైనా ఆశ్చర్యాన్ని గలిపే
అంశం.

స్వాతంత్ర్యానికి మార్గం అఖిల భారత కాంగ్రెసు సంస్థ సంస్థానాల
పట్ల తటనవై ఖరి వహించింది. బ్రిటిషు పాలన క్రిందవున్న ప్రాంతాలలోని

ప్రార్థితో సంబంధాలు నెలకొల్పుకుంది. హైదరాబాద్‌లోని “స్టేట్‌పీపుల్స్ కాన్ఫరెన్సును” కాంగ్రెస్ సమర్థించేది. కాని సంస్థానాలపట్ల మాత్రం ఉదాసీన వైఖరి వహించేది.

ఆనాటి హైదరాబాద్ సంస్థానంలో ప్రజలకు రాజకీయ స్వేచ్ఛ అనేది లేదు. ప్రజలు చైతన్య వంతులై ఎక్కడ ఎదురు తిరుగుతారో అని ప్రతి వుద్యమాన్ని నిజాం మొగ్గులోనే తుంచేసేవాడు. ఎలాంటి రాజకీయ వేదిక నైనా అభివృద్ధి చెందనిచ్చేవాడు కాదు. అయినా పొరుగు రాష్ట్రాలలో జరుగుతున్న రాజకీయ సందలనాన్ని చూసి ఈ సంస్థాన ప్రజలు ఉత్తేజంపొందేవాళ్ళు. రాజకీయ కార్యకలాపాలపై విశేషం వున్న మూలాన ప్రజలు సాహిత్య, సాంస్కృతిక మతసంబంధమైన సంస్థలు స్థాపించు కొన్నాది. పాలకవర్గం ఈసామాజిక సంస్థలనుకూడ విడి విడిగానే వుండేట్లు చూసింది. ఆంధ్ర నాదస్వర మహాసభ, పరిషత్తు, మహారాష్ట్ర పరిషత్తు, కర్ణాటక కాన్ఫరెన్సు అనేపేర్లతో సంస్థలు స్థాపించ బడ్డాయి. సంస్థానం మొత్తంలో మతపరంగా ఆర్యసమాజ్ వ్యాపించి పోయింది. అయినా ఒక యువవర్గం, ఈకార్యకలాపాలపట్ల తృప్తిచెందలేదు. నూటిగా రంగంలోకి దూకాలని ఈ యువకులు ప్రయత్నించారు. తమరాజకీయ ఆకాంక్షలను క్రియాన్వితం చేయాలనుకున్నారు.

1942 నాటి 'క్విట్ ఇండియా' ఆందోళనకు పూర్వమే వరంగల్ లోని ఈ యువవర్గం వ్యక్తి సత్కారగ్రహాలు జరిపింది. రాజకీయ చుట్టెలో సంస్థానం మొత్తంలో వరంగల్ రాజకీయ చైతన్యం గల ప్రాంతం అని పించుకుంది. ఆనాడు వ్యక్తి సత్కారగ్రహాలు జరిపిన యువకులు యమ్. యన్. రాజలింగం, బి. రంగనాయకులు, కొమరగిరి నారాయణరావులు. తర్వాత 1946లో వరంగల్‌లో ఒకటి రెండుచోట్ల ఈ యువకులు శ్రమ కార్యకలాపాలు కొనసాగించారు. బి. హెచ్. చంద్రమౌళిశ్వరావు, హయ



హయగ్రీవాచారి

గ్రీవాచారి లాటి ఇతర యువకులంతాకూడ వాళ్ళతో చేరిపోయారు. హయగ్రీవాచారి ప్రతివారం పతాక పందినం జరిపడం ముఖ్య కార్యక్రమం. త్రివర్ణ పతాకాన్ని ఎగురి పేసి జాతీయభావాన్ని పెంచడంలో బాటు యువకుల శారీరక- మానసిక శక్తియుక్తులను అభివృద్ధి చేయాలని వారి నిర్ణయం. ఆ నిర్ణయం షేరకు వరంగల్ కోటలో ఆ యువకుల కార్యక్రమం జరు


గుతూ ఉండేది. ఈ కోటను ఎన్నుకోడంలో ఉద్దేశం ఈ కాకతీయ మహానగరం కేంద్రంగా గతంలో విలసిల్లిన తమ జాతి సాంస్కృతిక రాజకీయ వైభవంతో మానసిక సంబంధం ఏర్పరుచు కోవాలను కోడమే. వరంగల్ కోట ప్రేరణా స్రోతస్వీనిగా ఉపయోగపడింది. యువకుల దశం వృద్ధి చెందుతూ ఉత్సాహ వంతంగా తమ ఆశయాన్ని నెరవేర్చడానికి సంసిద్ధ మవుతోంది.

మరో వైపు ప్రజాస్వామ్యం దాని పరిణామాలును దృష్టిలో ఉంచుకొని కొన్ని నిస్వార్థ పూరితమైన శక్తులు తల ఎత్తడం ప్రారంభించాయి. సంకుచిత స్వార్థశక్తులు తమ మనుగడ కోసం కొత్త ఆలోచనా విధానాన్ని ప్రతిపాదించాయి. మునిగే వాడికి పూచికపుల్ల సహాయ మన్నట్లు ముస్లింలు "తామే సంస్థాన పాలకుల" మని ప్రకటించారు. నిజాం తమకు ప్రతీక మాత్రమే, ఈరియావత్ సంస్థానంలో తమ ఆమోదం లేకుండా ఎలాంటి రాజకీయ సంస్కరణ లేదా మార్పు జరగడానికి వీలులేదని స్పష్టం చేశారు.

ఈ ముస్లిం రాజకీయ పక్షంగానే నవాబ్ బహదూర్ యార్ జంగ్ నాయకత్వాన “మజ్లిస్ ఇ త్తెహ్ దుల్ ముస్లిమీన్” అనే సంస్థ ఏర్పడింది. నిజాం దృష్టిలో ఇది రాజకీయ సంస్థ కాదు. అందువల్ల నిషేధం లేదు. కొద్ది కాలంలోనే, నవాబ్ బహదూర్ యార్ జంగ్ ప్రాబల్యం పెరిగింది. అతని పలుకుబడికి భయపడి నిజాం అతనిని విషప్రయోగం చేసి చంపింపాడనే వదంతి వుంది. నిజమేదైనా సంపూర్ణ ఆరోగ్యవంతుడైన ఆ నవాబ్ 1944 జూన్ ఇరవై ఐదున అకస్మాత్తుగా మరణించాడు. ఆ మరణం ఎట్లా జరిగిందో ఈనాటికీ ప్రశ్నగా నిలిచి పోయింది. నిజాం ఆ తర్వాత తన నిరంకుశాధి కారాన్ని కాపాడుకోడానికి ఈ మజ్లిస్ నే ఉపయోగించు కున్నాడు. ఈ మతసంస్థ అంతర్గతమైన ఎన్నికలు, తదితర విషయాలపై నిజాం ఫర్మానాలు జారీ చేయడం మొదలు పెట్టాడు. సంస్థానంలోని అల్ప సంఖ్యాకులైన ముస్లింలు హిందువులపై అన్ని విధాలా అధికారం చలాయించాలని ప్రయత్నించారు. ప్రభుత్వ ఉద్యోగాలు, ధనం అన్ని తమసొంత ఆస్తి వ్యవహారంలా వుండేది. తాము పాలకులమని, హిందువులు పాలితులనే భావంతో వ్యవహరించేవారు. అధిక సంఖ్యాకులైన హిందువులను బానిసలుగా చూస్తూ వారి కార్యకాలాపాలను కనిపెట్టి వుండేవాళ్ళు. అందువల్ల వరంగల్ కోటలో జరుగుతున్న ఈ కార్యక్రమాన్ని సహించలేక పోయారు. ముఖ్యంగా సుబేదార్ హబీబుల్లాఖాన్ మతోన్మాది. బహుక్రూరుడు. అందువల్ల తీవ్ర పరిణామాలు సంభవించాయి.

వరంగల్ కోటలో హాః

ఆశావహంగా ప్రారంభమయ్యే ప్రతి ఉదయంలాగా ఆరోజుకూడా పక్షుల కీల కిలారావాలతో మొదలైంది. సూర్యకిరణాలు ప్రసరించి సూతన జీవితాన్ని వెదజల్లు తున్నాయి. వరంగల్ కోటలోని ఉ తరభాగాన ఆరోజు కూడ వతాకవరచన కార్యక్రమం జరిగింది. యువకులలో చాలామంది తిరిగి ఇంద్రకు వెళ్ళిపోయారు. కొందరు దగ్గరలోనేవున్న రామస్వామిఇంట్లో తేనీరు సేవించేవిమిత్తం కూచున్నారు. మొగలయ్య జెండాతాడును సరిచేస్తు



లకడి పహిల్వాన్

నిలుచున్నాడు. అకస్మాత్తుగా వెనకనుంచి కొందరు రజాకార్లు వచ్చి బల్లెతో మెడపై పొడిచేశారు. ఆ పతాకం తాడును పట్టుకొని మొగలయ్య కూలిపోయాడు.

“ప్రాణాలు పోయినానరే, గౌరవాన్ని కాపాడుతామనే పతాకగీతం అక్షరాలా సారకమైంది. ఆప్రాతంలో కల్లోలం

చెలరేగింది. హంతకులు మొగలయ్య అన్న రామస్వామి యింటిపై దాడి చేయడానికి వెళ్ళారు. రామస్వామి గడియ బిగించాలని ప్రయత్నిస్తుండగా బల్లెతో ఒక్కపోటు పొడిచారు అయిన ముక్కుతెగింది. లోపలివాళ్ళు నిరాయుధులు - అందరూ కలిసి తలుపులు బిగించారు. తలుపులు బద్దలు చేయలేక వాళ్ళు కేకలు వేసుకుంటూ వెళ్ళిపోయారు.

అసఫియా పాలనకు వ్యతిరేకంగా బానిసలు తిరుగుబాటు యత్నం చేయడమా? రాజకీయ చైతన్యాన్ని పెంచుకోవడమా? పైగా జెండా వందన చేస్తూ కవాతు జరపడం మజ్లిస్ సభ్యులకు మహా నేరంగా తోచింది మొగలయ్య ఇంటిదగ్గర ఇదంతా జరపడం వాళ్ళు సహించలేక పోయారు. ఫలితంగా మొగలయ్య హత్య జరిగింది. అక్కడి పహిల్వాన్ నాయకత్వాన ముస్లిం దళం ఈదాడి జరిపింది, కొన్ని ప్రాంతాలలో కల్లోలం చెలరేగింది. లకడి పహిల్వాన్ ను ఊరేగింపుగా తీసుకెళ్ళి పోతున్నారు. “షాహిద్ స్వాగత్ జిందాబాద్” అని నినాదాలు వినిపిస్తూ వారు కాఫర్ ను చంపి

విజయం పొందిన వాడిలా లకడి పహిల్వాన్ కాశింషరీఫ్ వరంగల్ లో మహావీరుడై పోయాడు. కాశింషరీఫ్ ను అభినందిస్తూ వచ్చిన ఊరేగింపు వరంగల్ కోట సింహద్వారం దగ్గరికి రాగానే సుబేదార్ హబీబుల్లాఖాన్ తన కారులో ఎదురు వచ్చాడు. స్వయంగా కాశింషరీఫ్ కు పూలమాల వేసి అభినందించాడు. జిల్లాకు సర్వాధికారి లాంటివాడు స్వయంగా ఒక హంతకుణ్ణి బహిరంగంగా అభినందించడం జన సామాన్యంలో భయాం దోళనలను రెచ్చ గొట్టింది. ఖాసీ చేసినవాణ్ణి శిక్షించే బదులు ఇలా ప్రశంసించడం అందరికీ వజ్రపుట్టించింది. విషాద పూరితమైన వాతా వరణం ఏర్పడింది. ఆంగ్లేయుల చిత్ర ఛాయలో రాజ్య మేలుకున్న నిజాం పాలనా యంత్రాంగం ఎంతబాగా శాంతి భద్రతలను కాపాడుతూ వుందో ఈఒక్క హత్యా సంఘటనయే నిరూపించ గలదు.

లకడీ పహిల్వాన్ ఊరేగింపు విజయోత్సాహంతో వరంగల్ టవున్ లోకి ప్రవేశించింది. రైల్వేగేటు దగ్గరికి రాగానే ముస్లింలు కొన్ని గుడిసెలకు నిప్పు అంటించారు. అప్పుడు అక్కడి హిందువులు ఎదురుదాడి జరిపి ఒకటి కాలు విరగొట్టారు. కాలు విరగగానే మిగతా ముస్లింలు కాలికి బుద్ధి చెప్పారు.


మరుసటిరోజు ప్రతీకారంగా ముస్లింలు అక్కడి చిప్ప అప్పయ్య అనే వ్యక్తిని హత్య చేశారు. ఆ తర్వాత గూండలు కలిసి రైల్వేగేటు బస్టి పై దాడి చేయాలని సన్నద్ధమైనారు. అయితే బస్టిలోని హిందువులు ఆర్మీసమాజ్ ప్రభావం వల్ల అత్యురక్షణకు అన్ని ఏర్పాట్లు చేసుకొన్నారు. ఇటిక్యాల మధుసూధన్ నాయకత్వం వాళ్ళకు బలాన్ని ఇచ్చింది. ముస్లిం గూండలు దాడిచేస్తే ఏదురు దెబ్బలు తింటారని సుబేదార్ పని గట్టాడు. సహాయంగా తుపాకులున్న పోలీసులను పంపించాలని ప్రయత్నం చేశాడు. సమయానికి పోలీసు బలగం అందుబాటులో లేదు. రాజీ జరుపుతానని హామీ ఇచ్చి ఒక్కరోజు గడిచిపో నిచ్చాడు. మరుసటి రోజు పోలీసు దళం రాగానే

గూండాల దళాన్ని వెళ్ళి దాడి చేయమన్నాడు. 400 మంది ముస్లింలు జాజాలతో, నినాదాలతో బయలుదేరి బస్తీలోకి వచ్చారు. ఎదురుగా హిందూవులు దాడిని ఎదుర్కోడానికి సిద్ధంగా వున్నారు. సుబేదార్ హిందువులనే చెదిరి పొమ్మని ఆర్డర్ ఇచ్చాడు. ఆత్మ రక్షణకు సిద్ధమైన ప్రజలను చెదిరి పొమ్మనగానే వాళ్ళు నిరాకరించారు. అదే అదనుగా సుబేదార్ కాల్పులు జరపమని హుకుం జారీ చేశాడు. ఫలితంగా వెంటనే ముగ్గురు హిందువులు మరణించారు. మరో ఇద్దరు తీవ్రంగా గాయపడ్డారు. కాల్పుల్లో మరణించిన వ్యక్తులు పడమటి క్రిష్టియన్, కొడిమల కనకయ్య, మల్లయ్య, ఒకతీవ్రంగా గాయపడినవాళ్ళు వాడి లింగయ్య, ఆడెప్ప కొమరయ్య. ఈ విధంగా సుబేదార్ శాంతి భద్రతల పేర ప్రజలను బాహుటంగా ఖాని చేయించాడు.

మొగలయ్య, రామస్వామి గౌడ్ల కుటుంబం వరంగల్ కోటలో తాతల కాలంనుంచి నివసిస్తూ వుండేది. మొగలయ్యకు తెలుగు చదవడం, వ్రాయడం వచ్చు. వృత్తిరీత్యా కల్లుగీయడం పని. అతనిపై జాతీయ ఆందోళన ప్రభావం బాగా పడింది. వరంగల్ లో పతాక వందనం ఇతర కార్యక్రమాల్లో చురుకుగా పాల్గొని ఆనాటి ముస్లిం మత అహంకారానికి ఖల్లే పోయిన అమరవీరుడు ఈనాడు వరంగల్ మెయిన్ రోడ్డుపై అమర వీరుడు మొగలయ్య జ్ఞాపకార్థం ఒక హాలు నిర్మించారు. అంతే తప్ప ఆనాటి అనేక సంఘటనలను ప్రజలు మరిచి పోయారు. మొగలయ్య హత్య జరిగిన ఆరునెలల అనంతరం రామచంద్ర అనే ఒక హిందూ వహిల్వాన్ ను దొంగచాటుగా ఒకరాత్రి హత్య చేశారు.

నాథాయణరెడ్డి బలిదానం:

1947 జూన్ 30 నాటిరోజు వేనవికాలం ముగిసి భర్తం కురుస్తున్న రోజులు. అయినా రాజకీయ వాతావరణం ముహూర్తద్రోహం వుంది.



నారాయణరెడ్డి

హైదరాబాద్ లో జూన్ 16నాడు
షేక్ కాంగ్రెస్ మహాసభలు
మహాత్మాహితో జరిగాయి.
సంస్థానంలో భాద్యతా యుత
మైన ప్రభుత్వం ఏర్పడాలని
కోర్కానం చేయడం జరిగింది.
దీనికి ప్రతికూలంగా ఇక్కడ
వరంగల్ ఈనాడు ముస్లిం
సమావేశం జరుపుతున్నారు.

ఆరోజు మధ్యాహ్నం హన్మ
కొండనుంచి డాక్టర్ నారాయణ

రెడ్డి కారులో వరంగల్ వెళుతున్నారు. చొస్తాద్గర్ జాఫర్ అనే పోలీసు
సబ్ ఇన్స్పెక్టర్ డాక్టర్ కు నమస్కారంపెట్టి ఇలాంటి ఉద్రిక్త వాతావర
ణంలో వరంగల్ వెళ్ళడం మంచిదికాదని సలహా ఇచ్చాడు. నాకేం
భయంలేదని డాక్టర్ వరంగల్ లోని తన ఆసుపత్రికి బయలుదేరాడు.
రోగులలో అనేకమంది ముస్లింలుకూడా వుండడం ఆయన దైర్యానికి
ఒక కారణం. డాక్టర్ నారాయణరెడ్డి తన ఆసుపత్రినుంచి ఇంటికి తిరిగి
వస్తున్నాడు. జంకుతున్న నౌకరును ఇంటిదగ్గర కారులోనే వదిలి తన ఇంటికి
కొంచెం దూరంకో వున్నాడు. ఈలోగా కారుపై రాళ్ళు పడడం మొద
లైంది. ఎనభైమంది ముస్లింలు కారును చుట్టుముట్టివేశారు. డాక్టర్ ఇంటికి
చేరుకొనేలోగా అతన్ని కారులోంచి బయటికి లాగి బల్లెంతో కడుపుతో
పొడిచారు. కారుతున్న రక్తాన్ని ఆపుకొంటూ ఇంటిలోకి వచ్చి మంచంపై
వాలిపోయాడు. భార్య, చిన్నకొడుకు దగ్గరికి రాగానే ఆయన చిన్నపిల్ల
వాడి చేతిని, భార్య చేతిలో పెట్టి ప్రాణాలు వదిలాడు. బయట ముస్లిం

దుండగులు 'కారును' దహనం చేయాలని ప్రయత్నించి పెట్రోలు లేకపోవడంతో విఫలమై వెళ్ళిపోయారు.

“నల్లగొండ జిల్లాలోని దేవరకొండ తాలూకాలో వున్న ముదిగొండ గ్రామవాసి టి. బుచ్చిరెడ్డి. ఆయన మధ్యతరగతి రైతు. ఒక ఆడపిల్లతో సహా ఐదుగురు సంతానం. నలుగురు మగపిల్లలలో డాక్టర్ నారాయణరెడ్డి పెద్దవాడు. ఇతను హైద్రాబాద్‌లోని చాదర్‌ఘాట్ ఉన్నత పాఠశాలలో చదివినతర్వాత ఉస్మానియా మెడికల్ కాలేజీలో వైద్యవిద్య సభ్యునింబాడు. విద్యార్థికాలంలో ప్రతిభావంతుడుగా ఎన్నో బహుమతులు గెలుచుకొన్నాడు. ఆతర్వాత డాక్టర్ వృత్తిలోవుండగా ఉస్మానియా ఆసుపత్రిలో సర్జన్ బహదూర్ ఖాన్ సహాయకుడుగా పనిచేసి ప్రశంసలు పొందాడు. గుల్బర్గాలో మెడికల్ ఆఫీసర్‌గా కొంతకాలం ఉద్యోగంచేసి హైద్రాబాద్ తిరిగి వచ్చాడు. స్వంతంగా ప్రాక్టీస్ ప్రారంభించి కొంతకాలం పనిచేశాడు.

అయితే వరంగల్‌లో ప్రాక్టీసు చేయవలసినదిగా మిత్రులంతా బలవంతం చేశారు. ఆయన 1944 దసరానాడు వరంగల్‌లో ప్రాక్టీసు మొదలు పెట్టాడు. కొద్ది కాలంలోనే ప్రజాభిమానాన్ని చూరగొన్నాడు. ఆయన రోగుల్లో 80 శాతం ముస్లింలు. అందులో 20 శాతం మంది బీద ముస్లింలకు ఆయన ఉచితంగా చికిత్స చేసేవాడు. 2, 3 నెలలలోనే వేలాది రూపాయలు ఆదాయం సమ కూరింది. తన తమ్ముళ్ళను చదివించి, ఇతరులకు సహాయ పడే ఉదార స్వభావం ఆయనది. వరంగల్‌లోని మరో డాక్టర్ టి. యన్. మూర్తితో ఆయనకు స్నేహం. ఆయన హైద్రాబాద్‌లో జరిగిన స్టేట్ కాంగ్రెస్ మహాసభలకు ప్రేక్షకుడుగా హాజరైనాడు. అదే మహాసభగా పరిణమించింది. పైగా ప్రముఖ హిందువుగా దృష్టిలో వున్నాడు. ఆయన హత్య జరిగిన తర్వాత కూడా సుబేదార్ ఎవరిని అరెస్టు చేయించలేదు. ఎవరిపైనా విచారణ జరిపించ లేదు.

సోమవారంపె దాడి

మహాబాబాద్ తాలూకాలోని ఎర్రబాడు గ్రామంలో కమ్యూనిస్టు విప్లవ కారులు రహస్యంగా వున్నారని సుబేదార్ తన పోలీసు బలగాలతో వెళ్ళి గ్రామస్థులను బెదిరించాడు. స్వయంగా విప్లవ కారులను ఎదుర్కొనే దమ్ములు లేక గ్రామస్తులే వాళ్ళను పట్టి తెచ్చి హాజరు పర్చాలని హుక్ం జారీ చేశాడు. తన బలగాలతో కుమ్మరికుంట రేజ్ ముఖ్ దగ్గర రాత్రి అన్ని మర్యాదలు పొందాడు సుబేదార్. ప్రజలను భయ బ్రాంతులను చేయాలనే ఉద్దేశ్యంతో సుబేదార్ ఆ తరువాత గ్రామంపై బడి గుడిసెలకు నిప్పు పెట్టించాడు. బీదగ్రామ ప్రజలు, రైతులు నిరాశ్రయులై గగ్గోలు పెట్టారు. రజాకార్ల మూకలు కమ్యూనిస్టులను శిక్షించాలనే నెపపై అమాయకతైన ప్రజల ఇండ్లను తగులబెట్టేవాళ్ళు. ఇష్టానుసారం లూటీలు జరిపే వాళ్ళు. ఇలాంటి సంఘటనలు వరంగల్ లో పరిసర గ్రామాలలో అనేకం జరిగాయి.

సంగా జగన్నాథ్ అనే యువకుడు పరిసర గ్రామాల్లో ఆత్మ రక్షణ కోసం గ్రామీణ దళాలను నిర్మించాడు. ఉరున్ అనే ప్రాంతంలోని రజాకార్ల దళం జగన్నాథ్ ను పట్టుకోవాలని బయలు దేరింది. వర్తన్నపేట లోని రాయపర్తికి చెందిన రజాకార్లదళం నాయకుడు షయ్యుద్దీన్ రజాకార్ల ధళానికి నాయకత్వం వహించి గ్రామాలపైవడ్డాడు. అయితే ఉప్పురపతిదగ్గర సంగా జగన్నాథ్ దళాలు ఈ రజాకార్లమూకలను ఎదుర్కొని వెనక్కు తరిమి కొట్టారు. వాళ్ళువెనక్కు వెళ్ళి మరికొన్ని గ్రామాలపైబడి గుడిసెలను తగులబెట్టారు. అంతారంలో లూటీలుచేశారు. మానభంగాలుజరిపారు. కొలకపాక అనే గ్రామంలో 22 మంది యువకులను బంధించి, వాళ్ళను వరుసగా కాల్చమని అక్కడి వైశ్యుడైన యువకుణ్ణి ఆదేశించారు. అతను ఎదురు తిరిగి రజాకార్లపై తుపాకి ఎక్కుపెట్టాడు. అయితే అతన్ని వెంటనే రజాకార్ల



సంగ జగన్నాథ్

వున్నారు. చోటాపల్లిలో ఇండ్లు తగులబెట్టి ఆక్కడకూడా 22 మంది యువకులను కాల్చివేశారు. జమలాపూర్ సోమవారం అనే గ్రామంలోకి వెళ్లి లూటీలు, మానభంగాలు జరిపారు. చివరికి అనహాయులైన బాలింతలపై పాశవికంగా ప్రవర్తించారు. ఈ ఘోరకృత్యాలన్నీ సాలార్ షమ్‌సుద్దీన్ నాయకత్వాన జరిగాయి.

ఇరవయ్యో శతాబ్దంలోనే ఈ ఘోర కిరాతకాలు తెలంగాణా ప్రాంతాలలో అనేకం జరిగాయి. పాకిస్తాన్ సైనికులు తూర్పు బెంగాల్‌లో తమ పోదరులైన ముస్లింలపై ఎన్ని హత్యాదారాలు జరిపారో ప్రపంచానికి తెలుసు. అయితే ఇక్కడ ముస్లింలు హిందువులపై జరిపిన కిరాత చర్యలు అసలు ప్రపంచ దృష్టికి రాలేదు. ఈ అంశాలు బయటికి రావటం మత ప్రమేయం లేని వ్యవస్థకు భాగం అని భావించారేమో?

నాయకుడు, ముజామియా కాల్చివేశాడు. ఆ నాటికి ఓటికి బయటపడిన యువకుల్లో చందా బచ్చయ్య ఒకడు. 22 మందిని తుపాకులతో కాల్చి వాళ్ళశవాలపై గడ్డివేసి తగులబెట్టాడు. ఈలోగా సంగ జగన్నాథ్ దళం వచ్చి దాడి జరిపింది. అప్పుడు ఆ రజా కార్ల దళం పారిపోయి చోటాపల్లి ముస్లిం జాగీర్ ఇంట్లో



12. గెరిల్లా రైతు దళం

రజాకార్ల కాలంలో దుండగాలకు వ్యతిరేకంగా నిలుచుని ఎక్కడి కక్కడ అన్యాయాన్ని, హింసను విజయవంతంగా ఎదుర్కొన్న సంఘటనలు ఇంతకు పూర్వం చూశాం.

స్థానికంగా గ్రామీణులు రజాకార్ల గుండా చర్యలను తమకు అభించిన కొద్దికాలంలోనే ప్రాణాలు సైతం లెక్కచేయక ప్రతిఘటించారు. అయితే వీటి నన్నింటిని, మించి సాయుధ రైతాంగ గెరిల్లా దళాలు శత్రువుల్ని ప్రతిఘటించిన తీరు, చరిత్రాత్మక మైనది. సంఖ్యలో, ఆయుధాలతో తమను మించిన శత్రు దళాలను సాహసంతో, త్యాగంతో, ధైర్యంతో చాక చక్కంగా గెరిల్లా యుద్ధ పద్ధతులను అవలంబించి మట్టి కరిపించిన ఉదంతాలు చాలా ఉన్నాయి.

ఈ రైతు దళాల సభ్యుల మానసిక స్థైర్యం చెప్పుకో తగ్గది. అనాటి పాలక వర్గాల కిరాయి సైనికులవలె, రజాకార్ల వలె లూటీలు, హత్యలు మాన భంగాలు చేస్తూ అసలు పోరాటంలో తోక ముడుచుకొని పారిపోవడం కాకుండా ఒక పవిత్ర ఆశయంకోసం న్యాయంకోసం, నర్వస్వం అర్పించడానికి పోరాటంలో పాల్గొనే రైతు గెరిల్లాల సాహసం, త్యాగం ఎన్నో రెట్లు ఉన్నతమైనది.

రైతుదళం గురించి వివరించే ముందుగా రెండు అంశాలను ప్రస్తావించ వలసివుంది. మొదటిది 1938 లో హైదరాబాద్ నగరంలోని హన్మత్ గంజ్ లో మార్వాడీ సమాజ్ ఆధ్వర్యాన వినియోగ ఉత్సవాలు జరుగుతున్నాయి! భారత కోకిల, సరోజిదేవినాయుడు అధ్యక్షత వహించిన ఆ ఉత్సవాల్లో నవాబ్ బహాదుర్ యార్ జింగ్ ఉపన్యసిస్తున్నాడు. హైదరాబాద్ సంస్థానంలో హిందూ-ముస్లింలు, పాలు-తేనెలా కలసి వున్నారని, ఇస్లాం ఏకేశ్వరో పాసననే కోరుతున్నారని, కుల భేదాలను వ్యతిరేకిస్తుందని అన్నాడు. అయితే ఇక్కడే ఒకవర్గం మత స్వాతంత్ర్యం కోరుతున్నారని, దానిలక్ష్యం నిజాం కింగ్ కోఠి వైపు మాత్రమేనని, అదే ఇస్లాం ఐక్యతకు బలం చేకూరుస్తూ వుందని బహాదుర్ యార్ జింగ్ ఆర్య సమాజ్ ను పరోక్షంగా ఎత్తి చూపించాడు.

పోలీసు చర్య తర్వాత ఒకరోజు వినియోగరావు విద్యాలంకార్ గారు అమర వీరుడు శ్యాంలాల్ గురించి చెబుతూ ఒక అంశాన్ని జ్ఞాపకం చేశారు. శ్యాంలాల్ గారు ఆర్య సత్్యాగ్రహానికి పూర్వం ఆత్మ విశ్వాసంతో ఒకమాట అన్నారు. -“రావుగారు, మీరు నమ్మండి. 10 సంవత్సరాలలో మనం ఈ సంస్థానపు రాజ్య పీఠాన్ని కూలద్రోయగలం. మనప్రజల రాజ్యం అప్పుడు ఏర్పడుతుంది.”

ఈరెండు అంశాలు ఒక విషయాన్ని స్పష్టం చేశాయి. నవాబ్ బహాదుర్ యార్ జింగ్ అనుమానాలు, భయం, మరోవైపు శ్యాంలాల్ ఆత్మ విశ్వాసం, బలిదానం. ఇవే క్రమంగా రైతు దళానికి పునాదులుగా నిలిచాయి.

ఆనాటి సంస్థానంలో ఆర్య సమాజ్ ఉద్యమాన్ని అణచి వేయడానికి నిజాం ప్రభుత్వం శాయ శక్తులా ప్రయత్నించింది. 1938 లోనే బీదర్ జైలుతో నిర్బంధించబడ్డ శ్యాంలాల్ కు విషప్రయోగం చేసి చంపి వేశారు

అయినా 1939 నుంచి ఆర్య సమాజ్ ఆందోళన మహాధ్వమంగా సాగింది. ప్రజలు వేలాది సంఖ్యలో సత్యాగ్రహంలో పాల్గొంటూ జై శృపాలయ్యారు. ఆనాటి సత్యాగ్రహాల ఆత్మ విశ్వాసాన్ని, క్రమశిక్షణను, చూసి గాంధీ మహాత్ముడే ప్రశంసించాడు. ఆర్యసమాజ్ పై దుండగాలు జరిపి, ఖాసీలు చేయించి కేసుల్లో ఇరికించినా ప్రజాపుద్యమం వెనుకంజ వేయలేదు. చివరికి నిజాం ఆర్యసమాజ్ కోరికలను మన్నించక తప్పలేదు.

1948 లో మారిన కాలానికి అనుగుణంగా ఆందోళనాపద్ధతులు కూడా మారిపోయాయి. ఆనాటి సత్యాగ్రహం ఈనాటి శస్త్రాగ్రహంగా పరిణమించింది. సాయుధులైన రైతు గెరిల్లా దళాలు ఈ దశలో తమ పాత్రను ఉత్తేజంతో నిర్వహించాయి.

పోలీసుచర్య జరిగింది, ఎర్రకోటపై ఆసఫియాధ్వజాన్ని ఎగుర్ర వేస్తానన్న రజాకార్ల సర్వ సైన్యాధికారి కాశీం రజ్వీ కటకటాల వెనక్కి వెళ్ళాడు. సంస్థానంలో జరిగిన రక్తపాతానికి మూలకారకుడైన నిజాం భారత సైన్యముందు బేషరతుగా మోకరిల్లాడు.

పోలీసుచర్యకు పూర్వం కొందరు యువకులు ఉద్ గీర్ పరిసర గ్రామాలను కాపాడుతూ రజాకార్ల దుండగాలను ఎదిరించారు. సాహసంతో, క్రమశిక్షణతో, సంఘటిత శక్తిగా రూపొందిన ఈయువకులే రైతుదళంగా పేరు తెచ్చుకొన్నారు. ఆరు నెలలపాటు సాయుధులైన రజాకార్లను నిజాం సైనికులను, రోహిలాలను పతాన్లను, మీరత్వంతో, ప్రతీకారవాంఛతో ప్రతిఘటిస్తూ అనేక గ్రామాలను రక్షించారు. చాకదక్యంగా, ధైర్యంగా శతృవులను ఎదుర్కొని ఎంతోమంది రజాకార్లను పోలీసు అధికార్లను మట్టుపెట్టారు. గ్రామీణుల మనోధైర్యాన్ని నిలిపారు. బీదర్ జిల్లాలోని రజాకార్లకు, పోలీసులకు ఈ రైతుదళం సింహస్వప్నంగా పరిణమించింది.

. దీనిని అందువల్లనే పోలీసువర్య జరిగాక జిల్లా మొత్తంలో ఆడవాళ్ళు దొంగలబందీలుగా, ఈ రైతు గెరిల్లాల సాహసకృత్యాలను పాటలుగా పాడుకొనే జాతి. మహారాష్ట్రలోని “గోంధలి” అనే జానపదగాయకులు వీరరస ప్రధానమైన “వహడే” అనే గేయ ఫణితిలో రైతువీరులను సుతిస్తూ గ్రామాలలో తిరిగేవారు.

స్టేట్ కాంగ్రెస్ అధ్యక్షుడు స్వామి రామానంతకృష్ణ ఆదేశాన్ని అనుసరించి ఈ రైతుదళం వాళ్ళు కొందరు స్వయంగా పోలీసువర్య తర్వాత జిల్లాధాని అను అప్పగించారు. శాంతిస్థాపనకు తోడ్పడ్డారు. అయితే ఈ రైతుదళం ప్రముఖ నాయకులైన మానిక్ రావు మూలే, చన్ వీర్ తదితరులను అరెస్టుచేయడం జరిగింది. దోన్ గావ్ ప్రజలు ఈ పరిస్థితిని ఏనాడూ ఊహించలేదు. ఈ రైతుదళ నాయకులను అరెస్టు చేయాలనే ప్రయత్నాల్లోను అంతకు పూర్వం, రెండు, మూడు సార్లు గ్రామప్రజలు అడ్డుకున్నారు. కానీ ఈ సారి పోలీసులు గూఢాస్థానికుల సహాయంతో వచ్చి ఉదయమే దోన్ గ్రామంపై దాడిచేసి ఈ ప్రముఖులను నిర్బంధించింది. మరికొన్నిచోట్ల 12 మందిదాకా రైతుదళ సభ్యులను అరెస్టుచేశారు.

ఈ రైతుదళ వీరులు, దోన్ గావ్ తిరుగుబాటుదార్లు ముస్లింలపై దాడిచేసి లూటీలుజరిపి, హత్యలు చేశారని ఆనాటి తాత్కాలిక సైనిక ప్రభుత్వానికి చెందిన మిలిట్రీ ట్రబ్యూనల్ కు కొందరు ఆరోపణలు అంద జేశారు. ఈ దళంపై కోపం వున్నవాళ్ళు అజిల్లా పోలీసులను రెచ్చ గొట్టారు. ముఖ్యంగా పోలీసు డి. యస్. పి. నాయక్ గారు మరి పట్టుదలతో పనిచేసి వీళ్ళను అరెస్టు చేయించాడు. ఆయుధాలను అప్పగించలేదని కూడ ఆరోపణ చేశాడు. నిజాంకు వ్యతిరేకంగా తిరుగుబాటు చేసిన ఈదళం ఆనాటి భారత ప్రభుత్వానికి విరుద్ధంగా కూడ సాయుధ తిరుగుబాటు చేయదని నమ్మక మేమిటని డి. యస్. పి. నాయక్ ప్రచారం చేస్తూ వాళ్ళకు వివిధంగానే నా


శిక్ష వేయించాలనే ప్రయత్నాలు చేశాడు. రైతు దళానికి చెందిన ఈ నాయకులు, మరికొందరు సభ్యులు ఆయుధాలు అప్పగించ మన్నారు. అయితే ఆనాటి అస్థిర పరిస్థితులలో తాత్కాలిక సైనిక ప్రభుత్వం కొంత స్థాపన అనే నెపంపై ఆయుధాలను అప్పగించనివాళ్ళు కాల్చివేయమని కూడా ఆజ్ఞలు జారీచేసింది.

బీదర్ జిల్లాలో ముస్లింములపై అత్యాచారాలు జరిగాయనే ఆరోపణల విచారణకు ఒక కార్యాలయం తెరిచారు. సెక్యూలర్ భారత ప్రభుత్వం ఈ విషయమే జిల్లా కలెక్టర్ శ్రీ రోబెర్ట్ ను శ్రద్ధ వహించవలసి నదని ఆదేశించింది. స్వయంగా ప్రధాని నెహ్రూ బీదర్ లో పర్యటించి వెళ్ళారు. అందువల్ల డోన్ గావ్ దళ సభ్యులను ఏ పిధింగానైనా అణచి వేయాలని కలెక్టర్ పట్టుదలతో వున్నాడు.

కొన్ని రోజుల తర్వాత ఆ ప్రాంతంలో ఇన్ చార్జ్ డి. యస్. పి. గా ప్రభు అనే పోలీసు అధికారి వచ్చాడు. ఆయన ఈ రైతు దళ సభ్యుల సాహస గాధలు విని ముగ్ధుడై పోయాడు. మరుసటి రోజు మిల్ క్రిటి, ట్రిబ్యూనల్ సమక్షంలో ప్రభుగారు, స్వయంగా సాక్ష్యం చెప్పవలసి వుంది. ఆరోజు అర్ధరాత్రి ప్రభుగారు జైలులోకి వెళ్ళి ఈ రైతుదళ సభ్యులను కలిశారు. అదేరాత్రి తప్పించుకొని పారిపొమ్మని సలహా ఇస్తూ వీలయితే తన జీప్ కారును కూడా ఉపయోగించు కోమని కోరారు. అయితే ఆయన సానుభూతికి కృతజ్ఞతలు చెబుతూ రైతుదళ సభ్యులు ఇలా అన్నారు. మీరు ప్రమాధాన్ని కొనితెచ్చే పని మేము చేయలేము, మీరు మాకు ఒక్క చిన్న సహాయం చేయండి. రేపు విచారణ జరిగే టప్పుడు మాత్రం మాకోసం చివర వుండేట్టు చూడండి, అంతేచాలు.

తప్పించు కోవడం :

బీదర్ కోటలోని ఒక భాగంలో మరుసటి రోజు విచారణ ప్రారంభమైంది.



చ న్

మైంది. అనేకమంది విచారణ జరిగిన తర్వాత ఈ రైతుదళ సభ్యుల వంతు వచ్చింది. తోరన్ తదితర ప్రాంతాలలో ఈ సభ్యులు 100 కు పైగా ముస్లింలను హత్య చేశారని నేరం ఆరోపించ బడింది. అయితే విచారణలో ఎవరూ సాక్ష్యం ఇవ్వలేదు. ఫలితంగా ఆరోపణ నిరాధార మైనదని, మిలిట్రీ ట్రీబ్యునల్ అధికారి

బెట్ మంగల్ అందరిని నిర్దోషులని వదిలి వేశాడు. రైతుదళ సభ్యులు ఉత్సాహంతో నినాదాలు ఇస్తూ మెట్లు దిగకుండానే పైనుండి క్రిందకి దూకాడు. వెంటనే బయట నున్న సాయుధపోలీసులు చుట్టుముట్టారు. దళ సభ్యులను తిరిగి అరెస్టు చేయమని ఆదేశించి కలెక్టర్ పోలీసులను పంపించాడు. అయితే దళ సభ్యులు పోలీసుల నుంచి తుపాకులు లాక్కొని పోరిపావాలని అనుకొన్నారు. నాయకుడు చన్ పీర్ మాత్రం దూరదృష్టితో శ్రవణ్ గిందాడు. సహచరులతో ఓపిక వట్టమని చెప్పి జమేదార్ తో ఇలా అన్నాడు. "జమేదార్ మమ్మల్ని ఈనాడు అరెస్టు చేయవచ్చు. మేము నిరాయుధులమని, ఆపని మీరు చేయగలరు. అయితే రేపటి సంగతి ఆలోచించండి. నూదళం చాలా పెద్దది. బయట వున్నవాళ్ళు ప్రతీకారం తీసుకోకుండా ఊరుకోరు. మీ సంసారం, భార్య, పిల్లల సంగతి ఆలోచించుకోండి."

ఆనాటి వీధిలో పోలీసుల మనోధైర్యం చెదిరిపోయింది. రైతుదళ సభ్యులను ఎంత జాగ్రత్తగా ప్రతీకారం తీసుకుంటారో చూడగలిగాము.

తెలుసు. 300 ల నభ్యులు మాత్రమే అయినా ఈదళం నభ్యులు నిజాం అధికారులను ఎలా వణికింప జేశారో అందరికి అసుభవమే. అందువల్ల జమీదార్ అన్నాడు “నిజమే, మిత్రమా నువ్వు చెప్పిన మాటకూడా ఆలోచించ దగినదే ?”

వానాకాలం నాటి ఆ సాయంత్రం, చీకటి పడుతున్న వేళ చన్ పీర్ తదితరులు ఆకోట క్రింద భాగంలోంచి తప్పించుకొని పారిపోయారు, పోలీసులు చూస్తూ పూరుకుండి పోయారు. వెనకాలే మరో పోలీసు దళం వెంటాడ వచ్చుననే అనుమానం చేత ఆ రైతుదళం యువకులు దొంకదారి వెంట వెళ్ళిపోయారు. ఆడవుల వెంటబడి మంజీరా నదివైపు దారి తీశారు. ఈ యువకుల దగ్గర ఆయుధాలు అసలే లేవు, చివరికి లాతీలు కూడలేవు. వెనకాల పోలీసు దళం వచ్చి పట్టుకొనే అవకాశం వుంది. ఆకలి దప్పి కలతో నడచి, అలసి ఎనిమిది మైళ్ళ దాటిన తరువాత చివరికి ఆ రాత్రి మంజీరా నది తీరానికి చేరుకున్నారు. నడిపొంగి పొర్లుతూ వుంది ఎదురుగా ఒక డింగి మాత్రమే వుంది. నదిదాటక తప్పదు. దళ నభ్యులు కేకవేసి తాము దళం వాళ్ళమని వెంటనే నది దాటాలని అరిచారు. పడవవాడు ‘దళం వాళ్ళనగానే ప్రేమ పూర్వకంగా వచ్చాడు. ఆ చీకట్లో ప్రమాదం వున్నా భయపడక ఆదళం వాళ్ళకు సహాయ పడ్డాడు. చివరికి నదిదాటి సురక్షితంగా మరోతీరం చేరు కొన్నారు, దళ నభ్యులు.

తీరం చేరుకున్నారో లేదో వెనకాల నుంచి పోలీసుల జీపు వచ్చుచు చేసుకుంటూ వచ్చింది. వెనకాల నుంచి తీరంపై జీపుఆపి పడవ వాడిని కేక వేశారు పోలీసులు. దళ నభ్యులు వెంటనే అచిన్న పడవను చేతికందిన రాళ్ళతో విరగొట్టి పనికి రాకుండా చేశారు. పడవవాని అంగీకారంపై ననే వానిని పడవకు కట్టిపడేసి, ముందుకు పరుగులంకించు కొన్నారు. ‘పడవతను కాపాడండి బాబో’ అని కేకలువేస్తూ నటించాడు.

రైతుదళ సభ్యులు చన్ పీర్ నాయకత్వాన సత్తు వను, వోపికను పుంజు కొని పరిగెత్తుతున్నారు. ఆకలిని, అలసటను భరించలేక విశ్వనాథ్ పటేల్ ఖామి మీన నీరసించి వదిలిపోయాడు. అతన్ని మరి కొందరిని అక్కడే వదిలేసి చన్ పీర్ మిగతావాళ్ళతో దగ్గరలోనే పున్న గిధీకుసుమాన్ అనే గ్రామం చేరుకొన్నాడు. ఆ గ్రామం పటేల్ వీళ్ళను చూసి అనందం గా స్వాగతం చెప్పాడు. వెనకాలే ఉండిపోయిన మిగతా దళ సభ్యులను రప్పించే ఏర్పాట్లుచేశాడు. అందరు భోజనంచేసి తిరిగి బయలుదేరారు, అయితే పటేల్ గ్రామప్రజలు ఇష్టపడలేదు. పోలీసుల బారినుంచి దళాన్ని కాపాడగలమని హామీ ఇచ్చారు. పరిస్థితి విషమించింది కాబట్టి ముందుకు వెళ్ళిపోవడమే శ్రేయస్కరమని వీళ్ళు వాదించారు. పటేలు వాళ్ళకు గుర్రాల్ని కొన్ని ఆయుధాలను ఇచ్చి ముందుకు పంపించాడు. అప్పటికే అర్ధరాత్రి గడిచి రెండు గంటల సమయం కావచ్చింది.

40-45 మైళ్ళు ప్రయాణంచేసి ఆఖరకు దళ సభ్యులు తమ స్థావరం చేరుకున్నారు. రామఘాట్ అనే ఆ స్థావరం కాలి నడకతో తప్ప చేరుకోలేము. ఆ స్థావరంనుంచి దూరదర్శనితో చూసి, వచ్చే వ్యక్తులను రైతుదళం పసి గట్టింది. విమానాలతో తప్ప ఆస్థావరంపై దాడి చేయడం సాధ్యంకాదు.

మానిక్ రావు మూలే, చన్ పీర్ తదితరులు జైలునుంచి పారిపోయి వచ్చారని అందరికీ తెలిసిపోయింది. బీదర్ జిల్లాలో తిరిగి ఈ దళం ఎక్కడ కార్యకాలాపాలను ప్రారంభించి శాంతి భద్రతలకు ముప్పుతెచ్చి పెడుతుందో అని జిల్లాకలెక్టర్ భయపడి పోయాడు. దండనతో కాకుండా సామ, దాన భేదోపాయాలతో రైతుదళాన్ని లొంగదీసుకోవాలనుకున్నాడు. దళాన్ని క్షమించామని చెప్పి మంచి చేసుకోవాఅనే పలకూ కూడా ఇవ్వడం జరిగింది.



మానిక్ రావ్ మూలే

ఒకరోజు ఆ స్థావరానికి కాంగ్రెస్ కార్యకర్త మాధవ్ రావు. ఘుస్ సేకర్ స్వయంగా వచ్చాడు. జిల్లా కలెక్టర్ క్షమించడానికి సిద్ధంగా ఉన్నాడని, ఆయుధాలతో సహా లొంగిపోవడం మంచిదిని నచ్చచెప్పాడు. అధికారుల స్వభావం తెలిసిన సభ్యులు నిరాకరించారు. మాధవరావు భాళి చేతులతో తిరిగి వెళ్ళిపోయాడు.

మరోరోజు బోరోల్ పోలీస్ సబ్ ఇన్ స్పెక్టర్ పెద్దారెడ్డి ఆ స్థావరానికి వచ్చాడు. నిరాయుధుడుగా వున్నాడని రానిచ్చి చూట్లాడాడు. కలెక్టర్ ఇచ్చిన హామీని అతను తిరిగి చెప్పాడు.

ఆ ప్రతిపాదనను చర్చించి తమ నిర్ణయాన్ని తెలియ జేస్తామని పెద్దారెడ్డిని పంపించి వేశారు. ఆ తర్వాత దళ సభ్యులు గంభీరంగా పరిస్థితిని అంచనావేసి ఒక నిర్ణయానికి వచ్చారు. కలెక్టరు హామీని పరీక్షించే నిమిత్తం దళంలోంచి ఒక సభ్యుని ముందుగా పంపించాలనుకున్నారు. చీటీలు వేయగా అనుకోకుండా చన్ వీర్ పేరువచ్చింది. చన్ వీర్ ఆత్మ సమర్పణ కోసంగాను సిద్ధబడ్డాడు.

ఇక్కడ రైతుదళం ఏర్పడిన తీరు కొంత తెలుసుకోవలసి వుంది. హిందూ యువకులు సాహసంతో ముందుకువచ్చి ప్రాజానకు తెగించి ముస్లింలపై ప్రతీకారం తీర్చుకోవడానికి కొన్ని పరిస్థితులు తప్పని సరిగా చాటితీసాయి. రెండో ప్రశంస యుద్ధం ముగిసింది. భారత స్వాతంత్ర్య

పోరాటం ముందంజ వేస్తోంది. నిజాం స్వతంత్ర హైద్రాబాద్ కోసం ఏర్పాట్లు చేసుకొంటున్నాడు. ఇత్తేహాదుల్ ముస్లిమీన్ నంస్థ కాళిం రజ్వీ నాయకత్వాన హిందువులను భయభ్రాంతులను చేస్తోంది. ముఖ్యంగా హరిజనులను చేరదీసి “పన్తఅక్వామ్” అనే పేరుతో రజాకార్ల దళంతో బాటు కొందరిని దళాలుగా తయారుచేశారు. స్వార్థపరులైన కొందరు హరిజన నాయకులు ఈ అవకాశాన్ని బాగావినియోగించుకున్నారు. ఆనాటి రజాకార్ల మంత్రివర్గంలోవున్న బి. వెంకటరావు మరో నాయకుడు శ్యామ్సుందర్ హిందువులకు వ్యతిరేకంగా తీవ్రంగా ప్రచారం చేశారు. రజాకార్లతో బాటు గ్రామాలు లూటీలు, దహనాలు, మానభంగాలులాంటి అరాచక చర్యల్లో పాలుపంచుకున్నారు.

ఈ పరిస్థితులలో ఆత్మగౌరవంగల మిగతా హిందువుల ఉనికికే ప్రమాదం ఏర్పడింది. ఎదుర్కొల్పి ప్రతిఘటించని పక్షంలో అన్యాయాన్ని, హింసాకాండను ఎదుర్కొనలేమని ఆర్యసమాజ్ ఉద్బోధించింది. ఉత్తేజం కలిగించి ఆత్మవిశ్వాసాన్ని రగుల్కొల్పింది. ఫలితంగా అనేకమంది యువకులు రైతుదళంగా ఏర్పడి దేశభక్తిని, త్యాగాన్ని నిరూపించారు.

ముఖ్యంగా తొండచీర్, దోన్ గావ్, పాయ్ గావ్, అట్టర్గా, బోట్ కల్ అనే గ్రామాలలోని రైతు యువకులు ఆయుధాలు ధరించి ప్రతిఘటనకు నడుం బిగించారు.

దీర్ఘ కాలిక పోరాటానికి సిద్ధపడ్డారు. ప్రజలు ఈ రైతుదళాన్ని ప్రాణప్రదంగా చూసుకొనేవారు. ఈ పరిస్థితుల రైతుదళాన్ని స్వేచ్ఛగా వదిలివేస్తే ఏమిచేసారో అనే భయం జిల్లా అధికారులకు కలిగింది ఇదీ క్లుప్తంగా ఆనాటి పరిస్థితి.

ఆవిర్భావం

1947 ఆగస్టు 15 నాడు హైద్రాబాద్ సంస్థానం తప్ప మిగతా దేశానికి స్వేచ్ఛానాయువు లభించింది. ఆ సంవత్సరమే డోన్ గావ్ తో

ముస్లింలు స్వతంత్ర హైద్రాబాద్ పేర ఉత్సవాలు చేసుకొంటున్నారు. అప్పుడే మచోల్ నుంచి గుర్రంపై స్వారీచేస్తూ ఒకవ్యక్తి అటు వచ్చాడు. ఆజానుబాహుడైన ఆ వ్యక్తి తాదిలాపూర్ కు చెందిన తుకారాం పటేల్. ఆర్యసమాజ్ కార్యకర్త పటేల్ కత్తి, తుపాకి, ధరించి సాగిపోతుండగా ముస్లింల ఈ ఉత్సవంగురించి తెలిసింది. బ్రిటిషు పరాయి పాలననుంచి విముక్తి లభించిరా హైద్రాబాద్ సంస్థానపు హిందూ ప్రజలకు మాత్రం ఇంకా బానిస జీవితమే మిగిలింది. అనాటి పరిస్థితుల్లో తెగించి నిజాం పాలనను కూలదోస్తే తప్ప విముక్తి లేదు. అందుకోసం సాయుధ పోరాటం తప్ప మరో మార్గం కనపడలేదు. తుకారాం పటేల్ కృతనిశ్చయ్యుడై ఆర్యసమాజ్ నాయకులకు తన అభిమతాన్ని తెలియజేశాడు. ఈ పోరాటం ఎలా సాధ్యమౌతుందని వాళ్ళు ఆశ్చర్యాన్ని వ్యక్తం చేశారు.

అతర్వాత తుకారాం దార్జీ వెళ్ళాడు. అక్కడ శ్రీ హరిశ్చంద్ర ఆర్య ఆధ్వర్యాన జరుగుతున్న ఆర్యవీరదళ్ అనే శిక్షణ కేంద్రంలో కొన్ని వారాలు వున్నాడు. తిరిగి వచ్చిన తర్వాత తాను స్వయంగా తాదిలాపూర్ లో కొందరు యువకులను చేరదీసి శిక్షణ కార్యక్రమాన్ని కొనసాగించాడు. మరో స్నేహితుడు కస్తూర్ బాయి (25 సంవత్సరాల మార్వాడి యువకుడు) కూడా ఈ సాయుధ పోరాటానికి కృతనిశ్చయ్యుడై కలసి వచ్చాడు. ఇతను మదనూర్ నుంచి ఉదగిర్ కు ఈ ఆశయ సాధన కోసమే వచ్చాడు. ఆర్యసమాజ్ ముఖ్యకేంద్రమయిన ఉదగిర్ లో తగిన సహచరులు లభిస్తారనే ఆశతో వున్నారు. క్రమంగా ఇద్దరు మిత్రులకు నర్సింగ్ ప్రసాద్, విఠల్ రావు మురుగ్ తోడైనారు. విఠల్ రావు గూఢచారిగా రహస్యాలను అందజేసే కార్యాన్ని స్వీకరించాడు. టెవల్స్ బార్ తుపాకి పిస్తోల్ లు మరికొన్ని నాటు తుపాకులు సమకూరినాయి, గ్రామీణ రైతు యువకులకు శిక్షణ ఇవ్వడం ప్రాధాన్యమైంది.

సాయుధ పోరాటాన్ని ప్రారంభించేముందు ఆర్యసమాజ్ అనుమతి తీసుకోవడం తుకారాంకు సమస్యగా మారింది. క్రమశిక్షణను పాటించే వ్యక్తిగా తుకారాం ఆర్యసమాజ్ నాయకులలో సంప్రదించాడు. కాని ప్రోత్సాహం అంతగా లభించలేదు. అప్పుడు వినాయక్ రావు విద్యాలంకార్ ఆర్యసమాజ్ పత్రిక “ఆర్యభాను”లో ఒక వ్యాసంద్వారా ప్రజలు ఆత్మ రక్షణకోసం స్వయంగా నడుం బిగించాలని పిలుపు ఇచ్చాడు. ఆర్యప్రతినిధి నభ హైద్రాబాద్ శాఖ అధ్యక్షుడుగా వున్న వినాయక్ రావు విద్యాలంకార్ పిలుపు పరోక్షంగా తుకారాంను ఆజ్ఞాపించినట్టు తోచింది.

పేరు ప్రతిష్టలుండి చదువుకున్న వ్యక్తులు ఎక్కువ సంఖ్యలో ముందంజ వేయకపోవడం వల్ల తుకారాం కొంత చెడ్డ పేరు గల వాళ్ళను కూడా దళంలో చేర్చుకోవలసి వచ్చింది. మామూలు రైతులే కాకుండా దొంగలుగా, రోడిలుగా పేరుపొందిన వాళ్ళను, జామీనుపై వచ్చిన అరాచక శక్తులను కూడా తమతో కలుపుకున్నాడు. తిరిగి బడె మనస్తత్వం మొండిదైర్యం వుండే ఆ వ్యక్తులను ఈ విధంగా మలచి ఉపయోగించు కున్నాడు.

తమ కార్యకలాపాల కోసం తాదిలాపూర్ సురక్షితమైన ప్రదేశం కాదనుకున్నాడు. తొండచీర్ అనే గ్రామంలో వున్న వత్సలాబాయి గడ్డకోట ఉపయోగపడింది. ఆక్కడ పోలీస్ పటేల్ కిషన్ గిర్, వత్సలాబాయి గుమాస్తా, స్వయంగా తుకారాం మిత్రుడు. ఆ గ్రామాధికారిజీ వత్సలాబాయి అనుమతితో ఆమె గడ్డ దళానికి నివాస స్థానంగా ఏర్పడింది.

కిషన్ గిర్ సోదరుడు హీరాగిర్ సత్యాగ్రహంలో పాల్గొని గుల్బర్గా జైల్లో వున్నాడు. మరో తమ్ముడు దత్తుగిర్ ఉపాధ్యాయుడుగా పనిచేస్తూ ఈ దళంలో చేరాడు. ఈ సోదరుల తల్లి దళానికి అన్నపూర్ణగా ఉండేది. తొండచీర్ దళం శిక్షణకోసం అన్ని ఏర్పాట్లు జరిగాయి. ఆయుధాలతో

శిక్షణ, కవాతు ఇవన్నీ గ్రామీణులలో ఆత్మ విశ్వాసాన్ని ఉత్సాహాన్ని పునర్జీవించజేశాయి. క్రమంగా రైతుదళాలు ప్రతిఘటనా కార్యక్రమాన్ని ప్రారంభించాయి. అనండ్ వాడి, బొలెగాడ్ దగ్గర ఆరైతుదళం, రచా కార్లను తిప్పికొట్టిందిని వార్తవచ్చింది. ఈవార్త మిగతా దళాల ఉత్సాహాన్ని రెట్టింపుచేసింది.



దత్తు

లొండ్రీర్ కేంద్రం మరింత సురక్షితం కావాలంటే అప్పారావు పటేలు ఆ దళంలో చేరడం చాలా అవసరం. కౌల్ ఖేడ్ గ్రామానికి చెందిన అప్పారావు దగ్గరకి తరచుగా రోహిల్లాలు, పతానులు వచ్చిపోతూ వుండే వాళ్ళు. పైగా లొండ్రీర్ కౌల్ ఖేడ్ నుంచి మైలున్నర మాత్రమే. నర్సింగరావు తాకూర్ కర్ అనేవ్యక్తి అప్పారావును రైతు దళంలో చేరమని ఆహ్వానించాడు. అలాడు నలువైపులా హిందువులపై జరుగుతున్న ముస్లిం అత్యాచారాలు అప్పటికే అతన్ని బాగా కదిలించివేశాయి. అందువల్ల అప్పారావు వెంటనే అంగీకరించాడు. లొండ్రీర్ రైతుదళం మరింత కట్టుదిట్టంగా కార్యకలాపాలను సాగించింది. వడిసెలు, చాకు, చరిసె, తుపాకి తదితర ఆయుధాలతో సక్రమంగా శిక్షణ, ఇస్తూ వచ్చారు. మరోవైపు మందు గుండు సామాగ్రి ఆహారధాన్యాలు సేకరించి నిల్వచేస్తున్నారు. అమాయకల్లా కనపడే సభ్యులను గూఢచారులుగా నియమించారు. ఎప్పటికప్పుడే రజాకార్ల కదలికలను ఆహాకి తీసి వార్తలు అందజేశారు. అన్ని



అప్పారావ్ పటేల్

ఏర్పాటు జరిగిన తరువాత భావీ
కార్యక్రమాన్ని నిర్ణయించే
నిమిత్తం రామఘాట్‌లో చుట్టు
ప్రక్కల వుండే యువకులు
సమావేశం ఒకటి జరిగింది.
దగ్గర దూరం నుంచి మొత్తం
52 గ్రామాలకు ఆహ్వానాలు
వేశాయి.

అనాటి రజాకార్లను ఎదుర్కో
వటం అంటే రాక్షసులతో

యుద్ధం చేయడం వంటిదని ప్రజలకు అనిపించింది. ఆ రామ, రావణ
యుద్ధంలాంటి పోరాటంలో పాల్గొనాలని రైతులు ఎంతో ఉత్సాహంతో
ముందుకు వచ్చారు. అంతిమ విజయం తమదే అనే ఆత్మ విశ్వాసం
అందరిలో ఉప్పొంగింది.


దోన్ గావ్ తిరుగుబాటు

రైతుదళాల పోరాటం ప్రారంభం కాకపూర్వం జరిగిన సంఘటన
దోన్ గావ్‌లో మసీదు దగ్గరనుంచి బాజా భజంత్రీలు వాయిదించుకుంటూ
వెళ్ళారని కొందరు హిందువులపై కేసుపెట్టారు. ఆ కేసులో ఆనాడు
మానిక్ రావ్ మూలే, చన్‌వీర్‌లు కూడా వున్నారు. మేజిస్ట్రేట్ వీళ్ళిద్దరు
మైనార్టీ దాటనివాళ్ళని హెచ్చరించి మిగతావాళ్ళకు శిక్షవిధించి పంపించాడు.

ఆ రోజుల్లో ఉదగిర్ ఆర్యసమాజ్ కార్యకలాపాలకు ప్రధాన
కేంద్రం. ఈ దోన్ గావ్ యువకులు అటువైపు ఆకర్షితులై తమ గ్రామంలో
కూడా ఆర్యసమాజ్ శాఖను స్థాపించారు. ఉత్సాహంతో పట్టుదలతో పని

ప్రారంభించారు. 1944-45 నాటి మాట. మధోల్ ఆర్య సమాజ్ ఉత్సవాలకు ఆనాటి ఆర్యసమాజ్ నాయకులు శ్రీ వినాయక్ రావు విద్యాలంకార్ కృష్ణదత్ హాజరైనారు.

ఈ ఇద్దరి నాయకుల ఉపన్యాసాలు విని డోన్ గావ్ యువకులు ఉత్తేజితులైనారు. క్రమంగా అన్యాయాన్ని ప్రతిఘటించే సాహసాన్ని పొందారు.



కృష్ణయ్య లాల్

ఉదగిర్ ప్రాంతంలో ఉన్న తోరన్ అనే గ్రామంలో శ్రీనివాసరావు దేశ్ముఖ్ ఇంట్లో ఒక సంఘటన జరిగింది. యాకుబ్ అనే రోహిల్లా బలవంతంగా ఆ ఇంట్లోకి వెళ్ళి అధికారం చెలాయించడం ప్రారంభించాడు. అలాగే ఆ గ్రామవాసులను నానాబాధలు పెట్టేవాడు. అతనితో బాటు మరి కొంతమంది రోహిల్లాలు చుట్టుప్రక్కల గ్రామాలను భయభ్రాంతులను చేశారు. ముఖ్యంగా యాకుబ్ ను అదుపులో పెట్టాలని తోరన్ సజలు కోరారు. అప్పుడే మానిక్ రావు చన్ పీర్ ల నాయకత్వాన కొంతమంది యాకుబ్ ఇంటిపైకి వెళ్ళారు. తన భార్య పిల్లలతో కలిసి, యాకుబ్ ఇంటిపైకి తుపాకీతో కాల్పులు మొదలుపెట్టాడు. క్రిందనుంచి రాళ్ళు విసిరారు. చివరికి ఒకరాయి బలంగా యాకుబ్ కు తగిలింది. అతను గాయానికి కట్టుకట్టుకోవాలని ఇంట్లోకి దిగాడు. అదే అదునుగా మానిక్ రావు చన్ పీర్ లు ఇంటిపైకి వెళ్ళి లోనికిదూకి యాకుబ్ ను పట్టుకొన్నారు. అతడు వాత మానిక్ రావు పటేల్ దగ్గర అందరూకలసి యాకుబ్ కు శిక్ష విధించాడు.

అతను చేసిన అన్యాయాలకు, రౌడీ పనులకు శిక్షగా రెండు కళ్ళు పెరికి వేసారు.

ఆ తర్వాత తీవ్రమైన పరిస్థితి ఏర్పడింది. యాకుబ్ బంధువు ఒక తను పోలీసు సబ్ ఇన్ స్పెక్టర్. అతను డోన్ గావ్ ప్రజలపై కేసు పెట్టాడు. మానిక్ రావు చన్ వీర్ లు పారిపోయారు. ఒక ముస్లిం పైరవీకారుడు రెండు వేల రూపాయలు లంచం తీసుకొని అందరిని వదిలివేయించగలనని హామీ ఇచ్చాడు. అప్పుడు గ్రామంలోకి తిరిగి మానిక్ రావు, చన్ వీర్ లు వచ్చారు. కొన్నిరోజులకు అకస్మాత్తుగా నాగభూషణ్ అనే యువకుని అరెస్టు చేయాలని పోలీసులు వచ్చారు. డోన్ గావ్ ఆర్యసమాజ్ కార్యదర్శిగావున్న నాగభూషణ్ ను అరెస్టుచేస్తుండగా సహించి ఉరుకోవడం మిగతావాళ్ళకు సాధ్యం కాలేదు. మానిక్ రావు, చన్ వీర్ లాతీలు తీసుకొని నాగభూషణ్ దుకాణం దగ్గరికి వెళ్ళారు. పదిమంది పోలీసులు, జమేదార్, ఒక సబ్ ఇన్ స్పెక్టర్ సిద్ధంగా ఉన్నారు. ఆ గ్రామంలో అరెస్టు జరగకుండా అందరూ పట్టుబట్టారు. పోలీసులు వినలేదు. అప్పుడు పోలీసులపై దాడిచేసి సబ్ ఇన్ స్పెక్టర్ ను గాయపర్చారు. తుపాకి, సంకెళ్ళు లాక్కున్నారు. మిగతా పోలీసులు భయపడి పారిపోయారు.

పోలీసు అధికారిని గాయపర్చి తుపాకి, సంకెళ్ళు లాక్కడం మహా నేరం. అందువల్ల మానిక్ రావు, చన్ వీర్, మరికొంతమంది గ్రామంలోంచి పారిపోయారు. నిజాం పోలీసులు గ్రామ ప్రజలను బాధించడం మొదలు పెట్టారు. అప్పుడు బాల్కీ తాలూకాలోని కున్ నూర్ పోలీసు స్టేషనుపై దాడి చేయాలని ఆ యువకులు పథకం వేశారు. అయితే ఆ పథకం గురించి ఎలాగో పోలీసులకు తెలిసిపోయింది. ఆ పని సాధ్యం కాలేదు. ఆ తర్వాత ఐదారు నెలలు గడచిపోయాయి. ఇక ఏమీ జరగదని భావించి, ఆ యువకులంతా గ్రామంలోకి తిరిగి వచ్చారు. నిర్లక్ష్యంగా తిరగడం,

మొదలుపెట్టారు. అప్పుడు అకస్మాత్తుగా ఒకరోజు పోలీసులు గ్రామంపై దాడి జరిపి మానిక్ రావు, చన్ బీర్లతో సహా ఎనిమిది మందిని అరెస్టు చేశారు.

ఉద్ గిర్లో తిలక్ చంద్ అనే వైద్యుడు వుండేవాడు. ఆయన ఇచ్చిన సలహా ననుసరించి ఆ ఎనిమిది మంది యువకులు బీదర్ జిల్లా జడ్జికి లంచం యిచ్చి బయటికి వచ్చారు వాళ్ళు బయటికి రాగానే మరోవార్త తెలిసింది. కొత్ భేడ్ గ్రామంలో అప్పారావు పటేల్ ఇంటిపై రజాకార్లు దాడిచేసి ఇంటిని తగులబెట్టారు. తమ స్నేహితుడు అన్నివేళల అండగా వుండేవాడు అన్యాయానికి గురై నాడు. సర్వత్రా ముస్లింల దాడులు దోపిడీలు జరుగుతున్నాయి. ఈ హింసాకాండను ఎదుర్కోడానికి ఈ యువకులంతా అన్ని విధాలా సంసిద్ధులైనారు.

నిజాం రాజ్యాన్ని ఆనుకొని బ్లౌరీ ప్రాంతం వుంది. అది ఆనాటి స్వతంత్ర భారత్ లో ఒకభాగం. నిజాం రాజ్యంలోని ఆర్యయువకులు అన్యాయాల్ని ఎదుర్కొనే నిమిత్తం బ్లౌరీలో వున్న శ్యామార్య గురుకులంలో శిక్షణ పొంది వచ్చేవాళ్ళు. ఈ గురుకులాన్ని అమరవీరుడు శ్యాంలాల్ అన్న బస్సీలాల్ నిర్వహించేవాడు. ఆర్యవీరుల దళాన్ని నిర్మించి ఆయుధాలను ప్రయోగించే శిక్షణ ఇచ్చేవారు. అలాంటి శిక్షణ శిబిరంలో పాల్గొని యశ్వంతరావు సాయ్ గావ్ చేరుకున్నాడు. ఆతన్ని పట్టించి ఇవ్వాలని రజాకార్లు పోలీసులకు కబురుచేశారు. యశ్వంతరావు 1948 జనవరి 30 నాటి నుంచి తన గ్రామంలో యువకులకు శిక్షణ ఇవ్వడం ప్రారంభించాడు. ఒక రోజు పోలీసులు వచ్చి సాయ్ గావ్ లో యశ్వంతరావు ఇంటిని చుట్టుముట్టారు. యశ్వంతరావును పోలీసులు గుర్తించలేదు. ఫలితంగా అతను పోలీసులకు ఎదురుపడి యశ్వంతరావు అనే వ్యక్తి ఇంట్లో ఉన్నాడని చెప్పి తప్పించు కొని పారిపోయాడు. అతను వెళ్ళిపోయిన తర్వాత పోలీసులకు అసలు



యశ్వంతరావు సాయీగాంవ్ కర్

వాస్తవం తెలిసివచ్చింది. ఈ లోగా యశ్వంతరావు చేతికి చిక్కకుండా వెళ్ళిపోయాడు.

ముకేర్, కోంగి, అటర్నీ బోలేగవ్, సంగమ్ నార్ దా, జిర్ గల్, కేసర జబల్ గా, మిరకల్ మొదలైన గ్రామాలలో యువకులు రైతుదళాలుగా ఏర్పడి శిబిరాలు నిర్వహించారు. ప్రజల మనోధైర్యాన్ని పెంచి పత్రికలు టనాళ్ళక్కిని ఇచ్చారు. మిరకల్ కు

చెందిన వెంకటేశ్వరరావు కూడా సాహస వంతుడు. అతను, యశ్వంతరావు కలిసి విజయవంతంగా శిబిరాలను నిర్వహిస్తూ వచ్చారు.

మరోసారి యశ్వంతరావును అరెస్టుచేయాలని పోలీసులు సాయ్ గావ్ వచ్చారు. అప్పుడు యశ్వంత స్వయంగా తుపాకి తీసుకొని ఇంటిపైకి ఎక్కి నవాలు చేశాడు. పోలీసులు ఈ పరిస్థితిని పూహించలేకపోయారు. అందు వల్ల అరెస్టు చేయకుండానే తిరిగి వెళ్ళిపోయారు.

ఆతర్వాత రజాకార్లు పోలీసులవల్ల లాభంలేదని తామే బయలుదే రారు, వెంకట్ రావ్ పై దాడి చేయాలని సాయుధంగా వచ్చారు. ఈ విషయం తెలుసుకున్న యశ్వంతరావు తన సహచరులతో ఎదురు వెళ్ళాడు. వెంకట్ రావ్ యశ్వంతరావులను చూచి రజాకార్లు పారిపోవడం ప్రారంభించారు.

ఇప్పటికీ సాయ్ గావ్ రజాకార్లు వెంకట్రావ్ యశ్వంతరావుల వల్ల తమ ఉనికికే ప్రమాదముందని గమనించాడు. అందువల్ల అక్కడ హిందువుల, ముస్లింల గాంధీ సభ ఏర్పాటు చేశారు. నిజాం పాలనలో ఈ గాంధీ

సభ అనే నాటకాన్ని ఆడి ముస్లింలు తరుచుగా హిందూ ప్రజలను మభ్య పెడుతూండేవారు. అన్యాయానికి గురైన హిందువులను జరిగిందంతా మరచి పొమ్మని నచ్చజెప్పి ఏదో సమన్వయ సంఘాన్ని స్థాపించారు. అందులో ముస్లిం పెద్దలను, ఆర్యసమాజ్ కార్యకర్తలను సభ్యులుగానియమించేవారు. ఈ సంఘాలవల్ల సామాన్య జనం నుంచి కార్యకర్తలు కొంత దూరమయ్యే అవకాశం వుండేది.

అలాటి శాంతి సభ సాయ్‌గావ్‌లో జరిగింది. వెంకట్రావ్, యశ్వంత్ రావ్‌లతో తప్ప మిగతా అందరితో శాంతియుతంగా జీవించే అవకాశాలున్నాయని రజాకార్లు అన్నారు. ఇదివిని వెంకట్రావ్, యశ్వంత్‌రావ్‌లు సభ నుంచి వెళ్ళిపోయారు. నిజమే వారిద్దరు గ్రామంలో ఉండకపోతే శాంతి సుస్థిరంగా వుంటుందని కొందరు హిందువులు కూడా భావించారు. ఆ తర్వాత అదే అవకాశంగా తీసుకొని శాంతి సంధిపేర రజాకార్లు పంచదారను పంచారు. అక్కడున్న వారికి కొంతకాలం తర్వాత సాయ్‌గావ్ హిందువులు నిస్సహాయులు అనే వాస్తవాన్ని గమనించి రజాకార్లు గ్రామాన్ని దోచు కున్నారు. అమానుషంగా ప్రవర్తించారు. అమాయకత్వానికి ఇతరుల దయా దాక్షిణ్యాలపై బతికే పరిస్థితికి ఆ దుస్థితి తప్పలేదు.

రామ్‌ఘాట్‌లో సభ

హైద్రాబాద్ సంస్థానంలో రోజు రోజుకు రజాకార్లు దుండగాలు మితిమీరి పోతున్నాయి. లూటీలు, మానభంగాలు, దహనాలు, అపహరించడం మామూలై పోయింది. గోర్ఖాలో హిందువులను ఊచకోతకోశారు. ఈ సంఘటనలన్నీ యశ్వంత్‌రావ్, వెంకట్రావ్ తదితర యువకులను తీవ్రంగా కదిలించి వేళాయి, ప్రతీకారవాంఛ రగిలించి, అందరు కలిసి అట్టర్నే ప్రాంతంలో సమావేశం ఏర్పాటు చేశారు. అట్టర్నే గ్రామం రాజమార్గం

నుంచి దూరంగా ఉండేది. చుట్టుప్రక్కల ముఖ్యమైన గ్రామాల నుంచి ఇక్కడికి చేరుకోవాలంటే మంజీరానదిని దాటి రావలసిందే! పైగా ఆ గ్రామంలో రజాకార్ల కార్యకలాపాలు లేవు. స్థానిక ప్రజల సహకారం సులభంగా ఉంది. ఈ కారణాలవల్ల అట్టర్లేలోనే సభ జరిగింది. చుట్టుప్రక్కల నున్న గ్రామాలనుంచి వందలాది సంఖ్యలో రైతు యువకులు సభలో పాల్గొన్నారు. రజాకార్ల అత్యాచారాలను ఎదుర్కోడానికి రైతుదళ నిర్మాణం జరిగింది. ఎక్కడ దాడి జరిగినా లోపలనుంచి గ్రామీణులు ఆత్మ రక్షణ కోసం పోరాడాలని బయటినుంచి రైతుదళం వచ్చి దెబ్బ తీస్తుందని నిర్ణయించారు. డా. చిన్నప్ప అధ్యక్షుడుగా, యశ్వంతరావు కార్యదర్శిగా వెంకట్రావ్ దళం కమాండర్ గా మరికొంత మందిని కార్యవర్గ సభ్యులుగా నియమించడం జరిగింది.

ఒకరోజు అకస్మాత్తుగా వార్త అందింది. ఆనంద్ వాడ బోలేగావ్ గ్రామంపై రజాకార్లు పసెఆక్వామ్లు కలిసి దాడి చేయబోతున్నారని తెలిసింది. అప్పుడు యశ్వంతరావు పది మంది సహచరులతో సాయుధంగా బయలుదేరారు. గ్రామం చేరుకోగానే రజాకార్లు లూటీ ప్రారంభించారని తెలిసింది. ఈదళంవెళ్ళి ఎదురుదాడి జరిపింది ఇలాంటి పరిణామాన్ని ఊహించని రజాకార్లు వెనక్కితగ్గారు. అమాయకంగా తొంగిపోయే ప్రజల్లా కనబడలేదు. ముఖ్యంగా ఆ రజాకార్లతో బాటు శంభాజీ ఠాకూకూడా వున్నాడు. యశ్వంత స్వయంగా వెళ్ళి శంభాజీ అనే గజదొంగపై దాడి జరిపి చంపివేశాడు. అది చూడగానే మిగతా రజాకార్లు భయపడి పారిపోయారు. అప్పుడే గ్రామ ప్రజలు తిరిగి ఇళ్ళకు చేరుకోగలిగారు. రైతు దళం చేసిన సాహసానికి ప్రజలలో ఆత్మవిశ్వాసం మేల్కొన్నది. హింతువులంటే మేకల వంటివారు కాదని, ప్రతికారం తీర్చుకోవడం చేతనవుననే పాస్త వం. రజాకార్లకు తెలిసవచ్చింది.

ఆ రోజుల్లో అట్టరేడకం సంఖ్య వది. ఇద్దరి దగ్గరేతుపాకులున్నాయి. మిగతావాళ్ళదగ్గర కత్తులు బల్లలు వున్నాయి. నిజాం పోలీసులు బోల్ గామ్ పై ఈ దళం దాడి చేసిందని తెలుసుకొని వచ్చారు. చచ్చి కాలిపోయినవ్యక్తి హిందువు. కాబట్టి గొడవేలేదనుకొని పోలీసులు బూడిదపై పంచనామా జరిపి వెళ్ళిపోయారు. నిజాం రాజ్యంలో హిందువుల దుస్థితి అలాంటిది. ఇక్కడ రైతుదళం యశ్వంతి, వెంకటేల నాయకత్వాన సాహసవంతంగా పనిచేస్తూ వుందని తొండచీర కేంద్రానికి తెలిసింది. తుకారాంపటేల్ వెంటనే ఆ ఇద్దరిని రామ్ ఫూట్ లో జరుగబోయే మహాసభకు ఆహ్వానించాడు. తమ ముఖ్యమైన అనుచరులతో వచ్చి రామ్ ఫూట్ లోని రైతుదళంతో కలవవలసిందని రజా కార్ల దుండగాలను తాము కూడా ఎదుర్కొంటున్నామని తమ అంతిమ లక్ష్యం హైద్రాబాద్ విముక్తి అని తెలియజేశారు.

7మే, 1948 నాడు రామ్ ఫూట్ లో రైతు దళాల మహాసభ. గుర్రా. లపై సాయుధులైన రైతు యువకులు వచ్చి చేరుకొంటున్నారు. వెంట ఆయుధాలతో బాటు తినడానికి రొట్టెల మూటలు కూడా ఉన్నాయి. ఆ ఉత్సాహాన్ని రైత్యాన్ని చూస్తుంటే శివాజీ కాలనాటి గెరిల్లా సైనికులు జ్ఞాపకం వస్తారు. మహా ఉత్సాహంతో నిండిన ఆ వాతావరణంలో పరిచయ మున్నవాళ్ళు ఒకరినొకరు కొగలించుకుంటున్నారు.

ఈ మహా సభకు వచ్చిన ప్రముఖులు తుకారాంపటేల్, నర్సింగ్ రావు వస్తాద్, గ్యానోబాపాటిల్, దత్తాగిర్, యశ్వంతరావ్, వెంకట్రావ్. డా॥ చన్నప్ప నివృత్తిరావు, అప్పారావు పటేల్ తదితరులు. నర్సింగ్ మధ్యాహ్నం తెండు గంటలకు సభ మొదలైంది. చర్చలు జరిగాయి. నిర్ణయాలు తీసుకోబడ్డాయి. కొందరిని గూఢచారులుగా నియమించారు. స్పష్టమైన కార్య నిర్వహణ పద్ధతిని రూపొందించారు.

కార్యక్రమం :- ఎక్కడ రజాకార్ల దాడి జరిగినా వెంటనే వెళ్ళి

ప్రతిఘటించడం, రజాకార్ల జాడ కనిపెట్టి వాళ్ళ కార్యక్రమాన్ని గూఢ చారుల ద్వారా తెలుసుకోవడం తొండచీర్, అట్టర్నే దళాలన్నీ కలిసి ఏకైక రైతుదళంగా పని చేయడం మొదలైనవి.

ఆ సభలోనే ఈ సంఘటిత శక్తికి ప్రతీకగా వున్న రైతాంగ దళానికి అప్పారావు పటేల్ ను అధ్యక్షుడుగా ఎన్నుకొన్నారు. దత్తాగ్రీర్ దళాల కమాండర్ గా నియమించబడ్డాడు. సాయంత్రం గిగంటలు కాగానే అందరు విడిపోయారు. గుర్రాలపై యువకులు వార్తలు సేకరించే నిమిత్తం వెళ్ళిపోయారు. నిశ్శబ్దం నెలకొన్న రామఘాట్ ఆశ్రయానికి విశ్రామానికి ఆ యువకులందరిని ఆహ్వానించడానికి సిద్ధంగావుంది.

మరుసటి రోజు రిమే నాడు దళానికి చెందిన గూఢచారులు సమాచారం అందజేశారు. పొరుగునవున్న రావణగావ్ పై రజాకార్లు దాడి చేయనున్నారని అక్కడ వివాహిత బ్రాహ్మణస్త్రీని అవహరించుకు పోదల్చారని గ్రామ ప్రజలు అడవుల్లోకి పారిపోతున్నారని కబురుచేరింది. తొండచీర్ గడ్డలోని గంట మోగింది. కోల్ ఫేడ్ వార్త అందించారు, అరగంటలో వందమంది సాయుధదళ సభ్యులు సిద్ధమైనారు. “శివాజీకిజై, హరహర మహాదేవ్, భారతమాతాకిజై” అని నినాదాలు చేస్తూ బయలుదేరారు. దారిలో రైతులు ఇదంతా చూసి, స్వయంగా బల్లాలు, గొడ్డళ్ళు తీసుకొని వెంటవెళ్ళారు. నాలుగుమైళ్ళు ప్రయాణంచేసి గంటసేపట్లో రావణగావ్ చేరుకున్నారు. రైతుదళం వస్తువుందనే వార్తవిని రజాకార్లు అంతకు ముందే తోకముడిచి వెళ్ళిపోయారు.

ఈరోజు మరోవార్త ఖత్ గావ్ లోకి రజాకార్లు ప్రవేశించారని తెలిసింది. వెంటనే ఎండలో ఆకలి దప్పికలను లెక్కచేయకుండా మొత్తందళం ఖత్ గావ్ వైపు మళ్ళింది. దళం వెళ్ళగానే రజాకార్లు అక్కడ నుంచి కూడా పారిపోయారు, గ్రామరక్షణ జరిగిందని, తమ మానధనాలను కాపాడే

నిమిత్తం వచ్చిన దళ నభ్యులను గ్రామిణులు గౌరవించి, భోజన సమ పాయాలు ఏర్పాటుచేశారు. ఆ తర్వాత తిరిగి దళం లొండచీర్ బయలు దేరింది. ఒకమైలు ప్రయాణం చేశారో లేదో మళ్ళీ కబురు అందింది. రజా కార్లు అంతకుపూర్వము చెరుకు తోటల్లో దాక్కొని తిరిగి ఖత్ గావ్ పై దాడి చేశారని తెలిసింది. వెంటనే వెనక్కి తిరిగి దళం ఖత్ గావ్ కు చేరు కుంది. రజాకార్లకు దళానికి పెద్ద ఎత్తున పోరాటం ప్రారంభమైంది. ముగ్గురు రోహిలాలు నబీపంగా పట్టుబడ్డారు. మిగతా రజాకార్లు ప్రాణాలతో తప్పించుకొని పారిపోయారు. ఇద్దరు రోహిలాలను దోస్తు మొహ్మద్ ఖాన్ కరీంఖాన్ లను దళం వాళ్ళు ఖతం చేశారు. మూడోరోహిలా చీకట్లో తప్పించుకొని పారిపోగలిగాడు. మొదటిసారిగా దళం సాధించిన ఈ విజయానికి అందరూ ఉప్పొంగి పోయారు. అయితే ఖత్ గావ్ పై మరుసటి రోజు పెద్ద ఎత్తున రజాకార్లు కని కొద్ది దాడి చేస్తారేమో అని దళం అక్కడే విశేషి చేద్దామనుకొన్నది కాని గ్రామ వాసులు తమ రక్షణ తాము ఎట్లాగైనా చేసు కుంటామని దళం వెళ్ళి విశ్రాంతి తీసుకోవడం మంచిదని కోరుకున్నారు. అప్పారావు నాయకత్వాన దళం విజయోత్సాహంతో లొండచీర్ వెళ్ళిపో యింది. ఆ తర్వాత చుట్టుప్రక్కల ఈ దళాన్ని మూడుపేర్లతో పిలవడం ప్రారంభించారు. దళంవాళ్ళు, రైతుసంఘము, అప్పారావు పార్టీ అని అను కోడం మామూలైంది.

మరుసటిరోజు ఉదయం కౌగానే ఖత్ గావ్ దాదాపు ఖాళీపోయింది. ఇద్దరు రోహిలాల శవాలు గ్రామంలోనే బాహుటంగా పడివున్నాయి. ఇద్దరు ముస్లింలను అలా చంపివేయడం హిందూగ్రామ ప్రజలందరికి భయాన్ని కలిగించింది. పోలీసులు వచ్చి ఏమిచేస్తారో అనే భయం అది. నిజాం రాజ్యంలో అలా జరగడం బహిరంగమైన తిరుగుబాటు తప్ప మరోటికాదని అందరూ భావించారు.

పోలీసులు శవాల పంచనామా చేశారు. డి. యస్. పి. వైర్ లెస్ వ్వారా వార్త : పింఛాడు. ఉద్గీర్ దారిన కనపడిన ప్రతి హిందువును ముస్లింలు కొట్టడం ప్రారంభించారు. ఆ తర్వాత ఖత్ గావ్ లోని గోవిందరావు కుల కర్ణి కుటుంబం మొత్తాన్ని అరెస్టు చేశారు. గోవిందరావు తొండచీర్ లో ఉపాధ్యాయుడుగా పనిచేసేవాడు. ఆడవాళ్ళను వదిలి తండ్రి కొడుకులను మరి కొందరిని పిండువులను జైల్లో వేశారు.

ఖత్ గావ్ నుండి కమాల్ నగర్ నాలుగుమైళ్ళదూరంలో వున్నది. మధ్య మధనూర్ అనే గ్రామం. రజాకార్లు ప్రతీకారం తీసుకోవాలని మధనూర్ పై దాడిచేశారు. రోజంతా తుపాకి కాల్పులు జరిగాయి పూర్వం అనుకున్న విధంగానే గ్రామంలోంచి గ్రామీణులు బయట నుంచి దళం మూక ఉమ్మడిగా ఎదిరించి రజాకార్లను చావుదెబ్బకొట్టారు. ఇద్దరు రజాకార్లు చనిపోయారు. ఈ పోరాటంలో 60 సం॥ వృద్ధుని పరాక్రమం ప్రత్యేకించి పేర్కొనదగినది.

పై సంఘటన జరిగిన కొన్నిరోజులకు దత్తగీర్ ఒకరిద్దరు మిత్రులతో బండిలో చిఖ్లీ అనే గ్రామం వెళ్ళాడు. 11 మే అతను గ్యానోబా పటేల్ గదిలో ప్రవేశించాడు. రైతుదళంలోకి ఆ గ్రామం ప్రజలను కూడా చేర్చుకోవాలని అతను వెళ్ళాడు. ఈ చిఖ్లీలోనే ఆయన ప్రధానోపాధ్యాయుడుగా పనిచేశాడు. దత్తగీర్ వచ్చాడని తెలిసి రజాకార్లు వెంటనే చుట్టుప్రక్కల వాళ్ళను సమీకరించారు. ఈలోగా కోటలోని రామారావు పటేల్ ను హిందువులు సహాయం అడిగారు. ఆయన 500 మందిని వెంట బెట్టుకొని తుపాకులతో సహా వచ్చి, గడ్డలోకి వచ్చాడు. లంబాడీలు మరి కొంత మంది హిందువులు దారిలో ఎదుర్కోడానికి అన్ని ఏర్పాట్లు చేశారు. ఈ ఏర్పాటు చూచి రజాకార్లు రాజీకోసం చర్చలు మొదలు పెట్టారు. నిజాం రజా హిందూ ముస్లింలు రెండు కళ్ళులాంటి వారని, తమకు

దత్తగిర్ను మాత్రం అప్పగిస్తే చాలునని అన్నారు. భయస్తులైన కొందరు హిందువులు అతన్ని అప్పగిస్తే ఎంతో రక్తపాతం తప్పకుండాని సలహా ఇచ్చారు. అప్పుడు గ్యానోబావపేల్ కళ్ళెర్రచేసి ఇలా అన్నాడు. “అవసరమయితే తప్పనా ఆశ్రయంలోవున్న దత్తగిర్ను అప్పగించే సుసక్తిలేదు”.

ఈమాట వినగానే రజాకార్లు ఆవేశంతో అరిచారు. “ఇస్లామ్ జిందాబాద్, షాహె, ఉస్మాన్ జిందాబాద్” అని నినాదాలు చేస్తూ అలజడి లేవబోయారు. లోపలినుంచి “హర హర మహాదేవ్” అనే నినాదాలు వచ్చాయి. కాసేపటిలో కాల్పులు జరుగుతాయనుకొన్నారు. రజాకార్ల నుంచి మొదటి తుపాకి పేలాలని రామారావు పతేల్ అన్నాడు. ఆ తర్వాత మొత్తం గ్రామాన్ని ముస్లింలు లేకుండాచేద్దామని అనుకొన్నారు. ఈపట్టుదల చివరకు రజాకార్లు ఎవరూ ఏమీచేయవద్దని రాజీవడి తమతమ గ్రామాలకుతిరిగి వెళ్ళిపోయారు.

దత్తగిర్ ప్రమాదంలో వున్నాడని తెలిసి తొండచీర్నుండి కొందరు దళసభ్యులు సహాయార్థం వెళ్ళాలని ప్రయత్నించారు. ప్రతిఒక్కడు ప్రమాదంలోంచి తప్పించుకొనే ప్రయత్నం స్వయంగా చేసుకోవాలని కిషన్ గిర్ అన్నారు. పైగా అక్కడి గ్యానోబా, రామారావు పతేల్ వుండగా ఏమీ ప్రమాదం జరగదని, రజాకార్లు ప్రాణాలమీదకి వస్తే మాత్రం రాజీవడుతారని ఆయన హామీ ఇచ్చాడు.

అతర్వాత క్రమంగా రైతుదళంవల్ల హిందువులు ఉత్సాహంతో రైత్యంతో తం ఎత్తుకొని తిరుగుతూ వచ్చారు. ఇకంతా చూసి రజాకార్లు నిజాంనుండి సహాయం అర్థించారు.

కౌల్ ఖేడ్ లో దహనకాండ

అప్పారావుపతేల్ రోహిలాలకు పతాన్లకు స్నేహితుడైనప్పటికీ ఖత్ గావ్ లో ఇద్దరు రోహిలాలను ఖతం చేశాడనే అంశం ముస్లింలకు

విన్మయం కలిగించింది. ఏవిధంగానైనా అప్పారావును దండించాలని ముస్లిం రజాకార్లు ఒకరోజు ఉదయమే కొల్‌ఘేడ్‌పై దాడి జరిపారు. అంతకు పూర్వమే అప్పారావుకు ఈవిషయమై కబురు అందింది. అప్పారావుతో బాటు మరికొంతమంది గ్రామంలోంచి పారిపోయారు.

ఆ ఉదయం కొల్‌ఘేడ్‌పై దాడి జరిగింది. పెద్దవాళ్ళు ఎవరు దొరక లేదని ఇద్దరు పిల్లలను బందించి కాల్చివేశారు షిశ్వనాథ్, మహాలింగప్ప అనే ఆ ఇద్దరు అబ్బాయిలలో మహాలింగప్ప మాత్రం తీవ్రంగా గాయపడి మిగిలాడు. అతర్వాత ఉద్‌గిర్‌కు చెందిన ఫజల్ మహ్మద్‌ఖాన్ నాయకత్వాన అప్పారావు ఇంటిపై దాడి జరిగింది. 70 ద్వారాలుగల ఆ మహా భవంతికి నిప్పు అంటించారు. లోపలవున్న దాన్యం, 80-వేల రూపాయల నోట్లు కాల్చి భస్మీపటలమై పోయాయి. ఈ సంఘటన ఉద్‌గిర్ తదితర ప్రాంతాలలోని ముస్లిం రజాకార్లను మరింత ఉత్సాహవంతులను చేసింది.

అప్పారావు పటేల్ మాత్రం తొండచీర్ చేరుకొని ఆశ్రయం పొందాడు. అప్పుడే పోలీసు రిమాండునుంచి మానిక్‌రావ్ మూడే, చన్‌వీర్ తదితరులు విడుదలపొంది డోన్‌గావ్ తిరిగి చేరుకొన్నారు. కొల్‌ఘేడ్‌లో అప్పారావుకు జరిగిన నష్టం గురించి తెలిసింది. తాముకూడా రైతుదళంలో జేరి ప్రజలను నమీకరించాలని నిర్ణయించుకున్నారు. ఈలోగా అంతకు పూర్వమే మానిక్‌రావుమూలే అన్న రామచంద్రుని జైళ్ళల్లో ధారికాచి గాయపడ్డారు. ఒకచేయి విరిగింది, కాని తీవ్రంగా గాయపడింది. ఆత్మహత్య పోలీసులు అతనిని కమలానగర్ పోలీసు స్టేషనుకు తీసుకువెళ్ళాల్సి మానిక్‌రావునుకూడా చంపివేయాలనే కుట్రలు వన్నారు.

ఒకరోజు చన్‌వీర్ డోన్‌గావ్‌లోకి వెళ్ళేముందు వార్త అందింది గ్రామంలో రజాకార్లు వాళ్లపై దాడి చేయడానికి సిద్ధంగా వున్నారనే సంగతి తెలిసింది. అలాగే ఆయుధాలకోసం జామ్‌జల్‌కోట్ వెళ్ళిన మానిక్‌రావును

దారికాచి' చంపనున్నారనే విషయంకూడా తెలిసింది. చన్ వీర్ వెంటనే వెనక్కుతిరిగి తొండచీర్ వెళ్ళాడు. అతన్ని దూరంనుంచి పోల్సుకోలేక తొండచీర్ లో కాపలావున్న రైతుదళ సభ్యులు చన్ వీర్ పై కాల్పులు జరిపారు. వెంట్రుకవాసీలో ప్రమాదిం తప్పింది. దళసభ్యులు చన్ వీర్ ను పోల్సుకొని ఆతర్వాత చాలా బాధపడ్డారు. రాజోయే ప్రమాదం గురించి జమ్ జల్ కోటలోవున్న మానిక్ రావ్ కు కబురు పంపించారు.

మరోవైపు గాయపడిన రామచంద్రను ఉద్ గీర్ నుంచి తప్పించారు. ఉద్ గీర్ లో రజాకార్ల మధ్య రామచంద్ర ఆస్పత్రిలో ఉండటం క్షేమం కాదు. అందువల్ల ఆస్పత్రిలోని ఖాజా అనే కాంపౌడరుకు లంచమిచ్చి రామచంద్రకు పారిపోయే అవకాశం కల్పించారు. మానిక్ రావ్, చన్ వీర్ లు రామచంద్రతో బాటు క్షేమంగా తొండచీర్ చేరుకున్నారు. తమ కుటుంబ సభ్యులను రహస్యంగా తరలించి షోలాపూర్ పంపించి వేశారు.

గూఢచారి చర్యలకు శిక్ష

రైతు దళంలోకి మానిక్ రావ్ మూలై, చన్ వీర్, హన్స్ రాజ్ చల్ వీర్ లాంటి సాహసవంతులైన యువకులు రావడం అందరికీ మరింత ఉత్సాహాన్ని కలిగించింది. మానిక్ రావ్ తన దృఢమైన శరీరంతో మీసాలతో ఎత్తుగా గంభీరంగా నడుస్తూవుంటే ముఖ్యంగా తూటా దండ ధరించి తుపాకితో వస్తుంటే ఎదుటపడే వ్యక్తి జుర్రేవాడు. చన్ వీర్ కూడా విశిష్టమైన వ్యక్తి. హన్సుఖాన్ ఉరఫ్ హన్స్ రాజ్ మొండి పట్టుదలగల వ్యక్తి. వైదికమతం పుచ్చుకున్న ముస్లిం. ఇక చల్ వీర్, అవసరమైతే హరాకిరిని స్వయంగా కత్తితో తలనరుక్కొనే జసాన్ వద్దతికూడా. అలవాటు చేసుకొన్నందునో దైతర్యం తలవాడు. ముఖ్యంగా మానిక్ రావ్ దైతర్యం సమయ స్ఫూర్తి ఎలాంటిది ఈ క్రింది సరిహద్దుల నిరూపిస్తుంది.

ఒకసారి బోబ్ కూల్ గడ్ లో రైతుదళం విక్రంతి తీసుకుంటూ వుంది. సూర్యోదయం అవుతుండగా అకస్మాత్తుగా సాయుధులైన నిజాం పోలీసులు ఆ గడ్ చుట్టుముట్టారు. రజాకార్లతో పోరాడి అనేకసార్లు తిప్పి కొట్టిన సంఘటనలున్నాయి. కాని మొదటిసారిగా పోలీసులను ఈ విధంగా ఎదుర్కొనడం ప్రమాదంగా పరిణమించింది. ఉదయం ఎనిమిది అయిపోయింది. అలసివచ్చిన పోలీసులు కూచున్నచోటే ఆవలింతలు తీస్తున్నారు. ఆ గడ్ కి మూడువైపుల దారివుంది. వెనకాల మరో ఇల్లు వుంది. ఏవిధంగానైనా తప్పించుకొనే మార్గం కనుక్కోవాలి. మానిక్ తో బాటు కొందరు దళ నాయకులు వెనకాలనుంచి ఆ ఇంట్లో చొరబడ్డారు.

అయింటి తలుపు తెరుచుకుంది. ఎడమగా తుపాకీపట్టుకొని నిలుచున్న పతాన్ పోలీసును మానిక్ రావ్ గుర్తించాడు. తుపాకి వెనక్కి తిప్పు! పోలీసు జవాబు “ఎవరనుకున్నావు? నేను పతాన్ ను!”

“తెలుసు. నీ తుపాకిలో తూటాలు లేవు. నా తుపాకి లోడ్ చేసి సిద్ధంగా వుంచాను. క్షణాల్లో నీవని పూర్తి చేయగలను”, అని మానిక్ హెచ్చరించాడు. నిజంగానే పతాన్ దగ్గర తుపాకి లోడ్ చేసిలేదు. అతను భయపడిపోయి ఇలా అన్నాడు “మేం ఏమి చేయగలం. పొట్లకూటికోసం ఉద్యోగం చేస్తున్నాం”.

“అందువల్లనే అంటున్నాను. తుపాకీ తిప్పి పట్టుకోమని” అని మానిక్ రావ్ పురమాయించగానే పతాన్ తుపాకిని తిప్పిపట్టుకున్నారు. ఈ లోగా మానిక్ రావ్ తో సహా కొందరు గడ్ అవరణలోకి వెళ్లి పూజిషన్ తీసుకొని రైఫిళ్ళు ఎక్కుపెట్టారు. మానిక్ రావ్ గొంతెత్తి అరిచాడు. పోలీసుల నుద్దేసింది, “బాగ్రత్త! కదిలారంటే మా రైఫిళ్ళు పేలతాయి. అలాగే కూబోండి. మూడళం వెళ్ళిపోయే వరకు.” అకస్మాత్తుగా వచ్చిన ఈ పరిణామానికి పోలీసులు ఏమీ చేయలేని స్థితిలో అలాగే కూచుండి

పోయారు. చంపివేయాలని మాత్రమే వచ్చే పోలీసులు చావటానికి సిద్ధం కారు. అందువల్ల నే, అలానే కిమ్మనకుండా కూర్చుండిపోయారు. ఈలోగా గడ్ తలుపు తెరువబడింది. కిసాన్ దళ పథులు అందరూ బయటికి వచ్చే శారు. మూకుమ్మడిగా అందరూ తప్పించుకుని వెళ్ళిపోతుండగా పోలీసులు వెనకాలే పరిగెత్తారు. ఎదురుకాల్పులు జరిగాయి. గాయపడి పోలీసులు తిరిగి వెళ్ళిపోయారు.

కొల్ ఖేడ్ కు చెందిన లక్ష్మ అనే వ్యక్తి రజాకార్లకు గూఢచారిగా పని చేసేవాడు. అప్పారావు పతేల్ కు సంబంధించిన సమాచారాన్ని, రోహిలా లకు, పతాన్ లకు అందచేసిన వ్యక్తి లక్ష్మ. అతన్ని శిక్షించాలని దళం నిర్ణయించింది. ఒక అర్థరాత్రి కొందరు దళసభ్యులు సాయుధంగా కొల్ ఖేడ్ వెళ్ళారు. లక్ష్మ ఇంటపై దాడిచేసి పట్టుకెళ్ళిపోయారు.

ఆ రోజుల్లో హరిజనుల్లో కొందరిని ప్లస్టామ్ అనే పేర రజాకార్లు తమతో చేర్చుకొనేవాళ్ళని ఇంకా పూర్వమే తెలుసుకున్నాం. ఆ ప్లస్టామ్ లు హిందువులతో వుండే సంబంధాలవల్ల అనేక రహస్యాలు తెలుసు కొనేవారు. వాటిని రజాకార్లకు అందజేయడంలో సహాయపడేవారు. కాసిం రజ్వీ ఈవిధంగా హరిజనులను చేరదీసి ఉపయోగించుకుంటూ తాము సెక్యూలర్ గా వున్నామని ప్రచారం చేసేవాడు. అదే సందర్భంలో లక్ష్మను నిర్బంధించి తీసుకుపోవడం జరిగింది. విచారించి మరణశిక్ష విధించారు. లక్ష్మకు దళం ఆర్థికంగా శిక్ష విధించింది.

మరుసటిరోజు ఈవార్త ఉద్ గీర్ లోని పోలీసులకు రజాకార్లకు తెలిసిపోయింది. లక్ష్మను దళంవాళ్ళు పట్టుకెళ్ళి పోవడంవల్ల వాళ్ళ లంకె తెగిపోయింది. అందువల్ల ఉద్ గీర్ లోని డి.ఎస్.పి. ఫతేఅలీ పన్నెండు మంది పోలీసులతో తొండచీర్ వెళ్ళాడు. పోలీసులు వస్తున్నారనే సంగతి తెలిసి గడ్ లోని గంటమ్రోగింది. దళం వెంటనే కొండమీదకు వెళ్ళి తుపా

కులు గురిపెట్టి సిద్ధంగావుంది. తమలో ఒకరిని గొల్లవాడిగా పోలీసులవద్దకు పంపించారు. అతను లక్ష్మ ఉద్ గీర్ వైపు వెళ్ళాడని, ఫతేఅలీతో చెప్పగా పోలీసులు నమ్మి నిజంఅనుకొన్నారు. అయితే కొండపై పొజిషను తీసుకొని వున్న దళసభ్యులను చూసి డి. ఎస్. పి. బెదిరిపోయాడు. తాము కేవలం ఏదో ఎంక్వైరీకి (విచారణ) మాత్రమే వచ్చామని అన్నాడు. తాముకూడా ఆ ప్రాంతాలలో శాంతిభద్రతలను కాపాడుతున్నామని దళంవాళ్ళు జవాబు ఇచ్చారు. ఫతేఅలీ తన సిబ్బందితో ఏమీచేయలేక తిరిగివెళ్ళిపోయాడు.

పరిస్థితి అదుపుతప్పిపోవడంతో ఉద్ గీర్ లోని పోలీసు అధికారులకు ఆందోళన కలిగింది. తొండచీర్ లోని దళం మొత్తాన్ని నిర్బంధించాలని అనుకొన్నారు. దానికోసం వందమంది పోలీసు మాలీపటేళ్ళను వెంటవుండ మని పురమాయించాడు. ఆ పటేళ్ళు సాధారణంగా అందరూ హిందువులే. ఈ ఏర్పాట్లతో తొండచీర్ పై దాడిచేయడానికి పోలీసులు వెళ్ళారు. ఈలోగానే దళంకు సమాచారం అందింది. గడ్ ఖాళీచేసి రహస్య స్థావరాలకు దళం వెళ్ళిపోయింది. పోలీసులు తొండచీర్ ప్రవేశించగానే కిషన్ గేర్ పోలీసుపటేల్ ఎదురుగా వెళ్ళి స్వాగతం చెప్పాడు. పోలీసుఅధికారులు కిషన్ గేర్ దళం ఎక్కడుందని ప్రశ్నించారు. దళం ఎక్కడుందో తనకు తెలియదని అతను జవాబు ఇచ్చాడు. గ్రామంలోని ఇళ్ళు, గడ్ అన్నీగాలిందారు. ఎవరూ దొరకలేదు. మందుగుండు సామాగ్రి, ఆయుధాలుకూడా ఎక్కడా నవపడ లేదు. కిషన్ గేర్ ను అతని తమ్ముళ్ళ గురించి ప్రశ్నించి చివరికి దళంపైనే వెంటనే కబురు పంపించాలని హుకుం జారీచేసి వెళ్ళిపోయారు.

అట్టరాలో విజయం

రామఘాట్ మహాసభనుంచి తిరిగివెళ్ళిన తరువాత యశ్వంతరావ్ అట్టరాలో రెండింతల ఉత్సాహంతో సమీకరణ ప్రారంభించాడు. రైతుదళ కేంద్రాలు ఒకటొకాడు రెండు వున్నాయని, తొండచీర్ లో వున్నదళం అన్ని

విధాలా కలిసి వస్తుందని అతను సహచరులకు చెప్పాడు. రైతు దళాన్ని పెంచి, ఆయుధాలతో సమగ్రమైన శిక్షణ ఇచ్చి, నిజాం ప్రభుత్వంతో పోరాడాలని మిత్రులకు బోధించాడు. ఈ పోరాటం కొనసాగి హైదరాబాద్ లోని రజాకారుల ప్రభుత్వాన్ని కూలదోసి కార్మికుల, రైతుల రాజ్యాన్ని తీసుకు రావటానికి యువకులంతా నడుంకట్టి పోరాడాలని ప్రచారం చేశాడు. యువ జనులలో మంచి ఉత్సాహం నెలకొంది.

కేసర్ జవల్దార్ అనే గ్రామంపై దాదాపు వెయ్యిమంది రజాకార్లు దాడి చేయ బోతున్నారని ఒకరోజు కబురు అందింది. యశ్వంతరావ్ దళం సాయుధంగా ఆ గ్రామం వైపు బయలుదేరింది. అయితే అసలు రజాకార్ల దాడి జరగలేదు. తిరిగి వస్తుండగా దారిలో పొందరి అనే గ్రామం వద్ద సాయ్‌గావ్ రజాకార్లు తటస్థపడ్డారు. వాళ్ళందరిని వట్టుకొన్నారు. ఆ రజాకార్లను శిక్షించిన వక్షంలో తమ గ్రామం తర్వాత మిగలదని వదిలేయ వలసిందని గ్రామస్తులంతా ప్రాధేయపడ్డారు. దళం ఆ రజాకార్లను వదిలివేయక తప్పలేదు. మంజీరానది ప్రాంతం చేరగానే కొంతమంది రజాకార్లు ఒక మునల్పత్రిని ఒక పిల్లవాణ్ని బాధపెడుతున్నారు. అటునుంచి వచ్చే దళాన్ని చూసి పరిగెత్తడం ప్రారంభించారు. యశ్వంతరావ్ వెంట తరిమి ఖాదర్ అనే ఒక రజాకార్‌ను వట్టుకోగలిగాడు. అతనికి దళం మరణశిక్ష విధించి, అమలు జరిపింది.

కొంతకాలం గడచిన తర్వాత ఖాదర్ చావుకు ప్రతికారం తీసుకోవాలని బాల్కి దేవణ్ణిలలోని పోలీసులు, రజాకార్లు బయలుదేరారు. ఈ కబురు ముందే దళానికి తెలిసిపోయింది. అట్టర్గా గ్రామంలో దళం పోలీసుల, రజాకార్ల దాడిని ఎదుర్కోడానికి అన్ని ఏర్పాట్లు చేసుకుంది. పోలీసులు గ్రామంనుంచి రెండుమైళ్ళ దూరంలో ఉండగానే ఒక పస్తావామి వ్యూహానికి పంపించారు. ఈ బోగా దళ గూఢచారి దళానికి పోలీసులు

విషయం చెప్పాడు. పస్తక్యామ్ను గ్రామంలో నిర్బంధించి పోలీసులకు సంబంధించిన వివరాలన్నీ తెలుసుకోగలిగాడు. పోలీసులు గ్రామం పొలిమేరలోకి వచ్చి దళంవాళ్ళను నవాలు చేశారు. దళం 'కై ఖివాజీ' అని నినాదాలు చేసింది. పోలీసులు కాల్పులు ప్రారంభించారు. దళం తమవద్ద నున్న చిన్న ఫిరంగిని పేల్చింది. పోలీసులకు దగ్గరగావున్న చెట్టు ఫిరంగి గుండు తగిలి కూలగానే పోలీసులు అదిరిపోయారు. ఈ లోగా మత్స్యపాది ఫిరంగి పేలింది. ఈ పేలుడు చూసి పోలీసులు కాల్కి బుడిచెప్పడం ప్రారంభించారు. అంతకుముందే రజాకార్లు సారిపోయారు. ఈ విధంగా మొదటి సారి దళానికి అట్టరాలో గొప్ప విజయం లభించింది. ఈ విజయం చుట్టు ప్రక్కల గ్రామాల్లో దళానికి మంచి గౌరవాన్ని సంపాదించి పెట్టింది.

ఒకరోజు కొంగలీ నుంచి కొందరు యువకులు యశ్వంతరావు దగ్గరకు వచ్చారు. కొంగలీ ప్రాంతం రావలిసినదని ఆహ్వానించారు. యశ్వంతరావు కొద్దిమందితో మండుతుండలో ఆ ప్రాంతానికి వెళ్ళాడు. కొంగలీ యువకులు స్వాగతం చెప్పి భోజనం ఏర్పాటు చేశారు. భోజనం మొదలు పెడుతుండగా ఒకవ్యక్తి గాబరాగా పరిగెత్తుకుంటూ వచ్చాడు. బోలేగావ్ పై రజాకార్లు దాడి చేశారని దోపిడి చేస్తున్నారని వెంటనే బయలుదేరి ఎదుర్కొంటే తప్ప లాభంలేదని అన్నాడు. తింటున్న భోజనాన్ని వదిలేసి యశ్వంతరావు పదకొండు మంది సహచరులతో బోలేగావ్ బయలుదేరారు. దారిలో మేకర్ గ్రామంపై పు వెడుతున్న రజాకార్లు గుంపు కనబడింది. యశ్వంతరావు కాల్పులు సాగించాడు. అలా కాల్పులు సాగిస్తూ యశ్వంతరావు బోలేగావ్ సమీపానికి చేరుకొన్నాడు. బోలేగావ్ యువకులు నిర్భయంగా బిచ్చం మండుగుండు సామాగ్రి సరఫరా చేశారు. అటువైపు మేకర్ నుంచి వచ్చిన రజాకార్ల దళంతో బాటు వందకుపైగా రజాకార్లు వున్నప్పుడు, బిటువైపు కొంతమంది సహాయంతో యశ్వంతరావు కాల్పులు కొనసాగిస్తున్నాడు. స్వభావరీత్యా యశ్వంతరావు ముందుకు దూసుకు పోయాడు. ఫలితంగా ఇరు

కాల్చుతోంది. తుపాకి గుండు దూసుకు పోయింది. అయినా పట్టువదల కుండా గాయానికి కట్టకట్ట కాల్పులు కొనసాగిస్తూనే వున్నాడు. గంటసేపు తర్వాత యల్కంట్ రావ్ కాల్చుతోంది రక్తస్రావం జరగడం మూలాన స్పృహతప్పి వదిలిపోయాడు. ఈలోగా కబురు అంది ఆ సమయానికి వెంకటరావ్ మిరకల్ మఠి కొంతమంది సహచరులతో ఆ ప్రదేశం చేరుకున్నాడు. ఇదే సందర్భంలో టోలేగావ్ యువకులు ఎనభై మంది సహాయంగా వచ్చి నిలుచున్నారు.

రజాకార్లు గారిరాపడి వెనక్కి తగ్గడం ప్రారంభించారు. దళం పోల్చి ధీనకాల బయలు దేరింది. రజాకార్లు పరిగెత్తుతూ వెళ్ళి మేకర్ గ్రామంలోని గడ్డలో తలదాచు కున్నారు. దళం గ్రామంలోకి ప్రవేశించగానే ఒక పయసు మేళ్ళిన హిందూ స్త్రీ ఎదురుగా వెళ్ళి ఆనందంలో స్వాగతం చెప్పింది. ఈలోక తనజాతి అన్యాయం చేస్తున్న వాళ్ళను తరిమి కొట్ట గలిగిందని గడ్డ లో దాక్కున్న రజాకార్లను వదిలివేయ కూడదని కోరింది. ఆలాగే రజాకార్ల ఇళ్ళను దహనం చేసి పగ సాధించు కోవాలని అంటూ ఆయోకాగడా మొట్టించుకొని వచ్చింది. రజాకార్ల ఇళ్ళకు నిప్పు పెట్టారు. ఈ ఆనందంలో గంతులు వేస్తున్న దళ సభ్యుడికి గడ్డలోంచి వచ్చిన తుపాకి గుండు తగిలింది. అతను చనిపోయాడు. రజాకార్లు లోపలి నుంచి చేదురు మదురుగా కాల్పులు సాగించినా బయటికి మాత్రం రాలేక పోయారు. మధ్యాహ్నం 2-30 గంటల నుంచి సాయంత్రం 7 గంటల వరకు ఆలా ఘోర జరుగుతూ వుంది. చివరికి దళం విజయోత్సాహంతో తిరిగి వెళ్ళి పోయింది.

యల్కంట్ తావు అజ్ఞాత వానం

మేకర్ మహాసంగ్రామ జరిగిన తర్వాత పోలీసులు విచారణకు మేకర్ వెళ్ళారు. ఆపని చేసిందంతా అట్టర్ల నుంచి వచ్చిన దళమని



డాక్టర్ చన్నప్ప

స్వామిని చూచి, చివరికి ఆ రైతులను 'నిలంగే' జైలులో వైదు చేశారు.

ఈరోజు నలువైపులా ఒక వార్త వ్యాపించి పోయింది. బోలేగావ్ పోరాటంలో యశ్వంత్‌రావ్ మరణించాడని. అతను గాయపడగా దళంవాళ్ళు సురక్షిత ప్రదేశానికి తీసుకెళ్ళి పోయారు. అయితే మరణించాడనే వార్తను దళం వాళ్ళు కావాలని మరింత ప్రచారం చేశారు. గాయపడిన యశ్వంత్‌రావ్ మరో గ్రామంలో డాక్టర్ చన్నప్ప దగ్గర చికిత్స పొందాడు. లింగాయత్ శాఖకు చెందిన వాడిగా లింగం ధరించి డాక్టరు బంధువు అక్కడే యాత్ర రోజులపాటు వుండి పోయాడు. ఆ తర్వాత ఆయన పట్టదం సాధ్యమైంది.

తెలుసు కొన్నారు. అట్టర్ వచ్చి గడ్‌లోంచి దళాన్ని బయటికి వచ్చి మాట్లాడ మన్నారు. దళంవాళ్ళు పోలీసులను విశ్వసించలేదు. ఫలితంగా కాల్పులు జరిగాయి. ఎవరికి ఏమినష్టం జరగలేదు. కాని పోలీసులు గ్రామంలోంచి తొమ్మిది మంది నిర్దోషులైన రైతులను నిర్బంధించి తీసుకొని వెళ్ళిపోయారు. నాలుగు రోజులపాటు ఆ రైతులకు అన్నం పెట్టకుండా హింసించారు. అయితే ఎలాంటి రహ

యశ్వంత్ రావ్ మరణించాడనే వదంతి వ్యాపించడం ఆతని చికిత్సకు బాగా తోడ్పడింది. కాని చుట్టుప్రక్కల గ్రామాల్లో మాత్రం నష్టం జరిగింది. రజాకార్లు, పోలీసుల సహాయంతో కనిగ్రామాలపై వర్తారు. మేకర్తోనే హిందువుల ఇళ్ళు తగుల బెట్టారు. ఇష్టానుసారం లూటీలు, మానభంగాలు జరిపారు. సాయ్ గావ్, నారదా వంగమ్, బోలేగావ్, గుంజరా, అట్టర్గా తదితర గ్రామాల్లో అల్ల కల్లోలం జరిగింది. ముఖ్యంగా అట్టర్గా దళం చెదిరి పోయింది.

ఇటు తొండచీర్ కేంద్రంగా వున్న రైతుదళం బాగా బలపడింది. అనేకమంది యువకులు వచ్చి దళంలో చేరారు. కన్నయ్య మదనూర్లో పడివున్న అయుధాలను తీసుకు రావాలని సూచించాడు. కన్నయ్య దళంలో ఒక విలక్షణమైన వ్యక్తి, చిక్కపలచగా వుండి గట్టిగా గాలివీస్తే పదిపోయే మనిషి. అయినా ఎంతో చురుకుగా, రైత్యంగా దూసుకుపోయి పనిచేసే వాడు. దళం ఆ సూచనను అంగీకరించింది. కొన్ని గుర్రాలను, ఒంటెలను తీసుకొని దళ నాయకులు మదనూర్ వెళ్ళారు. దత్తగిర్, చనవీర్ లు మామూలుగా తలలపై నంచులు వేసుకొని మరమరాలు అమ్ముకొంటు అమాయకుల్లా గ్రామంలో అడుగు బెట్టారు. చిజార్లు తిరుగుతూ ఒక బట్టల దుకాణంలోకి బట్టలు కొనే నెపంతో వెళ్ళారు. ఆకొట్టు ఇంటికొక కన్నయ్యదే. అది ఇప్పుడు భూమన్నది. భూమన్న ఇదివరకు కన్నయ్యకు గుమాస్తా. ఇతడు ఆర్యసమాజ్ లో ఒకమంది కార్యకర్త. కన్నయ్య ఉదగిర్ కు వెళ్ళిన తరువాత ఆర్యసమాజ్ కార్యాలన్నీ ఇతనే స్వీకరించాడు. ఇప్పుడతను ఆర్యసమాజ్ కు కార్యదర్శి కూడా. వీలు చూస్తున్న కొత్తగా వచ్చిన వాళ్ళతో తన ఉద్దేశం చెప్పాడు. దత్తగిర్, చనవీర్ లు బట్టలు కొనుక్కొని వెళ్ళి పోయారు. అర్థరాత్రి 2 గంటలప్పుడు, కన్నయ్య ఇంటివెనుక దారినుండి ఆయుధాలు తీసుకొచ్చారు. బాబిబో

బినియాజ్ కార్ఖావాదో చేసిన 15-తుపాకులు, 70, 75 బల్లలు, ఒకచిన్న తుపాకీ, మరల సామాగ్రి కూడా వున్నాయి. వీటన్నింటినీ గుట్టలపై ట్రాకెటర్లు వేసుకొని తొండచీర్ చేరారు. తొండచీర్ మదనూర్కు 40 మైళ్ళ దూరం. ఇదంతా రాత్రేజరిగింది. యశ్వంతరావ్ పోయాడనే విషయం వార్తాపత్రికల ద్వారా హృదయాలతో అందరూ అట్టర్గా చేరారు. వాళ్ళంతా యశ్వంతరావ్ ను చంపినందుకు ప్రతీకారం తీర్చుకోవాలని నిర్ణయించుకున్నారు. నివృత్తిరావు కొద్దిరోజులు ఆగమని వెనక్కి తీశారు. యశ్వంతరావ్ చికిత్స పొందుతున్నాడు ఆరోగ్యం సరికాగానే చేయవలసిన పనిచేసి చూపిద్దాం. 50 రోజుల తరువాత ఆరోగ్యం చేకూరిన యశ్వంతరావు అట్టర్గా చేరుకున్నారు. పాత మిత్రులందరూ ఆనందంతో ఒకరి నొక్కరు గాథాలింగనం చేసుకున్నారు. అసలు యశ్వంతరావ్ చనిపోయాడనే భావించా రందరూ. అట్టి సేనాపతి నజీవంగా వున్నాడనే వార్త వాళ్ళకు అవధు లేని ఆనందం కలిగించింది. ఆయన నేతృత్వంలో ఆయుధాలు ధరించేందుకోసం ఎంతో ఆత్మతతోవున్నారు. సానిక ప్రజలపై జరిగిన అత్యాచారాలకు బదులు తీర్చుకోవాలని వారి ధృఢవాంఛ. అందుకే వారు యశ్వంతరావ్ ఆజ్ఞకోసం ఆగివున్నారు.

తాతతో అధ్యయనం

శిశువులకు ఆడ-తమదగాల భావి కార్యక్రమం గురించి చర్చలు జరిగవు. ఆమృతకే పోలిసులవేద, రజాకార్ వడ ఆధునికమన ఆయుధాలు వున్నాయి. వాళ్ళను భరిమార్తో ఎదుర్కోవడం రోజురోజుకీ కొనేతరమే పోయింది. అందువల్ల పోలీసుల వేళ్ళ ఆధునికమన ఆయుధాలు సంపాదించాలని దళం బయలుదేరింది. రాత్రిపూట ప్రయాణించే మార్గం మరలా గ్రామాల ప్రక్కనున్న ఆడపులలో విక్రంతి తీసుకురెట్టుకుంటే తారు, పోలిసుల, రజాకార్లు కావాలంటే తప్పించుకోవడాలు

ప్రయాణంలో దళం మొదటిసారిగా 'శేలగి' అనే గ్రామం వద్దకు విడిచి చేసింది. 'శేలగి' గ్రామాధికారిణి త్రివేణిబాయి దళానికి విరుద్ధంగా దళం వాళ్ళు ఆకలితో వున్నారు. మొదటిప్పుద్ద నోట్లొక్కి వెళ్ళిందో చెప్తూ ప్రమాదకరమైన వార్త వచ్చివారింది.

'సహజనీ' అనే ప్రాంతం నుంచీ యాభై మంది పోలీసులు దళాన్ని పట్టుకోటానికి వస్తున్నారని దళం ఆచూకీ తెలియజేసింది. నల్లమరలో హిందువులే అనే సంగతికూడా తెలిసింది. భోజనం వద్దల్ని దళం వెంటనే గ్రామం బయటికి చేరింది. అనుకూలమైనచోట మూట్టుకాచి, మూడున్నార్డు పోలీసులు కాల్పులు ప్రారంభించారు. పోలీసు రైఫిళ్ళు దళం వాళ్ళు భద్రమార్గం తుపాకుల కాల్పులు మూడు గంటలపాటు కొనసాగాయి. చివరకి ఒక్క పోలీసు చేయి గాయపడింది. ఇదిచూచి కొందరు పోలీసులు పరుగెత్తడం ప్రారంభించారు. అప్పుడు దళం వెంటనే తరిమి కొట్టింది. తిరిగి వస్తుండగా దారిలో ఒక్క రజాకార్ దొరికాడు. అతనిదగ్గర తుపాకి మందుగుండుసాముగ్గి టాక్కుని కొట్టిపంపించారు. దళంచేసిన సాహసకార్యాన్ని శేలగి గ్రామస్తులు అభినందించారు. ఆతర్వాత దళం షభ్యులు భోజనంచేశాడు.

ఆరోజు సాయంత్రం దళంవారు విక్రాంతి తీసుకోవటానికి అక్కడ స్కూల్ గుడిమనుకుంటే తుపాకి పేలిగిడి. ఆరోజే తరిగి వున్న బాదామిగుల తుందని దళం ఊహించలేదు. అంతకుపూర్వం పోలీసులకు ఆమెకు ఇష్టం నయమగు హిందువులే మళ్ళీ పోలీసులను, రజాకార్లను దీనుకుషణ్ణం చేశాడభక్తులమని నిరూపించుకున్నారు. ముఖ్యంగా బీమ్లాన్ అనే వ్యక్తి షావిక్ రావ్ మూలేతో ఇంతకు పూర్వం సేపున్న భూమికి గానానానా రజాకార్లను దీనుకువచ్చాడు. అయితే బీమ్లాన్ ఆటలు కొనసాగలేదా అధునిక ఆయుధాలున్న పోలీసులు రజాకార్లు కళ్యాణి, మల్లేగన్ ప్రాంతాల్లో వుండి వచ్చి దాడిచేశారు దళం చెక్కుచెదరని దైర్ఘ్యంతో తనదగ్గరవున్న

కుపాతులతోనే ప్రతిఘటించారు. అమనకచీకటిలోనే యశ్వంతరావ్ గురిచూసి కార్ని ఒక పోలీసును వరలోకం పంపించాడు. ఇదిచూసిపోలీసులు రజాకార్లు ప్రాణభయంతో పారిపోయారు. అనాటివరకు పోలీసుల, రజాకార్ల చేతుల్లో అవమానాలు పొందుతూవచ్చారు-హిండువులు. దళం చూపిన ప్రతిఘటన వాళ్ళలో ఆత్మవిశ్వాసాన్ని ఎన్నోరెట్లు పెంచింది. అట్లువైపు నిజాంబంటులకు దళంపేరు వినగా నే ముచ్చెమటలుపోసేవి.

ఆ తర్వాత కేలగీ గ్రామప్రజలు దళాన్ని కొన్ని రోజులు అక్కడే వుండమని కోరారు. ఈలోగా గ్రామంపై రజాకార్లు తిరిగి దాడి చేయవచ్చు ననే అనుమానం కలిగింది. అందువల్ల రైతుదళం గ్రామం ప్రక్కనే వున్న అడవిలో ఆరు రోజుల పాటు విడిది చేసింది. చివరికి తమ షోలాపుర్ ప్రయోజనం కొనసాగించాలని గ్రామ ప్రజల నుండి సెలవు తీసుకొని బయలు దేరింది. గ్రామాది కారిణి త్రివేణిబాయి స్వయంగా దళానికి ఏడువేల వెండి నాణాలు విరాళంగా ఇచ్చింది. ఆ సమయంలో దళం కోసం ఆయుధాలు కొనే నిమిత్తం అడవు సర్వీనియోగ మవుతుందని ఆవిడ విశ్వాసం వెలి బుచ్చింది. కేలగీ నుంచి మరుసటిరోజు ఉదయం జవల్ గావ్ చేరు కున్నాడు. ముఠాజానెళ్ళిన తర్వాత సరిహద్దువైపు వెళ్ళే దారి తెలియలేదు. ఆ కష్ట పూరితమైన రోజుల్లో ఎవరూకూడ ముందుకు వచ్చి దారి చూపించ దానికి సిద్ధపడలేదు. అందువల్ల దళం తెగించి ముందుకు వెళ్ళి పోయింది. కొంతదూరం చేరుకున్నారు. ఆకలి అందరిని వివరీతంగా దహించి వేస్తోంది. నడవడం సాధ్యం కాలేదు. ఆ బస్తిలోనే బిచ్చం ఎత్తుకొని ఆకలి తీర్చుకోవాలని నిర్ణయించుకున్నారు. పటేల్ మానిక్ రాజ్ ఇంటికి వెళ్ళి చేయి చాచారు. అతను వీళ్ళను ఇంటిలోకి రమ్మని నివారాలు అడిగాడు. ఆ పటేల్ అత్తగారి ఊరునుంచి తాము వచ్చామని సమాధానం చెప్పారు. పటేల్ కొంచెం బెదిరి పోయి ఇలా అన్నాడు. "మీరంతా

దోపిడీ దొంగలు. వెంటనే ఇంట్లోనుంచి వెళ్ళిపోండి, లేకపోతే పోలీసుల్ని. రజాకార్లని పిలిపించ వలసి వుంటుంది. మీరు మా ఇంటికి వచ్చారని తెలిస్తే రజాకార్లు నన్ను బతక నివ్వరు. నా ఉద్యోగం ఊడి పోతుంది. నా వ్యాపారం నాశన మవుతుంది. వెంటనే వెళ్ళిపోండి”.

గత్యంతరం లేక దళమంతా ఎలాగో హందరాల్ గ్రామం చేరుకుంది. అక్కడ అప్పారావు వటేల్ బంధువైన ఒకరైతు భోజన వసతి ఏర్పాటు చేశాడు తర్వాత ముందుకు వెళ్ళే మార్గం చూపించ మంటే ఎవరూ సిద్ధ పడిలేదు.

ఒకరోజు హందరాల్ నుంచి రజాకార్ల దళం గుంజేటి అనే గ్రామం చేరుకుంది. తామంతా బాల్కీ నుంచి వస్తున్నామని షోలాపూర్ సరిహద్దుపై దాడి చేయమని కార్యదర్శి ఆదేశించారని, వెంటనే బయలుదేరి రమ్మన మని చెప్పారు. గుంజేటి రజాకార్లు నిజమేరని నమ్మి పెద్ద దళంతో హిస్సార్ చేరుకొన్నారు. ఆ ప్రాంతం ఇండియన్ యూనియన్ అంతర్భాగం. అందువల్ల గుంజేటి రజాకార్లు పై దళానికి అక్కడే వీడ్కోలు చెప్పి ముందుకు పంపించారు. ఇంకా ఈ రజాకార్ల దళమనే పేరుతో షోలాపూర్లో ప్రవేశించిన దళం అసలు హందరాల్లో చిక్కుబడి పోయిన రైతు దళమే. షోలాపూర్లో బాంబాయి పోలీసులు మొదట వాళ్ళను రజాకార్లని నమ్మి అరెస్టు చేసి రెండు రోజులు లాక్‌ప్లో వుంచారు. ఆ తర్వాత వాస్తవం తెలుసుకొని వదిలి వేశారు.

హందరాల్ లో ఘర్షణ

ఎనిమిదిరోజులపాటు వున్న తర్వాత దళం తిరిగివేనక్కి బయలు దేరింది. అక్కడే స్టేట్ కాంగ్రెస్, దళానికి సహాయపడింది. ఒకసైన్ గన్, టెన్ గన్, ఒక 303, ఒక బారంబారీ, రెండుపిస్తోళ్ళు, ఐదువందల డైనమేట్లు

నాలుగువందల బుల్లెట్లు చేతిబాంబులు మొదలైనవి తీసుకొని వచ్చారు. రాత్రిపూట ప్రయాణంచేస్తూ తిరిగి హందరాల్లోని ఆరైతు ఇంటికి చేరుకున్నారు. మరునటిరోజు ఉదయం భోజనం చేసేవేళ ఆరైతుఇంటికే ఉచికపస్తక్వామ్(హరిజనరజాకార్) వచ్చాడు. అతనికి ఎలాగోదళంవిషయం తెలిసిపోయింది. అదేసమయానికి ఊళ్ళోకి రెండువందలమంది రజాకార్లు చందావనూలు చేసేనిమిత్తంవచ్చారు. దళం విడిదిచేసిన రైతుఇంటివెకకాలే చావడి. అక్కడే రజాకార్లు గుమికూశారు. కూనగోతపైనుంచి వాళ్ళు కనబడుతూనే వున్నారు. అకస్మాత్తుగా రజాకార్లు చెదిరిపోయి రైతుఇంటిని చుట్టుముట్టివేశారు. బయటికిరాకపోతే కాల్పులు జరుపుతామని బెదిరించారు. ఊహించని పరిస్థితి ఏర్పడింది. దళసభ్యులు మొత్తం పదకొండు మంది మాత్రమే ఉన్నారు. అయితే ఏమాత్రంబెదిరిపోకుండా తలుపు నందులోంచి 30కి రైఫిలుగురిమాసి పేల్చడం ప్రారంభించారు. యశ్వంతరావు పేల్చిన గుండు రజాకార్లనాయకుడి తలకు తగిలింది. నాయకుడు పడిపోగానే రజాకార్లు పారిపోవడం ప్రారంభించారు. దళం వాళ్ళనుతరుముకూవెళ్ళింది. ఫలితంగా మొత్తం ఆరుగురు రజాకార్లు చనిపోయారు. వాళ్ళతుపాకులన్ని చేతికి చిక్కాయి. పారిపోయిన రజాకార్లు సూనరిన ముగవీరురూరి లో వున్న నిజాం సైనికుల క్యాంపుచేరుకున్నారు. ఆసైనికులను వెంటబెజ్జుకొని తిరిగి హందరాల్పై దాడిచేశారు. కాని ఈలోగానేరైతుదళం రెండుమైళ్ళు దాటి కొండమీదికి వెళ్ళడం చూశారు. దళం ఆతర్వాత పరుగుతీస్తూ పదకొండు మైళ్ళు ప్రయాణంచేసింది. అట్టర్గా వెళ్ళి మూడురోజులపాటు విశ్రాంతితిరుకొని తొండవీర్ వెళ్ళారు. రామఘాట్ స్థావరంలో కొంతకాలం గడిపి తిరిగి అట్టర్గా చేరుకున్నారు. మానిక్ రావ్ మూలే, తుకారాం పటేల్, వెంకటరావ్ మిర్కాల్, డాక్టర్ చిన్నప్ప, యశ్వంతరావ్, అప్పారావ్, దత్త గిర్ తదితరులు ఈ దళంలో ముఖ్యులు.

కొంతకాలం గడిచింది. నిజాం పోలీసులకు అట్టర్గాల్ తిరిగి రైతు దళం స్థిరపడిందని తెలిసింది. చుట్టుప్రక్కల గ్రామాల్లోవున్న పోలీసులను రప్పించి దాడికి సన్నాహాలు చేస్తున్నారు. ఈ వివరాలన్నీ దళానికి తెలిసి పోయాయి. అట్టర్గానుండి ఆరుమైళ్ళ దూరంలో వున్న బోట్ కూల్ గడ్డకు చేరుకుంది దళం. ఈలోగా రజాకార్లు పోలీసులు సమీకరించబడ్డారు. మరో వైపు బోట్ కూల్ లో వున్న రంగారావు పటేల్ ఆర్మీ మాజీ కార్యకర్త. అతను తనగడ్డలో 150 మంది దళసభ్యులకు సాదరంగా ఆశ్రయమిచ్చాడు. తామంతా కలిసి పోరాడవలసిందే అని హామీ ఇచ్చాడు.

బోట్ కూల్ లో ఘర్షణ

మరుసటిరోజు పోలీసులు, రజాకార్లతో పాటు గడ్డపై దాడి చేయాలని బోట్ కూల్ పాలిమేరల్లోకి వచ్చారు. సర్కిల్ ఇన్ స్పెక్టర్ తెలివిగా వల పన్నాలని మొదట ప్రయత్నించాడు. తానే ముందుకువచ్చి దళంవాళ్ళను సంప్రదించుటకు రమ్మనమని అన్నాడు. దళం తిరస్కరించింది. తర్వాత షామ్ గిర్ కు చెందిన హిందూపటేల్ ద్వారా గడ్డలోనికి వర్తమానం పంపించాడు. దళం ఆ పటేల్ తోనే జవాబు పంపింది. దమ్ములుంటే కాల్పులు జరపమని సవాలుచేసింది. అయితే ఆ పటేల్ గూఢచారిలా పంపించబడ్డాడు. దళం దగ్గర భర్తూర్ తుపాకులు తప్ప మరేమీలేవని అందరూ కుర్రవాళ్ళు మాత్రమే అని సులభంగా దాడిచేసి పట్టుకోవచ్చని పటేల్ చెప్పాడు.

బోట్ కూల్ గడ్డపై దాడిచేసే నిమిత్తం ఆరువందలమంది పోలీసులు, రజాకార్లు అన్ని ఏర్పాట్లతో వచ్చారు. మధ్యాహ్నం రెండుగంటలకు కాల్పులు ప్రారంభమైనాయి. దళసభ్యులు గడ్డలోంచి కిందకిదిగి ఎదురు కాల్పులు జరుపుతూ ముందుకు వెళ్ళారు. అటు పోలీసులుకూడా స్థిరంగా నిలబడి కాల్పులు జరుపుతున్నారు. తొమ్మిది గంటలవరకు తీవ్రంగా

కాల్పులు జరుగుతున్నే వున్నాయి. దశసభ్యుల ముఖాలు మందుగుండు పొగతోనల్లబడిపోయాయి. చెక్కుచెదరని దైత్యంతో సభ్యులు ఎదుర్కొంటున్నారు. హఠాత్తుగా గడ్డపైనుంచి ఫిరంగి పేలింది.

గడ్డ వెనకాలనుంచి చాటుగా వెళ్ళిన కొందరు దళసైనికులు చుట్టూ వెళ్ళి పోలీసుల, రజాకార్ల వెనకాలనుంచి కాల్పులు సాగించారు. ఫిరంగి గుండు పోలీసు అధికారికి తగిలింది. మరికొంతమంది పోలీసులు తీవ్రంగా గాయపడ్డారు. శతృవర్గంలో సందలనం బయలుదేరింది. వెనక్కి పారిపోవడం ప్రారంభించారు. రైతుదళం అదే అదనుగా వాళ్ళని తరిమింది. అనేకమంది రజాకార్లు, పోలీసు అధికారులు చంపబడ్డారు. దళం గురించి కబురు అందచేసిన హాన్సూల్ పబ్లిక్ కొడుకును పట్టుకొని కాల్చివేశారు. హన్స్ రాజ్ ఆ శవాన్ని మోసుకెళ్ళి మంజీరానదిలో పడవేసివచ్చాడు. గుర్రాలు, ఆయుధాలు దొరికాయి.

మరుసటిరోజు నిజాంసైనికులు భారీఎత్తున లారీలలో బయలుదేరారు. బోల్తాల్ పై దాడిచేసి దళాన్ని ఏవిధంగానైనా పట్టుకోవాలని ప్రయత్నం. ఉప్పొంగి ప్రవహిస్తున్న మంజీరానదిని లారీలు దాటలేక పోయాయి. లాతూర్ నుంచి చుట్టూ తిరిగి నిజాం పోలీసుల లారీలు అర్ధరాత్రి బోల్తాల్ చుట్టుముట్టాయి. కాని ఆశ్చర్యం, ఆ గడ్డలో ఒక్క రైతుదళ సభ్యుడు కూడా దొరకలేదు. గడ్డ తలుపులు బార్లా తెరుచుకొనివున్నాయి. అసలు దళానికి అంతకుపూర్వమే తమ గూఢచారులవల్ల లారీల విషయం తెలిసింది. అనేక రెట్లు సంఖ్యలో ఆయుధాలతో మిందివున్న నిజాంసైనికుల బలాలను సరాసరిన ఎదుర్కొండం కష్టమని ఆరాతి మంజీరానదిలో ఈది దళం అట్టరా చేరుకుంది.

హఠాత్తుగా చావునోట్లోకి...

అట్టరాలో బదారుజులు విశ్రాంతి పొందిన తర్వాత కొండచీర దళం తిరిగి వెళ్ళిపోయింది. యశ్వంతరావ్, దాక్టర్ చెన్నప్ప వెంకట్రావ్

ఒకరోజు అట్టర్గాల్ కృపాల్ గీర్ యింట్లో పాలు తాగుతున్నారు. ఉదయం పూట జల్లువడుతూవుంది. అకస్మాత్తుగా ఒక స్త్రీ పరిగెత్తుకుంటూ వచ్చింది. గ్రామంలోకి పోలీసులు ప్రవేశించారనే వార్త. పైముగ్గురు వెంటనే లేచి గుమ్మంలోకి వచ్చారు. గుమ్మం దాటుతుండగా అతనిగుండెకు తుపాకీ గురి చూసి పెట్టబడింది. వెనకాలవున్న డాక్టర్ చెన్నప్ప మెల్లిగా తప్పించుకొని ఇంటిపైకి ఎక్కిపారిపోయి దళంలో కలిసిపోయాడు. వెంకట్రావ్ నిరాయుధుడుగా ఏమీ తెలియనట్టు ముందుకు వెళ్ళిపోయాడు. ఎదురుగా తుపాకులతో ఆరుగురు పోలీసులు ఒక డి. వై. యస్. పి., ఒక సబ్ ఇన్ స్పెక్టర్ వున్నారు. యశ్వంతరావు దగ్గరవున్న ట్వెల్ బోర్ తుపాకిని ఇచ్చివేయమన్నారు. అతను నిరాకరించాడు. అధికారి పిస్తోలువత్తి హుకుం జారీ చేశాడు. యశ్వంతరావ్ దగ్గరవున్న తుపాకిని లాక్ గోచడం జరిగింది. అప్పుడు పోలీసు అధికారి ప్రశ్నించడం ప్రారంభించాడు. “నీపేరు ఏమిటి? “లక్ష్మణ్”. “ఈ ట్వెల్ బోర్ ఎవరిది?” “నాదిరాదు, తెలిసినవాళ్ళది”. “నీదగ్గర ఎందుకుంది?” “ఆత్మరక్షణ కోసం”. “అయితే ఈ తుపాకి ఇంతకీ ఎవరిది?” “ఇది తుల్జారామ్ నార్మా అనే రైతుది. అతనిదగ్గర లైసెన్సు వగైరా వుంది”.

యశ్వంతరావ్ తనపేరు చెప్పకుండా జాగ్రత్తగా వ్యవహరించాడు. ఇద్దరు పోలీసులను తుల్జారాం ఇంటికి పంపించారు. అధికారి యశ్వంతరావ్ తదితరులు ఎక్కడున్నారని ప్రశ్నించాడు. వాళ్ళంతా దగ్గరలోనేవున్న ఇంటిలో వున్నారని యశ్వంతరావ్ సమాధానమిచ్చాడు.

అసలు పోలీసులు ఇలా అకస్మాత్తుగా చుట్టివేయడానికి కారణం వుంది. తొండచీర్ దళం వెళ్ళిపోయిన తర్వాత రామా అనే పస్తక్వామ్ రహస్యంగా వెళ్ళి పోలీసులకు కబురుచేశాడు. డి. వై. యస్. పి. సాయుధ పోలీసులను తీసుకొని గ్రామాన్ని ఆ వుదయం చుట్టివేయగలిగాడు.

తాము పట్టుకున్న వ్యక్తి యశ్వంత్ రావ్ అనే విషయం పోలీసులకు తెలియదు. అతనిని పట్టుకొని గ్రామంలోంచి నడిచివెడుతున్నారు. వానజల్లు, నేలంతా బురదమయం. ఇరుకైన సందులోంచి నడిచివెడుతున్నారు. పోలీసులు బాట్లతో జాగ్రత్తగా బ్యాలన్స్ కాపాడుకుంటు రాళ్ళపై కాళ్ళు ఆనించి నడుస్తున్నారు. యశ్వంత్ రావ్ అదేఅదనుగా పోలీసుల పట్టు విడిపిచుకొని ఆ సందులోంచి పరుగులంకించుకున్నాడు. బరువైన బాట్లతో పోలీసులు పరుగెత్తలేక పోయారు. “జాగ్రత్త! ఆగిపో, కాల్చివేస్తాం” అని అరిచారు. అయినా దళంవాళ్ళు కాల్పులువిని ఎక్కడ ఎదురుదాడిజరుపుతారో అనే భయంకూడా వుంది. మరోవైపు దళంవాళ్ళు ప్రాణాలకు తెగించి పోలీసులపై దాడి చేయాలని యశ్వంత్ రావ్ ను ఏ విధంగానైనా విడిపించుకోవాలని దృఢనిశ్చయంతో వున్నారు.

యశ్వంత్ రావ్ పొడిపోతూ ఒక మలుపుతిరిగి పక్కనేవున్న నీటి మడుగులో దాక్కున్నాడు. పోలీసులు విజిల్ వేస్తూ పక్కనుంచి వెళ్ళి పోయారు. యశ్వంత్ రావ్ అక్కడేవున్న ఒక స్త్రీ సహాయంతో ఒక ఇంట్లోకి వెళ్ళి దుస్తులను మార్చుకొని వెనకదారినుంచి తప్పించుకొని దళంవాళ్ళను కలసుకోవాలని బయలుదేరాడు.

పోలీసులు ఊరంతా గాలిస్తున్నారు. దాంలో గొల్లవాడు ఒకడు తన డ్యూటీలో తానువెడుతున్నాడు. పోలీసులు అన్ని ఆపి ఏదో అడిగినా అతను తనదరిన తానే వెళ్ళిపోతున్నాడు. ఆ గొల్లవాడు ఒక ఇంటిముందుకు వెళ్ళి సంకేతంగా ఈలవేశాడు. పరిచిత్తైన ఆ ఈలవిని ఆ ఇంటిలోవున్న దళం జై జై నినాదాలుచేసుకుంటూ బయటికి విడుదలమిడి కాల్పులు ప్రారంభించింది.

డి. వై. యస్. పి., హత్య

గొల్లవాడి వేషంలోవున్న యశ్వంత్ రావ్, దళంవాళ్ళతో పోలీసులపై విరుచుకుపడ్డాడు. ఒక పోలీసు క్రిందపడిపోయాడు. అతని తుపాకి

లాక్కుని యశ్వంతీరావ్ డి. వై. యస్. పి. కోసం చూశాడు. ఆ పోలీసు అధికారి గుర్రంపై అప్పటికే గ్రామం బయటికి వెళ్ళిపోయాడు. మేకర్ స్థావరానికి వెళ్ళిపోవాలని అతని ప్రయత్నం. అయితే మండ్రానది ఉప్పొంగి ప్రవహిస్తున్నది. దాటడం సాధ్యంకాలేదు. ఆ అధికారి మండ్రారి గుండా వెళ్లాలని బయలుదేరాడు. అటుప్రక్క పెద్దకాలువ నిండుగా పారుతోంది. అధికారి కాల్యలోకి గురైనంతోలాడు. అది బురదలో కూసుకుపోయింది. బురదమయమై ఎలాగో బయటికి రాగలిగాడు. ఈలోగా యశ్వంతీరావ్, వెంకట్రావ్ ఆ అధికారిని పట్టుకోగలిగారు. అతనుపారిపోతుండగా యశ్వంతీరావ్ తుపాకితో అతనికళ్ళను గురిచూసి కొట్టాడు. డి. వై. యస్. పి. గాయపడి క్రింద పడిపోయాడు. అతనిదగ్గర వున్న తుపాకి, పిస్తోలు, గడియారం లాక్కున్నారు. ప్రశ్నలద్వారా సమాచారాన్ని రాబట్టారు. డి. వై. యస్. పి. చెప్పిన వివరాలు ఇవి. “మీదళ చర్యలు నిజంపోలీసులకు సవాలుగా పరిణమించాయి. మిమ్మల్ని బహుమతికోసం కాకుండా వ్యక్తిగతంగా చూడాలని, పట్టుకెళ్ళిపోవాలనే పట్టుడలతో వచ్చాను. మేకర్ లో పోలీసు పైఅధికారులు డెటైల్స్ మంది సాయుధ పోలీసులతో సిద్ధంగా వున్నారు. చుట్టుపక్కల తోగీర్ లో వదిలేసిన జాల్కీలో ఐదు పోలీసు లారీలు ఉన్నాయి. బోల్ కూల్ సంఘటన తరువాత మీ దళాన్ని ఏవిధంగానైనా నిర్బంధించి శిక్షించాలని అధికారులు నిర్ణయించుకున్నారు. యశ్వంతీరావ్ ! నిన్ను చూస్తే నాకొడుకు జ్ఞాపకం వస్తున్నాడు. మీరంతా తప్పించుకొని ఇండియన్ యూనియన్ లోకి పారిపోండి. నిజం సాయుధబలగాలను ఎదుర్కోడం సాధ్యంకాదు. మూడునెలలు మాత్రం ఓపికతో వుండండి. రజాకార్ లూటీలు, అత్యాచారాలు, మీకుతెలుసు. ఉద్యోగరీత్యా మేమే ఏమీ చేయలేక పోతున్నాం. మీ గురించి నేను ప్రభుత్వానికి ఏదోఒకటి చెబుతాను”.

అధికారి కోరికపై అతనిని పాలుత్రాగించారు. త్రాగడానికి సిగరెట్లు ఇచ్చారు. అతన్ని ప్రాణాలతో వదిలివేయాలంటే ముందు రైతులనుద్దేశించి

కాగితంపై వ్రాయమన్నారు. ఆ తర్వాత వదలివేసే అంశం ఆలోచిస్తామన్నారు. ఆ తర్వాత అతను ఇలావ్రాశాడు.

“రైతుసోదరులారా !

మీ అందరిని చూశాను. మీరంతా మీప్రాణాన్ని గౌరవాన్ని కాపాడుకునే నిమిత్తం అడవుల్లో తలదాచుకున్నారు. గ్రామాలను దోచుకునే వాళ్ళను మీరు ఎదుర్కొంటున్నారు. ప్రభుత్వాన్ని కూలదోయాలని మీరు ప్రయత్నించడంలేదు. కుట్రపన్నడంలేదు. మీకు ఎవరి సహాయంలేదు. బయటినుంచి కాంగ్రెస్ వ్యక్తి ఎవరూరాలేదు. ప్రభుత్వం మీకు స్వేచ్ఛ ఇచ్చి, ఆస్తులను తిరిగి ఇచ్చివేయడం మంచిది. మీకు ప్రభుత్వం ఆర్థిక సహాయం చేయాలి !

ఇట్లు

“ఫతేఆలీ”

అటు గ్రామంలో దళానికి, పోలీసులకు మధ్య కాల్పులు కొనసాగుతూనే వున్నాయి. యశ్వంత్ వెంటనే ఫతేఆలీని తీసుకువెళ్ళి చెట్టుక్రింద నిలుచోబెట్టాడు. “మీకు బహుమతి లభించలేదు. మా కర్తవ్యాన్ని నిర్వహించనివ్వండి” అని యశ్వంత్ ఫతేఆలీని గురిచూసి కాల్చివేశాడు. ప్రక్కనేఉన్న గొయ్యిలో అతని శవాన్నిపూడ్చి యశ్వంత్ రావ్, వెంకట్ రావ్ గ్రామంవైపు పరుగెత్తారు. మరొకవైపునుంచి ఎద్దులబండ్లలో పోలీసులు వస్తున్నారు. గ్రామంలోని దళం సబ్ ఇన్ స్పెక్టర్, మరి ఆరుగురు పోలీసుల శవాలను కుప్పగా పడవేసింది. ఆ తర్వాత దళసభ్యులు సాయం త్రం భోజనం చేయగలిగారు. ఆరాత్రి లారీలలో నిజాం సైనికులు వస్తున్నారని కబురువచ్చింది. దళం అడవుల్లోకి వెళ్ళిపోయింది. అయితే ఆ రాత్రి సేనికములా అనలురాలేదు.

హాథీబేట్ సావరం:

హైదరాబాద్ సంస్థానంలో పత్రికలన్నీ పై సంఘటనల వార్తను ప్రముఖంగా ప్రకటించాయి. డి. వై. యస్. పి. ఫతేఆలీ ఇతర పోలీసుల మరణం గురించి అందరికీ తెలిసింది. ముస్లిం వర్గాల్లో సంచలనం బయలుదేరింది. కాంగ్రెస్ వర్గాల్లో హర్షోల్లాసం వ్యాపించింది. ముఖ్యంగా బీసల్ ప్రాంతంలో హిందువులు దళాన్ని అన్నివిధాలా కొనియాడారు. అక్కడి రజాకార్ల నడుం విరిగినట్టు అయిపోయింది. దళంమొక్క ఈ సాహస చర్యల గురించి ఇండియన్ యూనియన్ లో కూడా వార్తలు వ్యాపించాయి.

యశ్వంతరావ్ నాయకత్వాన దళం హాథీబేట్ అనే కొండ ప్రాంతాన్ని స్థావరంగా ఏర్పర్చుకుంది. ప్రక్కనే ఉన్న గ్రామల్లోంచి రొట్టెలు సేకరించి దళం ఆకలి తీర్చుకునేది. ఆ తర్వాత అదేదళం గంగాధర్ పటేల్ ఇంట్లో ఆశ్రయం పొందింది. దళ స్థావరం గురించి దేవర్కన లోని రజాకార్లకు సమాచారం అందింది. అసలు జయవంత్ రావ్ పటేల్ ఆ సమాచారం అందజేశాడు. అతను స్వయంగా రజాకార్ గా మారిపోయాడు. అంతరుపూర్వమే తన ప్రాణ భయంకొద్దీ అతను చుట్టుప్రక్కల వున్న రజాకార్లను సమీకరించడం మొదలుపెట్టాడు. దళం వాళ్ళకు రొట్టెలు పంపుతున్నారని గ్రామాలలోని ప్రజలను బెదిరించడం ప్రారంభించాడు. గ్రామాలన్నింటినీ తగలబెడతామని ప్రచారం చేశాడు. ఫలితంగా హాథీబేట్ సావరానికి ఎవరూ వెళ్ళలేకపోయారు.

జయవంత్ రావ్ పటేల్ వలాండీ, ఉద్ గిర్ ప్రాంతాలకు “హరకాశో” లచేత కబురు పంపించాడు. దళంవాళ్ళు హాథీబేట్ ను స్థావరంగా ఏర్పర్చుకున్నారని వాళ్ళవల్ల తమ ప్రాణాలకు, ఆస్తులకు భయముందని, ‘రక్షణ కావాలని చెప్పి పంపించాడు. వెంటనే సాయుధ పోలీసులు వచ్చి కొండలను చుట్టుముట్టివేశారు. రైతుదళ సభ్యులకు నాలుగురోజుల నుంచి తినడానికి

ఏమీ దొరకలేదు ఆ నీరసంతోనే పోలీసులను ఎదుర్కొన్నారు. మొదట్లో ప్రతిఘటనలేదని పోలీసులు ముందుకువెళ్ళారు. అప్పుడు దళంకాబ్బులు ప్రారంభించింది. పైనుంచి వచ్చిన గుండ్లకు తట్టుకోలేక పోలీసులు వెనక్కి తగ్గారు. సాయంత్రం ఆరుగంటల వరకు కాబ్బులు సాగాయి. చివరికి పోలీసులు వెనక్కి పారిపోకతప్పలేదు. అయితే తిండిలేక రోవడంవల్ల నీరసం బాగా ఎక్కువై పోయింది. చాటుగావచ్చిన ఇద్దరురైతులు తమ అసహాయ తనం వెల్లెబ్బాడారు. చివరికి రెండు గుర్రాలనుఇచ్చి కోమటి షావుకారు దగ్గరకు పంపించారు. ఆ గుర్రాలకు బదులుగా అర్థమణుగు బెల్లం, వేరుశనగ ఇచ్చాడు షావుకారు. ఆకలి ఆవిధంగా ఆరోజు తీరింది. జయవంత్‌రావ్ ఆ రైతులనుపట్టి తెప్పించాడు. విపరీతంగా బాది దళానికి ఏమాత్రం సహాయం చేసినా ప్రాణాలుండవని తిట్టి పంపించాడు. ఆ తరువాత మళ్ళీ గామంలో తిరిగి దళానికి వ్యతిరేకంగా ప్రచారం చేశాడు. ఇకంతావిని ఇకలాభంలేదని దళం ఒకరోజు జయవంత్‌రావ్ ఇంటికి వెళ్ళింది. తాము అన్యాయాలను, అక్రమాలను ప్రతిఘటించే నిమిత్తం పోరాడుతున్నామని, ఒక హిందువుగా తన సహచరులకు సహాయపడకుండా అడ్డుతగలదం భావ్యంకాదని నచ్చ జెప్పారు. గత్యంతరంలేక పటేల్ తనతప్పు ఒప్పుకున్నాడు. ఇకముందు తాను ఏవిధంగా కలగజేసుకోనని హామీ ఇచ్చాడు. దళం వెనక్కితిరిగి స్థావరానికి వెళ్ళిపోయింది. హాథీబేబ్‌కో దళం ఆనాటికి ఏడవరోజు గడిపింది.

మరుసటిరోజు జయవంత్‌రావ్ తనకు రక్షణ కావాలని దళంవాళ్ళు తన ఇంటిని దోచుకోడానికి వచ్చారని ఇద్దరు 'హరకారా'లను పంపించాడు. దళంవాళ్ళు జాగ్రత్తపడించి ఆ ఇద్దరు వార్తాహరులను త్రోవలోనే పట్టుకొని విషయం తెలుసుకొన్నారు. పటేల్ ద్రోహాన్ని అర్థం చేసుకున్నారు.

జయవంత్‌రావ్ తన గడ్డ రక్షణకు పోలీసులు వస్తారని ఆశతో ఉన్నారు. అకస్మాత్తుగా ఇద్దరు దళసభ్యులు పిస్తోళ్ళతో రావడంమాని నోటి

మాట రాలేదు. పిస్తోళ్ళు పేలాయి. ద్రోహ జయవంత్‌రావ్ శాస్త్రవంశం
కన్ను మూశాడు.

తొండచీర్‌లో హాహాకారాలు.

రోజులు గడుస్తున్నకొద్దీ దళానికి కావలసిన ఆహార ధాన్యాలు సమ
స్యగా పరిణమిస్తున్నాయి. కిషన్‌గిర్ ఒక విధంగా ఆహారమంత్రిగా చుట్ట
పక్కలున్న గ్రామాల నుంచి ఆహారధాన్యాలను విరాళంగా సేకరించేవాడు.
కిషన్‌గిర్ తల్లి దళానికి రొట్టెలు చేసిపెట్టేది. అయితే క్రమంగా ఆహార
సమస్య తీవ్రమైన పరిస్థితులతో దళాన్ని రెండుభాగాలుగా చేశారు. ఒక
భాగాన్ని జమజల్‌కోట్‌వైపు పంపించారు. పథకం ప్రకారం మదనూర్
పోలీసు స్టేషనుపై దాడిచేసి ఆయుధాలు, తహశీల్‌పై దాడిచేసి ధనాన్ని
లూటీ చేయాలని.

ఇటు తొండచీర్‌లో కిసాన్‌దళాలు లేవని రజాకార్లకు తెలిసింది.
కిషన్‌గర్ దళాలకు చేసిన సహాయాన్ని దృష్టిలో పెట్టుకొని ఆ గ్రామాన్ని
సర్వనాశనం చేయాలని పోలీసులూ రజాకార్లూ గ్రామంపై దాడిచేశారు.
ఇళ్ళను లూటీచేస్తూ నిప్పు అంటించారు. ఈ విషయపరిస్థితుల్లో కిషన్‌గిర్
తన భార్య, తల్లి అడ్డువచ్చినా వినకుండా నిస్సహాయస్థితిలో పరుగెత్తాడు.
రజాకార్లకు ఎదురువెళ్ళి వాళ్ళ మంచితనాన్ని అర్థించాడు. కాని ఈలోగానే
ఒక రోహిలా రజాకార్ అతన్ని గురిమాసి కాల్చివేశాడు. తన హత్యకు
ప్రతీకారం తీసుకోబడుతుందని అంటూ కిషన్‌గిర్ నేలకొరిగాడు. నిరాయు
ధుడుగా ఉంటాకూడా గ్రామాన్ని రక్షించాలని అతను నిర్భయంగా ముం
దుకు ఉరికాడు. రజాకార్లను కేవలం చంపడంకోసం కాకుండా అవసర
మైతే చావడం కోసం కూడా తాము ముందు ఉండగలమని, కిషన్‌గిర్.
మరో యువకుడు, హన్మంత్ నిరూపించారు. ఆరోజు రజాకార్లు, పోలీసులు
గృహ దహనాలు, మానభంగాలు, లూటీలు జరిపి విజయోన్మాదంతో

ఉద్గీర్ వైపు వెళ్ళిపోయారు. తొండవీర్లో విషాదం అలుముకుంది. కిషన్ గీర్ కు ఇతర మృతులకు బంధువులంతా కలసి విషన్న వచనాలతో దహన సంస్కారాలు జరిపారు.

తొండవీర్లో జరిగిన అత్యాచారాల గురించి రైతు దళాలకు కబురు అందింది. ఆ దళాలు వెంటనే బయలుదేరి తొండవీర్ వచ్చి చేరుకున్నాయి. ముఖ్యంగా దత్తగీర్ తన తండ్రిలాంటి కిషన్ గీర్ చావును ఖండింపలేక పోయాడు. ఏవిధంగా నైనా. ఆ అన్యాయానికి, అఘాయిత్యానికి ప్రతీకారం తీసుకోవాలని దళం నిర్ణయించుకొంది. ప్రాణాలకు తెగించి ఉద్గీర్ పై దాడి చేయాలని అనుకున్నారు. ఉద్గీర్ పై దాడి చేయడమంటే అగ్నిలోకి శలజాలవలే దూకడమే. అయినా కక్ష సాధించాలనే దృఢ నిశ్చయం అందరి ప్రాణాలకు తెగింప చేసింది. తమ తమ బంధు మిత్రులతో చివరి సారిగా కలసి రావడానికి దళ నభ్యులకు అనుమతి ఇవ్వడం జరిగింది. ఈ నిర్ణయాలన్ని రామఘాట్ లోనే జరిగాయి.

ఆత్మబలి— ప్రతీకారం

రైతుదళం ముఖ్యపాత్ర వహించే బల్వీర్ కూడా తన ఇద్దరు మిత్రులతో తల్లిని కలుసు కోవాలని డోన్ గావ్ వెళ్ళారు. ఈ విషయం తెలిసిన రెండు వందలమంది రజాకార్లు ఆతని ఇంటిని చుట్టు చుట్టి వేళారు. బల్వీర్ తన మిత్రులు ఇద్దరూ ఆ సమయానికి గ్రామం బయట కాల కృత్యాలు తీర్పు కోవాలని వెళ్ళి వున్నారు. ఈదాడి చూసి వాళ్ళిద్దరు గత్యంతరం లేక అటునుంచి పారిపోక తప్పలేదు, బల్వీర్ తన మరో సహచరుడైన విశల్ తో బాటు ఇంటిలోంచి ఎదురు కాల్పులు జరిపారు. కొన్ని గంటల పాటు కాల్పులు కొనసాగాయి. రజాకార్లు చివరికి ఆ ఇంటికి నిష్పల్ల అంటించారు. ఈ విషయ పరిస్థితుల్లో బల్వీర్ బయటకు రావాలన్నా ఎదురుగా రజాకారు. తుపాకులకు బల్వీర్ తొణకకుండా తన తుపాకీతో

మిశ్రుడైన వితల్‌ను కాల్చి ఆ తర్వాత స్వయంగా తానే తుపాకితో కాల్చుకున్నాడు. చేతిలో వున్న మందుగుండు సామాగ్రి వున్న సంచిని మంటల్లోకి విసిరేశాడు. దానిలో చిన్న ప్రేలుడు జరిగి మంటలు మరింతగా ప్రజ్వరిల్లినాయి. బల్‌వీర్ తన సహచరుడితో ఆత్మబలి చేసుకున్నారు, శతృవుల చేతుల్లో చావటం ఇష్టంలేక.

అజాను బాహుడైన బల్‌వీర్ దళానికి ఎన్నో విధాలుగా పనికి వచ్చిన వీరుడు. అతడు చావడందళానికి తీరని నష్టం. బల్‌వీర్ మరణవార్త షోలాపూర్‌కు మరో విధంగా చేరింది. చన్‌వీర్‌గోన్‌గావ్‌కర్ మరణించాడని ఎవరో చెప్పారు. చన్‌వీర్ కుటుంబం తీరని శోకానికి తోచింది. అయితే స్వాతంత్ర్యం తరువాత షోలాపూర్ నుండి తిరిగివచ్చిన ఆకుటుంబం ఋణ్యంగా చన్‌వీర్ భార్య. చన్‌వీర్‌ను సజీవంగా చూసి ఆనందోత్సాహాలతో ఉబ్బొంగి పోయింది.

తొండవీర్‌ను దోపిడీ చేసిన తర్వాత ఉద్‌గిర్ ముస్లిం వర్గాలు తమకు ఇక ప్రతిఘటన లేదని విశ్రాంతి పోయారు. రమ్‌జాన్ ఉత్సవాలు ఘనంగా జరుపుకున్నారు. 15 ఆగష్టు 1948 నాడు స్వతంత్ర హైదరాబాద్ ఉత్సవం జరుపు కోవాలను కొంటున్నారు. అయితే 11 ఆగష్టు నాడే ఉద్‌గిర్‌లో చెడువార్త ఒకటి వ్యాపించింది. పక్క పూరిలో (నికేబన్)ని ఒక బావిలో నలుగురు రజాకార్ల శవాలు కనపడ్డాయని వార్త. దళంవాళ్ళు చంపి పడ వేసినట్లు తెలిసింది. ఇక ఎదురు లేదని అనుకుంటున్న రజాకార్లను ఈ సంఘటన భయ కంపితులను చేసింది. చాటు చూటుగా దళం వాళ్ళు ఎవరిపై ఎప్పుడు దాడి చేస్తారో అని భయం పీడించడం ప్రారంభించింది.

అసలు జరిగిన విషయం: రామఘాట్ లో రైతుదళం ఉద్‌గిర్‌పై దాడి కోసం చురుకుగా ఎర్పాటు చేసుకుంటూ వుంది. అయితే ప్రతికార

వాంఛతో దహించుకు పోతున్న కొందరు యువకులు మొదటి వెళ్ళి 10 ఆగస్టు నాడే కుమదాల్ గ్రామం ప్రవేశించారు. మానిక్ రావ్ సహ చరుడైన హన్నుఖాన్ ఆరుగురు సభ్యులను రజాకార్ల వేషంలో తీసుకెళ్ళాడు. అయితే ఆ గ్రామంలోని రజాకార్లు మొదట్లో హన్నుఖాన్ ను నమ్మలేదు. అతను అల్లాఖియా, నిజాం సాక్షిగా వాళ్ళను నమ్మించ గలిగాడు ఆరాత్రి అజాగ్రత్తగావున్న రజాకార్ల గడ్డపై హన్నుఖాన్ దాడిచేసాడు, అనేక మందిని చంపగలిగారు. నలుగురు రజాకార్లను చంపి నిడేబన్ దగ్గర పాడుబావిలో పడవేశారు.

13. రామ్‌ఘాట్ లో పోరాటం

12 ఆగస్టు, 1948 నాడు ఉద్‌గిర్ నుంచి సాయుధబలగం ఒకటి బయలుదేరింది. ఒక సర్కిల్ ఇన్‌స్పెక్టర్, ఒక సబ్‌ఇన్‌స్పెక్టర్ తో సహా వందమంది పోలీసులు, వేలాదిమంది రోహిల్లాలు, పఠాన్లు, పస్తక్వామ్‌లు, రజాకార్లు కూడా వెంటవున్నారు. వెనకాల వేలాది మంది ముస్లింలు ప్రేక్షకులుగా వస్తున్నారు. రామ్‌ఘాట్ లో వున్న రైతు దళాన్ని మట్టుబెట్టాలని ఈసారి మందిమార్చలంతో బయలుదేరారు. జరగ బోయే పోరాటాన్ని కళ్ళారా చూడాలని ముస్లింప్రజలు దారిలోవున్న చిన్న కొండఎక్కి కూర్చున్నారు.

రామ్‌ఘాట్, తొండచీర్, కౌల్‌ఫేడ్ గ్రామాలు త్రికోణంలో వున్నట్టు వుంటాయి. ఈ త్రికోణంమధ్య సమతలమైన కొండప్రాంతంవుంది. ఉద్‌గిర్ నుంచి బయలుదేరిన శతృదళం కౌల్‌ఫేడ్ దగ్గరలోనే వున్న పల్లపుప్రాంతాలను చేరుకొంది. ఈలోగా రైతుదళానికి కబురుచేరింది. అంతకుపూర్వమే ఈ దాడి జరుగబోతుందనే విషయం తెలిసింది. దళం అన్ని ఏర్పాట్లు చేసుకుని ముందుకు దూసుకుపోయింది. భోజనం చేయగలిగే వ్యవధికూడా లేకుండాపోయింది. అంతపెద్ద శతృబలంతో తలపడడానికి ఇంతటి చిన్న దళం అంతటి మనోధైర్యంతో వెళ్ళడం దుస్సాహసం అనిపించవచ్చు.

సమతలంగా వున్న కొండమీదికి ఉదయం 8 గంటలకు దళం చేరు కుంది. శత్రుదళాలు ఎదురుగా కనపడగానే రైతుదళం మోచేతులపై ప్రాకతూ కదిలింది. ఎదురుగా కాల్పులకు సమాధానంగా తిరిగి కాల్పులు రెండు మూడు గంటలపాటు ఎదురెదురుగా సాగుతూనే వున్నాయి. శత్రువు దగ్గర మందుగుండు సామాగ్రికి కొదవలేదు. ఆగకుండా కాల్పులు సాగు తూనేవున్నాయి. ఎటుచూసినా పొగ వ్యాపించివుంది. శత్రువు అత్యంత శక్తి వంతంగా దాడిచేస్తున్నాడనే సంగతి రైతుదళానికి తెలుసు అయినా చంప డమో చాపడమో అనే అంతిమలక్ష్యంతో వాళ్ళు కృతనిశ్చయ్యలై వున్నారు. కొండ ఆచివర వాళ్ళు, ఇటు వీళ్ళు పరస్పరం తుపాకులు గురిచూసి కొడు తూనే వున్నారు. తమదగ్గరవున్న పరిమితమైన మందుగుండు సామగ్రి జాగ్రత్తగా వాడుతున్నారు, దళం తన దగ్గరవున్న ఫిరంగిని పేల్చింది. అది ఎదురుగావున్న కొండపైకి గుళ్ళను విసిరింది. ప్రేక్షకుల్లా వచ్చిన జనం గందరగోళంగా పరిగెత్తడం ప్రారంభించారు. మరోసారి ఫిరంగి పేలింది. శత్రుదళాల్లో కొందరు ఆ దెబ్బకు కూలిపోయారు. అయినా రోహి లాలు, పతాన్లు, పోలీసులు కదలకుండా ప్రతిఘటిస్తూనే వున్నారు. మరో వైపు రాళ్ళచాటునుండి మానిక్ రావ్ మూలే, యార్ మొహ్మద్ ఖాన్ ఎదురెదు రుగా తుపాకులు గురిచూచి కాలుస్తున్నారు. ఒకగుండు మానిక్ రావ్ మూలే తలపై నుంచి దూసుకుపోయింది, వెంట్రుకవాసిరో చావుతప్పింది. అలాగే మరో మూరుగంటల కాల్పులు కొనసాగాయి. శత్రువర్గంలో అనేకమంది మరణించారు. 50 మంది చచ్చిపోగా వందలాది మంది గాయపడ్డారు. చివరకు యార్ మొహ్మద్ ను చుట్టిముట్టి చంపినేకారు దళంవాళ్ళు. యార్ మొహ్మద్ పడిపోగానే శత్రుదళాలలో సంచలనం కలిగింది. చాలా మంది అవకాశం చూసుకొని వెనక్కి తగ్గిపోసాగారు. హన్స్ పీర్ అదే సమయంలో ఇద్దరు పతాన్లనుంచి తుపాకులను లాక్కొని వాళ్ళను ఖతం చేశాడు. రామకృష్ణయోర్ పతాన్ల నుంచి తుపాకి లాక్కొందామని ముందుకు

దూకాడు పతాన్ తుపాకి ఆనించాడు. అతని గుండెపై రామకృష్ణ తన తుపాకి ముఠాతోలాగి కొట్టాడు. అది విరిగింది. ఇద్దరు తలపడి కుస్తీ పట్టారు. దళసభ్యుడు పతాన్ ను గురిచూసి దెబ్బతీశాడు. రామకృష్ణ మోకాలుకు దెబ్బ తగిలింది. దేవరాజ్ శత్రువుపై దాడినేసి తుపాకిలాక్కోవాలని ముందుకు దూకాడు. దళం చేసుకున్న నిర్ణయం ప్రకారం ఎవరైనా. శత్రువుదగ్గర ఆయుధంలాక్కొంటే అవివాళ్ళ సొంతం అవుతాయి. ఆ ఆశకొద్దీ దేవరాజ్ ముందుకు వెళ్ళాడు. శత్రువు గుండు తగిలింది. క్రింద కూలిపోయాడు. మరోవైపు దత్తగిర్ ప్రతీకారవాంఛతో మండి పోతున్నాడు. కిషన్ గిర్ ను చంపిన పైజామహ్మద్ ను స్వయంగా చంపాలని పిచ్చిగా వెతకడం ప్రారంభించాడు. అయితే ఈరోగా రాయి ప్రక్కన గాయపడిన యార్ మొహ్మద్ కనపడ్డాడు. అదేకనితో అతని తలపై రాయితో బలంగా కొట్టాడు దత్తగిర్. ఒకప్పుడు ఉద్ గిర్ లో చిన్ననాడు దత్తగిర్, యార్ మొహ్మద్ ఒకేస్కూల్లో ఒకేతరగతిలో చదువుకొన్న సహాధ్యాయులు. ఈనాడు బడిలు.

ఈపోరాటంతో మోరంగా వోడిపోయి రజాకార్లు పోలీసులు ఉద్ గిర్ వైపు పారిపోయారు. దళం అమరుడైన దేవరాజ్ మాధవ్ ను సైనిక మర్యాదలతో సమాధిచేశారు. తమకంటే ఎన్నోరెట్లుబలవంతుడైన శత్రువును ఓడించి వెనక్కితోసి విజయంతో రామఘాట్ తిరిగి వెళ్ళిపోయింది రైతు దళం. గాయపడిన కొంతమందికి డాక్టరు చెన్నప్ప చికిత్స చేశాడు. తీవ్రంగా గాయపడిన వాళ్ళను పోలాపూర్ వరపించే ఏర్పాట్లు జరిగాయి. ఇటు ఉద్ గిర్ లో ఓటమివార్త విషాదంలా వ్యాపించింది. ముస్లిం, పోలీసువర్గాలు కోపంతో కొందరి హిందువుల ఇళ్ళపై దాడిచేశారు. అక్కడే స్థానికపటేల్ హవర్గారావును పోలీసురైటరు బహిరంగంగా కాల్చివేశాడు. ఒక బ్రాహ్మణ యువకుని సజీవంగా దహనం చేశారు. హిందువులందరూ అరచేతులతో

ప్రాజాలు నిలుపుకొని తలుపులు దిగించుకొని వుండిపోయారు

హిస్సర్గా కోటపై అధికారం

రామఘాట్ పోరాటం ముగిసిన తరువాత దళం తిరిగి మందుగుండు సామాగ్రి, ఆయుధాల సమస్యను ఎదుర్కొంది. కొందరు షోలాపూర్ బయలుదేరి వెళ్ళారు. మధ్యలో అట్టర్గా, జావల్ గా తదితర ప్రాంతాలలో ఆగుతూ సరిహద్దు ప్రాంతంలోవున్న లింగదల్లి చేరుకున్నారు. ఇది నిజాం రాజ్యంలో అంతర్భాగమై నా ఆనాటికే స్వతంత్రమై పోయింది. హోన్నాలికి చెందిన భావూరావు, బాబూరావు అనే సోదరుల సాహసంతో ఈ లింగదల్లిని విముక్తిపర్చారు. ఆ సోదరులుకూడా ఓశంలో చేరిపోయారు. భావూరావు స్వాధీనంలోవున్న గడ్డలో ఆయుధాలు దాచిపెట్టారు. షోలాపూర్ లో తిరిగి ఆయుధాలు సేకరించారు. షోలాపూర్ కలెక్టర్, స్థానిక నాయకుడు చెన్నా సింగ్ ఈదళ నాయకులను ప్రశంసించి సహాయం చేశారు.

లింగదల్లి పక్కనేవున్న హిస్సర్గలో నిజాం సైన్యాలు వున్నాయి. లింగదల్లికి వాటివల్ల ప్రమాదం వున్నదన్న సంగతి తెలుసు. దళం అక్కడే వున్న సందర్భంలో హిస్సర్గపై దాడిచేశారు. వెంకట్రావ్ మిర్కల్, డా॥ చెన్నప్ప నాయకత్వాన దళంవెళ్ళి విజయవంతంగా దాడి జరిపింది. ఒక మైలుదూరం ఆ నిజాం సైన్యాలను తరిమికొట్టి గలిగారు. అయితే ఆ తర్వాత అదనంగా వచ్చిన సైనికదళాలతో పోరాటం జరిగింది. రైతు దళంలో ముగ్గురు మరణించారు. ఇకలాభంలేదని రైతుదళం లింగదల్లివై వు ఉపసంహరించుకుంది. అయితే ఈలోగా ఇక్కడే దళంలో ప్రముఖ నాయకులు కొందరు జీవితాలను అర్పించారు. వెంకట్రావ్ మిర్కల్, డా॥చెన్నప్ప సమర్థావు, బాయిసింగ్ లాలటి వీరులు మరణించారు. యశ్వంతరావ్ లింగ మంచి తిరిగి హిస్సర్గపై దాడి జరిపాడు. అయితే ఈలోగా నిజాం

సైన్యాలు హిస్సర్గనుంచి వెనక్కి వెళ్ళిపోయాయి. యశ్వంతరావ్ అప్పుడే హిస్సర్గకోటపై త్రివర్ణపతాకాన్ని ఎగురవేశాడు. హిందువులంతా హర్షోల్లాసాలతో ఉత్సవం జరుపుకున్నారు. ఆ తర్వాత వదిరోజులకే పోలీసుచర్య జరిగింది. అయితే ఈ హిస్సర్గ పోరాటంలోనే దళం తన అమూల్యమైన సహచరులను కోల్పోయింది. మానిక్ రావ్ ను తిరిగిసంస్థానంలోకి, యశ్వంతరావ్, దత్తగిర్ భారతీయ సైన్యాలకు దారిజూపించడానికి నియమితుడైనారు. 12 సెప్టెంబర్ 1948 నాడు భారతీయ సైన్యాలు సంస్థానంలో ప్రవేశించాయి.

రజాకారాయ స్వాహా

పోలీసుచర్య కొన్నిరోజుల్లో జరుగుతుందనగా మానిక్ రావ్ మూలే, దళితరులు షోలాపూర్ నుంచి తిరిగివచ్చారు. ఈ దళం అట్టర్గానుంచి లాసోనా పైకి వెళ్ళింది. దళానికి ఆహారం, డబ్బు సమస్య పడిందసాగింది. లాసోనా రోని ఫీరాజీవపేల్ ను విరాళం అడిగారు. అతను నిరాకరించాడు. ఫీరాజీ ధన వంతుడు. దళం భయంచేత రజాకార్లు అతన్ని లూట్ చేయకుండా వదిలేశారు. ఆ క్లితజ్ఞతతోనైనా అతను సహాయం చేయలేదు. అందువలన అతన్ని చివరికి భయపెట్టి దళం వెయ్యిరూపాయలు వసూలు చేసుకోలేక తప్పలేదు. రజాకార్లకు వ్యతిరేకంగా మాత్రమే ఆయుధాలు లేవనెత్తిన దళం అలాంటి మూర్ఖులైన ధనవంతులను కూడా భయపెట్టి పనిచేయించక తప్పలేదు. లాసోనా ప్రాంతంలోనే దళం స్థావరం ఏర్పాటు చేసుకుంది.

హాలాయి ప్రాంతంలో రజాకార్లు అత్యాచారాలు చేస్తున్నారనే వార్త అందింది. ఒక హరిజన యువతిని బలాత్కరించి, వీధుల్లో ఆవుమాంసం విసిరివేయడంలాంటి పనులు జరిగాయి. దళం హాలాయిపై దాడిచేసి 40 మంది రజాకార్లను ఖతంచేసింది. ఆ తర్వాత వలాండి గ్రామం చేరు

కొన్నారు. అక్కడే రజాకార్లతో ఘర్షణ పెద్దఎత్తున జరిగింది. చివరికి హింద్ గ్రేనేడ్ తో పోరాటం జరిగింది. రజాకార్లు బాగా దెబ్బతిని తోక ముడిచారు. అక్కడినుంచి మేకర్ వెళ్ళి ఆ గడ్డలో వున్న రజాకార్లపై దాడి చేశారు. ఆ గడ్డలో రజాకార్లు దాచిపెట్టిన దోపిడి సామాగ్రిని గ్రామప్రజలకు పంచిపెట్టారు.

మేకర్ నుంచి దేవని చేరుకున్నారు. ఇక్కడ రజాకార్లు పెద్దసంఖ్యలో వున్నారు. షోలాపూర్ నుంచి క్రమంగా భారతీయ సైన్యాలు ముందుకు వస్తుంటే రజాకార్లు వెనక్కిపారిపోయి దేవనిలో తలదాచుకుంటున్నారు. ఆ గ్రామంలో హిందువుల ఇళ్ళను దోచుకున్నారు, వివరీతంగా ఖాసీలు జరిపారు. అక్కడ గడ్డలో రజాకార్ల స్థావరం ఏర్పరచుకున్నారు. దళం దాడిజరిపి కాల్పులు జరిపింది. అయితే గడ్డలోవున్న రజాకార్లు అనుకూలమైన స్థితిలో వున్నారు. ఆరు రోజులపాటు ఈ ముట్టడి సాగుతూనే వుంది. చివరికి ఒకరోజు దళం నర్సింగ్ రావ్ మాస్టరును దేశ్ ముఖ్ ఇంటిపైకి ఎక్కించారు. మరోవైపు దళం కాల్పులు కొనసాగిస్తూనే వుంది. నర్సింగ్ రావ్ ఆ ఇంటిపై నుంచి ఐదారు చేతిబాంబులు విసిరాడు. గడ్డలో వున్న రజాకార్లు ఆ దెబ్బకు తలుపులు తెరుచుకొని పారిపోవడం ప్రారంభించారు. దేవని నుంచి భుజనాల్ వైపు రజాకార్లు, చివరికి నిజాం ప్రభుత్వాధికారులు, అరబ్ తహసీల్దార్, పోలీస్ అమీన్ కూడా వాళ్ళతోబాటు పారిపోతున్నారు. దారిలో రజాకార్లు, ముస్లింలు ఊచకోతకు గురైనారు. ఎక్కడచూసినా శవాలే! ఈనాటికి తమ అన్యాయాలకు, అవినీతిపనులకు ఫలితం అనుభవించారు.

ఆ ప్రాంతాల్లో దాదాపు 2 నుంచి 4 వేలదాకా రజాకార్లు ప్రజల చేతుల్లో చచ్చిపోయారు, హిందువుల ప్రతీకారం మండిపోయింది. అక్బర్ ఖాన్ అనే పఠాన్ తన నలుగురు కూతుళ్ళతో పారిపోతుండగా దారిలో చంప

బడ్డాడు. ఆ నలుగురు కూతుళ్ళు కమాల్ నగర్ వెళ్లారు. వాళ్ళు నిస్సహాయ స్థితిని జూసి అక్కడి పోలీసుఅధికారి వాళ్ళను బంధించి పెట్టాడు. దళం అక్కడికి వెళ్ళి ఆ నలుగురు అమ్మాయిలను విముక్తిపర్చారు. వాళ్ళను హైద్రాబాద్ వెళ్ళే రైల్వో సురక్షితంగా పంపించివేశారు.

పోలీసుదర్య జరుగుతున్న సందర్భంలో రైతుదళంపై కొందరు అధికారులకు ఫిర్యాదులు చేయడం ప్రారంభించారు. మిలిట్రీ నియమించిన జిల్లాకలెక్టర్ కు దళంపై ఆరోపణలు వెళ్ళాయి. డోన్ గావ్ లోవున్న దళాన్ని వాళ్ళ నాయకులను బంధించి పెట్టాలనే ప్రయత్నాలు విఫలమై నాయి. జిల్లా కలెక్టర్ రోబెల్లో వాళ్ళకు నచ్చచెప్పి పరిస్థితిని అదుపులో పెట్టాలని ప్రయత్నిస్తున్నాడు. ఆ ప్రాంతాల్లో దళంవల్ల అశాంతి ప్రబలివుందని కొందరు దుష్ప్రచారం సాగించారు.

హల్ నముంద అనే ప్రాంతంనుంచి ఒక ఆజానుబాహుడైన రైతు బయలుదేరాడు. దారిలో ఒకట్రక్కును ఆపి బీదర్ వెళ్లాడు. అయితే బీదర్ లో లారీలోంచి ఆ రైతు సూటువేసుకొని దిగాడు. అతనే చన్ పీర్. సరాసరిన అతను బీదర్ కోట దగ్గరలోవున్న కలెక్టర్ భవనానికి వెళ్ళాడు. కలెక్టర్ భవనందగ్గర భీమరావు పటేల్ కలిశాడు. మొదట్లో అతను ఏమాత్రం గుర్తుపట్టలేదు. చన్ పీర్ తనను పరిచయం చేసుకోగానే పటేల్ ఆశ్చర్యపడ్డాడు. పోలీసులు ఇంతకాలంగా గాలిస్తున్న వ్యక్తి ఈనాడు స్వయంగా కలెక్టర్ కార్యాలయానికి వచ్చాడు. తాను కలెక్టర్ ను కలుస్తానని, అయితే తనవల్ల చెడువిధంగా వ్యవహారాలు జరిగితేమాత్రం దళానికి కబురు అందజేయాలని చన్ పీర్ పటేల్ తో చెప్పివెళ్లాడు.

లోపలికి ప్రవేశిస్తుండగా మిలిట్రీసెంట్రీ, చప్రాసీ అతనికి సెల్యూట్ చేశారు. అతను కార్యాలయం లోపలికి ప్రవేశించగానే లోపల కొందరు పముఖులు కూర్చున్నారు. కలెక్టర్ ఇంకారాలేదు. బీదర్ కాంగ్రెస్ నాయ

కుడు, న్యాయవాది శ్రీనివాస్ రావు, గుండేరావు, యేరోతక్కర్ ఎదురుగా కూర్చుని ఉన్నారు. చన్ పీర్ వాళ్ళను గుర్తుపట్టాడు. కాని వాళ్ళు ఇతనిని ఎవరో కొత్త అధికారి కాబోలని అనుకున్నారు. కాసేపట్లో కలెక్టర్ లోపలికి వచ్చారు, అప్పుడు చన్ పీర్ గాగుల్స్, హ్యాట్ తీసి కలెక్టర్ కు నమస్కరించాడు. కలెక్టర్ అతన్ని గుర్తుపట్టి, “చన్ పీర్, నువ్వా !” అంటూ భయంతో, ఆశ్చర్యంతో చేబరిలోకి వెళ్ళింది. యస్. పి. ని వెంటనే సాయుధ పోలీసులతో రమ్మని ఆజ్ఞాపించాడు. శ్రీనివాసరావు, గుండేరావులు చన్ పీర్ ను రెప్పవాలకుండా చూస్తూ ఉండిపోయారు. కొన్ని నిమిషాల్లోనే డి. ఎస్. పి. పోలీసులతో వచ్చి కార్యాలయాన్ని చుట్టుముట్టాడు. స్వయంగా కలెక్టర్ తో సంప్రదించి ఇద్దరు చన్ పీర్ ముందుకు వచ్చారు. చన్ పీర్ అన్నాడు : “నేను స్వయంగా లొంగిపోవాలనే వచ్చాను. మీరేకదా మాపై కేసులు వగైరా ఏమీవుండవు వచ్చి లొంగిపోమ్మని కబురు పంపించారు. కొంచెం సేపు నిశ్శబ్దం ఆవరించింది.

“శూర్ ఇద్యో” (గొప్ప సాహసివి) అని కన్నడంలో చన్ పీర్ ను డి. యస్. పి. వీపుతట్టి అభినందించాడు. కాగితాలపై హామీ వ్రాయించుకొని కొన్ని విషయాలు సచ్చజెప్పాడు. చన్ పీర్ ప్రతిరోజు ఉద్ గిర్ పోలీస్ స్టేషన్ లో హాజరు వేయించుకోవాలని, మిగతా సహచరులను కూడా లొంగిపోమ్మని చెప్పాలని షరతులు విధించారు. చన్ పీర్ వెంటనే వెళ్ళి రామ్ ఘాట్ నుంచి మిగతా మిత్రులను తీసుకువచ్చాడు. నిర్ణయానుసారం చన్ పీర్ తో సహా అందరూ పోలీసు అధికారి దల్ పీర్ దగ్గరకు వెళ్ళారు. దల్ పీర్ వాళ్ళను రోజూ వచ్చి నట్ ఇన్ స్పెక్టర్ మన్నాన్ కలసి వెళ్లాలని ఆదేశించాడు. బోట్ కూట్ లో మన్నాన్ మాచేత ఓటమిపొందాడు. అరసి ఆయుధాలు అప్పట్లో లాక్కొన్నాము. అతనిముందు రోజూ హాజరు వేయించుకోమంటారా ? అని చన్ పీర్ అన్నాడు. దల్ పీర్ వివరాలన్నీ విని లోపలినుంచి మన్నాన్ ను

పిలిపించాడు. అతను తన ఓటమి గురించి అంగీకరించాడు. చన్ వీర్, చన్ వీర్ ను ప్రశంసిస్తూ మీరు రోజూ హాజరు వేయించుకోవలసిన అవసరం కూడా లేదు. అయితే మా బౌద్యాయాన్ని మాత్రం "దుర్వినియోగం చేయవద్దు" అని చెప్పి పంపించాడు.

చా క చ క్యం :

అయితే కొంతకాలం గడచిన తర్వాత చన్ వీర్, మానిక్ రావులను పోలీసులు తిరిగి అరెస్టుచేశారు. పాతకేసు ఒకదానిని తిరిగితోడి వాళ్ళిద్దరును విచారణాధీనంలో వున్న ఖైదీలుగా బీదల్ జైల్లో వేశారు. బీదల్ కాంగ్రెస్ నాయకుడైన గుండేరావు పలుకుబడిగల వ్యక్తి. అతను స్వయంగా రైతుదళ నాయకులను ఏదోకేసులో ఇరికించి జైల్లో వేయించాలని శ్రద్ధ తీసుకున్నాడు. పైగా న్యాయవాదులందరిని సహాయ పడవద్దని ప్రచారించేశాడు. ఒకరోజు చన్ వీర్, మానిక్ రావులు కోర్టుకు వచ్చారు. న్యాయవాదిగా కొత్తగా ప్రాక్టీసు ప్రారంభించిన హన్మంత రావ్ జాడివ్ వాళ్ళకు కనపడ్డాడు. పిలిచి అతన్ని తమ తరుపున వాదించమని కోరారు. అతను తాను మరీ కొత్త వాణ్ణి అని, గుండేరావ్ ప్రభావం వల్ల మిగతా న్యాయవాదులు ముఖావంగా వున్నారని స్వయంగా తాను ఏమి చేయగలనని అసహాయతను వెలిబుద్దాడు. తమ తరపున వకాల్ తో పడవేసి కొత్తగా వచ్చిన పబ్లిక్ ప్రాసిక్యూటర్ తో వివరాలను చెబితే చాలునని చన్ వీర్ చెప్పాడు. అలాగే జరిగింది. ఆ తర్వాత ప్రాసిక్యూటర్ విషయమంతా ఓపిగ్గా విని సానుభూతితో పరిశీలించాడు. నిజానాటి కేసులేవైనా నిరాధారంగా సాగదీయబడుతుంటే ఎత్తివేయాలని పైనుంచి ఆదేశాలు కూడా వచ్చాయి. ప్రాసిక్యూటర్ ఈ వ్యవహారమంతా పై పోలీసు అధికారులతో చర్చించి చివరకు కేసును ఉపసంహరించుకొన్నాడు. తిరిగి చన్ వీర్, మానిక్ రావులు విడుదలై బయటికి వచ్చేశారు.

ఆ తర్వాత మానిక్ రావ్ పబ్లిక్ ప్రాసిక్యూటర్ ఇంటికి వెళ్ళి కృత

జ్ఞాతలు తెలియచేశాడు. అతను ప్రాసిక్యూటర్ ఇంట్లోవుండగా పోలీసులు తలుపుతట్టి, ఇంటిని గాలించాలని బయటినుండి కేక వినపడింది. ప్రాసిక్యూటర్ తలపట్టుకొన్నాడు. మానిక్ రావ్ లంచం ఇవ్వడానికి వచ్చాడని అదే సందర్భంలో అరెస్టుచేశామని చెప్పడానికి విరోధులు ఈఎత్తుగడకు దిగారు.

మానిక్ రావ్ వెంటనే ప్రాసిక్యూటర్ యూనిఫారమ్ వేసుకొని “మీరు ఏమీ బెదిరిపోవద్ద”ని మెల్లగా తలుపుతీసి వెనకాల నిలబడ్డాడు. సబ్ ఇన్ స్పెక్టర్ సరాసరి లోపలికి వెళ్ళిపోగానే యూనిఫారమ్ లో వున్న మానిక్ రావ్ బయటికివెళ్ళి పోలీసులను వెనకాలవున్న ద్వారంలోంచి రమ్మనమని చెప్పాడు. పోలీసులు వెనక్కి తిరిగారో లేదో మానిక్ రావ్ తప్పించుకుని పారిపోయాడు. ప్రాసిక్యూటర్ ఇంట్లో ఆరోజు పోలీసులకు ఎవరూ దొరక లేదు. ప్రాసిక్యూటర్ గౌరవం ఆవిధంగా కాపాడబడింది.

మానిక్ రావ్ సరాసరివెళ్ళి దూరంగా లోయప్రాంతంలో తనకోసం ఎదురుదాస్తున్న చన్ వీర్ తదితర మిత్రులను కలుసుకున్నాడు. జరిగిన వ్యవహారం గురించి చెప్పాడు. వెంటనే వాళ్ళు ఆపబ్లిక్ ప్రాసిక్యూటర్ యూనిఫారమ్ మూటగట్టి వెడుతూ వెడుతూ అతనిఇంట్లో పడచేసి వెళ్ళిపోయారు.

హైద్రాబాద్ సంస్థానంలో స్వాతంత్ర్యానికి పూర్వం ఆ తర్వాత రైతుదళ వీరులు ఎన్నోకష్టాలు ఎదుర్కొన్నారు. ప్రాణాలకు తెగించి ప్రజల విముక్తికోసం అనేకవిధాల ఇబ్బందుల్లో జీవించారు. సాహసంతో చాకచక్యంతో సర్వస్వం అర్పించి పోరాటంలో పాల్గొన్నారు. అలాంటి నిజమైన దేశభక్తులు స్వేచ్ఛా వాతావరణంలో కూడా ఇన్ని ఇబ్బందులకు గురియైనారంటే హృదయం కోపంతో, బాధతో మండిపోతూ వుంటుంది, దేశంలో ఈనాటికి ఇలాంటి వీరులను, దేశభక్తులను ఉదాసీనదృష్టితో చూడడం మరింత బాధాకరమైన విషయం.

రైతుదళం గురించి మరికొన్ని ముఖ్యమైన అంశాలను ప్రస్తావించ

వలసికంటుంది. కాంగ్రెసునాయకులు అనేకమంది వాళ్లను నిరుత్సాహపరిచే వారు. సాయుధులైన రజాకార్లను, నిజాం పోలీసులను ఎదుర్కోడం దుస్సాహసం తప్ప మరొకటికాదని అనవసరంగా ప్రాజాలు బలిపెట్టు కోవడంతప్ప ప్రయోజనం ఉండదని వ్యాఖ్యానించేవారు. అయినా ఆశయం కోసం తెగించిన ఓళనభ్యులు నిరుత్సాహపడలేదు. షోలాపూర్ వెళ్ళి ఆయుధాలు కావాలన్నప్పుడు “మీరంతా చదువురాని వాళ్ళు. ఈ ఆయుధాలతో హిందువులనే దోపిడీ చేస్తారేమో అని” కాంగ్రెస్ నాయకులు అనుమానం వ్యక్తం చేశారు. అయినా ఆచరణలో త్యాగం, నిస్వార్థం, సాహసం, చాక చక్యం చూపించిన రైతుదళం తన ప్రతిజ్ఞను, నియమాలను కాపాడుకుంది.

అలాగే రైతు దళంలో క్రొత్తగా సభ్యులు కావాలని ఎవరైనా వస్తే జాగ్రత్తగా అన్ని అంశాలను పరిశీలించేవారు. ఆ క్రొత్తవాళ్ళ పూర్వ చరిత్రను వాకబు చేసి కనుక్కోనేవారు. తమ గూఢచారులద్వారా వాస్తవాలను సేకరించేవారు. రజాకార్ల వల్ల స్వయంగా బాధలు, నష్టాలు అనుభవించిన వ్యక్తులకు ప్రాధాన్యం ఇచ్చేవాళ్ళు. అలాంటివాళ్ళు తప్పకుండా కనీసో చంపడానికైనా, దావడానికైనా సిద్ధపడతారని వాళ్ళు అంచనా వేసుకునేవారు. ప్రతికూలమైన పరిస్థితుల్లో కొన్నివనులు చేయమని పురమాయించి వాళ్ళు రైత్యసాహసాలను పరీక్షించేవాళ్ళు.

ప్రజల ఆత్మగౌరవాన్ని కాపాడిన రైతాంగదళం జనంలో అన్యాయాన్ని ప్రతిఘటించే శక్తి కలుగజేసింది. అనేకమందిని దృఢ దీక్షతో నిలవగలిగే సైనికులుగా తీర్చిదిద్దకలిగింది. గెరిల్లాయుద్ధ పద్ధతులలో బలవంతుడైన శత్రువును మట్టి కరిపించగలిగింది.

ఈరైతుదళానికి అప్పారావ్ పటేల్, కొల్ ఖేడ్ అధ్యక్షుడు. సేనాపతిగా నిలసేవాడు మానిక్ రావ్ మూలే, ఇతర ప్రముఖ దళవీరులు, చన్

వీర్ యశ్వంతరావ్, దత్తగిర్, నివృత్తిరావు, భీమరావ్ సోదరులు, మురళీధర్ ఇతర ముఖ్య సహచరులు బల్వీర్, విశల్, అన్వర్, దేవరాజ్, జాధవ్ మొదలైనవాళ్ళు ప్రశంసనీయమైన సాహసాన్ని నిరూపించారు.

పైముఖ్యమైన వ్యక్తులతో బాటు గూఢచారి విభాగం ఒకటి చాక చక్కంగా పనిచేస్తూ ఉండేది. అందులో కన్నయ్యలాల్ పాత్ర ముఖ్యమైనది. అతను లంబాడీలో కలిసిపోయి లంబాడీల భాష మాట్లాడేవాడు. ఇతరత్రా వార్తలను అందించే వారిలో కూడా వుండేవాడు. గాయపడిన వారిని డాక్టర్ చెన్నప్ప చికిత్స చేసేవాడు. దేగలూర్లోని డాక్టర్ మోరే కూడా విరివిగా సహాయం చేసేవాడు.

ఇక ఆయుధాల విషయం మొదట్లో వడిసెల, గొడ్డలి, బరిసె, బల్లెం, కత్తి, ఓర్మూర్, తుపాకీలను దళసభ్యులు ఉపయోగించేవారు. స్టేట్ కాంగ్రెసు సహాయం వల్ల ఆధునిక ఆయుధాలు లభించాయి. కొన్ని ఫిరంగులు కూడ ఎంతో బలాన్ని ఇచ్చాయి.

దళానికి గ్రామాలనుంచి ఆహారం సరఫరా అవుతూవుండేది, చుట్టు ప్రక్కల గ్రామాలలో ప్రజలు ప్రతి ఇంట్లో అదనంగా రొట్టెలు కూరగాయలు వండి పంపిస్తూవుండేవారు. క్రొత్త సభ్యుల ఆశ్రయం కోసం తిండి కోసం, అనుమానాస్పదమైన పరిస్థితుల్లో బాధపడవలసిన అవసరం ఉండేది కాదు అయితే అప్పుడప్పుడు రజాకార్ల భయంవల్ల గ్రామస్తులు ఆహారం పంపించలేకపోయేవారు. అప్పుడు పస్తులు తప్ప మరో మార్గం వుండేది కాదు.

దళం ఎక్కువగా అడవుల్లో కొండప్రాంతాలలో విడిదిచేస్తూవుండేది. జాతీయదృష్టితో నిజాయతీగా దళ సభ్యులు ప్రవర్తించేవారు. అవసరమైనప్పుడల్లా కృతఘ్నులైన, ద్రోహులైన, హిందువులను వదలేవారుకాదు. సరి

యైన గుణపాఠం చెప్పేవారు. దయాబిక్ష పెట్టవలసి వచ్చినప్పుడు ముస్లి
మైనా హిందువైనా న్యాయం లభించేది. ముస్లిం స్త్రీతో అసభ్యంగా ప్రవ
ర్తించిన సంఘటన ఒక్కటికూడాలేదు.

కట్టడిట్టమైన క్రమశిక్షణతో సభ్యులు నియమాలను పాటించేవారు.
ఒక సభ్యుడు కూడా ద్రోహిగా కృతఘ్నుడుగా మారిన ఉదంతం లేదు.
చరిత్రాత్మకమైన ఆ విముక్తి పోరాటంలో రైతు దళం మరుపురాని ధైర్య
సాహసాలను, నిజాయతీని నిరూపించుకొని మాజీ హైదరాబాదు చరిత్రలో
చిరస్థాయిగా నిలిచిపోయింది.

14. బాలూర్ వడిసెల వీరులు

సికింద్రాబాద్-పర్లి రైల్వే మార్గంలో వున్న కమాలనగర్ కు ఒక మైలుదూరంలో వుంది. బాలూర్ అనే గ్రామం. అనాడు ఆ గ్రామం జనసంఖ్య ఐదువందలు; ఇళ్ళు యాభై లేక అరవై. దెవనీజాగీరులో ఒక భాగం. ఈనాడు కర్ణాటకలోని బీదర్ జిల్లాలో అవరాద్ తాలూకాలో వున్న గ్రామం. రజాకార్ల రోజుల్లో ఈ గ్రామంలోని పది లేక పన్నెండువందల యువకులు సాహసంతో కేవలం వడిసెళ్ళతో దుండగులను ఎదిరించి నిలుచున్నారు.

ముఖ్యంగా గ్యానోబా, నదాశివధగే లు వడిసెళ్ళతో ఎవరినైనా ఎదుర్కొనేవాళ్ళు. ఫర్లాంగుదూరంలో లాతీపట్టుకొని నిలుచున్న ముఝి చెయ్యిని వడిసెలతో గురిచూసి రాయితోకొట్టి లాతీని పడవేయడం ఆ అన్నదమ్ముల ప్రత్యేకత. మరి ముఖ్యంగా గ్యానోబాధగే వడిసెల విసరడంలో ఆరితేరిన వ్యక్తి.

గ్రామంపొలీసు పోలీస్ రాచప్పకు ఆనాటి దేశ రాజకీయాలు బాగా తెలుసు. రజాకార్ల అఘాయిత్యాల గురించి వివరాలు తెలుసుకున్నాడు. తమ గ్రామాన్ని రక్షించుకోడానికి రైతుదళాలతో సంబంధాలు ఏర్పర్చుకున్నాడు. ఆయన మిత్రులు తుకారాందమ్, గ్యానోబాధగే అన్నివిధాలా గ్రామానికి అండగా వున్నారు.

వరాకాలంనాటి ఒకఉదయం ఎటుచూసినా పొలాలు, పంటచేలతో కనులపండువగా వున్నాయి. దేవనదీ కలకలనాదానికి పక్షుల కిలకిలారావాలు వంత వేస్తున్నాయి. రైతులు నదినీళ్ళలో పశువులను మనసారా స్నానం చేయిస్తున్నారు. లేగదూడలు గంతులు వేస్తున్నాయి. ఆ రోజు జరిగే పొలి పండుగకు పశువులను పరిశుభ్రం చేస్తున్నారు. ప్రతి సంవత్సరం పొలి రోజున తమ పశుగణాన్ని రైతులు ఇక్కడ అన్నివిధాలా అలంకరిస్తారు. అలంకరణలో పోటీపడుతున్నట్లు కనపడతారు.

ఆవులను, ఎద్దులనుకడిగి, అలంకరించి రైతులు ఆరోజున వాటిని ఆదరాభిమానాలతో అతిథులుగా నత్తగిరిస్తారు. బెల్లంనీరు (గుబవర్నా) తాగించి వాటికి పూజచేస్తారు. ఇతర తీసిపిండివంటలు తినిపించి ఆరోజున ఎలాంటి పని చేయించరు. రైతులు తాము దాచిపెట్టుకున్న మంచిదుస్తులు ధరించి అలంకరించిన ఎద్దులతో బండ్లలో బయలుదేరుతారు. గ్రామం బయటవుండే ఆంజనేయస్వామి దేవాలయం చుట్టు ప్రదక్షిణలు జరిపి తిరిగి వస్తారు. సాయంత్రం చీకటిపడేముందు గ్రామం మొదట్లోకి చేరుకుంటారు. ప్రవేశద్వారం దగ్గర మామిడితోరణాన్ని తెంపే ఉత్సవం జరుగుతుంది. “కరీ”ని తెండడం అనే ఉత్సవానికి వంశపారంపర్యంగా ఒకే కుటుంబం నాయకత్వం వహిస్తున్నది. పోలీస్ వలేజ్ లేదా అతని ప్రతినిధి ఆరోజున కారడాతో ఆ మామిడితోరణాన్ని తెంచేస్తాడు. అదే కార్యక్రమానికి ఈ రోజు ఉత్సాహంగా ఏర్పాట్లు జరుగుతున్నాయి.

పశువులస్నానం ముగిసిన తర్వాత రైతులు ఆంజనేయ దేవాలయానికి వచ్చారు. పశువులకు గడ్డిగాదంవేసి నీళ్ళు తాగించారు. ఇండ్లకుతీసికెళ్ళి వాటికి పూజ జరవాలనే ప్రయత్నాల్లో వున్నారు. ఆ రైతుల్లో యువకులైన ఇద్దరు అన్నదమ్ములు గ్యాసోబాక్డమ్ కాన్వలె, తుకారాంబదమ్ జాన్వలె, మాదా వున్నారు.


ఈ పొలివండుగ జరుగుతున్న రోజు శుక్రవారం. నిజాం పరిపాలనలో శుక్రవారం శలవుదినంగా వుండేది. ఆరోజు ముస్లిం నమాజు (ప్రార్థనలు) జరుపుతారు. కాబట్టి కార్యాలయాలకు వారంతం సెలవుగా గడిచేది. గతరాత్రి అంటే గురువారం రాత్రి కమాల్ నగర్ లో ఇత్తేహాదుల్ ముస్లిం సంఘం బహిరంగసభ జరిపింది. రజాకార్లు పెద్దసంఖ్యలో హాజరై నారు. నిజాం ప్రభుత్వ అధికారులు స్వయంగా పాల్గొన్నారు. నాయకుడు జాఫర్ ఖాన్ పతాన్ తన ముస్లిం సోదరులను సంబోధిస్తూ ఇలా ప్రసంగించాడు : “సోదరులారా ! ఈనాటి పరిస్థితుల్లో మనమంతా మేల్కొనివుండాలి. ఆజాద్ హైదరాబాద్ మనుగడకు సవాలుగా పరిణమించాయి కొన్నిశక్తులు.

స్వతంత్ర హైదరాబాద్ శత్రువులు మనచుట్టూ వున్నారు. రామఘాట్ తదితర ప్రదేశాల్లో ఇటీవల జరిగిన సంఘటనలు మీకుబాగా తెలుసు. శత్రువులు తమబలాన్ని పుంజుకొని మనపై దాడి చేయాలనుకుంటున్నారు. మన పొరుగునవున్న గ్రామం బాలూర్. ఆ గ్రామంలో హిందూపోలీస్ పటేల్ రాచప్ప మనకు వ్యతిరేకంగా జరుగుతున్న కుట్రలో భాగస్థుడు. ఆ గ్రామం గురించి మన సయ్యద్ మియా ఇచ్చిన వివరాలు, మన విశ్వాసపాత్రుడైన హిందూ సోదరుడు ఇచ్చిన సమాచారం చాలా విషయాలను బయటపెడుతున్నాయి. రాచప్ప అతని మిత్రులు తుకారాంకదమ్, గ్యానోబాధగే ఆయుధాలు సేకరించి పెట్టారు. రైతుదళాలతో సంబంధాలు ఏర్పర్చుకొని అన్ని ఏర్పాట్లు చేసుకున్నారు. మనపై తిరుగుబాటు చేయడానికి ప్రయత్నాలు సాగిస్తున్నారు. వీళ్ళ ప్రయత్నాలు మొగ్గలోనే తుంచేయని పక్షంలో మహా ప్రమాదం ముంచుకురాబోతుంది. అందువల్ల మనం రేపు బాలూర్ గ్రామంపై పోలీసుబలగంతో దాడి జరుపుదాము. రేపు హిందూరైతులకు పొలివండుగ. ఆ సందడిని ఆసరాగా తీసుకొని రేపే దాడిచేయడం మంచిది. రేపు సాయంత్రమే విజేతలుగా తిరిగివచ్చి అల్లాకు నమాజులుచేద్దాం. “అల్లాహ్ అక్బర్. హిహ్ ఉస్మాన్ జిందాబాద్.”

పొలిపండుగ జరుగుతున్న రోజు ఉదయం పొలాల్లోవున్నారు తుకారాం కదమ్, గ్యానోబా. అకస్మాత్తుగా రజాకార్ల దాడి జరిగింది. ఏమరు పాటునవున్న ఆ ఇద్దరు అన్నదమ్ములపై ఆయుధాలతో దాడిచేశారు. గ్యానోబా తీవ్రంగా గాయపడి కిందపడిపోయాడు. తుకారాం రెండుచేతులను రజాకార్లు భుజాల దగ్గరగా నరికివేశారు. ఎదురుగా పశువులు ఈ దాడిని చూసి పరిగెత్తడం మొదలుపెట్టాయి. పశువుకంటే హీనుగా పరిణమించారు దుండగులు. రాక్షసులను తలదన్నే చర్యలకు పాల్పడ్డారు ఆ రజాకార్లు.

నరకబడిన చేతులతో రక్తం కారుతుండగా తుకారామ్ గ్రామం వైపు పరుగెత్తాడు. గ్రామస్తులకు ఈదాడి గురించి హెచ్చరిక చేయాలని వెడుతున్నాడు. ఈలోగా కమార్ నగర్ నుంచి వచ్చిన వంశమందిపోలీసులు, రజాకార్లు గ్రామాన్ని చుట్టుముట్టి వేశారు. గాయపడిన గ్యానోబాకదమ్ను ఎత్తుకెళ్ళిపోయారు. పశువుకొట్టాలకు నిప్పు అంటించారు. మండుతున్న కొట్టాలలోకి గాయపడిన గ్యానోబాను విసిరివేశారు. నజీవంగావున్న వ్యక్తిని నిలుపునా దహనం చేయడం ! ఎంతటి విపరీతమైన మోరమో చెప్పడం సాధ్యంకాదు.

గ్రామంలోకి మొండి భుజాలతో వచ్చినా తుకారాంను చూసి గ్యానోబాడగే, గ్యానోబాకదమ్, తుకారాం తమ్ముడు మండిపోయారు. గ్రామస్తులు పరుగెత్తి తుకారాంకు నీళ్ళు తాగించాలని ప్రయత్నం చేస్తున్నారు. తుకారాం మూలుగుతూనే అన్నాడు, “మీరంతా వెళ్ళి గ్రామాన్ని కాపాడండి. రజాకార్లు చుట్టుముట్టారు. మన ఆడవాళ్ళ మానాలను రక్షించండి. నాకు నీళ్ళు తాగించే బదులు రజాకారు దుండుగులను ఆ నీళ్ళలోనే ముంచండి.” ఈ మాటలు వినగానే డగ్గే సోదరులు గ్యానోబా, సదాశివ వదిలెలు తీసుకొని గ్రామ ప్రవేశద్వార దగ్గరికి పరుగెత్తారు. అక్కడే తులసీరాంపటేల్ రెండంతస్తుల భవనం వుంది. దానిపైకి ఎక్కి



తులసిరామ్ పటేల్ భవనం

ధగేసోదరులు గురిచూసి వడిసెలు వినరడం ప్రారంభించారు. మరోవైపు రైతు దళసహాయం కోసం రామ ఘాట్ కు ఒక వ్యక్తిని పంపించారు. ధగే సోదరులు వడిసెలతో రాళ్ళు విసురుతుంటే గ్రామంలోకి అడుగు పెడుతున్న రజాకార్లు రాళ్ళ దెబ్బలు తిని వెనక్కి పరుగెత్తడం మొదలు పెట్టారు.

గురుగోవింద్ సింగ్ మొగిల్ కాలంలో ఒక సందర్భంలో ఇలా అన్నాడు, “పిచ్చుకలతో డేగలను తరిమి గొడ్తాను, అప్పుడే గురుగోవింద్ సింగ్ అని పిలవండి”. ఈరోజు అక్కడ నిజంగానే బాలూర్ లో పిచ్చుకలు డేగలను తరిమిగొట్టే సాహసం చేస్తున్నాయి. అటువైపు దాదాపు రెండు వందల మంది రజాకార్లు, పోలీసులు ఆధునిక ఆయుధాలతో దాడి చేస్తున్నారు. ఇటువైపు కేవలం వడిసెళ్ళతో రాళ్ళతో ఎదుర్కొంటున్నార బాలూర్ వాసులు. రాచప్ప పటేల్ దగ్గర ఒక భర్తూర్ తుపాకి, కొన్ని నాటుకాంటులు ఉన్నాయి. ధగే సోదరులు మరి కొంతమంది, మొత్తం డజను మంది మాత్రం అంతపెద్ద సాయుధ ముఠాను వడిసెళ్ళ రాళ్ళతో మూడు గంటల సేపు ఎదుర్కొన్నారు. గ్యానోబాధగేను వదలి సదాశివ్ ధగే, రాచప్ప పటేల్ భవంతి పైకి వెళ్ళి అటునుండి వడిసెల వినరడం మొదలు పెట్టాడు. రెండువైపుల నుంచి ఎదురుగా వస్తున్న దుండుగుల పైకి గురిచూసి రాళ్ళు విసురుతూనే ఉన్నారు. ఇతర గ్రామాల నుంచి రజాకార్ల బలగం, పోలీసులు వచ్చినా గ్రామంలోకి అడుగు పెట్టలేక పోయారు.

సూర్యాస్తమయం
జరుకుతున్న వేళ నిజాం
పోలీసులు ముందుకు
వచ్చి గ్యానోబాధగేను
పిలిచారు. "అనవసరంగా
ప్రాణాలు వదులుకు
టావు లొంగిపో" అని
అన్నారు. మీరు రజా
కార్లను వెనక్కి తిప్పి
పంపించివేయండి. మీ
ప్రభుత్వంతో నాకు పేచీ




రావప్పపటేల్ భవనం

లేదు, అని గ్యానోబాధగే జవాబు ఇస్తున్నాడు. ఈ అవకాశాన్ని చూసు
కొని అమాయకుడైన గ్యానోబాధగేను గురిచూసి తుపాకితో కాల్చి వేశారు.
ఒకవక్క రాళ్ళ వర్షం ఆగిపోగానే నిజాం పోలీసులు, రజాకార్లు
గ్రామంలోకి చొచ్చుకొని వచ్చారు. రాక్షసకాండ ప్రారంభించారు. ఎదురు
పడిన ప్రతిఒక్క హిందువును బిల్లాలతో పొడిచి వేయడం మొదలైంది.
ఇండ్లకు నిప్పు పెడుతున్నారు, పొడిచివేయబడిన వ్యక్తులను కాలుచున్న
ఇండ్లలోకి విసిరి వేస్తున్నారు. పిడకలున్నచోట నిప్పు అంటించి వాటిలో
తీవ్రంగా గాయపడినవాళ్ళను తోసివేస్తున్నారు. ఈ విధంగానజీవ దహనం
పొందిన గ్రామీణులు శంభాజీ కరగ్గిభోంలే, సంతరాం నర్బావేల్బాడే,
నారాయణ్ నాగోబా, కాక్ నోలే, గుండప్పా శిర్ నగే, గుణవంత్ గుండిజీ
రాయఫల్, మనరా హులప్పాధన్ గర్. ఈ వ్యక్తులలో మొదటివాడు శంభాజీ
మూడు పాతికల వయోవృద్ధుడు. దారిలో చెట్టుక్రింద కూర్చున్న వాడిని
చంపి అతన్ని కాలుతున్న ఇంట్లో పడేశారు. సంతరాం ఇంట్లో రెండు
నెలల పనిపాప కూడా దహనమైపోయింది.

ఆ తర్వాత రాచప్ప కొల్‌ఫేడే అనే రైతును చిత్రహింసలపాలు చేశారు. రాచప్ప ఇంటిపేరు కొల్‌ఫేడే కాబట్టి ఆతనికి రైతు విప్లవకారులతో సంబంధం వుంటుందని రజాకార్లు అనుమానించారు. రైతుదళం నాయకుడు అప్పారావుపేటే కొల్‌ఫేడే ప్రాంతంవాడు. అందువల్ల ఆతనికి రాచప్పకు సంబంధం వుందనే అనుమానంపై రాచప్పను పాళవికంగా హింసించారు. కమిటీ నగర్ చుట్టుపట్ల వున్న హిందువుల్లో బీభత్సాన్ని సృష్టించాలని రజాకార్లు రాచప్పను అంత రాక్షసంగా హింసించారు. మొదటిరోజు రాచప్ప చేతిని నరికివేశారు. రెండోరోజు రెండోచేతిని నరికివేశారు. మూడోరోజు ఆతని ముక్కు, చెవులుకోసి, కళ్ళు పెరికివేశారు. బహిరంగంగా ఆతన్ని హత్య చేశారు. బాలూర్ వాసులకు ఎవరు ఆశ్రయం ఇవ్వకూడదని, ఎవరైనా రైతుదళం వాళ్ళు కనపడితే మజ్లీస్ కార్యాలయానికి సమాచారం అందజేయాలని ఆ ప్రకటన సారాంశం.


మరోవైపు గ్యానోబాధగే ఆ భవంతిపై తీవ్రంగా గాయపడి కూలి పోయాడు. రజాకార్లు రకరకాల ప్రయత్నాలద్వారా ఆ భవంతిమీదకి ఎక్కి చేరుకున్నారు. గాయపడిన గ్యానోబా నీళ్ళు అడిగితే మాత్రం పోస్తామని బాతులు తిట్టారు. ప్రభుత్వానికి విరుద్ధంగా కుట్రపన్నుతావా? రాచప్పకు సహాయపడతావా? అని ఆతన్ని క్రింద కాలుతున్న ఇంటిలోకి సజీవంగా విసిరివేశారు. విసిరివేసే ముందు ఆతని కాళ్ళు, చేతులను నరికివేశారు. వర నాతీతమైన ఆ బాధతోకూడా గ్యానోబా మీరు మీపనిచేయండి అంటూనే ఉన్నాడు. హంతకులబలాన్ని సవాలుచేస్తూనే, అన్యాయాన్ని ఎదుర్కొంటూ ప్రాణాలు కోల్పోయాడు. దూరంగా తీవ్రంగా గాయపడివున్న తుకారాం కదమ్ దుండగులను ఎదుర్కొనుని గ్రామీణులను ప్రేరేపించుతూనే వున్నాడు. ఆతన్నికూడా రజాకార్లు పట్టుకొని సజీవంగా దహనం చేశారు. బాలూర్ గ్రామ స్త్రీలు ఈ వీరుల బలిదానాన్ని, సాహసాన్ని ఏనాటికి మరచి పోరు. భారతదేశంలోని అనేకమంది సుపుత్రుల్లో వీరు చిరకాలం చరిత్రలో నిలుస్తారు.

మరోవైపు గ్యానోబా తమ్ముడు సదాశివధగే, రాచప్పపటేల్ భవంతి పైనుంచి వడిసెలతో రాళ్ళు విసరి శత్రువులను వెనక్కి తిరుముతున్నాడు. గ్యానోబా కూలిపోగానే సదాశివ్ శివ మెత్తిన వాడిలా తనబలాన్ని అంతా కూడదీసుకొని రాళ్ళు విసరి కొడుతున్నాడు. రాచప్పపటేల్ ఇంట్లో అనేక మంది స్త్రీలు, పిల్లలు తలదాచుకున్నారు. గ్యానోబా భార్య ప్రసవించి అనారోగ్యంగా వుంది. చివరికి సదాశివధగే కూడా తుపాకిగుండుకు బలై పోయాడు.



గంగారాం ధగే

రాచప్పపటేల్ స్వయంగా తుపాకివట్టి దుండగులను ఎదుర్కొన్నాడు. రాచప్ప ఇంట్లో చాలా ఆయుధాలున్నాయనే భ్రమ కొంత ఆ ఇంట్లో తలదాచుకున్న వాళ్ళను కాపాడింది. రాచప్ప ప్రయోగించిన రెండు మూడు చేతిబాంబులు పనిచేశాయి. అయితే ఏడు లేక ఎనిమిదిమంది తప్ప మిగతా వాళ్ళు ఆయుధాలువట్టి ఎదుర్కోలేకపోయారు. శత్రువుతో ధైర్యంగా తలపడిన వ్యక్తులు : గంగారామధగే, నివృత్తిరామ్ కడిమ్, జాన్ వల్, శ్రీవతి గణపతిధగే మొదలవాళ్ళు. వీళ్ళు అందుబాటులో వున్న ఆయుధాలతో రాచప్ప ఇంటిని కాపాడారు. ఆశ్రయం పొందినవాళ్ళకు రక్షణ ఇవ్వగలిగారు. చీకటి పడ్డదేగాని ఆ ఇంటిని స్వాధీనం చేసుకోలేకపోయారు. రైతుదళం వచ్చి దాడి చేస్తుందనే భయంకొద్దీ రజాకార్లజట్టు వెనక్కిమళ్ళి వెళ్ళిపోయింది. కమాల్ నగర్ కు ఆరోజు రాత్రి విజయంపొంది నమాజు చేస్తామన్న మాట నిలుపుకోలేకపోయారు పాపం.



నివృత్తిరామ్ కడమ్

రజాకార్ దుండగులు కమాల్ నగర్ కు వెళ్ళిపోగానే రాచప్ప పటేల్ తో సహా అందరు బయటికి రాగలిగారు. సదాశివధగేకు దహన సంస్కారాలు జరిపారు. తుపాకి గుండు తగిలి గాయపడిన గంగా రాంధగేను వెంటబెట్టుకున్నారు. భయంకరంగా కాలి నాశనమై పోయిన బాలూర్ నుంచి మిగిలిన వాళ్ళు అడవులదారి పట్టారు.

హిరు కాలి, బంధువులను కోల్పోయి, రోజంతా పోరాడిన గ్రామ వాసులు హృదయవిదారకమైన వాతావరణంలో అడవుల్లో తలదాచుకున్నారు. బాలూర్ లో కాలుతున్న ఇండ్లలో లేగదూడలు అరుస్తూ చనిపోయాయి. వృద్ధస్త్రీ యశోద ప్రాణాన్ని లెక్కచేయకుండా కాలుతున్న ఇంట్లో జొరబడి రెండు లేగదూడలను కాపాడుకుంది. సుత్రశోకం నుంచి శివశివనం పొందింది.

పొలిపండుగ ఆనందోత్సాహాలు ఈరోజు కుమిలి కుమిలి ఏడుస్తున్న రోజుగా మారిపోయింది. ఆక్రందనల మధ్య, భీషణమైన, కరుణపూరితమైన గ్రామంగా మారిపోయింది. బాలూర్ ఈనాటికీ ప్రతి పొలిపండుగ రోజు బాలూర్ గ్రామవాసులు ఆనాటి 1948 సంఘటనలను తెలుచుకొని కంటితడి పెట్టుకుంటారు.

